



ارشاد صدیقی

مذہبِ عالم میں

صَلَّى اللهُ عَلَيْهِ وَآلِهِ وَسَلَّمَ

تذکرہ خیر الانام

سید آل احمد رضوی

## بِسْمِ اللّٰهِ الرَّحْمٰنِ الرَّحِیْمِ

۱۹۸۵ء کی بات ہے۔ احباب نے دعوت دی کہ جسیں اور  
حسن آفرین شہر ایبٹ آباد میں سیرت ختم الرسل صلی اللہ علیہ وآلہ وسلم  
پر ایک کتاب لکھی تقریباً روٹھائی ہے۔ اور اس کی اضافی  
خصوصیت یہ ہے کہ یہ کتاب بچوں کے مطالعے کے لئے  
تحریر کی گئی ہے۔ سیرت و مسرت کا غلبہ ہوا کہ وہ خوش نصیب  
شخص کون ہے، جسے ایسی سعادت نصیب ہوئی ہے جیلا  
کہ ایک شخص ہے، سن و سال اور جذبہ و احساس کی نسبت  
سے جو اسے مگر فکر کی سختی، قلم کی روانی اور شاد سے  
کی گہرائی کے حوالے سے کہہ سالی ہے۔ بیدار احمد ضوی  
اس کا نام ہے۔ انداز بیان کی سلاست اور پیرایہ اظہار  
کی سادگی اس کا امتیاز ہے۔ احباب کے اصرار اور  
خود اپنے اندر کی ہمک کے باعث اس نے یہ کتاب  
تحریر کی ہے۔ سیرت خیر البشر بیان کرنے کا حق تو بھلا  
کون ادا کر سکتا ہے مگر اس نے اپنے جذبے کی آسویگی  
مقصد کے حصول اور محبت و عقیدت کے اظہار کا حق  
ضرور ادا کیا ہے۔

بھتے ہیں محبت کا سب سے بڑا اعجاز یہ ہے کہ  
ظہر بہر جمیل محبوب کا پرتو اور سر جمال محبوب کی ادا دکھائی  
دیتا ہے۔ اس کیفیت کو آپ خود فراموشی کہیں یا خیال  
گمان کا ہڈیاں قرار دیں۔  
مگر مذاہب عالم میں تذکرہ خیر الانام، تلاش کرنا اور پھر

حاصلِ کوئین

بِسْمِ اللّٰهِ الرَّحْمٰنِ الرَّحِیْمِ  
مذہبِ عالم میں تذکرہ: خیر الناکر



آبِ دُغْلِ مِیْنِ مَدَنُوْنَ اَرَّشِیْنَ هُوْتِیْ مِیْنِ  
تَبِ كِهْمِیْنَ اَیْکِ اَدْمِیْ كُوْنِیْنَ كَا حَاصِلِیْنَ  
(احسانِ نیش)

\*\*\*\*\*

سیدال احمد رضوی

\*\*\*\*\*

ناشر: ماڈرن بک ڈپو، آب پارہ، اسلام آباد

۲۹۷۶۹۲۱

۲۲  
۹۵  
۲۲

جملہ حقوق بحق مصنف محفوظ

~~محمود~~

نام کتاب : مذاہب عالم میں تذکرہ خیر الانام (صلی اللہ علیہ وسلم)  
(حاصل کوئین)

مصنف / مؤلف : سید ال احمد رضوی

ناشر : سید ذاکر شاہ

سرپرست و ڈیزائن : ارشاد صدیقی

طابع : آر۔ ایم۔ ایس پرنٹرز

دربار مارکیٹ، لاہور

اشاعت : بازار اول ۱۹۹۱ء

قیمت : ۹۰ روپے

ماڈرن بک ڈپو آبپارہ اسلام آباد

5-11-92

۲

R



بِسْمِ اللَّهِ الرَّحْمَنِ الرَّحِيمِ

سید اسحاق

50/1

اللہ  
صلی علیہ وآلہ وسلم

# حاصلِ کونین

ہے حاصل کونین، تیری ذاتِ مقدس  
ہے مطلع عرفاں، تیری سیرتِ انور  
تو محورِ ایماں ہے، تو مرکزِ ایقان  
تسکینِ دلِ زار، تری مدحتِ انور

سیدالاحمد رضوی

# فہرست

صفحہ	عنوانات	نمبر شمار	صفحہ	عنوانات	نمبر شمار
۱۰۵	حضرت اشعیاہ علیہ السلام	۱۵	۷	پیش لفظ	۱
۱۱۶	حضرت یوسف علیہ السلام	۱۶	۹	پیشوائی	۲
۱۱۷	حضرت الیسع علیہ السلام	۱۷	۱۱	کلمہ تحسین	۳
۱۲۲	حضرت ملاکی علیہ السلام	۱۸	۱۳	آغاز سخن	۴
۱۲۳	حضرت یعیب علیہ السلام	۱۹			
۱۲۷	حضرت موسیٰ علیہ السلام	۲۰		<b>بشارات</b>	
۱۵۷	حضرت دانیال علیہ السلام	۲۱	۲۱	ہندومت	۵
۱۶۳	حضرت داؤد علیہ السلام	۲۲	۵۳	بدھمت	۶
۱۶۳	حضرت سلیمان علیہ السلام	۲۳	۶۳	مذہب زرتشت	۷
۱۷۱	حضرت یحییٰ علیہ السلام	۲۴	۷۷	حضرت آدم علیہ السلام	۸
۱۷۹	حضرت عیسیٰ علیہ السلام	۲۵	۷۹	حضرت شیث علیہ السلام	۹
۱۸۷			۸۸	حضرت ادریس علیہ السلام	۱۰
			۸۹	حضرت نوح علیہ السلام	۱۱
			۹۱	حضرت ابراہیم علیہ السلام	۱۲
				حضرت اسمعیل علیہ السلام	۱۳
			۱۰۳	حضرت جبرئیل علیہ السلام	۱۴

# استیاب

اُن مخمیز، غلامیض، مخمیز کے نام  
جز کہ غلامیض بھائے مقام اہل آئینہ

اللہ انہ سب پر اپنے فضل و کرم کے برکھابرتا ہے

- سوز محمد اسلم ایڈووکیٹ • مفتی محمد اویسی ایڈووکیٹ • سید شبیر حسین شاہ ایڈووکیٹ،
- سید وہب محمد منوی ایڈووکیٹ • سید غلام مصطفیٰ ایڈووکیٹ • شہرز خان جہون ایڈووکیٹ،
- کمال خان جہون ایڈووکیٹ • کاران رحوی ایڈووکیٹ • شیراز حسین کیانی ایڈووکیٹ،
- سوز ناصر اسلم ایڈووکیٹ • فضل گل ایڈووکیٹ • ذواد بن صالح ایڈووکیٹ
- بابو اسحاق الہی علیگ، • حکیم شمس العزیز بھڑوی • نیاز سواتی • نیاز پاشا جہون
- شبیر احمد پھلوان • قاری مشتاق احمد • میر محمد اعوان
- صلاح الدین امیری • جمیل عباسی • حاجی فضل داد مغزل
- مطیع الرحمن • حاجی محمد عرفان • حاجی عتہ ملام حیدر
- صلاح الدین شیشی • غلام قمبر بھٹری • سوزار لعل خان عباسی
- ملک محمد یونس • سوزار شاہ مصطفیٰ • محمد شفیع • محکم اکرم ختمی نقوی
- امیر الدین قادری شیشی • راجہ محمد اقبال • سوزار عبدالرحمن گوہر
- طاہر منیر • محمد آصف خان • داہدک سراج • محمد رفیق اعوان
- ارشد محمد بھٹی • محمود حیدر

اللہ تبارک و تعالیٰ ہم سب کو حضور علیہ السلام کے وارث سے وابستہ رکھے۔ ہمارے قلوب  
اپنے آپ کی محبت و معیت سے سوزا لے و سوزا لے رکھے۔ آمین!



## پیش لفظ

یہ آں احمد رضوی صاحب اس سے قبل سیرت النبی (صلی اللہ علیہ وسلم) پر چند مقبول عالم و معیاری کتابیں لکھ چکے ہیں اور اب ساتویں کتاب "حاصل کوئین" پیش کرنے کی سعادت حاصل کر رہے ہیں۔ سیرت النبی (صلی اللہ علیہ وسلم) جیسے موضوع کا انتخاب سید آں احمد رضوی صاحب کے لئے سونے پر سہاگہ ہے۔ یہ ان کی اپنی پسند بھی ہے اور ان کے بزرگوں کی دعاؤں کا ثمر بھی۔ آنحضرتؐ کی محبت میں ڈوب کر انہوں نے یہ عزم کر لیا ہے کہ زندگی بھر سیرت النبی (صلی اللہ علیہ وسلم) پر لکھتے رہیں گے۔ اس ماویٰ دور میں ایسی روحانی کاوشوں اور پاکیزہ تخلیقات فکری کی اشد ضرورت ہے۔ "حاصل کوئین" موضوع کے اعتبار سے ایک منفرد اور اچھوتی کتاب ہے اور موضوع کے تمام پہلوؤں کا احاطہ کرتی ہے۔ اس میں مختلف مذاہب عالم، ان کے بانیوں کے بیانات اور سماوی وارضی کتب میں مندرج ان بشارتوں کا ذکر ہے جو سید عالم نبی آخر زمان صلی اللہ علیہ وسلم کی تشریف آوری کے بارے میں وارد ہوئی ہیں۔ فاضل مؤلف نے اس موضوع پر پہلے سے لکھی جانے والی متعدد کتابوں کا مطالعہ کیا اور پھر ایک منفرد و مثبت سے شائستہ انداز میں پیش گوئیوں کو یکجا کر دیا۔

یہ آں احمد صاحب کا انداز تحریر و بیان بڑا دلکش اور دلنشین ہے۔ بات خواہ کسی کی زبان سے نقل کریں، لیکن جملوں میں ان کے اپنے الفاظ مسٹھاس سے بے ریز دکھائی دیتے ہیں۔ ساری کتاب میں انہوں نے سادگی اور سنجیدگی کا دامن نہیں چھوڑا۔ ان کا ذہن اپنے مخصوص انداز فکر کا آئینہ واس ہے اور اس کی پرواز خاصی بلند ہے۔ آخر تک ان کی نوک قلم اپنی دل لہجائی ہوئی روش میں وعینیت و محبت کے موتی بکھیرتی ہوئی چلی گئی ہے۔

مصنف کے دل میں عشق نبی (صلی اللہ علیہ وسلم) اور تعظیم و توقیر نبی (صلی اللہ علیہ وسلم) کا جذبہ

لا فرما ہے۔ یقیناً یہ ان کے عزم و محبت کا نتیجہ ہے کہ انہوں نے "عادل کوینن" (صلی اللہ علیہ وسلم) کو جس جوش و دلولہ سے شروع کیا تھا وہ کتاب کے ہر جملے سے مترشح ہے انہوں نے کتاب کو بڑے غلو میں اور احتیاط کے ساتھ پایہ تکمیل تک پہنچایا ہے۔

امید کہ اس "مجموعہ بشارات" سے کہ جو سید آل احمد کی آنحضرت صلی اللہ علیہ وسلم کے لئے محبت و عقیدت کا حاصل ہے قارئین کرام کو بہت کچھ حاصل ہوگا۔

(ڈاکٹر این اے بوریج)  
مشرع قومی بحیرہ کونسل

# بِسْمِ اللّٰهِ الرَّحْمٰنِ الرَّحِیْمِ

## پیشواہی

سیرت مصطفیٰؐ سرسبز اعجاز ہے۔ اس کے مختلف پہلوؤں پر لوگ چودہ سو برس سے لکھتے چلے آ رہے ہیں۔ مگر بوں بوں اس موضوع پر کام سزا چلا جاتا ہے، اس کے امکانات وسیع سے وسیع تر ہوتے جاتے ہیں۔ حضرت عمرو بن زبیر (۲۳ ہجری - ۹۳ ہجری) کی یادداشتوں سے چل کر "نقوش" کے رسول نمبر کا تیرہ جلدوں (تکمیل جنوری ۱۹۸۵ء / ۱۴۰۵ ہجری) تک ہر زبان میں اس عظیم موضوع پر تحقیق و جستجو کے ان گنت شاہکار سامنے آئے، مگر اس کے باوجود جب کسی محقق نے غلوں نیت سے اس موضوع پر فکر کیا تو اسے کوئی نہ کوئی نیا پہلو ضرور مل گیا۔

زبوران محقق میڈال احمد رضوی کو کچھ ایسی ہی توفیق ارزانی ہوئی ہے جو انہوں نے زیر نظر کتابے میں حضرت خاتم المرسلین صلی اللہ علیہ وآلہ وسلم کے بارے میں مختلف مذاہب عالم کے رہنماؤں کی بشارتے و اعترافات کو نہایت سلیقہ مندی سے یکجا کر دیا ہے۔ اب تک سامنے آنے والی کتب سیرت میں ایسی چند بشارت کے اشارے ملتے تھے، مگر میڈال احمد رضوی کی اس موضوع سے دلچسپی، تحقیق و جستجو کی سچی مکن اور شب و روز کی عرق ریزی کی بدولت ایک بھرپور کتاب سامنے آ رہی ہے جس میں سید عالم صلی اللہ علیہ وآلہ وسلم کی ذات اور رسالت کے بارے میں سابق رہنمایان مذاہب اور انبیائے سلف کی بیشتر بشارتیں مروجہ سائنسی معیار کے مطابق یکجا کر دی گئی ہیں۔ مصنف کا انداز تحریر حسین و متین ہے اور ہر بات حوالے کے ساتھ درج کی گئی ہے۔

”حاصل کوین“ کے موضوع اور مواد کا تقاضا ہے کہ اسے پوری دنیا میں عام کیا جائے تاکہ  
 کے ذہنوں میں اسلام اور صاحب اسلام کی حقانیت و عظمت منکشف ہو اور مسلمانوں کے دلوں میں  
 ایک احساس رفعت ہو اور ان پر یہ حقیقت آشکار ہو کہ حضور صلی اللہ علیہ وآلہ وسلم کی ذات اطہر  
 ہی حیات و کائنات کا سر آغاز اور مقصد و ندرت ہے۔ آپ کے ذکر مبارک کا سلسلہ ازل سے  
 جاری و ساری ہے اور اسے خود خالق کائنات نے رفعت عطا کر کے تاریخی جغرافیائی نسلی  
 اور لسانی حدود سے بلند تر فرمایا۔ رب صوت و صلوات اپنے حبیب پاک صلی اللہ علیہ وآلہ وسلم  
 کی سیرت اطہر کے بنیادی خدو وخال اپنی کتاب آخر میں بیان فرمائے اور اس کتاب کی حفاظت  
 کا خود ذمہ لیا۔ کہ اس گلشن ہدایت کا کوئی پھول بھی اگر کھو جاتا تو انسانیت کی اس کمی کو پورا  
 نہ کیا جاسکتا۔ اقیان پیغمبر آخر زمان صلی اللہ علیہ وآلہ وسلم نے بھی انتہائی فرض شناسی سے  
 سیرت اطہر کے ایک ایک پہلو اور ایک ایک جز کو جس طرح سینوں اور سینوں میں محفوظ  
 کیا، اس کی کوئی دوسری مثال کائنات کے سامنے نہیں آئی۔ چنانچہ اس خزانہ عامرہ سے  
 لوگ قیامت تک گوہر آبرو حاصل کرتے رہیں گے۔ شرط صرف محبت اور لگن کی ہے، جس کا  
 سید آل احمد رضوی کو وفرصہ ملا ہے۔ اللہ تعالیٰ ان کا یہ سامان سفر ہمیشہ تازہ رکھے۔

حفیظ تائب

اورینٹل کالج پنجاب یونیورسٹی

لاہور

# کلمہ تحسین

موجودہ دورِ زوال میں ملتِ اسلامیہ کی زبوں حالی کی وجہ باعثِ تخلیقِ کائنات، فخرِ موجودات حضرت محمد صلی اللہ علیہ وآلہ وسلم کی سیرتِ طیبہ سے عدمِ دلچسپی ہے۔ مسلمانوں میں لادینیت اور الحاد و زور پکڑنا جا رہا ہے۔ اس خوفناک صورتحال سے نجات کا ایک ہی ذریعہ ہے کہ رسولِ مقبول صلی اللہ علیہ وآلہ وسلم کی ذاتِ اقدس کی محبت کو دلوں میں بسا کر آپ کی سیرتِ پاک کا مطالعہ کیا جائے تاکہ ہم اسلام کی ایک محرک اور دلکش تصویر دیکھ کر پستیوں میں گرنے سے محفوظ ہو سکیں۔

خالقِ کائنات نے اپنے پیارے محبوب صلی اللہ علیہ وآلہ وسلم کو ساری انسانیت کے لئے لادنیٰ اعظم بنا کر بھیجا ہے اور زندگی کا کوئی گوشہ ایسا نہیں چھوڑا جس میں آپ صلی اللہ علیہ وآلہ وسلم کے اسوۂ حسنہ سے کامل رہنمائی میسر نہ آتی ہو۔ آپ صلی اللہ علیہ وآلہ وسلم کی تاریخی طور پر مسلم اور واضح حیثیت کے متعلق ایک مبصر نئی رقمطراز ہے۔

"MUHAMMAD WAS BORN WITH THE FULL LIGHT  
OF HISTORY" (HITTI)

محمد صلی اللہ علیہ وآلہ وسلم تاریخ کی کمال روشنی کے ساتھ پیدا ہوئے۔ ضرورت اس امر کی ہے کہ تاریخ کی پوری روشنی میں تشریف لانے والی شخصیت دین کی زندگی کے ایک لمحہ کو تحریری طور پر محفوظ کیا جا چکا ہے، اکیبیاتِ طیبہ کا مطالعہ کیا جائے۔ آپ کی سیرتِ پاک کے مطالعہ سے پتہ چلے گا کہ آپ کی عملی زندگی اور تعلیمات نے الیہ انقلاب برپا کیا جس نے ظلم و استبداد کی بڑی اکھاڑ پھینکیں، غلام و آقا کی تیز مناد والی، ملتِ اسلامیہ کے لئے اسوۂ حسنہ اور بنی نزع انسان کیلئے مشعلِ ہدایت ثابت ہونے والی اس عظیم ہستی کی

تشریف آوری سے متعلق اللہ تعالیٰ نے اپنے مختلف پیغمبر کو بشارتیں دیں جنہوں نے اپنے پیروکاروں کو پیشین گوئیوں کے ذریعے آگاہ کرنے کا سلسلہ جاری رکھا۔

”حاصل کوین“ کے مصنف سید آل احمد رضوی نے مذاہب عالم کی مذہبی کتب میں درج ان پیشین گوئیوں کو بجا کر کے کتابی صورت دینے کی قابل تحسین سعی کی ہے۔ آنحضرت صلی اللہ علیہ وآلہ وسلم کی آمد سے متعلق بشارتوں کو بڑی محنت اور لگن کے ساتھ سپرد قلم کیا ہے۔ موضوع کو حوالہ جات کے ذریعہ قابل قدر اور کھلی صداقت بنانے کی دیانت دارانہ کوشش کی ہے۔

”حاصل کوین“ سے پہلے بھی سیرت مصطفوی صلی اللہ علیہ وآلہ وسلم پر کسی کامیاب کتابی کاوشوں کے ذریعے مصنف آنحضرت صلی اللہ علیہ وآلہ وسلم کی ذات کے ساتھ اپنی والہانہ محبت و عقیدت کا ثبوت فراہم کیے ہیں اپنی اس نئی کاوش کو تحریر کرنے میں انہوں نے بڑی جانفشانی اور محنت و شاقہ سے کام لیا ہے۔ مصنف نے یہ بشارتیں نہ صرف الہامی مذاہب سے لی ہیں بلکہ غیر الہامی مذاہب، ہندومت، بدھ مت اور مذہب زرتشت کی مذہبی کتب میں آمد رسالت مآب صلی اللہ علیہ وآلہ وسلم سے متعلق پیشین گوئیوں کو بھی حصہ و تعریف بنایا ہے۔

مصنف کا طرز تحریر کافی موثر، سنجیدہ اور دلکش ہے۔ زبان عام فہم اور دلنشین استعمال کی گئی ہے۔ اللہ تعالیٰ سے دعا ہے کہ وہ مصنف کے زور قلم میں برکت و نفع اور اپنی خدا داد تحریری و فکری صلاحیتوں کو بروئے کار لاکر سیرت رسول کوین صلی اللہ علیہ وآلہ وسلم کے مختلف گوشوں کو اجاگر کرنے کا سلسلہ جاری رکھیں اور قارئین کتاب کو اس کے مطالعہ سے عشق رسول صلی اللہ علیہ وآلہ وسلم کی بے پایاں دولت سے نوازے۔

آمین بجاہ سید المرسلین صلی اللہ علیہ وآلہ وسلم  
پروفیسر ڈاکٹر محمد طاہر نقادری

میریست، ادارہ مہناج القرآن، لاہور

# آفلزِ سخن

جب سے انسان نے اس عالم رنگ و بو میں قدم رکھا ہے اس وقت سے دنیا کے تمام خطوں، معاشروں، قبائل اور بلاد و امصار میں مختلف اوصاف و کمال کے لوگ پیدا ہوتے رہے ہیں ان میں سے کچھ نے اپنے کارناموں کی وجہ سے تاریخِ انسانیت پر گہرے نقوش ثبت کئے بعض نے مقامی طور پر شہرت حاصل کی اور بعض اپنی تمام تر خوبیوں کے باوصف وقت کے دھارے کیساتھ بہہ گئے کہ ان کا نام و نشان تک باقی نہ رہا۔ بہر حال یہ سب عظیم شخصیتیں تھیں جنہوں نے زندگی کے مختلف شعبوں میں کارہائے نمایاں سرانجام دیئے۔ ان میں سے بعض کا تعلق سائنس سے تھا، بعض کا فنون سے، بعض مصلح تھے اور بعض محض کاروباری بعض نے سوزنِ عقل سے چاک گریبانوں کی رفوگری کا کام کیا، بعض نے سورج کی شعاعوں کو گرفتار کیا، بعض نے آسمانی بجلی، قوت اور خیرگی سے متاثر ہو کر پانی کی سیلابی قوت کو تسخیر کر کے بجلی کے قوی مہیکل دیو کو انسان کی خدمت پر مامور کر دیا جس کے دم قدم سے آج عالمِ انسانیت بقدر نور بنا ہوا ہے اور انسانی ضروریات کی لاتعداد اشیاء پیدا ہو رہی ہیں، کسی نے طب کی دنیا میں انقلاب برپا کیا، کسی نے جراحی میں بڑا نام پایا۔ کسی نے شعر و ادب سے انسانی جذبات کی ترجمانی کی۔

کسی نے شعر کو نغمے میں ڈھال کر موسیقی کو ختم دیا جو ہمارے اذہان اور پڑمردہ قلوب کے لیے اکسیر کا کام کرتی ہے۔ غرض کہ زندگی کے مختلف باہنر اور باصلاحیت لوگوں نے انسانیت کی خدمت کی اور لوگ ان سے ان شعبوں کی حد تک متاثر بھی ہوتے رہے لیکن ان تمام مادی ترقیوں اور آسائشوں کے باوجود انسان کو ہر دور میں ایسی شخصیت کی ضرورت رہی جو اسے ذہنی سکھ قلبی اطمینان اور روحانی بالیدگی دے سکے اور یہ بھی ایک حقیقت ہے کہ ان تمام شخصیتوں کیفیتوں کے درمیان ہر دور میں ایسی شخصیات جنم لیتی رہی ہیں جنہوں نے انسان کی آسودگی اور فاقہ پرستی کے لیے کام کیا۔ یہ مصلحین اور انبیاء علیہم السلام کی جماعت تھی۔

ہر زمانے، ہر عہد اور ہر قوم میں پیغمبر اور رسول آئے جنہوں نے ہر قوم کی طرف ہر زمانے میں لوگوں تک اللہ کا ایک ہی پیغام پہنچایا۔ یہ پیغام متواتر تکرار اور تسلسل کے ساتھ ہر قوم کی طرف آتا رہا ہے۔ علاقوں، نسلوں، زبانوں اور زمانوں کے فرق کے باوجود پیغام میں کبھی کوئی فرق نہ رہا۔ تمام انبیاء نے ہمیشہ ایک ہی بات کہی۔

خدا کے بندو! خدا کی بندگی اختیار کرو اس لیے کہ اس کے سوا تمہارا اور کوئی معبود نہیں۔

اس مقدس جماعت کو اللہ کا پیغام پہنچانے کے سلسلے میں سخت

ابتلاء و آزمائش سے بھی دوچار ہونا پڑا کوئی تو آرسے سے چیرا گیا۔

کسی کو مچھلی کا لقمہ بننا پڑا۔ کسی کو نابہر مرد میں پھلانگ لگانا پڑی کسی کو قوم نے

سولی کا تحفہ دیا اور کسی کو اپنا گھر بار چھوڑنا پڑا۔ انبیاء کرام نے دعوت تبلیغ الی الحق

میں بڑے بڑے مصائب جھیلے، پیاروں کی سی مشکلات کا سامنا کیا خالص طور پر



ازمنہ قدیم میں جب عقل انسانی محدود تھی، ذرائع حمل و نقل اور ابلاغ محدود تھے دنیا کا رقبہ وسیع لیکن آبادی کم اور منتشر تھی۔ یہی وجہ ہے کہ ان کا پیغام نہ تو آفاقی تھا اور نہ عالمگیر۔ ان سب نے اپنی اپنی جگہ پیغام حق سنایا اور انسانیت کی راہنمائی کی۔ تاہم ان پر گزریہ شخصیتوں نے ایک ایسی آفاقی اور عالمگیر شخصیت کی آمد کی نشان دہی ضروری کی۔

حضرت اکرم صلی اللہ علیہ وآلہ وسلم سے قبل دنیا میں جو پیغمبر بھی آتا رہا وہ اپنی اپنی امت سے یہ عہد و پیمان ضرور لیتا رہا ہے کہ میرے بعد ایک رسول آنے والا ہے وہ جب تشریف لائے تو اس پر ضرور ایمان لانا ہوگا اور اس کی نصرت و مدد بھی کرنی ہوگی۔ خالق کائنات نے جب آپ صلی اللہ علیہ وآلہ وسلم کو تمام کائنات کے لئے مبعوث فرمایا اور تمام انبیاء علیہم السلام سے عہد لیا کہ وہ آپ صلی اللہ علیہ وآلہ وسلم پر ایمان لائیں۔ قرآن پاک کے مطابق :-

وَإِذَا أَخَذَ اللَّهُ مِيثَاقَ الْبَنِي إِسْرَائِيلَ  
اتَّيْتِكُمْ مِنْ كِتَابٍ وَحِكْمَةٍ ثُمَّ جَاءَكُمْ  
رَسُولٌ مِمَّنْ لَكُمْ مَعَكُمْ لِتُؤْمِنُوا  
بِهِ وَلْتَصْرَفْنَ مِنْهُ قَالُوا اقْرَأْ تَعْرَفْ  
عَلَىٰ ذِكْرِكُمْ صِرْفًا قَالُوا اقْرَأْ زَيَّادٌ  
قَالَ فَمَا شَهَدُوا وَإِنَّا مَعَكُمْ مِنَ الشَّاهِدِينَ

اللہ رب العزت نے تمام انبیاء کرام اور ان کے واسطے سے تمام امتوں سے یہ عہد لیا کہ اگر تمہارے زمانے میں وہ (آخری) رسول مبعوث ہو جو تمہاری تعلیم اور کتاب کی تصدیق کرنے والا ہو تو تم کو اس پر ایمان

لانا اور اس کی مدد کرنا ہوگی سب نے اس کا اقرار کیا تو اللہ تعالیٰ نے فرمایا۔ تم بھی گواہ رہو اور میں بھی تمہارے ساتھ اس کا گواہ ہوں۔“

چنانچہ حضرت آدم علیہ السلام سے لے کر حضرت عیسیٰ علیہ السلام تک جتنے بھی انبیاء و رسل آئے سبھی نے سرور کائنات حضرت محمد صلی اللہ علیہ وآلہ وسلم کی آمد کی بشارت دی اور اپنی امت کو پیغمبر اول و آخر صلی اللہ علیہ وآلہ وسلم کے ہم گرامی سے بھی آگاہ کیا۔

ایک ممتاز مسلم دانشور ابو محمد ہل بن عبد اللہ التستری نے ایک نظریہ پیش کیا ہے اور آخری نبی کے عنوان سے پیش کیا تھا۔ وہ لکھتے ہیں :-

”یوم میثاق سے قبل محمد صلی اللہ علیہ وآلہ وسلم کی تخلیق نور الہی سے اس وقت ہوئی جب وہ اللہ تعالیٰ کی بارگاہ میں نامعلوم زمانہ تک منارہ نور کی طرح اسادہ اس کی حمد و ثناء میں مشغول تھا۔ جب یوم میثاق سے قبل بنی نوع انسان کو نور محمد صلی اللہ علیہ وآلہ وسلم سے چمکدار ذرات کی صورت میں ظاہر کیا گیا جس نے کہ پہلے آدمی کی شکل اختیار کی تو اللہ تعالیٰ نے یوم میثاق حضرت آدم علیہ السلام کے ڈھلپٹے کو بنایا۔ اللہ تعالیٰ نے تمام انبیاء علیہم السلام کو حضرت آدم علیہ السلام کی پشت سے نکالا جنہیں عقل و دینیت کی گئی جب فرمان خداوندی تمام پیغمبروں کے سامنے امر اور نہی کی صورت میں دکھایا گیا اور انہیں اپنی ربوبیت کے اقرار کرنے کے لئے کہا اور ان سے سوال کیا۔

”کیا تمہارا رب نہیں ہوں؟ اور ان پر اپنی قدرت کا اظہار کیا تو ان کے اقرار پر اللہ تعالیٰ نے اس کی تخلیق سے اپنا شاہکار بنایا اور اسے ابتداء و انتہا سے باخبر کیا۔“

خالق کائنات نے تمام انبیاء کو امر و نہی کی تبلیغ و ہدایت کی۔ ایک دوسرے کی تائید کے لئے کہا اور انہیں حضور صلی اللہ علیہ وآلہ وسلم پر ایمان لانے کا حکم دیا۔ اس طرح اللہ تعالیٰ نے حضور صلی اللہ علیہ وآلہ وسلم کو یوم میثاق سے قبل ہی اپنا محبوب اور پسندیدہ و منتخب مقرر بنا دیا۔ اس انتخاب کی پسندیدگی کا یہ عالم کہ جنہیں کائنات میں سب سے پہلے تخلیق کیا انہیں انبیاء علیہم السلام کے سلسلے کی آخری کڑی ہونے کا شرف بھی حاصل ہے۔

خدائے بزرگ و برتر نے اپنے پیچھے ہوئے نبیوں کو جب کسی امتحان میں ڈالا تو حضور صلی اللہ علیہ وآلہ وسلم کے نام نامی کی برکت سے انہیں امتحان و آزمائش سے نکالا۔

حدیث نبوی صلی اللہ علیہ وآلہ وسلم ہے :-

”حضرت آدم علیہ السلام سے لغزش ہو گئی تو انہوں نے بارگاہِ خداوندی میں عرض کی پروردگار! محمد صلی اللہ علیہ وآلہ وسلم کے طفیل میری مغفرت فرما دیجئے۔“  
اس پر ارشاد باری ہوا۔

”اے آدم علیہ السلام! تم نے محمد صلی اللہ علیہ وآلہ وسلم کو کیسے پہچانا؟“  
آدم نے کہا ”جب تو نے مجھے اپنے دست مبارک سے خلق فرمایا اپنی روح میرے اندر پھونکی! میں نے سر اٹھایا تو میں نے دیکھا کہ عرش کے پایوں پر لا الہ الا اللہ محمد رسول اللہ

لکھا ہوا ہے اس سے میں نے سمجھا کہ تو اپنے نام مبارک کے ساتھ اسی کے نام کو ملا سکتا ہے جو تیرے نزدیک سب سے زیادہ محبوب ہو“  
اللہ تعالیٰ نے فرمایا :-

”اے آدم! تو نے سچ کہا۔ اگر محمد نہ ہوتے تو میں تمہیں بھی پیدا

نہ کرنا نہ کائنات کو ملے

حدیث قدسی ہے۔

” لولاک لما خلقت الاخلاق“ اس کے بھی یہی معنی ہیں۔  
حضرت نوح علیہ السلام اللہ کے بڑے برگزیدہ پیغمبر تھے۔ طوفان کی وجہ سے  
مشہور ہیں۔ جب کشتی بنانے میں مصروف تھے تو وہ کسی طور تکمیل نہ ہوتی تھی۔ وحی کے  
ذریعے حکم خداوندی ملا۔

” اے نوح! کشتی پر تمام انبیاء کے اسمائے گرامی تحریر کرو آغاز  
میرے نام سے کرو اور ختم میرے حبیب محمد صلی اللہ علیہ وآلہ وسلم کے  
نام پر کرو۔“

چنانچہ آپ نے حکم خداوندی کے مطابق تمام انبیاء کے نام لکھے جب آخر  
میں آگم گرامی محمد رسول اللہ کندہ کیا تو غیب سے ندا آئی۔  
” اے نوح! اب تمہاری کشتی تکمیل ہو گئی۔“  
اور پھر آدم ثانی نوح علیہ السلام نے اہل ایمان کو اس کشتی میں بیٹھا کر طوفان  
عذاب خداوندی سے نجات پائی۔

مذہب عالم اور ان کی مذہبی کتب کے مطالعہ سے معلوم ہوتا ہے کہ سربانی  
مذہب اور ہر پیغمبر نے پیغمبر اول و آخر حضرت محمد صلی اللہ علیہ وآلہ وسلم کی آمد کی  
نشان دہی کی ہے

میری دیرینہ آرزو تھی کہ ان پیشین گوئیوں کو یکجا کروں الحمد للہ! میں  
اپنی خواہش کو عملی جامہ پہنانے میں کامیاب ہوا۔ اس سلسلے میں میں نے

۱۔ المستدرک حاکم جلد ۲ ص ۶۱۵ ۲۔ فتاویٰ علی لوہب جلد اول ص ۶۲۱ الصفائح الكبرى

جلد اول ص ۱۸ ۳۔ معارج النبوت صفحہ ۳۱-۳۲ ۴۔

کوشش کی ہے کہ اہل مآخذ سے مواد حاصل کروں تاہم کہیں کہیں ثانوی ذرائع پر بھی اعتماد کرنا پڑا ہے۔ میں نے پیشین گوئیاں جمع کرتے ہوئے حبارت آرائی کی بجائے آسان اور سنجیدہ علمی انداز اپنانے کی کوشش کی ہے میں اس میں کس مدت تک کامیاب ہوا ہوں اس کا فیصلہ قارئین کرام ہی کر سکتے ہیں۔

قارئین محترم! جن دنوں میں یہ کتاب لکھ رہا تھا انہی دنوں مجھ سے میری متاعِ حیات چھن گئی رحمت کا ایک سایہ، دعاؤں کا ایک ساٹھان، جو ہمہ وقت سر پر سایہ فلک تھا۔ یک دم ہٹ گیا اور میں وقت کی کڑی دھوپ میں اس سائے کے بغیر کھڑا رہ گیا۔ دعا فرمائیں کہ خانقہ کائنات میری ماں کو غریقِ رحمت کرے اور میری ماں! مجھے جیسا دکھنا چاہتی تھی میں ویسا بڑے جاؤں۔ یہ میری ماں کی دعاؤں کا نتیجہ ہے کہ میں سیرتِ طیبہ صلی اللہ علیہ وآلہ وسلم کے موضوع پر تین ساتویں محقق کتاب پیش کرنے کے قابل ہو سکا۔ اللہ تعالیٰ مجھے توفیق دے کہ میں اس کے جیب کا ذکر لکھتا رہوں یوں میری نجات کا سامان ہو جائے۔

در دل مسلم مقام مصطفیٰ است آبروئے ما ز نام مصطفیٰ است  
کاش! کہ سرکارِ دو عالم صلی اللہ علیہ وآلہ وسلم کو بھی یہ چند ٹوٹی پھوٹی سطر میں یہ انداز پسند آجائے۔ ان کے غلاموں کے غلاموں کی فہرست میں ہمارا نام بھی شامل ہو جائے اللہ تعالیٰ اس کتاب کا مطالعہ کرنے والوں اور مجھے عشقِ رسول صلی اللہ علیہ وآلہ وسلم کی دولت سے مالا مال کر دے۔ اگر یہ دولت نصیب ہو جائے تو پھر کسی چیز کی کمی نہیں۔

دعاؤں کا محتاج

سید آل احمد رضوی



بشارت



ہندومت



۲۲

۳۵۹۵



مذاہب عالم میں سب سے قدیم مذہب تاریخی طور پر ہندومت ہے لیکن اس کے  
 بنیادی عقائد کے ارتقاء اور اختلافات کی بنا پر اس کے نظام حیات کی واضح  
 نشان دہی نہیں کی جاسکتی۔ پھر بھی اس کے ماننے والوں کی تعداد کروڑوں میں ہے۔  
 ہندو مذہب تقریباً چار ہزار سال پرانا ہے۔ اہل ہندو کی یوں تو مختلف مذہبی کتب  
 ہیں۔ ویدوں کے ساتھ ساتھ اپنشد، پران، گیتا اور سماجی قوانین کے مجموعے  
 شاستر بھی بڑی اہمیت کے حامل ہیں۔ "ترمی مورتی" اس کا بنیادی عقیدہ ہے  
 جس کے تحت تین خداؤں کا تصور کیا جاتا ہے ان میں ایک کائنات کا خالق  
 دوسرا کائنات کی بقا کا ذمہ دار اور تیسرا کائنات کی تباہی و بربادی کا سبب  
 جنہیں برہما، وشنو اور شیو کا نام دیا جاتا ہے۔  
 ہندوؤں کا عقیدہ ہے کہ بڑے بڑے مصلحین وشنو کے اوتار تھے اور ابھی  
 ایک اوتار باقی ہے۔ ان سب کی تعداد دس ہے جسے "وشنا اوتار" کا نظریہ  
 کہا جاتا ہے۔

ہندوؤں کی مشہور کتاب وید چار حصوں رگ وید، سام وید، یجر وید اور  
 اتھرو وید پر مشتمل ہے جو اپنی نوعیت اور اہمیت کے لحاظ سے آج بھی مقدس اور محترم

مانے جاتے ہیں

ویدوں کی تعلیمات کا جائزہ لینے کے بعد یہ حقیقت واضح ہو جاتی ہے کہ ہندومت کی تعلیمات بھی انسانی فلاح و کامرانی کا درس دیتی ہیں۔ لہٰذا تعلیمات میں بھی خالق کائنات کی وہی صفات بیان کی گئی ہیں جو حقیقی ہیں مگر وقت گزرنے کے ساتھ ساتھ ان تعلیمات میں بگاڑ پیدا کر دیا گیا یا بھلا دیا گیا اور نت نئے عقائد اور نظریات کی آمیزش نے ہندومت کی اہل صورت ہی بدل دی۔ ان ویدوں میں پیغمبر انسانیت حضرت محمد صلی اللہ علیہ وآلہ وسلم کی بعثت مبارکہ کی طرف خاصے واضح اشارات ملتے ہیں۔ سام وید کے ایک منتر میں اس کا اظہار یوں ہوتا ہے :-

” احمد نے اپنے پر ماتما سے سندر آورش اور پر کا سیکھا میں سورج کی طرح روشن ہو رہا ہوں۔ “ (رشی وتسہ کنو) لے

اس اشوک میں ایک تو حضور صلی اللہ علیہ وآلہ وسلم کے نام ” احمد “ کے متعلق واضح طور پر لکھا گیا دوسرے آپ کی حکمت سے لبریز شریعت کا تذکرہ اور تیسرے آپ کو ” رشی وتسہ کنو “ یعنی سورج کی مانند روشن جو دراصل ” سراجا منیرا “ کا متبادل لفظ ہے سے تعبیر کیا گیا ہے جس کی تصدیق خالق کائنات نے اپنی آخری کتاب میں یوں فرمائی :-

يَا أَيُّهَا النَّبِيُّ إِنَّا أَرْسَلْنَاكَ شَاهِدًا  
وَمُبَشِّرًا وَنَذِيرًا ۗ وَدَاعِيًا إِلَى اللَّهِ  
بِأَذْنِهِمْ وَسِرَاجًا مُنِيرًا ۝

لے سام وید پر پچاسک ۲ رشی ۶ منتر ۸ لے سورہ الاحزاب : ۴۵-۴۶

اے نبی صلی اللہ علیہ وآلہ وسلم تم نے آپ کو بھیجا ہے گواہ بنا کر اور روشن  
چراغ بنا کر، بشارت دے دو ان لوگوں کو جو تم پر ایمان لائے  
ہیں ان کے لئے اللہ کی طرف سے بڑا فضل ہے۔

ندائے بزرگ و برتر نے یہ بھی فرمادیا  
هُوَ الَّذِي أَرْسَلَ رَسُولَهُ بِالْهُدَى  
وَدِينِ الْحَقِّ لِيُظْهِرَهُ عَلَى الدِّينِ كُلِّهِ  
وَلَوْ كَرِهَ الْمُشْرِكُونَ

” وہ اللہ ہی ہے جس نے اپنے رسول کو ہدایت اور دینِ حق کیساتھ  
بھیجا ہے تاکہ اُسے پوری جنسِ دین پر غالب کر دے خواہ مشرکوں  
کو یہ کتنا ہی ناگوار ہو۔“

حضور سرورِ کائنات صلی اللہ علیہ وآلہ وسلم تمام عالم کے ہادی بن کر آفاق  
عالمین پر جلوہ فرما ہوئے بھی تو خدا نے عالمین نے آپ کو مخاطب کرتے  
ہوئے کہا۔

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ  
جَمِيعًا

آپ بتا دیجئے اے انسانو! میں تم سب کی طرف اللہ کا رسول  
ہو کر آیا ہوں۔

سام دیدی میں حضور صلی اللہ علیہ وآلہ وسلم کے متعلق ایک اور پیشین گوئی آپ  
کے نام مبارک کے ذکر کے بعد ان الفاظ میں کی گئی ہے۔  
رَل ۵۵ ہر مقدس رسم کا مرتی

۱) سر عدی الا (یعنی بارعب)  
۲) نہایت تعریف کیا گیا (آپ کے اسم گرامی محمد صلی اللہ علیہ وآلہ وسلم کے  
یہی معنی ہیں)

حضرت عبدالمطلب سے جب قریش مکہ نے پوچھا کہ لے سردار تو نے  
اپنے خاندان کے سب مرد و عورتوں کو چھوڑ کر یہ نام کیوں رکھا؟ تو عبدالمطلب  
نے کہا۔

”میں چاہتا ہوں کہ میرا بچہ دنیا بھر کی ستائش اور تعریف کا  
شایاں قرار پائے۔“

حضرت حسان بن ثابت رضی اللہ عنہ کا شعر ہے

وَشَقَّكَ مِنْ اسْمِهِ لِيَجْلَهُ  
فَدُو الْكُرَشِ مَحْمُودٌ وَهَذَا مَحْمَدٌ

یعنی اللہ تعالیٰ نے آپ کی عظمت ظاہر کرنے کے لئے آپ کا نام اپنے  
نام سے مشتق کیا۔ اللہ تو محمود ہے اور حضور محمد ہیں

۴) اندر یعنی صاحب اقبال بلند رتبے والے

۵) قلعوں کو توڑنے والا جوان، عقیل بے انداز قوت کا پیدا کیا گیا

۶) پیٹھر رکھنے والا (یہ حجر اسود نصب کرنے کی طرف اشارہ ہے)

۷) گڑھے کا کھودنے والا (غزوہ خندق کی طرف اشارہ ہے)

حضور صلی اللہ علیہ وآلہ وسلم نے حضرت سلیمان فارسی کے مشورہ سے ہدایت فرمائی  
کہ مدینہ کی شمالی جانب ساڑھے تین میل لمبی دس گز چوڑی اور پانچ گز گہری

۱) تاریخ ابوالفداء ص ۱۱۱، رحمت للعالمین جلد اول قاضی محمد سلیمان منصور پوری

خندق کھودی جائے کیونکہ مدینہ منورہ کی باقی تینوں اطراف حملہ آوروں سے محفوظ تھیں۔ اس خندق کی کھدائی میں پیغمبر خدا صلی اللہ علیہ وآلہ وسلم نے اپنے ساتھیوں کے ساتھ خود بھی حصہ لیا بلکہ سب سے بڑھ چڑھ کر عملی مظاہرہ کیا۔  
یہ پیشین گوئی سام وید حصہ دوم باب پنجم فصل اول پر پانچک بستم صفحہ ۱۲۵ پر مذکور ہے۔

۱۷ اتھروید کے بعض منتروں میں حضور صلی اللہ علیہ وآلہ وسلم کے متعلق جو اشارات ملتے ہیں یہ ہیں۔

” اے لوگو! بڑے زور و شور سے سنو! مہامت لوگوں میں ظاہر ہوگا ہم ہجرت کرنے والے کو ۶۰ ہزار اور ۹۰ دشمنوں سے پناہ دیں گے اس نے مہامت کو سینکڑوں سونے کے سکے دس ملحقے تین سو عربی گھوڑے اور دس ہزار گائیں دیں۔“

یہاں مہامت اور مہامتی سے مراد حضرت محمد صلی اللہ علیہ وآلہ وسلم کی ذات گرامی ہے۔ زبان اور لہجے کے اختلاف کی وجہ سے لفظ محمد کو مہامت بنا دیا گیا۔ معنوں کے اعتبار سے بھی اس کا اطلاق حضور صلی اللہ علیہ وآلہ وسلم ہی کی ذات پاک پر ہوتا ہے۔ مہامتی کے اعتبار سے بھی اس کا اشارہ نبی اکرم صلی اللہ علیہ وآلہ وسلم ہی کی طرف ہے ان منتروں میں جو بات ظاہر ہوتی ہے وہ یہ ہے کہ مہامت رشی حضرت محمد صلی اللہ علیہ وآلہ وسلم، پیسے ہجرت کریں گے اور پھر ان کو فتح حاصل ہوگی دس ملحقے سے مراد عشرہ مبشرہ ہیں۔ تین سو عربی گھوڑوں سے مراد احبابِ بدین اور دس ہزار

۱۷ کتاب محمد رشی، مولانا ثنا اللہ امرتسری بحوالہ محمد رسول اللہ خیر مسلمانوں کی نظر میں صفحہ ۵۶  
مولانا محمد حنیف یزدانی۔

۱۷ اتھروید کاٹھ ۲۰ سوگت ۱۲۷۔ منتر اتا ۳ (جوالہ پیغمبر خاتم النبیین صلی اللہ علیہ وآلہ وسلم) مولانا طاہر حسن امرتسری

گائیں سے مراد وہ دس ہزار صحابہ کرام ہیں جو فتح مکہ کے روز حضور صلی اللہ علیہ وآلہ وسلم کے ساتھ تھے۔

جیسا کہ حضرت موسیٰ علیہ السلام نے فرمایا کہ وہ دس ہزار قدسیوں کے ساتھ آئے گا۔ اور حضرت سلیمان علیہ السلام نے فرمایا دس ہزار آدمیوں کے درمیان جھنڈے کی مانند کھڑا ہوگا۔

حضور سرور کائنات صلی اللہ علیہ وآلہ وسلم جب مکہ مکرمہ میں فاتحانہ داخل ہوئے تو دس ہزار جاں نثاروں کی جماعت آپ کے ہمراہ تھی۔ آپ صلی اللہ علیہ وآلہ وسلم نے حرم کعبہ سے بتوں کو گرانا شروع کیا اور یہ آیت تلاوت فرماتے جا رہے تھے۔

جَاءَ الْحَقُّ وَزَهَقَ الْبَاطِلُ  
إِنَّ الْبَاطِلَ كَانَ رَهُوقًا

”حق آیا اور باطل گیا گزرا ہوا دار اور واقعی باطل چیز تو یونہی آتی جاتی رہتی ہے“  
انقر ویدی میں حضور صلی اللہ علیہ وآلہ وسلم کے اسمائے مبارکہ احمد اور محمد موجود ہیں۔  
رکھ کھنڈ میں لکھا ہے :-

”سری توام سمودائی دکائی کماٹی احمد ناروبائی“

جب کہ بحر وید میں یہ لکھا ہوا ہے :-

”الانک منج الوبان محمد الاتک کرمان جان تیجان“

نذمانی جان جان نماہی جیوسان کجان“

۱۔ کتاب استثناء باب ۳۳ آیت ۱

۲۔ غزل الغزلات باب ۵ (مانوڈ کتاب محمد عربی از قمر انبالوی)

۳۔ سورہ بنی اسرائیل - ۸۱

۴۔ شہادۃ الاقوام بحوالہ کتاب پیغمبر اعظم

بھگوت گیتا سری کرشن جی مہاراج کی تعلیمات پر مبنی کتاب سے یہ اپنی اصلی حقیقت میں موجود نہیں کیونکہ اس میں بھی کافی تحریف کی جا چکی ہے۔ کرشن کی زبان سے اس کتاب میں جن عقائد کا اظہار کیا گیا ہے اس میں کرشن اپنے آپ کو پہلے اس طرح متعارف کراتا ہے کہ وہ نہ صرف اپنے فرائض کو پوری طرح بجالاتا ہے بلکہ اس پر مکمل یقین بھی رکھتا ہے اور اس کی محبت و عقیدت کو اپنا مقصود بناتا ہے۔ اس کے بعد وہ ایک مافوق الفطرت ہستی کی صورت میں سامنے آتا ہے اور اپنے وفادار پیروؤں کو یقین دلاتا ہے کہ مرنے کے بعد انہیں اس کا قرب اور اس کی رفقت نصیب ہوگی۔

بھگوت گیتا کی رو سے خدا ایک ذی شعور، ابدی اور توانا ہستی ہے جو ازل سے موجود ہے۔ گیتا میں ضابطہ حیات کے لئے یہ اصول پیش کیا گیا ہے کہ آدمی کاروبار دنیا اور مشاغل حیات سے کنارہ کش ہو کر علم کی تلاش میں مصروف ہو جائے یا پھر یہ کہ زندگی کے فرائض اس طرح بجالائے کہ خواہشات نفسانی کی غلامی ترک کرے۔ اس کے ساتھ بھگوت گیتا میں نجات کے ان دونوں طریقوں کے درمیان اس طرح مصالحت کی گئی ہے کہ خود غرضی کے ساتھ اور دنیاوی کامیابی کا خیال کئے بغیر فرض بجالانے کا روحانی نتیجہ دی ہوگا جو دنیا سے کنارہ کش ہو کر ذکر و فکر میں مشغول رہنے کا ہو سکتا ہے گیتا میں برہمنوں کی مذہبی رسوم کی بھی مذمت کی گئی ہے اور قربانیوں کو ترک کرنے کا مشورہ بھی دیا گیا ہے۔

اس گیتا کے بیان کے مطابق "بھگوت گیتا" کوئی نئی تصنیف نہیں بلکہ اس میں بہت کچھ ایشدوں سے لیا گیا ہے اور بھگوت گیتا کا جو کلام سری کرشن جی سے منسوب ہے اس میں بہت کچھ تحریف کر دی گئی ہے۔

بہر حال جگوت گیتا میں بھی حضور صلی اللہ علیہ وآلہ وسلم کے متعلق واضح اشارات موجود ہیں۔ ایک جگہ لکھا ہے

”جب دھرم کی مانی ہوتی ہے اور ادھرم بڑھ جاتا ہے تب خدا ایسے شخص کو کھڑا کرتا ہے جو نیک لوگوں کی رکشا کرتا ہے اور پاپوں کا ناس کر کے دھرم کو قائم کر دیتا ہے۔“

اس تحریر میں اگرچہ وضاحت کے ساتھ حضور صلی اللہ علیہ وآلہ وسلم کا نام نامی نہیں بتایا گیا آہم جو حالات بیان کئے گئے ان سے صاف ظاہر ہوتا ہے کہ بین السطور آپ صلی اللہ علیہ وآلہ وسلم ہی کی ذات گرامی ہے۔

✓ مہابھارت بھی ہندوؤں کی مقدس کتاب ہے۔ یہ سری ارمن جی اور سری کرشن جی کے درمیان ہونے والے سوال و جواب پر مشتمل ہے۔

مہابھارت کی پوری داستان بارہ حصوں پر مشتمل ہے اس کی زبان ویدوں کی زبان سے مختلف ہے اس کے مطالعہ سے معلوم ہوتا ہے کہ ہندوؤں نے یونانی دیوتاؤں کا پورا اثر قبول کیا ہے۔ ”مہابھارت“ میں بھی بعض مقامات پر پیغمبر عالم صلی اللہ علیہ وآلہ وسلم کا تذکرہ ملتا ہے۔ ایک جگہ درج ہے :-

”کل یگ کے آخر میں کلنگی اوتار پیدا ہونے والا ہے۔“

یہاں کل یگ سے مراد وہی زبان ہے جو قرآن کی زبان میں خَلَصَ  
الْفَسَادُ مِنَ الْبَسْرِ وَالْبَحْرِ سے تعبیر کیا گیا ہے یعنی حضور صلی اللہ علیہ وآلہ وسلم  
کی بعثت مبارکہ کے وقت انبیاء سابق کی تعلیمات کو یا تو بھلا دیا گیا تھا یا ان میں بگاڑ  
پیدا کر دیا گیا تھا۔ آفتِ عالم پر اندھیری راتوں اور طاعونِ طاقوتوں کے حصار سے



اچھے اور بُرے کی تیز ختم کر دی تھی۔ پوری دنیا نے انسانیت مختلف تار بیکوں میں ڈوبی ہوئی تھی ہر طرف وحشت و بربریت کا دور دورہ تھا۔ مصر، ہندوستان، بابل، یمن، ایتھن اور چین جہاں کبھی تہذیب و تمدن کی شمعیں فروزاں تھیں وہ گل ہو چکی تھیں اگرچہ رومی اور ایرانی تمدنوں کا طوطی بول رہا تھا اور ان کی ظاہری چمک دمک نے بظاہر آنکھوں کو خیرہ کر رکھا تھا مگر درحقیقت وہاں بھی جنگل ہی کا قانون نافذ تھا۔ مصرقی کا گوشہ گوشہ انسانوں کے لہو سے لالہ زار بنا ہوا تھا۔ اللہ تعالیٰ نے اپنے آخری نبی حضرت محمد صلی اللہ علیہ وآلہ وسلم کو مبعوث کیا۔ کلنگی اوتار سے مراد آپ ہی کی ذات اقدس ہے کیونکہ یہ تشکلنگ اوتار بھی ہو گا جو دنیا کی حالت درست کرنے کے لئے پیدا ہو گا اللہ تعالیٰ نے قرآن پاک میں اس شفیق و رحیم رسول صلی اللہ علیہ وآلہ وسلم کی آمد کا یوں ذکر کیا ہے :-

لَقَدْ جَاءَكُمْ رَسُولٌ مِّنْ أَنفُسِكُمْ  
عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ  
رَءُوفٌ رَّحِيمٌ ۝ ۱۷

”اے لوگو! تمہارے پاس ایک ایسے پیغمبر تشریف لائے ہیں جو تمہی میں سے ہیں جن کو تمہارے نقصان کی بات نہایت گراں گزرتی ہے جو تمہاری منفعت کے بڑے خواہش مند ہوتے ہیں (یہ حالت تو سب کے ساتھ ہے) ایمانداروں کے ساتھ بڑے ہی شفیق (اور) مہربان ہیں۔“

جب حضور سرور عالم صلی اللہ علیہ وآلہ وسلم نے تبلیغ حق کا آغاز کیا تو اس وقت ساری دنیا بد اخلاقی اور بے حیائی کے کمال کو پہنچ چکی تھی۔ شراب، زنا اور جوئے سے ترکیب پانیوالی جاہلی ثقافت زوروں پر تھی۔ انسانیت کا وقار ختم ہو چکا تھا۔ ظلم و ستم

انسانیت کا شیوہ بن چکا تھا۔ طاقتور کمزور کو، دولت مند غریب کو، صاحب اختیار لاپار کو ستا رہا تھا مٹا رہا تھا۔ لوگ فدائے واحد سے بیگانہ تھے۔ اہل عرب کی حالت کیا تھی حضرت علی المرتضیٰؑ کی زبانی سینے۔

اے گروہ عرب تم بدترین دین پر اور بدترین گھر میں سخت پتھروں اور مہلک سانپوں کے درمیان پڑے تھے۔ میلا اور گندہ پانی پیتے تھے اور بد مزہ ناگوار غذا کھاتے تھے۔ ایک دوسرے کا خون بہاتے تھے اور قطع رحم کیا کرتے تھے تمہارے میاں بت نصب تھے اور تمام زندگی گناہ آلود تھی۔

حضرت علیؑ اللہ علیہ وآلہ وسلم نے اپنی تعلیمات اور عمل سے انسان کی انفرادی اور اجتماعی زندگی بدل کر رکھ دی۔ اُسے ماسوا کے آستانوں سے ہٹا کر فدائے وعدہ لائبریک کے آگے سر بسجود کیا۔ ذلت و خواری کے مقام سے اٹھا کر عزت و شرف کی مستند پر بٹھایا۔ ایک منضبط دستور حیات اور آئین حکمرانی دیا۔ صلح و جنگ اور دوستی و دشمنی کے قوانین و ضوابط دیئے۔ دقع ظلم، استیصالِ فتنہ، مقابلہ جارحیت ازالہ شر، اعلائے کلمۃ اللہ اور اعانتِ مظلوم کے عظیم مقاصد سے دنیا کو روشناس فرمایا۔ لوگوں کے کردار، افکار و عقائد ان کی معاشرت، معیشت، سیاست و عیش و تہذیب و تمدن اور تمام غلط اقدار کو بدل کے رکھ دیا اور یوں بدل دیا کہ ان کے کایا ہی پلٹ گئی۔ نہ صرف پورے جزیرہ عرب کی کایا پلٹ دی بلکہ پوری دنیا کے لئے رشد و ہدایت کی وہ ابدی تلمیحیں بھی روشن کر دیں جو رہتی دنیا تک انسانیت کو عدل و انصاف، امن و سکون اور عافیت کی راہ دکھاتی رہیں گی۔

محبوش پران میں حضورؐ کی اللہ علیہ وآلہ وسلم کے بارے میں یہ بھی لکھا ہوا ہے

۱۰ نبی البلاغۃ، امیر المؤمنین علی مرتضیٰؑ

” اے دیوتاؤ! شمعہل گرام میں یکشب پیدا ہوگا وہ وشنو ایشیا کے نام سے مشہور ہوگا۔ وشنو کیرتی اس کی چہیتی ہوئی ہوگی۔“

یعنی وہ پیغمبر عرب میں پیدا ہوں گے اور رسول اللہ کے نام سے مشہور ہوں گے ان کی چہیتی ہوئی کا نام خدیجۃ الکبریٰ (وثنو کیرتی) ہوگا۔  
 ایک سمرتی میں لکھا ہے کہ کلنگی اوتار (یعنی دنیا کا سب سے بڑا اوتار) کی جائے پیدائش کی نشانی یہ ہے کہ اس ملک میں دست آور پتی بہت ہوتی ہے۔ یہ ایک حقیقت ہے کہ کسناہ مکی جس کی خاصیت یہی ہے کہ مکہ مکرمہ میں کثرت سے پیدا ہوتی ہے اس مفہوم کی عبارت مندوؤں کی مقدس کتب میں اور بھی کئی جگہوں پر لکھی ہیں۔ ایک جگہ حضور صلی اللہ علیہ وآلہ وسلم کے بارے میں لکھا ہے :-

” زمین کے بچوں یح سوچ کی طرف ”بڑے خاندان میں خدا کا اوتار ہوگا اس ملک کا پتہ یہ ہے کہ وہاں دست لانے والی پتی ہوگی۔ لوگ اس کے وسیلے سے پاک ہوں گے۔ گناہوں سے نجات حاصل کریں گے اس کا دامن پکڑ کر بڑے دریا کے پار آئیں گے۔ اس سرزمین پر جہاں پیالہ لڑکا خدا کے قدموں کو چھو کر ظہور کریگا۔ ان پیاروں پر گھاس نہ ہوگی۔ اس کا قول یہ ہوگا کچھ دیا کرو نہیں تو لڑو یا ہماری بات مانو، خدا کا نام ہوگا۔ اس کے پاس وہ ایک دفعہ خدا کے پاس جائے گا پھر آریگا کاٹنے والا گناہوں کا۔“

اس عبارت کا اگر تجزیہ کیا جائے تو اس کا مفہوم یہ نکلتا ہے کہ زمین کی ناف (مکہ) جہاں کسناہ مکی کی بوٹی پیدا ہوتی ہے۔ وہاں ایک عالی وقار پیغمبر کا

۱۔ بوشن پرن حصہ چار پرتی سرگ یروباب ۲۵ ص ۱۵۹۷ اشوک ۸ تا ۱۰  
 ۲۔ پستک ہاروں کا دسواں اسکند (مکت و سما اسکت) بحوالہ پیغمبر اعظم

ظہور ہوگا جن کے وسیلے سے لوگوں کو گناہوں سے نجات ملے گی اور ان کے پیروکار سمندر پار کے علاقے تسخیر کریں گے اور انہیں بارگاہِ الہی میں حاضر کریں (یعنی معراج کی سعادت حاصل ہوگی) آپ صلی اللہ علیہ وآلہ وسلم دعوتِ حق اس طرح دیں گے کہ اسلام قبول کر دیا جائے دو اور تم تمہاری حفاظت کا ذمہ لیتے ہیں۔

اس تحریر سے صاف واضح ہو جاتا ہے کہ زیرِ غور شخصیت حضور صلی اللہ علیہ وآلہ وسلم کی ذاتِ اقدس ہے۔ آپ کے صحابہؓ نے سلطنتِ روم اور سلطنتِ ایران میں پرہم اسلام لہرایا۔

حضور صلی اللہ علیہ وآلہ وسلم کی سیرتِ مقدسہ کی خصوصیات میں سے ایک یہ بھی ہے کہ اگر کوئی بھی شخص دنیا و آخرت میں حقیقی اور دائمی کامیابی چاہتا ہے تو اس کی ضمانت بھی آپ صلی اللہ علیہ وآلہ وسلم ہی کی سیرتِ پاک سے مل سکتی ہے اور آپ ہی کے ذریعہ اہل ایمان کو ابدی کامیابی حاصل ہو سکتی ہے۔ ارشادِ ربانی ہے :-

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا  
النُّورَ الَّذِي أُنزِلَ مَعَهُ ۗ أُولَٰئِكَ هُمُ الْمُفْلِحُونَ ۝

”سو جو لوگ اس نبی (حضرت محمد صلی اللہ علیہ وآلہ وسلم) پر ایمان لائیں ان کی حمایت کریں، ان کی مدد کریں اور اس روشنی (قرآن) کی پیروی کریں جو ان کے ساتھ نازل کی گئی ہے تو وہی فلاح پانے والے ہیں۔“

حضور صلی اللہ علیہ وآلہ وسلم کی سیرتِ مقدسہ کی ایک خصوصیت یہ بھی ہے کہ خالقِ کائنات نے آپ صلی اللہ علیہ وآلہ وسلم کو مقامِ محمودیت پر سرفراز کرنے کی خوشخبری اس وقت ہی دے دی تھی جب کہ آپ صلی اللہ علیہ وآلہ وسلم نے تبلیغِ حق کا آغاز کیا اور لوگوں نے آپ صلی اللہ علیہ وآلہ وسلم کی زیرِ دست مخالفین

کی۔ وہ آپ کے خلاف نازیبا الفاظ استعمال کرتے پھر رہے تھے کہ اللہ نے آپ کو پیشگی خبر دی۔

اے محبوب! وہ وقت دور نہیں جب دنیا تمہاری تعریفوں سے گونج اٹھے گی اور آخرت میں بھی تم ساری خلقت کے مدوح ہو کر رہو گے۔

روزِ محشر حضور صلی اللہ علیہ وآلہ وسلم اپنی اُمت کی شفاعت فرمائیں گے۔ آپ صلی اللہ علیہ وآلہ وسلم کا مقام شفاعت پر کھڑا ہونا بھی اسی مرتبہ "محمودیت" کا ایک حصہ ہے جیسا کہ قرآن پاک میں ہے۔

عَسَىٰ اَنْ يَّبْعَثَكَ رَبُّكَ مَقَامًا مَّخْمُودًا

امید ہے کہ آپ کا رب آپ کو مقامِ محمود میں جگہ دے۔

امام شرف الدین بوہیری رحمۃ اللہ علیہ اپنے مشہور زمانہ قصیدہ بردہ شریف

میں فرماتے ہیں۔

يَا اَكْرَمَ الْخَلْقِ مَا لِي مِنْ الْوُدِّ بِهٖ

سِوَاكَ عِنْدَ حُلُوْلِ الْحَادِثِ الْعَمَمِ

اے ساری مخلوق سے زیادہ کریم! آپ کے سوا میرا کون ہے جس کے دامن

میں ہجومِ مصائب کے وقت میں پناہ لوں۔

هُوَ الْجَبِيْبُ الَّذِي تَرْجِي شَفَاعَتَهُ

يَكُلُّ هُوْلَ قُرْبِ الْاَحْوَالِ مُقْتَحِمِ

آپ وہ محبوب ہیں جن سے شفاعت کی امید کی گئی ہے اور ایسے تمام مصائب سے

جو بٹے دردناک و خطرناک ہیں سے وہ بچا کر لانے والے ہیں۔

علامہ ابن کثیر نے اپنی شہرہ آفاق تفسیر میں حضرت سواد بن قارب رضی اللہ عنہ کا واقعہ رقم کیا ہے۔ حضرت برار بن عازب سے روایت ہے کہ ایک روز حضرت عمر فاروق رضی اللہ عنہ خطبہ ارشاد فرما رہے تھے۔ دورانِ خطبہ انہوں نے پوچھا "تم میں سواد بن قارب ہیں؟ خاموشی طاری رہی۔ آئندہ سال آپ نے پھر یہ سوال دہرایا۔ میں نے عرض کیا یہ سواد بن قارب کون ہیں؟ عمر فاروقؓ نے جواب میں فرمایا ان کے ایمان لانے کا واقعہ بڑا عجیب و غریب ہے۔ اسی اشارہ میں حضرت سواد بھی آہنچے۔ حضرت عمرؓ نے فرمایا "اے سواد! اپنے ایمان لانے کا واقعہ بیان کرو۔"

سواد نے کہا۔

"اے امیر المؤمنین! میں ہند میں تھا ایک جن میرے تابع تھا ایک شب میں سویا ہوا تھا اس جن نے آکر مجھے خواب میں کہا اٹھو اور میری بات غور سے سنو۔ اللہ تعالیٰ نے قبیلہ لوتی بن غالب سے ایک نبی مبعوث فرمایا ہے۔ دوڑو اور اس پر ایمان لے آؤ۔ تین شب تک یہی ہوتا رہا۔ اس کے بار بار کہنے سے میرے دل میں اسلام کی بخت پیدا ہو گئی میں اونٹ پر سوار ہوا اور مکہ مکرمہ پہنچا وہاں میں نے دیکھا کہ لوگ حضور صلی اللہ علیہ وآلہ وسلم کے آس پاس حلقہ بنا کر بیٹھے ہیں جب حضور صلی اللہ علیہ وآلہ وسلم کی نظر مجھ پر پڑی تو فرمایا۔"

گھر گیا بٹ یا سواد بن قارب قد علمنا ما جاء بک  
 اے سواد خوش آمدید! جو تجھے لے آیا ہے ہم اس کو بھی جانتے ہیں  
 میں نے عرض کیا یا رسول اللہ صلی اللہ علیہ وآلہ وسلم میں نے چند شعر نظم کیے ہیں  
 اجازت ہو تو پیش کروں۔ حضور صلی اللہ علیہ وآلہ وسلم نے اجازت دی۔ انہوں نے  
 قصیدہ پیش کیا۔ ابتدا میں اپنے خواب کا واقعہ بیان کیا پھر بڑے بخت بھر انداز

میں اپنے ایمان کا اعلان کیا اور کہا :-

فَأَشْهَدُ أَنَّ اللَّهَ لَا رَبَّ غَيْرَهُ  
وَأَنَّكَ مَا مَوْءُودٌ عَلَىٰ كُلِّ غَائِبٍ

میں گواہی دیتا ہوں کہ اللہ تعالیٰ کے سوا کوئی رب نہیں ہے اور آپ کو ہر  
قسم کے غیبوں کا امین بنایا گیا ہے۔

وَأَنَّكَ أَدْخِلَ الْمُرْسَلِينَ وَسِيلَةً  
إِلَىٰ اللَّهِ يَا ابْنَ الْكَرْمِينِ الْأَطَابِيبِ

اے بزرگوں اور پاکبازوں کے فرزند! تمام رسولوں سے آپ کا وسیلہ  
اللہ تعالیٰ کی جناب میں زیادہ قریب ہے۔

قَوْمًا نَابِغًا يَا تَيْدُ يَا خَيْرَ مُرْسَلٍ  
وَإِنْ كَانَ فِيهِمَا جَاءَ شَيْبٌ الذَّوَابِيبِ

جو وہی آپ کے پاس آتی ہے آپ ہیں اس کا حکم دیجئے ہم آپ کے ارشاد  
کی تعمیل کریں گے خواہ تعمیل حکم میں ہمارے بال سفید ہو جائیں۔

وَكُنْ لِي شَفِيعًا يَوْمَ لَا ذَوْشَفَاعَةَ  
سَوَاكُ بِمُخَيَّبِ عَن سَوَادِ بْنِ قَابِيبِ

یا رسول اللہ صلی اللہ علیہ وآلہ وسلم! اے روز سواد بن قابیب کی شفاعت  
فرمائیں جبکہ آپ کے بغیر کسی کی شفاعت سواد کو کوئی فائدہ نہیں پہنچائیگی  
ایمان و یقین، عشق و محبت سے یہ اشعار سن کر حضور صلی اللہ علیہ وآلہ وسلم  
ہنس دیئے۔ یہاں تک کہ دندان مبارک ظاہر ہو گئے اور مجھے فرمایا :-

"أَفْلَحْتَ يَا سَوَادُ"

اے سواد! تو دونوں جہانوں میں کامیاب ہو گیا۔"

حضرت شاہ ولی اللہ رحمۃ اللہ علیہ نے اپنے قصیدہ الطیب النعم فی مدح سید العرب العم  
میں اس واقعہ کا ذکر بھی کیا ہے۔ لے

وَأَنْتَ شَفِيعٌ يَوْمَ لَا ذُو شَفَاعَةٍ  
بُنْغُنٍ كَمَا أَتَى سَوَادُ ابْنِ قَابِرٍ

آپ قیامت کے روز جب کہ کسی شفاعت کرنے والے کی شفاعت نفع  
نہیں دے گی اس روز شفاعت فرمائیں گے جو بارگاہِ الہی میں مقبول  
ہوگی جس طرح حضرت سواد بن قابرؓ نے حضور صلی اللہ علیہ وآلہ وسلم کی  
شناختی کی ہے۔

مضوق صلی اللہ علیہ وآلہ وسلم کو سفر معراج پر لے جایا گیا۔ قرآن پاک میں ہے۔  
” پاک ہے وہ ذات جو اپنے بندہ محمد صلی اللہ علیہ وآلہ وسلم کو شب کے  
وقت مسجد حرام (کعبہ) سے مسجد اقصیٰ دہ بیت المقدس تک جس کے گرد اگر  
ہم نے برکتیں کر رکھی ہیں لے گئی تاکہ ہم ان کو اپنے کچھ عجائبات قدرت  
دکھلا دیں بیشک وہی ہے سب کچھ سننے والا دیکھنے والا ہے“ لے

دہندومت میں تاریخی ادبی اور مذہبی لحاظ سے ”رامائن“ کو بڑی اہمیت حاصل  
ہے۔ یہ دنیا کی مشہور ترین کتابوں میں شمار کی جاتی ہے اس سے زرمیہ دور کے آریاؤں  
کی مذہبی سیکسی اور معاشرتی زندگی پر روشنی پڑتی ہے۔

”رامائن“ کے متعدد نسخے ہیں جن میں سب سے زیادہ اہمیت ”بالمیک“ کی  
رامائن کو حاصل ہے۔ رامچندر جی کی داستان ”رامائن“ اردو نثر میں بھی بہت سے مصنفین

لے قصیدہ الطیب النعم ص ۱۵۹-۱۶۱ اردو ترجمہ پیر محمد کرم شاہ الازہری

لے سورہ بنی اسرائیل ۱۰



نے لکھی ہے۔  
 رامائن میں گوشائین تلسی داس کو بڑی اہمیت حاصل ہے جس میں رامچندر کے  
 جنگل میں قیام، یادِ الہی، غریبوں کی آہ، نیکی کی پدایت، رسولِ الہی جیسی کیفیات کا ذکر  
 بڑی خوبصورتی سے کیا گیا ہے۔ حقوق اللہ کے ساتھ ساتھ حقوق العباد کا ذکر تلسی داس  
 نے یوں کیا ہے۔

تلسی اس کستار میں کر لیجئے دو کام  
 دیوے کو ٹکڑا بھلو لیوے کو کھڑ نام  
 یعنی اے تلسی اس دنیا میں دو کام کر جا اور وہ یہ کہ اللہ کی عبادت کر اور  
 بھوکوں کو کھانا کھلا۔

گوشائین تلسی داس جی میں حضور صلی اللہ علیہ وآلہ وسلم کے بارے میں لکھا ہے

یہاں میں کچھ بات راکھوں	وید پران ست ست بھاگوں
دیں عرب بھیر کتا سہڑے	سو تھل بھوم کت سنو کوک رائے
سمبھومت تا کر ہوتی	سندرم ادیس تھتھ سوئی
سمت بکرم کی دو رانگا!	مہا کوک تس چہت تر تنگا
راج نیت بھوپریت دیکھا	آپن مت سب کو سمجھا!
جتر سندرم ست چاری	تنگی بنس ہوئی بھو باری
تب لگ سندرم چھچھ کوئی	بنا محمد نیا پار نہ ہوئی
تب ہوئے سنگ لنگ اوتار	مہدی کے سکل سنسارا

سندرم تمام پھر نہیں ہوتے  
 تلسی بچن ست مت کوئے

لے پوتھی رامانگرام کھانڈ ۱۲ ہکتند ۶۔ عاشیہ پر بھاکا۔ گوشائین تلسی داس جی۔

یعنی جو ویروں اور پرانوں میں لکھا ہے وہی کہوں گا۔ طرفداری اور جانبداری  
 میں کچھ نہیں کہوں گا۔ دس عرب میں ایک خوش نامستارہ ہوگا۔ اچھی  
 شان کی زمین ہوگی اس سے معجزات کا ظہور ہوگا بکری سمت سے ساتویں  
 صدی (بکری) میں وہ اس طرح پیدا ہوگا جیسے چودھویں رات میں چاند  
 بہت عمدہ حکمرانی کرے گا۔ اپنا عقیدہ (دین) سب کو بچھائے گا۔ اس  
 کے چار خلفاء ہوں گے اور اس کی نسل سے بڑا عرب پیدا ہوگا اس کے  
 دین کے جاری ہونے سے جو کوئی خدا تک پہنچنا چاہے گا وہ بغیر محمد  
 صلی اللہ علیہ وآلہ وسلم کے وسیلے سے پار نہ ہوگا پھر ایک کامل شخص  
 ہوگا اسی کی اولاد سے، جسے تمام دنیا "مہدی" کہے گی اس کے بعد  
 پھر ولادت نہ ہوگی یعنی وہ قربِ قیامت آئیں گے تلسی داس پچ  
 کہتا ہے۔"

پنڈت وید پرکاش جی اپنی کتاب "کلنکی اوتار اور محمد صاحب" میں  
 رقمطراز ہیں

"گیتا وید" پرانوں کی تحقیق کے مطابق جس طرح محمد صلی اللہ علیہ وآلہ وسلم  
 مسلمانوں کے آخری نبی ہیں اسی طرح ہندوؤں کے آخری اوتار بھی تھے۔

ہندومت میں آخری اوتار کی جو خصوصیات بتائی گئی ہیں وہ یہ ہیں۔

۱۔ پرانوں میں آخری اوتار کی سواری گھوڑا بتائی گئی ہے۔ وہ گھوڑا تیز رفتار  
 ہوگا۔ اس گھوڑے کی صفت میں "دیوت" نام آیا ہے یعنی دیوتا کا عطیہ

۲۔ آٹھ الہی صفات سے آراستہ ہوگا

۳۔ علم و دانائی۔

۲. عالی نسی
۳. نفس پر قابو یافتہ
۴. حاملِ وحی
۵. طاقتور، بہادر
۶. کم سخن
۷. صدقہ خیرات کرنے والا
۸. شکر گزار اور احسان مند
۹. دنیا کا محافظ "جگت پتی" یعنی معلمِ عالم ہے
۱۰. آخری اوتار کی سب سے بڑی صفت یہ ہوگی کہ وہ بدکاری ہی کو  
مٹائیں گے اچھے لوگوں کو نہیں۔ ۱۱
۱۱. آخری اوتار کے چار مددگار ہوں گے جو ہر طرح کی حمایت کریں گے ۱۲
۱۲. جنگ میں ان کی مدد کے لئے دیوتا (فرشتے) بھی آسمان سے اتریں گے ۱۳
۱۳. آخری اوتار کا جسم پُر نور ہوگا اس جیسا پُر نور کوئی دوسرا اوتار نہ ہوگا ۱۴
۱۴. آخری اوتار کے جسم سے خوشبو نکلے گی جو ہوا میں مل کر لوگوں کے  
دلوں کو نرم کرے گی۔ ۱۵
۱۵. آخری اوتار معاشرے کی عظیم اصلاح کریں گے ۱۶
۱۶. آخری اوتار کی پیدائش شمعیل کے خاص بیروہیت "وشنوس" کے

۱. یگوت پران حصہ ۱۲. باب ۲ اشلوک ۱۹

۲. ایضاً :

۳. ایضاً. ۴. کلنکی پران باب ۲ اشلوک ۷. ۵. کلنکی پران باب ۲ اشلوک ۵.

۶. ایضاً. ۷. ایضاً.

یہاں ہوگی اور ان کی والدہ کا نام "سومتی" ہوگا لے  
 اتے خصوصیت کا جائزہ شق وار پیش ہے  
 ۱۔ حضور صلی اللہ علیہ وآلہ وسلم گھوڑے پر سواری فرماتے۔ آپ کے لئے حضرت  
 جبرائیل علیہ السلام جنت سے براق گھوڑا لے کر آئے جس پر بیٹھ کر آپ  
 صلی اللہ علیہ وآلہ وسلم سفر معراج پر گئے لے  
 ۲۔ علم ودانائی :- یہ آپ کی نمایاں امتیازی اور بے مثل خصوصیت تھی  
 علم ودانائی کے بیشتر واقعات کتب سیرت و تاریخ  
 میں درج ہے۔

۲۔ عالی نسی :- آپ قریش کے خاندان بنی ہاشم میں پیدا ہوئے جو بیت اللہ  
 (خانہ کعبہ) کے محافظ تھے۔ تمام قبائل میں ان کو عزت و  
 تکریم حاصل تھی۔

۳۔ ضبط نفس :- یہ صفت حضور صلی اللہ علیہ وآلہ وسلم  
 میں بدرجہ اتم موجود تھی۔

۴۔ حامل وحی :- اللہ رب العزت اپنے جس بندے کو نبوت و رسالت  
 کے منصب پر سرفراز فرماتا ہے اس کے ساتھ وہ دنیا  
 میں براہِ راست ہم کلام نہیں ہوتا بلکہ وہ پیغامِ رسائی کے لئے حسبِ قیاس  
 صورتیں اختیار فرماتا ہے

I وحی کے ذریعہ سے

II پرہے کے پیچھے۔

III کسی رسول (فرشتہ) کے ذریعہ سے۔

حضور صلی اللہ علیہ وآلہ وسلم کو ان تینوں طریقوں سے پیغام دیا گیا۔ سب سے پہلی وحی آپ پر غار حرا میں نازل ہوئی جب کہ حضور صلی اللہ علیہ وآلہ وسلم نے وہاں تلاشِ حق میں خلوت نشینی اختیار کر لی تھی۔ غار حرا میں جو وحی نازل ہوئی تھی اس کے الفاظ یہ ہیں۔

اقْرَأْ بِاسْمِ رَبِّكَ الَّذِي خَلَقَ ۝۱

پڑھو اپنے رب کے نام سے جس نے پیدا کیا ہے

(۵) طاقتور، بہادر بلکہ لاثانی ہے۔ حضور ہادی عالم صلی اللہ علیہ وآلہ وسلم کی یہ صفت بھی مشہور و معروف ہے۔ آپ ہمیشہ اپنی ذات سے بے نیاز ہو کر میدانِ جنگ میں اپنے ساتھیوں کی قیادت فرماتے۔ آپ کا یہ دستور تھا کہ اپنے لشکر میں گھوم پھر کر اپنے ساتھیوں کو ہمت و جرات دلاتے۔ ثنابت قدمی اور بہادری سے لڑنے کی تلقین فرماتے۔ آپ کی شجاعت و بہادری کو دیکھ کر آپ کے ساتھی بھی بے خوف و خطر ہو کر دادِ شجاعت دیتے تھے۔

(۶) کم سخن حضور صلی اللہ علیہ وآلہ وسلم انتہائی تحمل اور اطمینان کے ساتھ گفتگو فرماتے۔ حضرت عائشہ صدیقہؓ کا فرمان ہے آپ آہستہ آہستہ، ٹھہر ٹھہر کر اور بڑی خوبی کے ساتھ گفتگو فرماتے۔ آپ کی گفتگو میں آنا ٹھہراؤ ہوتا، وضاحت ہوتی کہ جو بھی سنتا اُسے آپ کی بات یاد ہو جاتی۔ آپ کی عادت مبارکہ یہ تھی کہ زیادہ تر خاموش رہتے اور کبھی بغیر ضرورت کے بات نہیں کرتے۔ آپ کی گفتگو موتیوں کی لڑھی کی طرح ہوتی ہے۔

۱۔ سورہ العلق

۲۔ شامل رسول صلی اللہ علیہ وآلہ وسلم: شیخ یوسف بن اسماعیل بنہانی

صدقہ و خیرات کرنیوالہ  
 یہ حضور صلی اللہ علیہ وآلہ وسلم  
 کی یہ صفت بھی مشہور ہے کہ سائل آپ صلی اللہ علیہ وآلہ وسلم کے در سے  
 کبھی خالی ہاتھ نہ لوٹا۔

(۸) شکر گزار اور احسان مند  
 حضور صلی اللہ علیہ وآلہ وسلم کا اسوہ حسنہ پوری

انسانیت کے لئے ایک قابل تقلید نمونہ ہے  
 آپ کی حیاتِ طیبہ سراسر قرآن کی عملی تفسیر ہے۔ ایک طرف قرآن اہل ایمان کو پورے  
 کا پورا دائرہ اسلام میں داخل ہونے کا حکم دیتا ہے تو دوسری طرف آپ ایک شکر گزار  
 بندے کی حیثیت سے اپنی زندگی کا عملی نمونہ اہل ایمان کے سامنے پیش کر دیا جیسا کہ  
 قرآن میں ہے

”میری نماز، میرے تمام مراسم عبودیت، میرا جینا اور مرنا سب کچھ صرف

اس اللہ کے لئے ہے جو ساری کائنات کا مربی و پروردگار، آقا و مالک

اور حاکم و منتظم ہے۔ ان تمام امور میں کوئی دوسرا اس کا شریک نہیں مجھے ہی

حکم ہے اور سب سے پہلے تسلیم ختم کرنے والا ہوں“

حضور صلی اللہ علیہ وآلہ وسلم کی حیاتِ طیبہ کا ایک ایک لمحہ خدا کی بندگی اور

شکر گزاری میں بسر ہوا۔ اللہ تعالیٰ نے اس کے صلہ میں آپ کو معراجِ کمال عبودیت

سے نوازا۔ فرشِ زمین سے عرشِ معلیٰ تک تمام جہانوں کی سیر کرائی یہ وہ رتبہ ہے جو

کسی دوسرے پیغمبر کو تو کیا کسی فرشتہ کو بھی حاصل نہ ہو سکا۔

بَلَغَ الْغُلَامِ بِكَمَالِهِ

كَشَفَ الدُّجَى بِجَمَالِهِ

حَسُنَتْ جَمِيعُ خِصَالِهِ

صَلُّوْا عَلَيْهِ وَآلِهِ

۱۶۲-۱۶۳: ۲ شیخ سعدی علیہ رحمت

۱۳ حضور صلی اللہ علیہ وآلہ وسلم سب سے بڑے عالم اور سب سے بڑے معلم تھے۔ آپ کا اپنا ارشاد گرامی ہے۔

”وَأَمَّا بَعَثتُ مُعَلِّمًا“ ۱۴

یعنی مجھے معلم بنا کر بھیجا گیا ہے

پھر دنیا نے دیکھا آپ صلی اللہ علیہ وآلہ وسلم نے مختصر سی مدت میں علم و عرفان کے چراغ جلانے، حکمت و علم کی شمعیں روشن کیں اور گھر گھر کو تعلیم و تربیت کا مرکز بنا دیا اور آپ نے واضح طور پر فرما دیا۔

۱۵ علم کا حاصل کرنا مسلمان پر فرض ہے ۱۶

جو شخص علم حاصل کرنے کیلئے (گھر سے) نکلے، وہ جب تک گھر واپس

نہ آجائے، خدا کی راہ میں ہے ۱۷

۱۴ حضور صلی اللہ علیہ وآلہ وسلم نے اپنی تعلیمات اور عمل کے ذریعے بُرائی کا خاتمہ کیا اور اچھائی کی تلقین فرمائی ایک ایسا صحت مند معاشرہ تشکیل دیا جس کی نظیر تاریخ انسانی پیش کرنے سے قاصر ہے۔ ایک ایسا معاشرہ جس کے افراد سادگی کا پیکر اور محنت و مشقت کے نوکر تھے جس میں آقا خادم اور خادم آقا تھے آپ صلی اللہ علیہ وآلہ وسلم نے خطبہ حجۃ الوداع میں فرمایا۔

۱۵ نہ کسی عربی کو عجمی پر فضیلت ہے اور نہ عجمی کو عربی پر تم میں سب سے زیادہ

معزز وہی ہے جو سب سے زیادہ پرہیزگار ہے۔ ۱۸

۱۶ آخری اوتار کے چار مددگار یہی آپ پر صادق آتی ہے خلفائے راشدین

کی تعداد چار ہی تھی یعنی۔

حضرت ابوبکر صدیقؓ، حضرت عمر فاروقؓ، حضرت عثمان غنیؓ، حضرت علی المرتضیٰؓ

۱۷ شہ الذاری ۲ سنن ابن ماجہ ۱۰۱۱ جلد اول ص ۱۱۱

۱۸ مسند احمد جلد ۵ صفحہ ۵۱۱

۶۱ آپ کی مدد کے لئے فرشتے آسمان سے اترے اور شریک جنگ ہوئے  
جیسا کہ قرآن پاک میں ہے

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ  
فَاتَّقُوا اللَّهَ لَعَلَّكُمْ تُشْكُرُونَ ۝ ۱۷

آخر اس سے پہلے جنگ بدر میں اللہ تمہاری مدد کر چکا ہے حالانکہ اس  
وقت تم (مسلمان) بہت کمزور تھے۔

(۷) حضور صلی اللہ علیہ وآلہ وسلم کی ذات گرامی حضور قدرت کی نزاکتوں اور نفاستوں کی  
آئینہ دار، جمالیاتی ندرتوں اور حسن کی تمام تر دلآویزیوں اور رعنائیوں سے عبارت  
ہے۔ آپ سر ایا جمال اور حسن کا پیکر تھے جسے بھی آپ کا دیدار نصیب ہوا ان نے یہ  
اعتراف کیا کہ آپ جیسا حسین و جمیل نہ حضور صلی اللہ علیہ وآلہ وسلم سے پہلے کبھی دیکھا  
اور نہ ہی آپ کے بعد۔

ابو ہریرہؓ کہتے ہیں کہ

"میں نے رسول اللہ صلی اللہ علیہ وآلہ وسلم سے زیادہ خوبصورت اور حسین کوئی  
چیز نہیں دیکھی۔ ایسا محسوس ہوتا تھا گویا آپ کے روئے انور سے سورج کی شعاعیں  
پھوٹ رہی ہوں۔"

حضرت انس بن مالکؓ فرماتے ہیں "آپ صلی اللہ علیہ وآلہ وسلم کا روئے مبارک  
چودھویں رات کے چاند سے زیادہ تاباں و درخشاں تھا۔ آپ صلی اللہ علیہ وآلہ وسلم  
کے روئے منور کو دیکھ کر چاند بھی ماند پڑ جاتا تھا۔

کس کی تجلیوں نے پیشماں کر دیا

کیوں زرد زرد چہرہ ماہِ تمام ہے

حضور صلی اللہ علیہ وآلہ وسلم کے شفیق و مہربان چچا جناب ابوطالب نے آپ کی



تعارف میں کیا خوب کہا ہے۔

۷۔ و ابیض بنتسقی الغمام لوجہہ

شمال الیستاحی عصمة للامرامل

آپ صلی اللہ علیہ وآلہ وسلم کا چہرہ اقدس ایسا روشن اور تاباں ہے کہ تشنہ لب اس سے سیرابی حاصل کرتے ہیں جو تھیموں کا سہارا اور پیواؤں کی پناہ گاہ ہے حضور سرور کائنات کے رفیق حضرت ابو بکر صدیقؓ نے آپ کی شان میں یہ شعر پڑھا :-

۸۔ امین مصطفیٰ للخیب یاعو

کضوء البدر زایلہ الغمام

آپ امین ہیں، مصطفیٰ ہیں لوگوں کو بھلائی کی طرف بلاتے ہیں اور چاند کی ضیاء میں جس سے تاریکی چھٹ جاتی ہے

۹۔ آپ صلی اللہ علیہ وآلہ وسلم جن گلی اور کوچے سے گزر جاتے تھے دیر تک اس میں مہک رہتی اور فضائیں بیانی تھیں کہ :

۱۰۔ گزر گیا ہے ادھر سے وہ کاروان بہار

حضرت انس بن مالکؓ سے روایت ہے کہ میں نے کبھی کوئی عطر حضور

صلی اللہ علیہ وآلہ وسلم کے پسینے کی خوشبو سے زیادہ اثر آفریں نہیں پایا۔

۱۱۔ گلاب و مشک کی آتی تھی بو ان کے پسینے میں

۱۲۔ آخری اوتار معاشرے کی اصلاح کریں گے یہ بشارت بھی حضور صلی اللہ علیہ وآلہ وسلم پر صادق آتی ہے۔

۱۳۔ شمال رسولؐ شیخ یوسف بن اسماعیل نہبانیؒ

۱۴۔ شمال رسولؐ شیخ یوسف بن اسماعیل نہبانیؒ

” حضور صلی اللہ علیہ وآلہ وسلم سراپا ہدایت ہیں۔ آپ دنیا کے لئے ہدایت و رہنمائی کا سورج ہیں۔ سکون قلبی اور اطمینان ذہنی کا چاند ہیں۔ بھٹکے ہوئے قافلوں کے لئے روشنی کا مینار ہیں۔ گم کردہ مسافروں کے لئے بانگِ دریا ہیں۔ آفت زدہ انسانوں کے لئے امن کا شہر ہیں۔ زخمی انسانیت کے لئے مرہمِ شفا ہیں۔ ابلین کی جفاکاریوں سے تباہ حال لوگوں کے لئے دستِ مشکل کشا ہیں۔ کچلی ہوئی پس ماندہ مخلوق کے لئے تعاون و دست گیری کا ذریعہ ہیں۔ آپ کی تعلیمات کی روشنی اور امام دنیا کے تاریک جنگلوں اور بھیانک ویرانوں میں وہ سراطِ مستقیم ہے جو انسانیت کے قافلے کو خیریت اور سلامتی کے ساتھ رضائے مالک کی چوکھٹ پر لے جاتی ہے۔ اب آپ ہی سلامتی کا واحد رہتہ ہیں۔ آپ تنہا روشنی ہیں آپ ہی مالک کے راستے کے واحد رہنما ہیں۔ آپ ہی منزل تک پہنچنے کا واحد ذریعہ ہیں۔ اگر آپ کا دامن ہاتھ میں ہے تو انسان رضائے الہی کی منزل تک پہنچ سکتا ہے اور اگر آپ کا دامن ہاتھ سے چھوٹ جائے تو رضائے الہی منزلوں دور ہو جاتی ہے۔“

حضور صلی اللہ علیہ وآلہ وسلم نے جن حالات میں معاشرہ کی اصلاح کی وہ بڑے پُر آشوب حالات تھے جس ملک سے آپ نے اصلاح کا آغاز فرمایا وہاں نہ کوئی حکومت تھی نہ نظام لوگ جنگ جو، تند خو، متکبر، نیکی کے تصور سے عاری، اخلاق کے دشمن، بتوں کے شیدائی اور مذہب کے بری تھی۔ آپ نے سب سے پہلے ان گمراہی کے پتلوں کو، جہالت کے مضمون کو اور فتنہ و فساد کے پکیروں کو توحید کا علمبردار بنایا۔ نیکو کاروں کا امام بنایا، دلوں کو مسخر کرنے والا اور ملکوں کو فتح کرنے والا بنایا۔ یہ ایک مسلمہ حقیقت ہے کہ آپ صلی اللہ علیہ وآلہ وسلم کی تعلیم تدریس، دعوت و تبلیغ سے ایک عظیم معاشرہ کی بنیاد پڑی۔

لے رسول اکرم کی حکمتِ انقلاب میں ۱۰۱ مولانا سید سعید گیلانی

مشہور مستشرق پروفیسر ایم اے جی لیونارڈ نے حضور صلی اللہ علیہ وآلہ وسلم کی صفات کا تذکرہ ان شاندار الفاظ میں کیا ہے۔

حضرت محمد صلی اللہ علیہ وآلہ وسلم، غایت درجہ کے مخلص صادق، اور عظیم ترین انسان ہیں۔ آپ ایک عظیم قوم کے بانی، ایک عظیم سلطنت کے فاتح معمار اور سب سے بڑھ کر یہ کہ ایک عظیم پیغمبر کے راہنمائے عظیم ہیں۔ آپ اپنی امت پر روف و رحیم اپنے آپ پر مہربان اور اپنے پروردگار کے سچے پرستار تھے۔ آپ نے اپنے ماننے والوں کو تاریکی کی لپیٹیوں سے نکال کر نور و صداقت کی انتہائی اونچی چوٹیوں پر تمکن کیا۔

وال حضرت صلی اللہ علیہ وآلہ وسلم کی جائے پیدائش شہمہل بتائی گئی ہے۔ اس کے معنی ہیں امن کا گھر، آپ کی پیدائش مکہ مکرمہ میں ہوئی جو دارالامن یعنی امن کا گھر ہے۔

دوسرے یہ کہ آپ کی پیدائش "شہمہل" کے بیاباں ہوگی۔ اس کے معنی ہیں اللہ کا بندہ "حضور صلی اللہ علیہ وآلہ وسلم کے والد گرامی کا نام "عبد اللہ" تھا اس کے معنی بھی یہی ہیں یعنی اللہ کا بندہ۔ ان کی والدہ کا نام "سویتی" ہوگا۔ سویتی کے معنی ہیں "امن والی" اچھے بڑاؤ والی، آپ کی والدہ ماجدہ کا نام آمنہ تھا جس کے معنی ہیں امن والی۔

ان تفصیلات سے ثابت ہوتا ہے کہ کلنگی اوتار کی علامات میں اور حضور صلی اللہ علیہ وآلہ وسلم میں پوری طرح مناسبت اور یکسانیت ہے اس لیے ثابت ہو گیا کہ ہندوؤں کی کلنگی اوتار یعنی آخری اوتار سے مراد اللہ کے آخری نبی حضرت

اسلام کی اخلاقی اور روحانی اقدار۔ پروفیسر ایم اے جی لیونارڈ

محمد صلی اللہ علیہ وآلہ وسلم کی ذات پابریکات ہی ہے۔  
 پنڈت وید پرکاش کے مطابق کتاب "کلنگی اوتار اور محمد صاحب" لکھنے  
 کی وجہ ہی یہ تھی کہ انہیں ان کے ضمیر کی آواز نے مجبور کیا کہ ہندو مسلم اتحاد کو پارہ  
 پارہ کرنے والے فسادات جو اکثر ہوتے رہتے ہیں اور ان کو دھرم کے عین مطابق  
 سمجھا جاتا ہے۔ یہ نہایت شرمناک اور خدا کو ناراض کرنے والی چیز ہے میرا کام  
 صرف سچائی کو پہنچا دینا ہے۔ حضرت عیسیٰ نے جن "احمد" کی پیشین گوئی کی تھی اور  
 وید بیباں جی نے جن کلنگی اوتار کا تفصیلی ذکر کیا ہے ان کی گواہی دینا میرا کام ہے  
 عیسائی مانیں نہ مانیں لیکن ہندو انہیں ضرور مانیں گے۔  
 ہندوؤں کی ایک اور مقدس کتاب "بھوتک اوتار ان" میں سری بیباں جی  
 حضور صلی اللہ علیہ وآلہ وسلم کی بعثت مبارکہ آپ کی عظمت اور معجزات کا ذکر  
 کرتے ہوئے لکھتے ہیں

"آنے والے زمانہ میں "مہامت" پیدا ہوگا اس کی نشانی یہ ہوگی  
 کہ اس کے سر پر بادل سایہ کرتا ہوگا اور اس کے جسم کا کوئی سایہ نہ  
 ہوگا وہ دنیا کے لئے کوئی تلاش نہیں کریگا۔ اس کی تمام تلاش دین کے  
 لئے ہوگی جو بھی کچھ اُسے ہاتھ آئے گا اُسے خدا کی راہ میں دے دیا کریگا  
 اپنی زندگی میں اس کا طریقہ کم کھانے کا ہوگا۔ عرب کے سرداران اس کے  
 دشمن ہوں گے لیکن وہ خود خدا کا محبوب ہوگا۔ قادر اور توانا خداوند  
 اس کی طرف تیس کتابیں (یعنی سیپاے) بھیج دے گا۔"

حضور صلی اللہ علیہ وآلہ وسلم کی سیرت طیبہ پر ایک نظر ڈالنے سے فوراً معلوم  
 ہو جائے گا کہ آپ اس بشارت کا مظہر ہیں۔ ہندوؤں کی تمام مذہبی کتابوں میں  
 لے پیغمبر اعظم جلد دوم، مولانا طاہر حسن امروی

ہادی عالم صلی اللہ علیہ وآلہ وسلم کا ذکر مبارک بڑی تفصیل سے درج ہے ان کے  
اپنے رشیوں اور اقداروں نے ہمیشہ ہی کہا۔  
” بنا محمد نیا پارہ نہ ہوئیے۔“  
اور آج بھی ہندو رہنما حضور اقدس صلی اللہ علیہ وآلہ وسلم کو زبردست  
خراج عقیدت پیش کر رہے ہیں۔ بقول گاندھی جی۔

” اسلام اپنے انتہائی عروج کے زمانہ میں تعصب اور مٹ دھری  
سے پاک تھا۔ اسلام نے تمام دنیا سے خراج تحسین وصول کیا جب مغرب  
پر تاریکی اور جہالت کی گھٹائیں چھائی ہوئی تھیں اس وقت مشرق سے  
ایک ستارہ نمودار ہوا۔ ایک روشن ستارہ جس کی روشنی سے ظلمت کدے  
منور ہو گئے۔ اسلام دین باطل نہیں ہے ہندوؤں کو اس کا مطالعہ  
کرنا چاہیے تاکہ وہ میری طرح اس کی تعظیم کرنا سیکھ جائیں میں یقیناً  
سے کہتا ہوں کہ اسلام بزور شمشیر نہیں پھیلا بلکہ اس کی اشاعت کے  
ذمہ دار رسول عربی صلی اللہ علیہ وآلہ وسلم کا ایمان، ایمان ایتار اور  
اصناف حمیدہ تھے۔ ان صفات نے لوگوں کے دلوں کو مستخر کر لیا تھا  
یورپی اقوام، جنوبی افریقہ میں اسلام کو سرعت سے پھیلتا دیکھ کر خوفزدہ  
ہیں۔ اسلام جس نے انڈس کو مہذب بنایا۔ اسلام جو مشعل ہدایت کو  
مرا کو تک لے گیا۔ اسلام جس نے اخوت کا درس دیا۔ جنوبی افریقہ میں  
یورپی اقوام محض اس لئے ہراساں ہیں کہ وہ جانتی ہیں کہ اگر اصل باشندوں  
نے اسلام قبول کر لیا تب وہ مساوی حقوق کا مطالبہ کریں گے اور  
لڑا کریں گے اگر اخوت گناہ ہے؛ تب ان کا خوف رکتی پر مبنی ہے  
میں نے خود دیکھا ہے زولو عیسائیت قبول کرنے پر بھی عیسائی

صوتی حاصل نہیں کر سکا لیکن جو یہی وہ حلقہ مجوش اسلام ہوا مسلمانوں کے ساتھ  
اس کا رابطہ اتحاد پیدا ہو گیا۔ یورپ اس اتحاد اسلام سے مخالفت ہے  
مگن ناتھ آزاد کہتے ہیں :-

مبارک ہو زمانے کو ختم المرسلین آئے

صحابِ رحم بن کر رحمت للعالمین آئے

لیکن ان سب عقیدتوں، حقائق کو جاننے، سمجھنے کے باوجود ہندو  
کفر و شرک میں مبتلا ہیں۔ وہ اپنے اوتاروں، سری مہادیو جی، سری بیاس جی  
اور سری تلشی جی کی تعلیمات پر عمل کر لیں جن کا اعلان ہے :-

بنا محسود نیا پار نہ ہوتے

تو ایک انقلابِ عظیم برپا ہو جائے۔ دنیا میں ہر طرف امن و آسستی ہو  
جائے



بشاک



بُدھت



۵۲

۱۳۰۳

۱۳۰۳

۱۳۰۳



ہندوستان بلکہ ایشیائے قدیم کا سب سے وسیع مذہب بدھ مت ہے اس کے بانی کا اہل نام سدھارتا ہے جس کے معنی ہیں نیکو کار، گوتم بدھ اور ساکیا متنی اُن کے القابات تھے۔ گوتم بدھ کے نام سے مشہور ہوئے۔

بدھ مت، ہندو مت کے نظام معاشرت کے ردِ عمل کے طور پر وجود میں آیا۔ بدھ مت سے قبل ہندوؤں کے ہاں دیوی دیوتاؤں کی کثرت تھی۔ ہر شخص اپنی پسند کا دیوتا چن لیتا تھا اور کائنات کی ہر شے موجود تھی ہر طبقہ کا مندر الگ تھا اور ایک طبقے کا شخص دوسرے کے مندر میں داخل نہ ہو سکتا تھا۔ معاشرے کو چار ذاتوں میں تقسیم کر دیا گیا تھا برہمن کو ہندو مت میں سب پر فوقیت تھی اگر کوئی برہمن کسی بھی ذات کی عورت کا ہاتھ پکڑ لیتا تو وہ اس کی ملکیت ہو جاتی تھی۔ بدھ مت نے انسانوں کے درمیان تفریق کے خاتمے کا اعلان کیا۔ برہمن اور شودر کو ایک ہی مقام پر لا کھڑا کیا۔ بدھ کی تعلیمات کو عوام نے دل و جان سے قبول کیا اور برہمنوں کے علاوہ دوسری ذاتوں کے افراد کی اکثریت بدھ مت میں بھاری تعداد میں داخل ہوتی چلی گئی یوں بدھ مت کو عروج حاصل ہوا۔ ایک اور چیز جس نے اس مذہب کو عوام میں بہت مقبول بنایا۔ وہ اس کی تبلیغ تھی۔ گوتم بدھ کے پیروکار باقاعدہ بدھ مذہب کی تعلیم حاصل کرتے اور مبلغ کی حیثیت سے بدھی تعلیمات دوسرے ممالک اور برصغیر کے کونے کونے میں پہنچاتے

اور لوگوں کو قائل کر کے انہیں مذہب میں شامل کرتے۔

ہندوستان میں راجہ اشوک اور راجہ کنشک کے عہد میں بدھ مت کو سرکاری مذہب قرار دیا گیا اور ان دونوں حکمرانوں نے اس کی بھرپور سرپرستی کی اشوک نے اپنے دور حکومت میں بدھ مت کی آٹھ ہزار چار سو فاتحانہ بنوائیں۔ مختلف ممالک میں مبلغ بھیجے اور بدھ مت کا سلسلہ وسیع بنیادوں پر پھیلایا۔ اشوک کے بعد راجہ کنشک نے بدھ مت کی ترویج و اشاعت بھرپور انداز میں کی۔ ان نے بدھوں کی ایک کونسل بنائی اور بدھ مت پر مفصل اور مفید کتب لکھوائیں۔

Birth گوتم بدھ ۵۶۵ ق م میں پیدا ہوئے اور اسی سال کی عمر میں ۴۸۰ ق م میں اس دنیا سے رخصت ہوئے۔ گوتم بدھ کے پرستار آج بھی دنیا کے مختلف علاقوں میں پھیلے ہوئے ہیں۔ بھوٹان، برما، سیلون، تبت، چین، جاپان اور تھائی لینڈ میں ان کی اکثریت ہے۔ آج بدھ مت تقریباً پچیس کروڑ انسانوں کا مذہب ہے۔ بدھوں کے پاس کوئی مقدس کتاب نہیں جو کچھ بھی ہے۔ وہ گوتم بدھ کے مکالموں اور خطبات کی صورت میں ہے۔ بدھ کی ابتدائی تعلیمات زیادہ تر اخلاقیات تک محدود تھیں جو انہوں نے مختلف اجتماعات میں بیان کیں اور ان کے یہ اقوال سینہ بہ سینہ چلتے رہے۔ بدھ کی رخصت کے اٹھائیس سال بعد بدھی تعلیمات کے دو مجموعے "نیراٹھیکا" اور "ونا یاٹھیکا" تیار کئے گئے بعد میں ایک اور مجموعہ "دھرم پٹیکا" مرتب کیا گیا ان تینوں مجموعوں کو تری پٹیکا کہتے جاتا ہے۔

۱۰ ایک روایت یہ ہے کہ بدھ ۵۶۵ ق م میں پیدا ہوئے اور ۴۸۰ ق م میں انتقال کر گئے۔ بحوالہ مذہب عالم کا تقابلی مطالعہ از چوہدری غلام رسول

”سٹرائٹیکا“ گوتم بدھ اور اس کے چیلوں کے اقوال پر مشتمل ہے جب کہ  
وٹایا ٹیکا میں اخلاقی ضوابط کا ذکر ہے۔

۱۱۔ گوتم بدھ کے بارے میں ایک مشہور واقعہ ہے کہ جب ان کا وقت حلت  
تھا تو ان کے ایک شاگرد خاص نے ان سے عرض کیا کہ ان کے بعد دنیا کو کون  
تعلیم دے گا؟ اس کے جواب میں بدھ نے فرمایا۔  
”نندا! میں پہلا بدھ نہیں ہوں جو زمین پر آیا۔

نہ میں آخری بدھ ہوں

اپنے وقت پر دنیا میں ایک بدھ آئے گا۔

پوترا، سندرا، ہردے والا، کرم کار، بے مثال

جو زندگی کے حقائق میں ظاہر کرتا ہوں وہ بھی ظاہر کرے گا۔

اور

میری طرح ایک مکمل نظریہ حیات کا پرچار کریگا۔

نندا نے کہا

ہم سہاں کو کس طرح پہچانیں گے؟

بدھ نے فرمایا۔

”وہ میتریا کے نام سے موسوم ہوگا۔“

”میتریا“ سنسکرت کا لفظ ہے جس کے لغوی معنی ہیں دوستی، خیر خواہی، رحم والا

محبت والا، ہمدردی والا، شفقت والا اور رحمت والا یہ تمام صفات ہادی اعظم

حضرت محمد صلی اللہ علیہ وآلہ وسلم میں بدرجہ اتم پائی جاتی ہیں۔

حضرت صلی اللہ علیہ وآلہ وسلم کا ایک لقب رحمت والہ ہے جس کا ذکر اللہ تعالیٰ نے قرآن پاک میں بھی کیا ہے :-

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝

اور ہم نے دے محمد آپ کو تمام عالم کے لئے رحمت بنا کر بھیجا ہے  
 حضور سرور کائنات ہی پوری انسانیت کے ہادی، رہنما اور خیر خواہ ہیں۔ ارشادِ باری تعالیٰ ہے :-

وَإِنَّكَ لَتَهْدِي عَسَىٰ صِرَاطٍ مُّسْتَقِيمٍ ۝

اور یقیناً آپ سیدھے راستے کی طرف رہنمائی کر رہے ہیں۔  
 گو تم بدھ کی پیشین گوئی میں جو الفاظ ہیں وہ آپ صلی اللہ علیہ وآلہ وسلم پر پوری طرح صادق آتے ہیں نیز مکمل نظام حیات آپ ہی نے دیا ہے جس سے اکرم صلی اللہ علیہ وآلہ وسلم اقوام عالم کو وہ پیغام دے چکے جس سے ان کی دنیوی اور آخری فلاح و البتہ تھی اور یہ پیغام مکمل نظام حیات کی صورت میں تھا تو یہ آیت مقدسہ نازل ہوئی۔

الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ

نِعْمَتِي وَرَضِيْتُ لَكُمُ الْإِسْلَامَ دِينًا ۝

”آج میں نے تمہارے لئے تمہارے دین کو مکمل کر دیا ہے اور آپ پر

اپنی نعمت تمام کر دی ہے اور تمہارے لئے اسلام کو تمہارے دین کی

جہتیت سے قبول کر لیا ہے۔“

چنانچہ اب حضور صلی اللہ علیہ وآلہ وسلم کی سیرت مقدسہ ہی انسانیت کا کامل ترین

نمونہ پیش کرنے والی ہے آپ صلی اللہ علیہ وآلہ وسلم کی سیرت طیبہ کسی ایک ہی شعبہ زندگی کی راہنمائی نہیں کرتی بلکہ زندگی کے تمام شعبوں پر حاوی ہے خواہ فکر و نظر ہو یا عقیدہ و خیال، تہذیب و تمدن ہو یا سیاست و معیشت، قانون و عدالت ہو یا صلح و جنگ ملکی معاملات ہوں یا بین الاقوامی تعلقات، عرضیکہ انسانی زندگی کے تمام شعبوں اور گوشوں میں ہادی عالم صلی اللہ علیہ وآلہ وسلم کی سیرت پاک ہی راہنمائی کرتی ہے اور تاقیامت کرتی رہے گی اس لئے بھی کہ نبی کریم صلی اللہ علیہ وآلہ وسلم کی نبوت و رسالت جملہ اقسام کے لئے اور قیامت تک کے لئے ہے جب آپ صلی اللہ علیہ وآلہ وسلم پر نازل شدہ کتاب (قرآن) بغیر کسی تحریف کے جوں کی توں ہمارے پاس موجود ہے جب آپ صلی اللہ علیہ وآلہ وسلم کی سنت مبارکہ اپنی ساری تفصیلات کے ساتھ قرآن پاک کی تشریح و توضیح کر رہی ہے جب کہ آپ کی تعلیمات روز ازل کی طرح آج بھی انسانی زندگی کے تمام شعبوں میں ہماری راہنمائی کر رہی ہے۔ آپ صلی اللہ علیہ وآلہ وسلم کی تشریف آوری کے بعد قصر نبوت مکمل ہو گیا۔ دین کی تکمیل ہو گئی تو ایک ہی ذات مقدس تو ہے جس کی تعلیمات پر عمل کر کے ہم راہ نجات پاسکتے ہیں۔ قرآن پاک میں ارشاد باری ہے

ارشاد باری ہے تَفْصِيلاً لِّكُلِّ شَيْءٍ ۝۱۰

اور آپ کی سیرت میں، ہر پہلو کے متعلق واضح ہدایت ہے یہی وہ اسوۂ حسنہ ہے جسے اہل ایمان کے لئے قابل تقلید نمونہ قرار دیا گیا ہے۔ آپ ہی کی سیرت کیونکہ روز محشر تک باقی رہنے والی قرار پائی ہے اس لئے اب آپ کی محفوظ جامع اور کامل ترین سیرت پاک کی موجودگی میں کسی نئے نبی کے آنے کی بھی قطعاً ضرورت باقی نہیں رہی۔

ارشادِ خداوندی ہے :-

وَلَكِنْ رَسُولَ اللَّهِ وَخَاتَمَ النَّبِيِّينَ ۗ

وہ اللہ کے رسول اور خاتم النبیین میں

علامہ سید محمود آلوسی کے مطابق

حضور صلی اللہ علیہ وآلہ وسلم کا خاتم النبیین ہونا ایسا عہدہ ہے جس کی تصریح قرآن و سنت نے کی ہے جس پر اُمت کا اجماع ہے

حضرت علی المرتضیٰ کا فرمان ہے :-

”رسول اللہ صلی اللہ علیہ وآلہ وسلم، اللہ تعالیٰ کی وحی کے امانت دار

سلسلہ نبوت کو ختم کرنے والے، اس کی رحمت کا مشورہ سننے والے

اور اس کے عذاب سے ڈرانے والے ہیں۔ اللہ نے آپ کو سب

رسولوں سے آخر میں بھیجا اور آپ پر وحی کا سلسلہ ختم کیا۔“

خود ہادی عالم صلی اللہ علیہ وآلہ وسلم کا فرمان مبارک ہے

”رسالت و نبوت کا سلسلہ ختم ہو گیا اور میرے بعد کوئی رسول

آئے گا اور نہ کوئی نبی۔“

گوتم بدھ کے ایک پیروکار نے بدھ سے کہا۔

اے آقا! آپ جیسا عارف دنیا میں کوئی نہیں ہے، نہ پہلے کبھی ہوا

اور نہ آئندہ کبھی ہوگا۔“

یہ سن کر بدھ نے جواب دیا

■ اے ساری پتھر! تم مبالغہ کرتے ہو۔ تم ان تمام ہادیوں کے بارے

۱۔ سورہ الاحزاب : ۴۰۔ ۲۔ کتاب روح المعانی : علامہ سید محمود آلوسی

۳۔ نوح البدعۃ خطبات امیر المؤمنین حضرت علیؑ کا اللہ وجہ : ۴۔ ابن ماجہ روایت حضرت انس بن مالک

میں کہ جو پہلے ہو چکے ہیں یا جو آئندہ پیدا ہوں گے یا جو اب موجود ہیں کیا جانتے ہو؟ صرف لائے کی وجہ سے تم میری اس قدر تعریف کرتے

ہو۔

یہ کہہ کر بدھانے کہا۔

میں ہی ایک بدھ نہیں ہوں جو زمین پر مبعوث ہوا ہوں اور نہ میں آخری بدھ ہوں۔ وقت مقررہ پر ایک دوسرا بدھ دنیا میں مبعوث

ہوگا۔

گوتم بدھ نے حضور صلی اللہ علیہ وآلہ وسلم کے بارے میں ایک رچشپین گوئی ان

واضح الفاظ میں یوں کی ہے۔

۴۱۔ اس وقت دنیا میں ایک اعلیٰ ہستی مبعوث ہوگی اس کا نام برگزیدہ

میرزا ہوگا۔ کامل معرفت والا، حکمت، نیکی اور سرور مطلق والا، تمام

عالمین کا علم بے نظیر، ہدایت کے ممتحنی لوگوں کا ہادی، ملائکہ اور انس

کا معلم ایک بدھ اعظم جیسا میں اس وقت ہوں وہ خود کامل طور پر جائے

گا۔ دیکھے گا گویا کہ یہ کائنات اس کے روبرو اپنی ساری ارواح

عرفا جن و شیاطین، برہمنوں، کشتریوں، ویشوں کے ساتھ موجود ہے

جیسا کہ میں برای احسن اُسے دیکھ اور جان رہا ہوں۔ صداقت اپنی

مہل پیاری کامل اپنی اٹھتی ہوئی خوبصورتی میں ہوگی اور اعلیٰ زندگی کی

معرفت مع اپنے کمال و صفائی اعلیٰ روح اور الفاظ دونوں کی وساطت

۱۔ بدھ دیوچی کی سوانح عمری حصہ دوم ص ۱۲۵

۲۔ کاسپل آف بدھ ص ۲۱۴ از کاروس (بجوالہ مذاہب عالم کا تقابلی مطالعہ ص ۲۶۶)

سے ظاہر کی جائے گی جیسا کہ میں اب ظاہر کرتا ہوں اس کے ساتھ ہزاروں مجاہد  
 کی جماعت ہوگی جیسا کہ میرے ساتھ چند سو کی جماعت ہے۔ اسے  
 اس پیشین گوئی میں جتنی بھی خصوصیات بیان کی گئی ہیں یہ رسول اللہ صلی اللہ علیہ وآلہ وسلم  
 پر صادق آتی ہیں جہاں تک لفظ میتزیبا کا تعلق ہے مختلف کتابوں میں اس کا تلفظ  
 مختلف ہے لیکن اس کے معنی قریب قریب ایک ہی ہیں۔ لفظ میتیا، میتیہ،  
 میتزیبا، میتزی اور میتزیبا کے معنی ہیں معرفت، حکمت، نیکی و علم، تعلیم و ہدایت میں  
 کمال رکھنے والا، مخلوق سے بہرہ دی، محبت، شفقت سے پیش آنے والا، ان کی  
 خیر خواہی چاہنے والا، یہ تمام صفات حضور صلی اللہ علیہ وآلہ وسلم میں بدرجہ اتم پائی  
 جاتی ہیں۔ قرآن پاک گواہی دے رہا ہے۔

فِيمَا رَحِمَةٍ مِنَ اللَّهِ لِنْتَ لَهُمْ  
 وَلَوْ كُنْتَ فَظًا غَلِيظَ الْقَلْبِ  
 لَانْفَضُّوا مِنْ حَوْلِكَ ۗ

یہ اللہ کی رحمت ہے (جو اے نبی، آپ ان کے لئے نرم دل ہوئے  
 اور اگر آپ سخت کلام اور سخت دل ہوتے تو (یہ لوگ کبھی کے، آپ  
 کے پاس سے جدا ہو گئے ہوتے) ۛ

۱۔ بدر کی کتب مقدسہ جلد ۴ صفحہ ۷۳-۷۴ بحوالہ مذاہب عالم کا تقابلی مطالعہ صفحہ ۸۰

۲۔ آل عمران، ۱۵۹ ۛ



بشارت



مذهب زرتشت



بسم الله الرحمن الرحيم  
الحمد لله رب العالمين  
والصلاة والسلام على  
سيدنا محمد وآله الطيبين  
الطاهرين

الذين هم خيبر  
البرية والبرية  
البرية والبرية  
البرية والبرية

البرية والبرية  
البرية والبرية  
البرية والبرية  
البرية والبرية

البرية والبرية  
البرية والبرية  
البرية والبرية  
البرية والبرية

البرية والبرية  
البرية والبرية  
البرية والبرية  
البرية والبرية

البرية والبرية  
البرية والبرية  
البرية والبرية  
البرية والبرية

البرية والبرية  
البرية والبرية  
البرية والبرية  
البرية والبرية

ایشیا کے قدیم ترین مذاہب میں پارسی مذہب کا شمار بھی ہوتا ہے جس کے بانی جناب زرتشت تھے جن کا نظریہ یہ تھا کہ دنیا کا خالق ایک نہیں دو ہیں۔ ایک خدائے خیر اور دوسرا خدائے شر، خدائے خیر "شر سے کوئی تعلق نہیں رکھتا اور خدائے شر کو خیر سے کوئی سروکار نہیں۔"

Birth زرتشت آذربائیجان میں پیدا ہوئے ان کے زمانہ کے بارے میں محققین میں شدید اختلاف ہے۔ کچھ کے نزدیک زرتشت کا زمانہ چھ ہزار سال قبل مسیح ہے اور کچھ کے نزدیک ایک ہزار سال قبل مسیح۔ موجودہ تحقیق کے مطابق وہ ۶۶۰ ق م میں پیدا ہوئے اور ۵۸۶ ق م میں ان کا انتقال ہوا۔ جب کہ کچھ مورخین کا کہنا ہے کہ زرتشت گوتم بدھ کے بعد پیدا ہوئے۔ زرتشت کی ابتدائی زندگی حقیقت مندانہ افسانوں میں گم ہے اور تاریخی اعتبار سے یہ کہانیاں ناقابل یقین ہیں۔ زرتشت کے والدین زراعت پیشہ تھے وہ بیٹے کو فاندانی پیشہ کرانا چاہتے تھے لیکن زرتشت کسی اور ہی فکر میں تھے۔

اے مورخین نے آپکی تاریخ وفات پر اختلاف کیا ہے۔ آغا محمد سلطان مرزا نے کتاب فلسفہ اسلام میں ۱۳۱۱ھ چپڑی غلام رسول کتاب مذاہب عالم کے تعالیٰ مطالعہ میں ۱۹۴۰ء میں ۵۸۳ ق م لکھا ہے۔

خدمتِ خلق کے ساتھ وہ اسی سوچ میں رہتے کہ یہ مصائب و مشکلات کہاں سے آتی ہیں۔ اسی خیال میں زرتشت نے گھر بار چھوڑ کر پہاڑ کی غاروں میں پناہ لی۔  
<sup>فلسفہ حیرت</sup> برسوں کے غور و فکر کے بعد بھی کسی نتیجہ پر نہ پہنچے اور واپسی کا ارادہ کیا۔ واپسی کے وقت آفتاب غروب ہوتا دیکھا یہی ان کے مسئلہ کا حل تھا۔ وہ اس نتیجہ پر پہنچے کہ جس طرح دنیا کا نظام روشنی اور تاریکی میں منقسم ہے جس طرح تاریکی کے بعد روشنی اور روشنی کے بعد تاریکی آتی ہے اور یہ دونوں ایک دوسرے سے نبرد آزما ہیں، اسی طرح کائنات کا کاروبار بھی خیر و شر میں منقسم ہے اور یہ عالم ان دونوں کے رحم و کرم پر ہے لہذا دنیا کا خالق ایک نہیں دو ہیں خدائے خیر کا نام "اموزا مزدا" اور خدائے شر کا نام "جو انگرا منو" ہے۔

زرتشت نے اپنی تبلیغ کا آغاز ہفتا ہر شہر سے کیا۔ شروع میں انہیں

کامیابی نہ ہوئی لہذا انہوں نے حکمرانوں کی طرف رجوع کیا تاکہ سرکاری سرپرستی میں ان کے نظریات و خیالات پھیل سکیں۔ وہ بلخ کے بادشاہ دشاہ کو اپنے حلقہ اثر میں داخل کر لینے میں کامیاب ہوئے۔ شاہ بلخ کی سرپرستی میں مذہبِ زرتشت کی اشاعت ہونے لگی۔ زرتشت کے پیروکاروں کا سلسلہ آذربائیجان اور ایران میں پھیل گیا۔ لوگوں کی اکثریت اس طرف مائل ہوتی چلی گئی پھر زرتشت کی تبلیغی سرگرمیوں کے نتیجے میں ایران اور ترکی کے درمیان جنگ چھڑ گئی اور ایک ترکی نے زرتشت کو قتل کر دیا۔

زرتشت کے پیروکار آج بھی بڑی تعداد میں ہیں یہ لوگ اپنے عبادت خانوں

میں آگ روشن کر کے اس کی پوجا کرتے ہیں۔ ان کے ہاں آگ کو پاکیزگی اور خالصی کی علامت سمجھا جاتا ہے اور یہ ان کا بڑا دینی منظر ہے۔ مذہبِ زرتشت غیر تبلیغی ہے اور کوئی شخص جو پیدائشی طور پر پارسی نہیں وہ اسے نہیں اپنا سکتا۔ بھوٹ لولنا

پارسیوں کے ہاں سب سے زیادہ شرمناک حرکت تصور کی جاتی ہے ان کے ہاں سچائی  
پاکیزگی اور اعلیٰ اخلاق پر بہت زور دیا جاتا ہے  
زرشت کی تعلیمات پارسیوں کی مشہور زمانہ کتابوں "زنداوستا" "دساتیر"  
اور زرشت نامہ میں ملتی ہیں۔

روایات کے مطابق زرشت نے پچیس کتب لکھیں جو ایک لاکھ آیات پر  
مشتمل تھیں اور یہ گائے کے بارہ ہزار چمڑوں پر تحریر تھیں۔ سکندر اعظم نے انہیں  
تباہ کر دیا۔ بعد میں جیہاؤس کا دور ختم ہوا تو لوگوں نے مختلف ذرائع سے اس کے  
بچے ہوئے حصوں کو جمع کیا اور اوستا مرتب ہوئی۔ مختلف ادوار میں اس میں  
کمی ہوتی رہی۔ موجودہ اوستا، اہل اوستا کا ایک جزو رہ گیا ہے جس کے چار  
حصے ہیں یسنا، وپیزڈ، وندیادا اور یاشت، اوستا کے بعد "دساتیر" کو  
زرشتی مذہب میں بڑی اہمیت حاصل ہے یہ شرح و قوانین کی کتاب ہے۔

"زرشت نامہ" اگرچہ ایک پارسی زرشت بہرام کی تصنیف ہے جسے اس  
۱۲۷۷ء میں لکھا لیکن پارسیوں کے ہاں اسے بھی مقدس کتاب مانا جاتا ہے اس  
لئے کہ یہ زرشت کے حالات اور ان کی تعلیمات پر مشتمل ایک جامع کتاب ہے۔  
اس کتاب میں زرشت سے منسوب معجزات کا تذکرہ بھی ہے۔

ان کتابوں میں بھی حضور صلی اللہ علیہ وآلہ وسلم بن اسلام کی بشارت اور امام زمانہ  
مہدی علیہ السلام کے ظہور کا ذکر موجود ہے۔ "زنداوستا" میں جو پیشین گوئی ہے  
اس کا مفہوم یہ ہے۔

۳۳ "عنقریب عرب میں ایک عظیم نبی مبعوث ہوگا۔ اس کا نام "سوشن نیت"  
لوگوں کو فائدہ پہنچانے والا ہوگا۔ اس کی سب سے بڑی صفت یہ ہوگی کہ  
وہ استوت اریتا ہوگا۔ اُسے تمام بنی نوع انسان کی راہنمائی اور

بہتری کے لئے بھیجا جائے گا اور جب اس کی شریعت پر ایک ہزار سے زیادہ عرصہ گزر جائے گا تو اس دین میں ایسی باتیں پیدا ہو جائیں گی کہ یہ پہچانتا مشکل ہو جائے گا کہ یہ دین وہی ہے جو قرن اول میں تھا۔ یہ پیشین گوئی ایسی روشن ہے جیسے سورج کی چمک اس کا اطلاق واضح طور پر حضور صلی اللہ علیہ وآلہ وسلم کی ذات پاک پر ہوتا ہے۔ پیشین گوئی میں سواشش نینت کے معنی میں فائدہ پہنچانے والا جبکہ انتہوت اریتا کا مطلب ہے تمام قوموں کو یکجا کرنے والا، حامی، مددگار اور دستگیری کرنے والا۔ اسے تمام ہی نوع انسان کی راہنمائی اور بہتری کے لئے بھیجا جائے گا۔ یہ ایک حقیقت ہے کہ آپ کی دعوت کا رُخ پوری انسانیت کی طرف ہے۔ ہر قوم ہر نسل اور ہر علاقہ کے لوگ آپ کی دعوت کے مخاطب ہیں۔ اسی لئے آپ صلی اللہ علیہ وآلہ وسلم کی دعوت میں علاقائیت یا نسلیت نہیں، آپ کی پوری دعوت ننگ، نسل، علاقہ اور زبان کی حدود سے بالاتر ہے جو انسانی برادری کو اخوت، مساوات، اور نظریاتی برابری کے اصولوں پر قائم کرتی ہے آپ کی بعثت تمام نوع انسانی کے لئے ماقیامت ہے۔ قرآن میں بڑی تفصیل سے اسے بیان کیا گیا ہے۔

۱۱۱ یٰۤاَیُّهَا النَّاسُ اعْبُدُوا رَبَّكُمُ الَّذِي خَلَقَكُمْ  
 اے لوگو! بندگی اختیار کرو اپنے اس پروردگار کی جس نے تمہیں پیدا کیا  
 ۱۱۲ وَمَا أَرْسَلْنَاكَ إِلَّا كَافَّةً لِّلنَّاسِ  
 اور ہم نے آپ کو تمام لوگوں کے واسطے پیغمبر بنا کر بھیجا۔

تفسیر القرآن از مکشہ تاریخ ابن کثیر: علامہ فرح اللہ ذکی مصری (عولہ پیغمبر عظیم)

۳ تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ  
لِلْعَالَمِينَ نَذِيرًا ۝

نہایت برکت والی ہے وہ ذات جس نے یہ فرقان (قرآن) اپنے بند  
پر نازل کیا تاکہ سارے جہانوں والوں کے لئے خبردار کرنے والا ہو۔  
پارسیوں کی دوسری مذہبی کتاب "دساتیر" جو ان کے نزدیک مستند کتاب  
ہے اس کے دو حصے ہیں۔

۱۔ خورد دساتیر

۲۔ کلان دساتیر

ان دساتیر کی جلدوں میں سولہ خطوط ہیں جو علیحدہ علیحدہ پارسیوں کے پیشواؤں  
کی طرف منسوب ہیں اس میں ساسانِ اول کے نام مبارک میں یہ لکھا ہوا ہے۔

چم چم کا جام کند ہر توارہ جیام در تارہ ہتبال ہو دچوں چین (۵۴)  
یو ہزار تسام ہوتاک و نیز تاک و مبارک سردم ارتد کہ از پیردان (۵۵)  
میرن فرشاٹے تیمار و سیار و گوار آبا دلی جوار ہدہ ستا بنید بچکے پیکر (۵۶-۵۷)  
وتدرا ہند شاٹے سیارام مدید انتورام و نیفرو و تیمواک و شاہام شنما  
دوباز ستا مند جاٹے آتشکہ ہٹے و گرد ہٹے ان توس و بلخ و بابا و بابا بزرگ (۵۸-۵۹)  
دہروانا م پیرتاس دہورام دم ہشیام دم پدوندو دانان لیران۔ (۶۰) ۱۷

۱۔ الفرقان : ۱

۲۔ نامہ شت ساسان نخست آیت ۵۴ بزبان ژند۔

یعنی جب ایرانیوں میں خرابیاں پیدا ہوں گی اور بڑے افعال کریں گے تو  
 عرب میں ایک مرد کامل (محمد صلی اللہ علیہ وآلہ وسلم) پیدا ہوگا جن کے پیروکار  
 ایران کے تاج و تخت اور قوانین کو مٹا دیں گے اور بڑے بڑے کشتی زبردست  
 لوگ زبردست مغلوب ہو جائیں گے۔ تم دیکھو گے کہ بت خانہ اور آتش کدہ  
 کی جگہ پر بے تصویر خانہ کعبہ ہوگا اور اس کی جانب نماز پڑھی جائے گی۔ یہی  
 نہیں لوگ "مسلمان" شہروں کے آتش کدے اور ان کے قرب و حوا  
 میں طوس، بلخ اور بڑے بڑے مقامات اپنے قبضہ میں کر لیں گے۔ اور  
 ان کا شارع مسخوڑ ہوگا جس کی باتیں ظاہری طور پر پیچیدہ ہوں گی۔  
 حضور سرکارِ دو عالم صلی اللہ علیہ وآلہ وسلم نے دعوتِ اسلامی کے سلسلے میں بیرون  
 ملک دعوتی خطوط لکھے۔ آپ نے اپنے ایک صحابی عبداللہ بن مذاہ السہمی کو ایران  
 کے شہنشاہ کسریٰ کے نام خط لے کر بھیجا۔ آپ کے مکتوبات اب کتابی صورت  
 میں محفوظ ہیں۔

آپ صلی اللہ علیہ وآلہ وسلم نے شہنشاہ ایران کو خط بھیجا۔ اس کی عبارت یہ تھی۔

بِسْمِ اللّٰهِ الرَّحْمٰنِ الرَّحِیْمِ

مِن مَّصَدِّرِ رَسُوْلِ اللّٰهِ اِلَى كَسْرِيٍّ عَظِيْمٍ فَا رَسِ  
 السَّلَامِ عَلٰی مَنْ اَتْبَعَ الْهُدٰى وَاٰمَنَ بِاللّٰهِ وَرَسُوْلِهِ  
 وَشَهِدَ اَنْ لَا اِلٰهَ اِلَّا اللّٰهُ وَاَنْ رَسُوْلَ اللّٰهِ اِلَى النَّاسِ  
 كَمَا فَتَلٰىنَدُزْمِن كَا نَحْيَا، اَسْلَمْتُ لَكَ اِنْ اَبِيْت  
 فَعَلِيْكَ اَثْمَ الْمَجُوْسِ ۝

۱۔ سفرنگ رسالہ ص ۱۸۵۔ آیت: ۵۴ تا ۶۰  
 ۲۔ رسول اکرم کی سیاسی زندگی ص ۱۰۶۔ الوثائق السیاسیہ، ڈاکٹر حمید اللہ



محمد رسول اللہ (صلی اللہ علیہ وآلہ وسلم) کا خط کسریٰ شاہِ فارس کے نام  
 سلام ہے اس شخص پر جو ہدایت کا اتباع کرے۔ اللہ اور اس کے رسول  
 پر ایمان لائے اور گواہی دے کہ خدا کے بغیر اور کوئی معبود نہیں اور مجھے  
 تمام انسانوں کی طرف نبی بنا کر بھیجا گیا ہے تاکہ میں زندہ لوگوں کو خدا سے  
 ڈراؤں۔ اسلام قبول کرو تاکہ خیر و عافیت رہو اور اگر تو نے میری دعوت  
 نہ قبول کی تو تمام محوس کا گناہ تجھ پر ہوگا۔

اس نامہ مبارک میں حضور صلی اللہ علیہ وآلہ وسلم نے یُؤْتِيكَ اللَّهُ  
 أَجْرَكَ مَرَّةً تَيْنِ تَحْرِيرِ نَبِيِّ كَيْفَا اس لئے کہ کسریٰ آتش پرست تھا۔ کسی آسمانی  
 کتاب کو نہیں مانتا تھا۔ چنانچہ وہ دگنے اجر کا مستحق نہ تھا۔  
 کسریٰ نے حضور صلی اللہ علیہ وآلہ وسلم کے مکتوبِ گرامی کی توہین کی اور اسے ٹکڑے  
 ٹکڑے کر دیا۔ جب آپ صلی اللہ علیہ وآلہ وسلم کو معلوم ہوا تو آپ نے فرمایا۔  
 "کسریٰ کا ملک ٹکڑے ٹکڑے اور پارہ پارہ ہو گیا۔ میرا دین اور میری  
 سلطنت وہاں تک پہنچے گی جہاں تک کسریٰ کی پہنچی ہے۔"

اس زمانہ میں کسریٰ شاہِ فارس کی سلطنت انتہائی مضبوط تصور کی جاتی تھی اور کوئی  
 سوچ بھی نہیں سکتا تھا کہ مٹھی بھر نہتے فاقہ کش اور غریب الوطن مسلمان کسریٰ کے  
 تخت و تاج کے مالک بنیں گے لیکن چشم فلک نے دیکھا کہ حضور صلی اللہ علیہ وآلہ وسلم  
 کی پیشین گوئی حرف بہ حرف ثابت ہوئی۔ جہدِ عمر فاروق میں ایران فتح ہوا اور پرچم  
 اسلام کسریٰ کی عظیم سلطنت پر لہرایا۔

۴۲ مذہبِ زرتشت کے ایک بڑے عالم حکیم جاپاس "گزرے میں۔ انھیں  
 ستارہ شناسی میں خاص ملکہ حاصل تھا۔ انہوں نے گفتا سب شاہِ ایران کے حکم سے

مخوم کی ایک کتاب "جاپاس نامہ" تیار کی۔ اس کتاب میں وہ لکھتے ہیں۔  
 - جب ستارے خانہ آتشی بُرجِ حمل میں جمع ہو جائیں گے زہرہ بُرجِ  
 حمل میں ہوگا۔ آفتاب بُرجِ ثور اور بُرجِ جوازدونوں میں اور مریخ  
 بُرجِ دلو میں ہوگا تو اس وقت ایک مرد کامل سرزمینِ عرب سے نکلے  
 گا جو نسلِ ہاشمی سے ہوگا۔ بزرگ سرو بزرگ تن و بردینِ جبّہ  
 خویش بود وہ سپاہِ کبیر کے ہمراہ ایران پر حملہ کریگا اور گویا ایران  
 کو از سر نو آباد کرے گا زمین اس کے انصاف سے بھر جائے گی  
 حتیٰ کہ بھڑیئے بگری کے ساتھ پانی پیش گے۔

اس سے زیادہ واضح الفاظ میں حضور صلی اللہ علیہ وآلہ وسلم کی بعثت مبارکہ  
 کی پیشین گوئی اور کیا ہو سکتی ہے۔ ایران مسلمانوں کے ہاتھوں فتح ہوا کسریٰ  
 کے گنگن حضور صلی اللہ علیہ وآلہ وسلم کی بشارت کے مطابق "سراقہ" کے ہاتھوں  
 میں پیناٹے گئے۔ حضرت عمر فاروق رضی اللہ عنہ اپنے ہاتھوں سے جب یہ  
 گنگن پینا ہے تھے تو اللہ کا شکر ادا کرتے ہوئے کہہ رہے تھے۔  
 "الحمد لله المذی نسلبہما عن کسریٰ والبهما  
 سراقہ"

یعنی تمام تعریفیں اس اللہ کے لئے ہیں جس نے کسریٰ جیسے  
 شاہِ عجم سے گنگن چھین کر سراقہ جیسے بدوی کے ہاتھوں میں پینا  
 دئے۔



۱۔ جاپاس نامہ فارسی بحوالہ محمد عربی صلا از دستہ انبالوی

پہلے ہم نے ہندو مذہب، بدھ مذہب اور زرتشت مذہب کے راہنماؤں اور کتابوں کا تذکرہ کیا ہے جن کا تعلق غیر الہامی مذاہب میں ہوتا ہے۔

غیر الہامی مذاہب کی بنیاد انسانوں کی طے کردہ ہوتی ہیں ان کے ہاں خالق کائنات کا کوئی واضح تصور نہیں ہوتا بلکہ وہاں بہت سے خداؤں کا تصور ملتا ہے۔

غیر الہامی مذاہب کی تعلیمات نہ صرف ہر دور میں الگ الگ ہوتی ہیں بلکہ ایک ہی دور میں ان کی بنیاد علیحدہ علیحدہ ہوتی ہے۔ ان کے ہاں کائنات کی ابتدا اور انتہا کے سلسلے میں بھی متضاد نظریات پائے جاتے ہیں غیر الہامی مذاہب اور نظام حیات انسان کے اس دنیا میں آنے کے بعد وجود میں آیا۔

الہامی مذاہب کی تعلیمات کی بنیاد خود خالق کائنات کی معین کردہ ہوتی ہیں۔ ان کے ہاں خالق کائنات کا واضح تصور ہوتا ہے اور وہی ہر چیز کا مالک خالق مانا جاتا ہے اور کائنات کے تمام اثرات اسی کے حکم سے مرتب ہوتے ہیں۔ الہامی مذاہب کی تعلیمات ہر عہد میں، ہر زمانے میں بنیادی طور پر یکساں ہوتی ہیں۔

الہامی مذاہب میں کائنات کی ابتدا و انتہا کا ایک ہی تصور پایا جاتا ہے اور سب سے اہم بات یہ ہے کہ الہامی نظام حیات انسان کے ساتھ ہی اس دنیا میں آیا ہے۔

خالق کائنات نے قرآن پاک میں اس کی تصدیق یوں فرمائی ہے جب اس نے حضرت

آدم علیہ السلام اور نبی بی حوا کو اس دنیا میں بھیجا تو یہ تاکید کر دی  
 فَمَنْ يَتَّبِعْ هُدَايَ فَلَا خَوْفٌ عَلَيْهِمْ وَلَا هُمْ  
 يَحْزَنُونَ ۝

پس جو کوئی میری ہدایت کی پیروی کرے گا اسے کسی قسم کا ڈر و  
 خوف نہ ہوگا۔

الہامی مذاہب میں اسلام کے علاوہ یہودیت اور عیسائیت دو مذاہب  
 قابل ذکر ہیں ان کے تمام انبیاء و رسل اُمتِ مسلمہ کے نزدیک محترم ہیں اور وہ  
 انہیں اللہ کے رسولوں اور پیغمبروں میں شمار کرتے ہیں وہ ان پر ایمان پختہ  
 رکھتے ہیں اس لئے کہ کائنات کے خالق کا فرمان ہے۔

وَإِنَّ قَوْمَ الْأَخْلَاقِ فِيهَا مُذَمِّونَ ۝

کوئی قوم ایسی نہیں گزری جس میں کوئی متنبہ کرنے والا نہ آیا ہو۔

وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا

اللَّهَ وَاجْتَنِبُوا الطَّاغُوتَ ۝

اور ہم نے ہر قوم میں ایک پیغمبر بھیجا جس نے پیغام دیا کہ اللہ کی بندگی

کرو اور طاغوت کی بندگی سے پرہیز کرو۔

قبل اس کے کہ ہم پیغمبر اعظم محمد صلی اللہ علیہ وآلہ وسلم سے متعلق ان انبیاء علیہم السلام  
 کی پیشین گوئیوں کا تذکرہ کریں بہتر ہوگا کہ ان برگزیدہ پیغمبروں کی پیشین گوئیاں  
 تحریر کی جائیں جن کا ذکر الہامی مذاہب کی کتب میں ملتا ہے۔

## بشلاک

حضرت آدم علیہ السلام



حضرت شیث علیہ السلام



حضرت ادولیس علیہ السلام



حضرت نوح علیہ السلام



۱۳۱۳

۱۳۱۳

۱۳۱۳

۱۳۱۳

۱۳۱۳

حضرت آدم علیہ السلام پہلے انسان بھی ہیں اور پہلے رسول بھی۔ انہوں نے  
 حضور صلی اللہ علیہ وآلہ وسلم سے متعلق بہت واضح بشارتیں دی ہیں۔ کتب تاریخ و سیر  
 میں لکھا ہے کہ اللہ تعالیٰ نے ابو البشر آدم علیہ السلام کو مخاطب کرتے ہوئے کہا:-  
 ”اے آدم! جو شخص میرے اس گھر ”خانہ کعبہ“ کی زیارت سے مشرف ہوگا  
 اُسے میری زیارت نصیب ہوگی اور وہ میرے ہی خوانِ احسان پر مہمان  
 ہوگا۔ اور میرے ہی کرم و احسان سے محفوظ ہوگا اور اُسے میں اپنے وصال  
 سے مشرف فرماؤں گا۔ ایک وقت آئے گا کہ تیری اولاد میں سے ایک  
 سلیم القلب اور کریم النفس انسان آئے گا جس کا نام ابراہیم علیہ السلام  
 ہوگا وہ میرے گھر کی تعمیر کرے گا۔ اُسے ظاہری عمارت کی شکل دے گا  
 اب زمزم کا چشمہ اسی حرم کی حدود میں ظاہر ہوگا۔ میں ابراہیم علیہ السلام  
 کو حرم کے تمام مناسک اور شنائے سکھادوں گا پھر دنیا کے ہر گوشے  
 سے رؤسا اور مخصوص لوگوں کو اس سرزمین پر آباد کروں گا یہ لوگ میرے  
 گھر کا احترام کریں گے اور اس کی عزت و توقیر میں اضافہ کرتے رہیں گے۔  
 حتیٰ کہ یہ سلسلہ تیرے فرزند ارجمند تک جو تیری اولاد میں افضل ترین ہوگا،  
 پہنچے گا۔ اس کا نام نامی محمد صلی اللہ علیہ وآلہ وسلم ہوگا وہ حسن جمال میں

بدرِ کامل ہوگا اور اوصاف و کمال میں انسانوں کا امام اور پیشوا ہوگا۔ اس شہر  
کی امامت اور پیشوائی اسی پیغمبر اور عالی ہمت ہستی کو بخشی جائے گی وہ اس  
گھر کے احترام کو زندہ کرے گا اور روزِ محشر تک اسے میری عبادت گاہ اور  
زیارت گاہ بنا دے گا۔ وہ برگزیدہ پیغمبر خاتم الانبیاء ہوگا۔ رسول آخر الزمان  
ہوگا صلی اللہ علیہ وآلہ وسلم " ۱۷

حضرت عبدالرحمن بن زید انصاری سے روایت ہے کہ حضرت آدم علیہ السلام نے  
یہ گفتگو سنی تو کہا :-

صَلُّوا عَلَيَّ بِطَلْحِ الشَّمْسِ وَالْقَمَرِ  
مَنْ قَدَّ مَعَهُ مَخْدُومٌ كَأَنَّهَا  
أَنَّ بَادِشَاهُ تَحْتَ عَسْكَرِكَ مَلِكٌ أَوْ  
كَيْسُوْنَةُ أَوْ مَتِ آيْتِ وَاللَّيْلِ رَأْسُوَادِ  
صَلُّوا عَلَيَّ بِطَلْحِ الشَّمْسِ وَاللَّيْلِ  
مَنْ قَدَّ مَعَهُ مَخْدُومٌ كَأَنَّهَا  
أَنَّ بَادِشَاهُ تَحْتَ عَسْكَرِكَ مَلِكٌ أَوْ  
كَيْسُوْنَةُ أَوْ مَتِ آيْتِ وَاللَّيْلِ رَأْسُوَادِ

از عین احمد ست کہ اعیان پدید شد

وال است ہم بدین الف و خا و میم و وال ۱۸

ابو البشر حضرت آدم صلی اللہ علیہ وسلم کی یہ بشارت تو بالکل واضح ہے۔ یہ بھی حضرت عبدالرحمن  
بن زید انصاری سے منقول ہے۔ آپ فرماتے ہیں :-

"قیامت کے دن میں نسلِ انسانی کا بہترین فرد ہوں گا مگر حضرت محمد  
صلی اللہ علیہ وآلہ وسلم فضیلت میں مجھ سے بڑھ کر ہوں گے۔ فضیلت کی  
وجوہات میں سے ایک تو یہ ہے کہ آپ کی رفیقہ حیات شیطان کے مقابلہ  
میں آپ کی مددگار رہیں گی جب کہ میری اہلیہ شیطان کی مددگار بنی اور میری

۱۷ معارج النبوت، ملائین واعظ کا معنی علیہ رحمۃ

۱۸ معارج النبوت، ملائین واعظ کا معنی (اقتباس صحیفہ حضرت آدم علیہ السلام)



لغزش کا سبب بنی۔

دوسری بات یہ ہے کہ اللہ تعالیٰ نے حضور کے شیطان (نفس) کو بھی مسلمان بنا دیا جبکہ میرا شیطان (نفس) اسی طرح کفر و عصیان پر قائم رہا۔  
کتب تاریخ و سیر میں ہے کہ اللہ تعالیٰ حضرت آدم علیہ السلام اور ان کے بعد میں مبعوث ہونے والے انبیاء سے فرماتا رہا اور ان سے یہ عہد و پیمان لیتا رہا کہ محمد صلی اللہ علیہ وآلہ وسلم پر ضرور ایمان لانا اور ان کی مدد کرنا اگر وہ تمہارے زمانہ حیات میں ظہور پذیر ہو جائیں ورنہ اپنی امت سے عہد و میثاق کر لینا کہ وہ ان پر ایمان لائیں اور مدد کریں اگر ان کے زمانہ حیات میں وہ مبعوث ہو جائیں۔

حضرت شیث علیہ السلام حضرت آدم علیہ السلام کے فرزند تھے۔ اللہ تعالیٰ نے انہیں بھی نبوت سے سرفراز کیا۔ مورخین کے مطابق حضرت آدم علیہ السلام زمین پر اتارے تو اللہ تعالیٰ نے وحی کے ذریعے انہیں حکم دیا کہ اپنے بیٹے شیث (علیہ السلام) سے عہد لو اور وصایا و مواثیق پر کار بند کرو کہ بعد نور کامل السرور الالبابیا اور گورازہ ہر سند الاصفیا صلی اللہ علیہ وآلہ وسلم کو کسی بھی سورت ناراض نہ کریں اور یہ وصایا نسل بعد نسل جاری رہیں۔

چنانچہ حضرت شیث علیہ السلام جب تک زندہ رہے ان کی زبان پر درود مصطفیٰ صلی اللہ علیہ وآلہ وسلم جاری رہا۔

ایک دفعہ حضرت آدم علیہ السلام نے اپنے فرزند حضرت شیث علیہ السلام سے

معانی النبوت ص ۱۹ ملا معین واعظ کاشفی راقب اس معنی حضرت آدم علیہ السلام،

کے اخصائے الکبریٰ حصہ اول ص ۲۳ علامہ جلال الدین السیوطی

کے علامۃ الحقائق بحوالہ معارج النبوت

گفتگو کرتے ہوئے کہا:-

اے میرے فرزند! میرے بعد جب تم میرے قائم مقام ہو تو اس منصبِ  
 غلانت کو عمارۃ التقویٰ اور عروۃ الوثقیٰ کے ساتھ لو اور جب تم حق تبارک  
 کا ذکر کرو تو اس کے ساتھ ہی نام نامی محمد رسول اللہ صلی اللہ علیہ وآلہ وسلم  
 کا لیا کرو کیوں کہ میں نے عرش الہی کے ستونوں پر آپ کا نام نامی اس  
 وقت لکھا دیکھا جب کہ میں روح ومئی کے درمیانی حیرت میں تھا اس کے  
 بعد مجھے آسمانوں میں پھیرا یا گیا تو میں نے آسمان میں ہر جگہ اور ہر مقام پر  
 محمد صلی اللہ علیہ وآلہ وسلم لکھا دیکھا۔ پھر میرے رب نے مجھے جنت میں ٹھہرایا  
 تو میں نے جنت میں ہر محل اور ہر درجہ پر اسم محمد صلی اللہ علیہ وآلہ وسلم تحریر  
 دیکھا۔ نیز میں نے نام محمد صلی اللہ علیہ وآلہ وسلم کو حور العین کی پیشانیوں پر  
 اور جنت کے برگ درختان سبز پر اور درخت طوبیٰ کے ہر پتہ پر اور  
 سدرة المنتہیٰ کے ہر ورق پر اور پردوں کے ہر گوشے پر اور فرشتوں کی  
 آنکھوں کے درمیان لکھا دیکھا ہے تم بھی اس اسم گرامی کا کثرت سے ذکر  
 کرو کیونکہ فرشتے ہر آن اس کا ورد کرتے ہیں۔

حضرت آدم صلی اللہ علیہ وآلہ وسلم کے صحیفہ میں لکھا ہے کہ اللہ تعالیٰ نے ان کی طرف وحی فرمائی  
 جو یہ ہے:-

”میں مکہ کا خداوند ہوں۔ اس کے رہنے والے میرے ہمساہی ہیں اور  
 خانہ کعبہ کی زیارت کرنے والے اور وہاں تک پہنچنے والے میرے مہمان  
 ہیں اور میری عنایت و حمایت کی پناہ اور سایہ میں ہیں اور میری حفاظت و

رعایت میں ہیں اور میں زمین و آسمان والوں سے اسے معمور کروں گا اور لوگ  
 جوق در جوق بکھڑے ہوئے اور گرد آلود بالوں سے لیبیک  
 پکارتے تکیہ بلند آواز سے کرتے، آنکھوں سے آنسو بہاتے آئیں گے  
 اور جو بھی اس خانہ کعبہ کی زیارت کو آئے گا اس کا مقصود بیت اللہ  
 کی زیارت اور میری خوشنودی و رضا کے سوا کچھ نہ ہوگا کیونکہ میں ہی  
 صاحبِ خانہ ہوں گویا کہ ایسا ہوگا کہ اس نے میری ہی زیارت کی وہ  
 میرا مہمان ہوگا اور میرے کرم کے لائق و مستحق ہونے کا یہ مطلب ہے کہ میں  
 اس کی تکریم کروں گا۔ اور محروم نہ چھوڑوں گا اور اس خانہ کعبہ کا انتظام  
 تیرے فرزندوں میں سے اس نبی کے سپرد کروں گا جسے براہیم  
 کہیں گے۔ اس کے ذریعہ خانہ کعبہ کی بنیادیں اُدھی کر اؤں گا اور اس کے  
 ہاتھ سے تعمیر کراؤں گا اور اس کے لئے زمزم کا چشمہ نکالوں گا اور  
 اس کی حرمت و علّٰیہ کی میراث میں دوں گا اور اس کے مشاعر کو  
 اس کے ہاتھ سے آشکارا کروں گا۔ مشاعر سے مراد شعر الحرام اور  
 نشانات ہیں، پھر براہیم کے بعد ہر زمانہ میں لوگ اُسے آباد رکھیں  
 گے اور اس کی طرف قصد و ارادہ رکھیں گے یہاں تک کہ نوبتِ نبوت  
 تیرے فرزندوں میں سے اس نبی تک پہنچے گی جسے محمد صلی اللہ علیہ وآلہ وسلم  
 کہیں گے وہ سلسلہ نبوت کو ختم کرنے والے ہوں گے اور اسی نبی کو میں  
 اس کے گھر کے رہنے والوں، منتظروں، متولیوں اور حاجیوں میں  
 بزرگ ترینوں کا جو بھی میرا متلاشی اور چاہنے والا ہو اُسے لازم ہے  
 کہ وہ اس جماعت کے ساتھ ہوجن کے بال بکھرنے ہوئے گرد آلود ہیں  
 جو خدا کے حضور اپنی منتوں اور نذرانوں کو پورا کرتے ہیں۔

اسے پیشین گوئی میں شہر مکہ تعمیر کعبہ اور حج کا تذکرہ کیا گیا ہے اور ساتھ ہی بتایا گیا ہے کہ اللہ کے محبوب حضرت محمد مصطفیٰ (صلی اللہ علیہ وآلہ وسلم) کی بعثت مبارکہ کے بعد ہی شہر اسلامی دنیا کا مرکز قرار پائے گا۔

مکہ مکرمہ انسانی ترقی کے تمام مدارج اور مراتب کی ایک مربوط تاریخ ہے۔ عہدِ ابراہیمی میں ایک خاص خاندان کا تبلیغی مرکز بنا اور آہستہ آہستہ اس نے عرب کے ایک مذہبی شہر کی جگہ حاصل کر لی۔ حضور صلی اللہ علیہ وآلہ وسلم کی بعثت مبارکہ کے بعد یہ شہر دنیا کے اسلام کا دینی مرکز قرار پایا۔ اسی مقدس شہر میں حضرت ابراہیم علیہ السلام نے اپنے فرزند حضرت اسماعیل علیہ السلام کے ساتھ خانہ کعبہ کی تعمیر کی یہی وہ مقدس مسجد ہے جسے اللہ تعالیٰ نے دنیا میں اپنا پہلا گھر قرار دیا۔ قرآن میں مذکور ہے۔

إِنَّا أَوَّلَ بَيْتٍ وَّضَعْنَا لِلنَّاسِ لَلَّذِي بِمَكَّةَ  
مُذَرِّجًا وَهَدَىٰ لِّلْعَالَمِينَ ۝

یقیناً وہ مکان جو سب سے پہلے لوگوں کے واسطے مقرر کیا گیا وہ مکان ہے جو کہ مکہ میں ہے جس کی حالت یہ ہے کہ وہ برکت والا ہے اور دنیا بھر کے لوگوں کا رہنما ہے۔

جب اللہ کے گھر کی تعمیر مکمل ہوگی تو اللہ کے پیغمبر حضرت ابراہیم علیہ السلام نے دعا کے لئے ہاتھ اٹھائے۔

يَا رَبِّ اجْعَلْ هَذَا الْبَلَدَ آمِنًا وَاجْنُبْنِي وَرَبِّي  
أَنَّ نَعْبُدَ الْأَصْنَامَ ۚ إِنَّكَ سَمِيعُ الْعِلْمِ ۝

اے میرے رب اس شہر (مکہ) کو امن والا بنا دیجئے اور مجھ کو اور میری اولاد کو بتوں کی پرستش سے بچائے رکھیے ۝

اللہ تعالیٰ نے حضرت ابراہیم علیہ السلام کی دعا قبول فرمائی اور حکم دیا کہ یہ اعلان  
شرمائیں۔

”کہ وہ دور و نزدیک سے چل کر یہاں آئیں اور اس خدائے بزرگ و بزرگوار  
کے حضور اپنی جبینیں خم کریں جو ایک ہے جس کا کوئی ساتھی اور شریک  
نہیں جو تمام جہانوں کا پالنے والا ہے۔“

حضرت ابراہیم علیہ السلام نے بارگاہِ خداوندی میں عرض کی

يَبْلَغُ صَوْتِي

میری آواز نہیں پہنچے گی۔

اللہ تعالیٰ نے فرمایا

عَلَيْكَ الْأَذَانُ وَعَلَيْكَ الْبَلَاغُ

تیرا کام پکارنا ہے اور پہنچا دینا ہمارا کام ہے۔

چنانچہ حضرت ابراہیم علیہ السلام نے ایک پتھر پر کھڑے ہو کر اعلان کیا

يَا أَيُّهَا النَّاسُ إِنَّ رَبَّكُمْ قَابِئُ بَنِي لَكُمْ بَيْتًا وَ

كُنْتُمْ عَلَيْهِمُ الْخَبْرَ فَاجْبِسُوا إِلَيْكُمْ

اے لوگو! تحقیق تمہارے پروردگار نے تمہارے لئے گھر بنایا اور تم پر

سچ فرض کیا پس خدا کے حکم کی تعمیل کرو۔

چنانچہ اس دن سے دنیا کے کونے کونے سے لوگ خانہ کعبہ کی زیارت اور

طواف کو پہنچنے لگے۔ وہ سنتِ ابراہیمی پر عمل کرتے ہوئے دنیاوی راحت و آرام

ظاہری زیبائش و آرائش اور تیر بکلفت مہنوعی زندگی سے بالکل ہٹ کر رہے۔

لَبَّيْكَ، اللَّهُمَّ لَبَّيْكَ ۖ لَبَّيْكَ لَا شَرِيكَ لَكَ لَبَّيْكَ ۖ  
إِنَّ الْعِبَادَ وَالنَّحْمَةَ لَكَ وَالْمُلْكَ وَلَا شَرِيكَ لَكَ ۗ

” میں حاضر ہوں یا اللہ میں حاضر ہوں، میں حاضر ہوں تیرا کوئی شریک نہیں  
میں حاضر ہوں بیشک تمام تعریفیں اور نعمتیں تیرے لیے ہیں اور ملک بھی  
تیرا کوئی شریک نہیں۔“

یہ صدا بلند کرتے ہوئے وہ خدا سے اپنے گناہوں کی بخشش چاہتے ہیں بمیدان  
عرفات میں پہنچ کر عمر رفتہ کی کوتاہیوں، لغزشوں، بربادیوں اور سیہ کاریوں کا اقرار  
کرتے ہیں اور احسانِ ندامت کے ساتھ آشدہ زندگی کے لئے اللہ کی عبودیت اور  
فرمان برداری کا عہد کرتے ہیں اور ساتھ ہی مغفرت و بخشش کی دعائیں مانگتے ہیں۔  
سائبرین نے لکھا ہے کہ جب حضرت آدم علیہ السلام کے وجود منور کو سرکارِ دو عالم  
صلی اللہ علیہ وآلہ وسلم کی مصباح نور سے ضیا بخشی گئی تو حضور صلی اللہ علیہ وآلہ وسلم کا نوریت  
حضرت آدم علیہ السلام کی جبین پر نور سے درخشاں ہونے لگا۔ حضرت آدم علیہ السلام اس  
نور کی بھیر سے چوٹی کے قدموں کی آواز سن سکتے تھے آپ نے بارگاہِ رب العزت میں  
عرض کی۔ ”یا اللہ! یہ زمزمہ کیا ہے؟“

فرمایا! یہ نور محمد صلی اللہ علیہ وآلہ وسلم کی بیخ کا زمزمہ ہے جو تمہارے خمیر میں  
ملا گیا ہے وہ تمہارا فرزند ہوگا اور تم اس کے باپ  
اسے خوشحال آن چنان فرزند  
کہ پیر را با دست استظہار

اس کے بعد حضرت آدم علیہ السلام نے خواب میں دیکھا کہ نور محمدی کو اپنے مقام سے  
اٹھا کر مغفرت و عفو کے دریا کی طرح رواں کیا گیا پھر یہ نور پوری تابانیوں کے ساتھ

پانچ سو سال کی مسافت طے کر کے حضرت آدم علیہ السلام کے پاں پہنچا۔ خواب سے بیدار ہوئے تو اس نور کی شعاعوں کو دیکھنے سے آنکھیں چندھیا گئیں اور آنکھوں کا نور بے نور ہونے لگا۔ پوچھا! یا اللہ! یہ کیسی نور ہے جو ہر روشنی کو خیرہ کر تا جاتا ہے حکم ہوا۔

”یہ نور محمدی ہے مجھے اپنی عزت و جلال کی قسم ہے کہ میں اس کے تہ کو اعلیٰ علیین سے بلند تر کر دوں گا۔ اس کی امت سے اپنی جنت کو بھر دوں گا اس کا کلام ساری دنیا سے انصاف ہوگا۔ اس پر قرآن نازل کروں گا جو کبھی متروک نہ ہوگا۔“

اس کے بعد ہر پیچھے لئے ایک ایک کرسی بچھا دی گئی ان کرسیوں سے سب سے اونچی کرسی حضرت محمد مصطفیٰ صلی اللہ علیہ وآلہ وسلم کے لئے لائی گئی حضرت آدم علیہ السلام کی پشانی سے نور کی ضیاء نکلتی اور زمینی کے لئے مخصوص کرسی پر براجمان ہوتی جاتی۔ جب سرکارِ دو عالم صلی اللہ علیہ وآلہ وسلم کی کرسی پر نور کی بارشیں ہونے لگیں تو حضرت آدم علیہ السلام نے دیکھا کہ ستر ہزار شعاعیں اس کرسی پر نور سے ابھر رہی ہیں ملائکہ ملکوت ان کی برکات سے نوازے جا رہے ہیں۔ آپ کا ام گرامی عرشِ اعظم کے پردوں پر نقش ہے ہر طرف سے مشک و عنبر کی خوش کن خوشبو کے جھونکے آرہے ہیں۔ آسمان و زمین کی حرکتیں مسرت و شادمانی کا گہوارہ بن گئیں ہیں۔ ہر مخلوق سے یہ آواز آرہی ہے کہ یہ نور سرورِ پیغمبران ہے صلی اللہ علیہ وآلہ وسلم ۛ

”آدم! تمہیں صد ہا مبارک ہو کہ نور محسوس تمہارے بیٹے ہوں گے۔“ دربارِ خداوندی سے سدا آئی۔

”یہ نبرہ میرا پسندیدہ اور محبوب ہے۔ یہ دین حقیقت پر مبعوث ہوگا۔ شفاعتِ کبریٰ کے اختیارات کا مالک ہوگا اور میرے خاص بندوں میں

ہوگا۔ وہ دنیا والوں کے لئے نور ہوگا جو اس نور کی اتباع کرے گا بہشت  
 میں جگہ پائے گا۔ آسمانوں پر اُسے احمد کے نام سے پکارا جاتا ہے  
 زمین پر محمد کے نام سے یاد کیا جاتا ہے۔ مہندروں میں "ماہی" کے  
 نام سے مشہور ہیں۔

حضرت آدم علیہ السلام نے پوچھا ایا اللہ مہندروں میں آپ کا نام "ماہی"۔

کیوں ہے؟

فرمایا! آپ صلی اللہ علیہ وآلہ وسلم کے وجود سے کفر و شرک کی سیاہیاں مٹو جیسی

گی۔ آپ کا زمانہ قیامت کے قریب تر ہوگا۔ وہ ذکر میں اول پیغمبروں میں ہوگا اور

بعثت میں آخرین انبیاء ہوگا۔ کوئی پیغمبر آپ سے بلند تر نہ ہوگا اور کوئی امت،

امت محمدیہ سے اعلیٰ نہ ہوگی۔ میرے حبیب کی امت ہمیشہ پاک ہوگی اس کا نور آسمان

زمین کے درمیان ستاروں کے نور کی طرح درخشاں ہوگا۔" اے

اسی طرح دوسری بار حضرت آدم علیہ السلام پر نور محمدی کو جلوہ گر کیا گیا۔ وہ

ایسا دکھائی دیا کہ اُسے نورانی خلعت اور شرف و مجد کے لباس سے مزین فرما دیا

گیا ہے وہ پیغام رسالت پہنچانے لگے اور اپنے ساتھیوں کو علم و حلم رحمت و شفقت

کا جو گریبان تھے۔ حضرت آدم علیہ السلام نے آپ صلی اللہ علیہ وآلہ وسلم کی امت کے

مہاجر و انصار، ابرار و اخیار پر اللہ کے انعامات کی بارشیں ہوتی دیکھیں۔ حضرت ابراہیم

کو دائیں ہاتھ حضرت اسماعیل علیہ السلام کو بائیں جانب اور باقی انبیاء کو خدمت میں کھڑے

پایا اور حضور صلی اللہ علیہ وآلہ وسلم کی تعظیم میں دست بستہ دیکھا تو انتہائی مسرت سے

اتنے مسکراتے کہ مشرق و مغرب آپ کی مسکراہٹ کی نورانیت سے روشن ہو گئے۔

نہایت خوشی سے عرض کی۔



”یا اللہ میرے لئے بس اتنا فخری کافی ہے کہ آپ میری اولاد میں

سے ہیں۔“

حضرت آدم علیہ السلام نے یہ کہتے ہوئے مکرار دو عالم صلی اللہ علیہ وآلہ وسلم کی  
فتح و نصرت کے لئے دعا کی اور آپ کے وجود پاک پر دستِ شفقت پھیرتے ہوئے  
اظہارِ افتخار کیا۔

حضرت ابوہریرہ سے روایت ہے کہ حضور صلی اللہ علیہ وآلہ وسلم نے فرمایا۔  
”سب سے پہلی بار جب حضرت آدم علیہ السلام نے عرشِ اعلیٰ پر نگاہ  
ڈالی تو کھاپایا۔“

”لا الہ الا اللہ محمد رسول اللہ“

جو گناہ کا ترک ہو گا اس کا گناہ اس وقت تک معاف نہ کیا جائے گا جب  
تک وہ نبی کریم صلی اللہ علیہ وآلہ وسلم پر درود نہ پڑھے۔

آدم علیہ السلام نے پوچھا یا اللہ! محمد صلی اللہ علیہ وآلہ وسلم کون ہیں؟  
فرمایا! یہ تمہاری اولاد میں سے ایک نامور فرزند ہیں ان کے نام کا پہلا  
حرف ”میم“ میری صفت ملک سے اخذ ہے دوسرا حرف میرے علم  
سے لیا گیا ہے دوسری میم میرے مجدد و کرم سے لی گئی ہے اور وال  
میرے دین کی علامت ہے۔ میں اپنے ملک، علم و مجد اور دینِ اسلام  
کی قسم کھاتا ہوں جو آپ کے اتباع سے میرے نبی پر درود پڑھے گا۔  
میں اُسے جنت میں داخل کروں گا۔ جب تک سید برگزیدہ اور نورِ دویدہ  
کی اتباع نہ کی جائے گی اور اس پر درود نہ پڑھے گا بہشت میں داخل  
نہ ہونے دوں گا۔

اے منظرِ اسمِ قل جو الحق!! نام تو زمامِ اوست مشتق

تو سایہ نورِ کردگاری! کز روزِ ازل بزرگواری  
 چون منظر ملک و علم مجدی! بر تخت وصال اہل ویدی  
 ہر کس کہ قدم بند براہت! در پردہ در آید از پناہت  
 بکشائے گفت امیدواری

تاجت عالی براری

حضرت ادریس علیہ السلام جن کا شمار حضرت آدم صغی اللہ کی ساتویں پشت  
 میں ہوتا ہے اور جو قرآن پاک کے مطابق ایک سچے نبی تھے اور ان کا مرتبہ  
 خدائے بزرگ و بزرگ سے بلند فرمایا ہے۔ قرآن مقدس میں ہے۔

وَ اذْکُرْ فِی الْکِتَابِ اِذْ یَسُرُّ اِنَّہٗ کَانَ صِدِّیقًا  
 نَبِیًّا وَّ رَفَعْنٰہُ مَکَانًا عَلِیًّا ۙ

اور اس کتاب میں ادریس کا بھی ذکر کیجئے۔ بیشک وہ بڑے راستی

والے نبی تھے اور ہم نے ان کو (کمالات میں) بلند رتبہ تک پہنچایا۔

حضرت ادریس علیہ السلام نے بھی ہر دار و دو عالم صغی اللہ علیہ وآلہ وسلم کے متعلق مندرجہ ذیل  
 الفاظ میں یہ پیشین گوئی فرمائی۔

دیکھو ہمارے آقا اپنے دس ہزار نیک ہر ایسوں کے ساتھ آرہے تاکہ  
 سب لوگوں کا انصاف کرے اور ان میں سے جو گمراہیوں کی وجہ سے خدا  
 سے منحرف ہو چکے تھے انھیں یقین دلایا جائے کہ وہ کام جو ان سے سزا  
 ہوئے وہ ناجائز ہیں اور ان تمام سخت کلامیوں کے متعلق جو وہ منکر  
 گنہگار ان کے متعلق کہتے رہے ہیں انھیں یقین کریں۔

۱۔ معارج النبوت جلد دوم صفحہ ۲۶-۲۷ کے سورہ مرکم: ۵۶-۵۷

۲۔ کتاب بیوہ باب ۱، آیت ۱۲-۱۵

حضرت ادریس علیہ السلام کی یہ واضح پیشین گوئی پیغمبر اسلام حضرت محمد  
صلی اللہ علیہ وآلہ وسلم پر صادق آتی ہے۔ حضور اکرم صلی اللہ علیہ وآلہ وسلم جب فتح مکہ  
کے روز شہر مکہ میں داخل ہوئے تو آپ کے ہمراہ دس ہزار صحابہ کی جماعت تھی۔  
آپ صلی اللہ علیہ وآلہ وسلم نے باب کعبہ پر کھڑے ہو کر جو خطبہ دیا اس میں یہ الفاظ فرمائے  
• ایک اللہ کے سوا کوئی الٰہ نہیں۔ اس نے اپنا وعدہ سچا کر دکھایا۔ اس نے بندے  
کی مدد کی اور دشمن کی جماعتوں کو اس نے تنہا شکست دی۔  
اس موقع پر نبی اکرم صلی اللہ علیہ وآلہ وسلم نے کفارِ مکہ کے متعلق فیصلے بھی فرمائے اور  
انہیں بتایا کہ ان کے تمام عقائد و افعال محض سیاہ کاری تھے۔ تم کو معلوم ہے کہ  
میں تم سے کیا سلوک کرنے والا ہوں۔ ان الفاظ کے گونجنے ہی ظلم و تشدد اور خونخواری  
کی وہ سناری گندی تاریخ کفارِ مکہ کی نگاہوں کے سامنے آگئی۔ وہ بے بس تھے لیکن  
رحمتِ عالم صلی اللہ علیہ وآلہ وسلم نے اعلان فرمایا :-

لَا تَشْرِيْبُ عَلَيْكُمْ الْيَوْمَ اِذْ هَبُوْا فَاَنْتُمْ الْطَّلَقَاءُ

تم پر آج کوئی مواخذہ نہیں۔ جاؤ تم سب آزاد ہو۔

حضرت نوح علیہ السلام انبیاء علیہم السلام کے سلسلے کی ایک اہم کڑی ہیں ابو البشر آدم سے  
لے کر نوح تک تعمیرِ عالم اور زمین آباد ہوتی رہی اور ضرورت اور تقاضائے وقت کے  
لحاظ سے انبیاء مثلاً شیت، ادریس اور طوک ہوتے رہے جب لوگوں میں بت پرستی  
شرک، کفر اور الحاد حد سے بڑھ گیا تو نوح علیہ السلام نے بارگاہِ خداوندی میں دعا کی  
رَبِّ لَا تَذُرْ عَلٰی الْاَرْضِ مِنَ الْكٰفِرِيْنَ دَيًّا رًّا  
اے رب! زمین پر کسی کافر کے گھر کو نہ چھوڑ

۱۔ البدایۃ والنہایۃ : ۲۶۱ زاد المعاد، ابن قیم ہیثم ابن ہشام جلد ۱ صفحہ ۵۳

حضرت نوح علیہ السلام کی دعا قبول ہوئی ایک عالمگیر طوفان آیا اور سوائے اہل کشتی کے کوئی  
 متنفس اس جانگاہ عذاب سے جان بزنہ ہوا۔ کیونکہ اولادِ آدم کا سلسلہ حضرت نوح علیہ السلام  
 سے آگے بڑھا۔ اس لئے انہیں ابوالبشر ثانی بھی کہا جاتا ہے۔ وہ تمام بڑے مذاہب  
 کے نزدیک محترم ہیں حتیٰ کہ ان کا تذکرہ اہل ہنود کی مقدس کتابوں، ویدوں اور شاستروں  
 میں پارسیوں کی "ژنداوستا اور دساتیر" میں بھی ملتا ہے۔

حضرت نوح علیہ السلام کی وجہ شہرت طوفان اور کشتی ہے، طوفان جو نافرمانوں کے لئے  
 آیا اور کشتی جس نے فرمانبرداروں کو طوفان سے بچایا۔ اسی نسبت سے جو پیشین گوئی  
 حضرت نوح علیہ السلام کی زبانی حضور علیہ السلام کے بارے میں کی گئی اور جس کا حوالہ  
 "عہد نامہ عتیق" میں بھی ملتا ہے۔ اس کے الفاظ کچھ یوں ہیں :-

"اب میں اپنی کمان کو بادلوں میں رکھ دیتا ہوں میری نشانی اس عہد پیمان  
 کی ہوگی جو میرے اور زمین پر بسنے والوں کے درمیان قرار پایا ہے ایک  
 زمانہ ایسا آئے گا جب میں زمین کے اوپر ایک بادل کو لاؤں گا۔"  
 یہ عبارت یوں تو مبہم ہے لیکن اگر اس کے اشارت کو سمجھنے کی کوشش کی جائے  
 تو اس کا مطلب یہ ہوگا کہ ایک زمانہ ایسا آئے گا جب تمام دنیا اندھیرے اور گراہی  
 میں غرق ہو جائے گی لیکن خدا بنی نوح انسان سے ہمدردی سے پیش آئے گا۔  
 کیونکہ اس زمانے کے دوران اس صحابِ رحمت کا ظہور ہوگا جو رحمت اللعالمین  
 کے نام سے موسوم ہوگا۔ اس کا مفہوم یہی نکلتا ہے۔



## بشارت

حضرت ابراہیم علیہ السلام



حضرت اسمعیل علیہ السلام



۲۱۵

۲۱۵

۲۱۵

۲۱۵

حضرت نوح علیہ السلام کے بعد متعدد انبیاء اور رسل دنیا میں تشریف لائے جو اپنے اپنے وقت اور اپنے اپنے مقام پر رشد و ہدایت کی تعلیم دیتے رہے۔ ان برگزیدہ شخصیتوں میں سب سے زیادہ ممتاز اولاد انبیاء حضرت ابراہیم علیہ السلام کی ذات گرامی ہے جو دنیا کے قدیم اور جدید کے درمیان ایک اہم کڑی ہیں، بابل میں ایک جگہ ان کی اہلیہ حضرت بی بی ہاجرہ کو مخاطب کرتے ہوئے حضور صلی اللہ علیہ وآلہ وسلم کے بارے میں ان الفاظ میں اشارہ کیا گیا۔ فرشتے نے ان کو اللہ کی طرف سے یہ نوید سنائی :-

” میں تمہارے بیچ (اولاد) کو بہت پھیلاؤں گا۔ اس قدر کہ اس کا  
گروہ گنتی میں لانا مشکل ہو جائے گا۔ “

فرشتے نے مزید کہا :-

” کچھ قوم عاملہ ہو اور تم سے ایک لڑکا پیدا ہوگا اور اس کا نام اسماعیل ہوگا  
کیونکہ خدا نے تمہاری تکلیفوں کو سن لیا ہے۔ اس کی اولاد سے  
ایک نبی ہوگا جو اُمّی ہوگا۔ “

محمد بن کعب قرظی سے روایت ہے کہ جب نبی ہاجرہ اپنے فرزند حضرت اسماعیل کے ہمراہ نکلیں تو کسی شخص (فرشتے) نے اُن سے کہا۔

سہ لے ہاجرہ! تمہارا یہ فرزند کثیر خاندانوں کا باپ ہے اور انہی کی نسل سے نبی آتی صلی اللہ علیہ وآلہ وسلم پیدا ہوں گے جو حرم کے بسا نیوالے ہونگے۔  
یہ ثابت ہے کہ حضور صلی اللہ علیہ وآلہ وسلم کے سوا الرسول النبی الامی اور کسی کا لقب نہ تھا۔ حضور صلی اللہ علیہ وآلہ وسلم کا یہی لقب انبیاء کرام اور سابقہ امم کو بتلایا گیا ہے۔ اللہ تعالیٰ فرماتا ہے :-

هُوَ الَّذِي بَعَثَ فِي الْأُمَمِينَ رَسُولًا

اللہ وہ ہے جس نے امتوں کے اندر شاندار رسول کو مبعوث کیا۔  
قرآن مجید میں حضور صلی اللہ علیہ وآلہ وسلم کو مخاطب کرتے ہوئے خالق کائنات فرماتا ہے

وَمَا كُنْتَ تَسْلُو مِنْ قَبْلِهِ مِنْ كِتَابٍ وَلَا تَخُطُّهُ  
بِيَمِينِكَ إِذْ الْأَرْتَابُ الْمُبِطُ لُونَ بَلْ هُوَ آيَاتٌ

بَلِّغْتُمْ فِي صُدُورِ الَّذِينَ أُولُوا الْعِلْمَ  
یعنی اے نبی صلی اللہ علیہ وآلہ وسلم، تم اس سے پہلے کوئی کتاب

نہیں پڑھتے تھے اور نہ ہی اپنے ہاتھ سے لکھتے تھے۔ اگر ایسا ہوتا تو  
باطل پرست لوگ شک میں پڑ سکتے تھے۔ دراصل یہ روشن نشانیاں  
ہیں ان لوگوں کے دلوں میں جنہیں علم بخشا گیا۔

اس آیت مبارکہ میں استدلال کی بنیاد یہ ہے کہ نبی کریم صلی اللہ علیہ وآلہ وسلم ناخواندہ  
تھے۔ آپ کے اہل وطن اور رشتہ دہرادری کے لوگ جن کے درمیان آپ کی ساری

۱۔ الفصائل الكبرى حصہ اول ص ۲۵  
۲۔ سورة الضحیٰ: ۲۸-۲۹



زندگی بسر ہوئی تھی اس بات سے خوب واقف تھے کہ آپ صلی اللہ علیہ وآلہ وسلم نے عمر بھر نہ کبھی کوئی کتاب پڑھی اور نہ کبھی قلم ہاتھ میں لیا۔

۱ اس واقعہ کو پیش کر کے اللہ تعالیٰ فرماتا ہے کہ یہ اس بات کا کھلا ثبوت ہے کہ کتب آسمانی کی تعلیمات، انبیاء سابقین کے حالات، مذاہب و ادیان کے عقائد، قدیم قوموں کی تاریخ اور تمدن و اخلاق و معیشت کے اہم مسائل پر جس وسیع اور گہرے علم کا اظہار اس اُمّی کی زبان سے ہو رہا ہے یہ اس کو وحی کے سوا کسی دوسرے ذریعہ سے حاصل نہیں ہو سکتا تھا۔ اگر اس کو نوشت و خواند کا علم ہوتا اور لوگوں نے اُسے کتابیں پڑھتے اور مطالعہ و تحقیق کرتے دیکھا ہوتا تو باطل پرستوں کے لئے یشک کرنے کی کچھ بنیاد ہو بھی سکتی تھی کہ یہ علم وحی سے نہیں بلکہ اخذ و اکتساب سے حاصل کیا گیا ہے لیکن اس کی اُمیت نے تو ایسے کسی شک کے لئے برائے نام بھی کوئی بنیاد باقی نہیں چھوڑی ہے۔

۲ ایک اُمّی کا قرآن مجید کی کتاب پیش کرنا اور بیکایک ان غیر معمولی کمالات کا مظاہرہ کرنا جن کے لئے کسی سابقہ تیاری کے آثار کبھی کسی کے مشاہدے میں نہیں آئے۔ یہی دانش و بینش رکھنے والوں کی نگاہ میں اس کی پیغمبری پر دلالت کرنے والی روشن ترین نشانیاں ہیں۔ دنیا کی تاریخی ہستیوں میں سے جس کے حالات کا بھروسہ جائزہ لیا جائے، آدمی اس کے اپنے ماحول میں اُن اسباب کا پتہ چلا سکتا ہے جو اس کی شخصیت بنانے اور اس سے ظاہر ہونے والے کمالات کے لئے اس کو تیار کرنے میں کار فرما تھے۔ اس کے ماحول اور اس کی شخصیت کے اجزائے ترکیبی میں ایک کھلی مناسبت پائی جاتی ہے لیکن حضرت محمد صلی اللہ علیہ وآلہ وسلم کی شخصیت جن حیرت انگیز کمالات کی مظہر تھی اُن کا کوئی ماخذ، آپ کے ماحول میں تلاش نہیں کیا جاسکتا۔ یہاں نہ اس وقت کے عرب معاشرے میں اور نہ گرد و پیش کے جن ممالک سے

عرب کے تعلقات تھے ان کے معاشرے میں کہیں دور دراز سے بھی وہ عناصر  
ڈھونڈ کر نہیں نکالے جاسکتے جو حضرت محمد صلی اللہ علیہ وآلہ وسلم کی شخصیت کے  
اجزائے ترکیبی سے کوئی مناسبت رکھتے ہوں۔ یہی حقیقت ہے جس کی بنا  
پر فرمایا گیا ہے کہ محمد صلی اللہ علیہ وآلہ وسلم کی ذات ایک نشانی نہیں بلکہ بہت سی  
روشن نشانیوں کا مجموعہ ہے۔

حضرت نبی باجرہ کو فرشتے نے جو بشارت دی اس میں جس شخصیت کی  
طرف اشارہ ہے وہ ذاتِ گرامی حضور صلی اللہ علیہ وآلہ وسلم کی ہے کیونکہ آپ ہی  
نبی الاُمی ہیں اور آپ حضرت اسمعیل علیہ السلام کی اولاد میں سے ہیں اور آپ  
کے ذریعے حضرت ابراہیم اور نبی باجرہ کی آل اس قدر پھیلی جس کا کوئی شمار نہیں  
حضرت ابراہیم علیہ السلام کے صحیفہ میں ہے کہ اللہ تعالیٰ نے ان سے  
فرمایا۔

اے ابراہیم! میں نے تمہاری دعا تمہارے فرزند حضرت اسمعیل  
کے حق میں قبول فرمائی ہے۔ میں نے ان پر اور ان کی اولاد پر برکتیں  
باری فرمائیں اور ان میں سے ایک ایسا فرزند عالم وجود میں لاؤں گا  
جو معظّم و مکرم ہوگا جس کا اسم گرامی محمد صلی اللہ علیہ وآلہ وسلم ہوگا۔ وہ  
میرے برگزیدہ اور معجوت شدہ ہوں گے اور ان کی امت بہترین  
امت ہوگی۔

ابن سعد نے حضرت ابن عباس سے روایت کی کہ جب اللہ تعالیٰ نے حضرت  
ابراہیم کو نبی باجرہ کے رخصت کرنے کے لئے حکم فرمایا تو حضرت ابراہیم علیہ السلام

سے سیرت سرور عالم جلد اول ص ۱۲۱ تا ۱۲۵ : سید مودودی

کے مدارج النبوة جلد اول ص ۱۹۸ شیخ عبدالحق محدث دہلوی

براق پر سوار ہوئے۔ جب آپ کاگزرم و شلاب علاقہ پہنچتا تو فرماتے :-

” اے جبریل! یہاں اتروں ؟“

مگر جبریل ”منع کرتے رہے حتیٰ کہ مکہ آگئے۔ جبریل نے کہا۔

” سیدنا ابراہیم! یہاں پر اتر جائیں ۔“

آپ نے جبریل سے کہا! اس مقام پر نہ دودھ دینے والے جانور ہیں

اور نہ کھیتی ہے۔ انہوں نے کہا۔ ہاں یہیں اتر جائیے۔ اسی جگہ

اللہ تعالیٰ آپ کے فرزند کی نسل سے اس نبی اُمّی ”کو مبعوث فرمائے

گا جس کے ذریعہ کلمہ دین حق کی تشریح و تکمیل فرمائے گا۔

مؤرخین کے مطابق جب حضرت ابراہیم علیہ السلام اپنی اہلیہ نبی بی بی ہاجرہ اور فرزند

اسماعیل کو سرزمین مکہ پر چھوڑ کر واپس جانے لگے تو نبی بی بی ہاجرہ نے گھبرا کر ابراہیم

سے کہا۔

”کس نے تم کو یہ حکم دیا ہے کہ تم ہم کو ایسی زمین میں چھوڑ جاؤ جہاں نہ

کوئی درخت ہے نہ پانی ہے۔“

ابراہیم علیہ السلام نے جواب دیا۔

”ربی احرنی“ میرے خدا نے یہ حکم دیا ہے

نبی بی بی ہاجرہ نے جواب سنا تو فرمایا :-

”فَاتَّيْتُكُمْ تَقِيْعُنَا“ وہ بیشک ہم کو ضائع نہ کرے گا۔ یہ کہہ کر آپ

خاموش ہو کر بیٹھ گئیں۔ حضرت ابراہیم علیہ السلام نے واپسی کے وقت بشریت کے

تقاضے یا الفتِ پدیری سے مضطرب ہو کر یہ دعا کی۔ ۷

رَبَّنَا إِنِّي أَسْكَنْتُ مِنْ ذُرِّيَّتِي بُوَادِعَ غَيْرِ ذِي زَرْعٍ  
عِنْدَ بَيْتِكَ الْمُحَرَّمِ وَأَنْبَأَ لِيْقِيهِمُ الصَّلَاةَ  
فَاجْعَلْ أَفْئِدَةً مِنَ النَّاسِ تَهْوِي إِلَيْهِمْ  
وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ

اے پروردگار! میں نے اپنی ایک اولاد بسائی ہے ایسے میدان میں جہاں کہ  
کھیتی نہیں ہے۔ تیرے محترم گھر کے پاس۔ اے رب ہمارے تاکہ وہ نماز  
کا اہتمام رکھیں پس لوگوں کے قلوب کو ان کی طرف مائل رکھ اور ان کو بوزی  
دے میوؤں سے تاکہ یہ لوگ دان نعمتوں کا شکر کریں۔

تاریخ ابن خلدون کے مطابق :-

اللہ تعالیٰ نے حضرت ابراہیم علیہ السلام کی یہ دعا قبول فرمائی۔ ۲  
حضرت ابراہیم علیہ السلام کبھی کبھی براق پر سو اڑ ہو کر شام سے مکہ مکرمہ آتے اسی  
روز واپس چلے جاتے ایک مدت کے بعد اللہ تعالیٰ نے انہیں خانہ کعبہ کی تعمیر کا حکم  
دیا۔ دونوں باپ بیٹوں یعنی ابراہیم اور اسماعیل نے خانہ کعبہ اس طرح بنانا شروع  
کیا کہ ابراہیم علیہ السلام تو عیڑانی کا کام کرتے تھے اور اسماعیل علیہ السلام گارہ اور  
پتھر اٹھا کر دیتے تھے۔ یہ دونوں تعمیر کعبہ کے وقت یہ دعا کرتے جاتے تھے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

اے ہمارے پروردگار! (یہ خدمت) ہماری قبول فرما بے شک تو خوب

سننے والا، جاننے والا ہے۔

حضرت ابراہیم علیہ السلام اور ان کے فرزند حضرت اسماعیل علیہ السلام نے بارگاہ

سورۃ ابراہیم: ۳۷ تا تاریخ ابن خلدون جلد اول ص ۸۲ الحفائض الکبریٰ حصہ اول ص ۲۵

خداوندی میں یہ دعا بھی کی۔

رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُسْلِمَةً لَكَ  
وَإِنَّا نَمُنَّا بِكَ وَثَبَّ عَلَيْنَا جِانَتُكَ أَنْتَ التَّوَّابُ الرَّحِيمُ  
رَبَّنَا وَابْعَثْ فِيهِمْ رَسُولًا مِنْهُمْ يَتْلُوا عَلَيْهِمْ آيَاتِكَ  
وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ  
أَنْتَ الْعَزِيزُ الْحَكِيمُ ۝

اے ہمارے رب ہیں اپنا مسلمان دفرماں بردار بنالے اور ہماری اولاد  
میں سے ایک امت مسلمہ کا قیام ہو۔ اور زمین پر ہم کو ہمارے حج و غیرہ کے  
احکام بھی بتلا دیجئے اور ہمارے حال پر توجہ رکھئے فی الحقیقت آپ  
ہی ہیں توجہ فرمانے والے مہربانی کرنے والے

پروردگار عالم! اور اس جماعت کے اندر ان ہی میں سے ایک ایسا  
پیغمبر مقرر فرما جو ان لوگوں کو تیری آیات پڑھ کر سنایا کرے اور  
انہیں کتاب و حکمت کی تعلیم دے اور انہیں پاک کرے۔ بلاشبہ تُو بڑا  
ہی غالب حکمت والا ہے۔

حضرت ابراہیم علیہ السلام اور حضرت اسماعیل علیہ السلام کی یہ دعا بھی بارگاہ ایزدی  
میں قبول ہوئی۔ نسل اسماعیل سے ملت اسلامیہ کی نمود ہوئی اور پھر ان ہی میں سے  
حضور صلی اللہ علیہ وآلہ وسلم کا ظہور ہوا جیسا کہ قرآن میں مذکور ہے :-  
هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُوا  
عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَ  
الْحِكْمَةَ ۚ وَ

دہی ہے جس نے (عرب کے) ناخواندہ لوگوں میں ان ہی (کی قوم) میں سے (یعنی  
عرب میں سے) ایک پیغمبر بھی جو ان کو اللہ کی آیتیں پڑھ پڑھ کر سناتے  
ہیں۔ ان کو پاک کرتے ہیں اور ان کو کتاب و حکمت کی تعلیم دیتے ہیں۔  
اللہ رب العزت نے اپنے حبیب حضرت محمد صلی اللہ علیہ وآلہ وسلم کو مبعوث کیا تو یہ

بھی فرما دیا۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا  
مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ  
الْكِتَابَ وَالْحِكْمَةَ ۗ

در حقیقت ایمان لانے والوں پر اللہ کا بڑا احسان ہے کہ اس نے ان کے  
درمیان خود انہی میں سے ایک ایسا رسول مبعوث کیا جو انہیں اس کی آیات  
سناتا ہے اور ان کا تزکیہ کرتا ہے اور انہیں کتاب و حکمت کی تعلیم دیتا ہے  
چنانچہ ثابت ہوا کہ حضور صلی اللہ علیہ وآلہ وسلم حضرت ابراہیم کی دعا ہیں۔ خود حضور  
صلی اللہ علیہ وآلہ وسلم کا فرمان ہے۔

امام احمد، حاکم اور بیہقی سے روایت ہے کہ حضور صلی اللہ علیہ وآلہ وسلم نے فرمایا  
میں اپنے والد حضرت ابراہیم علیہ السلام کی دعا ہوں ۗ



## بشارت

حضرت حبقوق علیہ السلام

حضرت اشعیاہ علیہ السلام

حضرت یوسف علیہ السلام

حضرت الیسع علیہ السلام

حضرت ملاکی علیہ السلام

حضرت شعیب علیہ السلام

-----

-----

-----

-----

-----

-----

-----

-----

-----

-----

-----

-----

-----

-----



سزا حضرت جقوق ایک نبی تھے جو حضرت دانیال نبی کے ہم عصر تھے۔ ان کا صحیفہ  
 یاسیل کے عہد عتیق میں شامل ہے۔ انہوں نے پیغمبر اسلام حضرت محمد صلی اللہ علیہ وآلہ وسلم  
 کی تشریف آوری کی پیشین گوئی یوں فرمائی ہے۔

• خدا ایمان سے آیا اور وہ جو قدوس ہے کوہ فاران سے ظاہر ہوا اس کے  
 جلال نے آسمانوں کو ڈھانپ لیا اور اس کی حمد سے زمین معمور ہو گئی اس  
 کی تجلی نور کی مانند تھی۔ اس کے ہاتھ سے کرنیں نکلیں اور وہاں اس کی قدرت  
 مشہور تھی۔ دیا اس کے آگے جلے اور اس کے قدموں پر دکھتا ہوا انگارہ  
 روانہ ہوا۔ کھڑا ہوا ہے اور اس نے زمین کو لوزا دیا۔ اس نے نگاہ کی  
 اور قوتوں کو پراگندہ کر دیا۔ قدم پہاڑ ریزہ ریزہ ہو گئے اور پرانی پہاڑیاں  
 اس کے آگے دھنس گئیں۔

درج النبوت میں حضرت جقوق علیہ السلام کی پیشین گوئی یوں درج ہے۔  
 • اللہ تعالیٰ نے برکت و پاکی کے ساتھ فاران کے پہاڑوں پر جلوہ فرمایا  
 اور زمین کو احمد کی رحمت و ثنا اور اس کی تقدیس سے بھر دیا جو کہ زمین  
 اور امتوں کی گردنوں کا مالک ہے۔ بلاشبہ محمد صلی اللہ علیہ وآلہ وسلم کی خوبیوں

سے آسمان مچلی ہوا اور زمین اس کی مدحت سے لرز رہے گی۔  
ان کے نور سے زمین روشن ہوگی اور ان کے گھوٹے سمندر میں دوڑیں گے۔

اسی کتاب میں مزید لکھا ہے :-  
بہت جلد آپ کے کمان میں سخت تیر کھینچے جائیں گے اور خوب میراب  
ہوں گے تیر آپ کے حکم سے پہلے۔

یہاں عبارت حکم میں مبالغہ اور کام کے انجام کی انتہا تک پہنچنے کی طرف کنایہ ہے  
اور اس طرف اشارہ ہے کہ آپ کے عہد مبارک میں دین و ملت کے کام کمال و اتمام تک  
پہنچیں گے جیسا کہ قرآن میں ہے۔ "میں نے تمہارے لئے تمہارا دین مکمل کر دیا اور  
تم پر اپنی نعمتیں تمام کر دیں۔"

حضرت جنتی عبد السلام کی ان پیشین گوئیوں کی تصدیق تورات نے یوں کی ہے۔  
پروردگار فاران کی پہاڑیوں سے قوت بیان کے ساتھ آیا تو نام احمد  
کی تسبیح سے آسمان معمور ہو گئے اور اس کی امت کا سمندروں پر تصرف  
ایسا ہی ہوگا جیسا خشکی پر، وہ ایک ایسی کتاب لے کر آئے گا جس کا تعارف  
بیت المقدس کی تقریب کے بعد ہوگا۔ "۱۰۴"

یہ بالکل واضح پیشین گوئی ہے۔ کوہ فاران کی چوٹیوں سے ایک نور ہدایت چمکا  
جس نے دنیا کی حالت کو یکسر بدل دیا۔ گوشہ گوشہ کو نور ہدایت سے جگمگا دیا اور  
ذرہ ذرہ کو فروغ تابش حق سے غیرتِ نور شید بنا دیا۔ حق نے غلبہ پایا۔ اور باطل  
مغلوب ہوا :-



حضرت اشعیاہ علیہ السلام آل اسرائیل میں مبعوث ہوئے۔ ان کے صحیفے میں حضور صلی اللہ علیہ وآلہ وسلم کا ذکر مبارک بھی ملتا ہے۔ ایک جگہ مذکور ہے۔

• دیکھو میرا بندہ جسے میں سنبھالتا ہوں میرا برگزیدہ جس سے میرا ہی راسخ ہے، میں نے اپنی لہجہ اس پر رکھی وہ قوموں کے درمیان عدالت جاری کرائے گا، وہ نہ چلائے گا نہ اپنی صدا بلند کرے گا، اور نہ بازاروں میں اس کی آواز سنی جاتی ہے۔ وہ بندہ انڈھی آنکھوں کو بنیائی بخشتا، بہرے کانوں کو کھولتا اور مردہ دلوں کو زندہ کرتا ہے۔ میں اس کو وہ دوں گا جو میں نے کسی کو نہیں دیا وہ بندہ احمد ہے کہ پانے رب کی تازہ حمد بجا لاتا ہے۔ کوئی اُسے کمزور نہ کر سکے گا اور نہ اُسے مغلوب بنا سکے گا۔ وہ اپنی خواہش کی پیروی نہیں کرتا اور وہ نیکو کار لوگوں کا ساتھی ہے اس کے ذریعے میری حجت ثابت و برقرار ہوتی ہے۔

یہ ہودا (یعنی خدا) میں ہوں، یہ میرا نام ہے اور اپنی شوکت دوسروں کو نہ دوں گا اور وہ ستائش جو میرے لئے ہوتی، کھودی ہوئی مورتیوں (توں) کے لئے ہونے نہ دوں گا۔

دیکھو سابق پیشین گوئیاں برائیں اور میں نئی باتیں بتاتا ہوں اس سے پیشتر کہ واقع ہوں بیان کرتا ہوں۔

خداوند کے لئے نیا گیت گاؤاے تم جو سمندر پر گزرتے ہو اور تم جو اس میں بسے ہو اے بحری ممالک اور اس کے باشندو! تم زمین پر سترتا سر

اسی کی ستائش کرو۔ بیابانِ عرب اور اس کی بستیاں، قیدار کے دیہات  
 اپنی آواز بلند کریں گے۔ سلح کے بسنے والے ایک گیت گائیں گے۔ پہاڑوں  
 کی چوٹیوں پر سے للکاریں گے۔ وہ خداوند کا جلال ظاہر کریں گے اور بھری  
 ممالک میں اس کی ثنا خوانی کریں گے۔ خداوند ایک بہادر کی مانند نکلے گا۔ وہ  
 جنگی مرد کی مانند اپنی عزت کو اسکائے گا وہ پلائے گا۔ ہاں وہ جنگ کے لئے  
 بلائے گا وہ اپنے دشمنوں پر غالب ہوگا۔" لے

اس پیشین گوئی میں سلح کا ذکر ہے جو مدینہ منورہ کے قریب ایک پہاڑ ہے جنگ  
 خندق یہیں ہوئی تھی۔ پیشین گوئی میں اسی کی طرف اشارہ ہے۔ پیشین گوئی میں قیدار  
 کا بھی ذکر ہے۔ یہ حضرت اسماعیل علیہ السلام کے بیٹے کا نام ہے۔ قریش اسی کی اولاد ہیں  
 لہذا یہاں قیدار سے مراد اہل قریش ہیں اس میں جنگی مرد کے دشمنوں پر غالب آنے کا ذکر  
 ہے اس لئے اس پیشین گوئی کے الفاظ حرف بہ حرف حضور صلی اللہ علیہ وآلہ وسلم پر صادق  
 ہیں۔ آپ ہی کی بدولت دنیا کے ایک بڑے حصہ سے بت پرستی کا فائدہ ہوا اور توحید  
 کا اقرار بھی آپ ہی کی بدولت ہوا۔ اللہ کا نام بھی آپ اور آپ کے صحابہؓ نے بلند کیا  
 محروبر میں خدا کا نام لیا جانے لگا۔

ابن خلدون اور ابن کثیر نے وہب بن منبہ سے روایت کی کہ اللہ تعالیٰ نے حضرت  
 اشیاہ علیہ السلام پر وحی فرمائی کہ:-

۱۲۰ - میں ایک نبی اُمّی کو مبعوث کروں گا۔ جس کے ذریعے میں بہرے، کانوں  
 بندوں اور اندھی آنکھوں کو کھولوں گا۔ وہ نبی مکہ میں پیدا ہوں گے۔ پینہ  
 کی جانب ہجرت کریں گے اور ان کی مملکت شام تک ہوگی۔ میرے اس  
 بندے کا نام متوکل، مصطفیٰ، مرفوع، حبیب، محبوب اور مختار ہوں گے

وہ برائی کا بدلہ برائی سے نہ دیں گے بلکہ عفو و درگزر اور بخشش سے کام لیں گے۔ مومنوں پر بڑے رحم کر نیوالے ہوں گے جانوروں پر بوجھ لدا دیکھ کر اور تیم کو بیوہ کی گود میں دیکھ کر آبدیدہ و دل گرفتہ ہو جائیں گے۔ نہ ترش رو ہوں گے نہ سخت مزاج، نہ بازاروں میں گھومتے پھریں گے وہ نازیبا اور ناشائستہ گفتگو نہ فرمائیں گے وہ اس قدر باوقار ہوں گے کہ اگر چراغ کے پہلو سے نکل جائیں تو اس کی لونہ پھڑکی گی اور اگر ککڑی پر ملیں گے تو بھی قدموں کی آواز نہ آئے گی۔ آپ بشیر و نذیر ہیں۔ ہر خوبی کے لئے آمادہ۔ ہر پسندیدہ اخلاق سے آراستہ و قار آپ کا لباس، نیکی آپ کا شعار، تقویٰ آپ کا خمیر، دانائی آپ کی عقلمندی، صدق و وفا آپ کی طبیعت، عفو و بھلائی آپ کا اخلاق انصاف آپ کی بےیت، حق آپ کی شریعت، ہدایت آپ کی راہنما اسلام آپ کی ملت اور احمد آپ کا نام ہے۔ میں آپ کے ذریعے گمراہوں کو ہدایت اور نادانوں کو علم عطا کروں گا۔ اور آپ کے ذریعے سے پست لوگوں کو اٹھاؤں گا۔ غیر معروف لوگوں کو عزت دوں گا۔ کم مایہ لوگوں کو مال کثیر دوں گا۔ ناداروں کو تو نگر بناؤں گا۔ جدائی کے بعد ملاؤں گا اور مختلف خیال رکھنے والے افراد اور مختلف قوموں کو باہم ملاؤں گا اور آپ کی اُمت کو بہترین اُمت بناؤں گا جو لوگوں کو نیکیوں کا حکم دیں گے۔ برائیوں سے روکیں گے۔ مجھ پر اور میری توحید پر پکا اور سچا ایمان رکھیں گے میرے تمام رسولوں کی کتابوں پر ایمان لائیں گے اور یہ لوگ اوقات (نمازوں) کا خیال رکھیں گے۔ ایسے دلوں ایسے چہروں اور ایسی روجوں کو خوشخبری ہو جو میرے ساتھ مخلص ہوں گے۔ میں ان کو

مسجد میں، مجلسوں میں، اپنی خواب گاہوں میں اور اپنے ٹھکانوں میں تسبیح، تحمید، تکبیر اور توحید کرنے کی توفیق دوں گا۔ وہ لوگ نمازوں میں ایسی صفیں بنائیں گے جیسے فرشتے عرش کے گرد صف بناتے ہیں۔ وہ لوگ میرے دوست اور انصار میں ہیں ان کی خاطر اپنے دشمنوں (بت پرستوں) سے انتقام لوں گا۔ وہ لوگ قیام، قعود، رکوع اور سجود کی حالت میں نماز ادا کریں گے۔ میری رضا و خوشنودی کی خاطر اپنے گھر اور شہر کو چھوڑیں گے ہزاروں کی تعداد میں، میری خاطر اپنی جان و مال لٹانے نکلیں گے اور میری راہ میں صفیں بنا کر لڑیں گے ان کا دین آخری، ان کی کتاب آخری اور ان کی شریعت آخری ہوگی پس جو شخص اس امت کے زمانے میں ایسا آیا جو ان کی کتاب پر او ان کی شریعت پر اور ان کے دین پر ایمان نہ لایا اس کا مجھ سے کوئی تعلق نہیں اور میں اس سے بری ہوں۔ میں ان لوگوں کو تمام قوموں میں بہترین اور امت وسط بناؤں گا اور یہ لوگوں پر روز قیامت گواہ ہوں گے۔ ان لوگوں کی شان یہ ہوگی کہ جب غصے میں ہوں گے تو لا الہ الا اللہ کہیں گے۔ کسی بات پر ناگواری محسوس کریں گے تو میری تسبیح کریں گے وہ اپنے چہروں اور اپنے ہاتھوں اور پاؤں کو وضو کے ساتھ پاک و صاف کرتے ہیں۔ ہر نشیب و فراز پر تہلیل و تکبیر کرتے ہیں، کتاب اللہ ان کے سینوں میں محفوظ ہے وہ رات کو عبادت کرتے اور دن کو روزہ رکھتے ہیں۔ ان کا منادی یعنی مؤذن اپنی آواز سے فضائے آسمانی میں گونج پیدا کر دیتا ہے جس طرح شہد کی مکھی کی بھنبھناہٹ ہوتی ہے خوشخبری ہو اُسے جو ان کے ساتھ ہے اور ان کے دین اور ان کے طریقہ اور ان کی شریعت پر ہے۔ یہ میرا فضل ہے جسے چاہتا ہوں دیتا

ہوں اور میں ہی صاحبِ فضلِ عظیم ہوں۔ لے  
یہ پیشین گوئی حضور صلی اللہ علیہ وآلہ وسلم پر پوری طرح صادق آتی ہے اس لئے  
کہ آپ کا وجود گرامی مندرجہ بالا تمام خصائص و کمالات کا آئینہ دار تھا۔ قرآن میں  
ارشاد ربانی ہے :-

وَإِنَّكَ لَعَلَىٰ خُلُقٍ عَظِيمٍ ۝۱

اور بیشک اے محمد صلی اللہ علیہ وآلہ وسلم، آپ اخلاق کے عظیم ترین مرتبے پر  
فائز ہیں۔

حضور صلی اللہ علیہ وآلہ وسلم کا اپنا ارشادِ گرامی ہے :-

انما بعثت لاتمم مكارم الاخلاق

”میں تو مکارمِ اخلاق کی تکمیل کے لئے بھیجا گیا ہوں۔“

ہادی عالم حضرت محمد صلی اللہ علیہ وآلہ وسلم انسان کے خیر خواہ تھے، خیر طلب تھے  
رؤف الرحیم بھی ہیں اور بشیر و نذیر بھی، قرآن کی ہر تعلیم آپ کی حیا، طیبہ میں پیوست ہوئی  
تھی۔ قرآن کا ہر حکم آپ کی زندگی کا عنوان بن گیا تھا چنانچہ حسنِ خلق اور حسنِ عمل کی  
وہ تمام تعلیمات جو آپ صلی اللہ علیہ وآلہ وسلم نے پیش فرمائیں ان سب کا اعلیٰ ترین  
نمونہ بن کر خود آپ پیش ہوئے۔ غرض آپ بحکم قرآن تھے اور پیکر وحی و الہام تھے  
اسی لئے خدائے بزرگ و برتر نے اعلان فرما دیا۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ ۝۲

اے مسلمانو! تمہارے لئے رسولِ خدا کی ذاتِ گرامی ایک بہترین نمونہ ہے۔

ساتھی خالق کائنات نے یہ بھی فرما دیا:۔

وَمَا آتَاكُمُ الرَّسُولُ فَخُذُوهُ

وَمَا نَهَاكُمُ عَنْهُ فَانْتَهُوا

دپس لے ایمان والو! یہ رسول (صلی اللہ علیہ وآلہ وسلم) جو کچھ تمہیں دیں لے لو

جس سے منع کریں اس سے رک جاؤ۔

حضرت صلی اللہ علیہ وآلہ وسلم چونکہ خدا کے آخری نبی ہیں اور آپ کے بعد نبوت ہمیشہ کے لئے بند ہو گیا۔ اب آپ کے بعد کسی نئے نبی نے نہیں آنا روز محشر تک آپ ہی کی نبوت و رسالت ہے گی اس لئے آپ کے پیغام کی ایک خصوصیت یہ بھی ہے کہ اب آپ کے پیغام کو دوسروں تک پہنچانا آپ ہی کی امت کی ذمہ داری قرار پاتی ہے تاکہ یہ آپ کے لئے ہوتے دین حق کو ابد تک لوگوں کے سامنے پیش کرنے اور دنیا میں اُسے قائم و نافذ کرنے کا فریضہ ادا کرتی ہے۔

قرآن میں مذکور ہے:۔

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ

بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ

اب دنیا میں وہ بہترین جماعت تم ہو جسے انسانوں کی ہدایت و اصلاح کے لئے میدان میں لایا گیا ہے تم سبھی کا حکم دیتے ہو اور بدی سے روکتے ہو اور اللہ پر ایمان رکھتے ہو۔

حضرت اشعیاہ علیہ السلام کی پیشین گوئی میں جس امت و وسط یعنی امتدال پسند امت کا ذکر آیا ہے۔ وہ امت مسلمہ ہی ہے۔



قرآن پاک میں ہے

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا

بَشَرًا مِّمَّنْ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا

” اور اس طرح تو ہم نے تم مسلمانوں کو امتِ وسط (اعتدال پسند) امت

بنایا ہے تاکہ تم دنیا کے لوگوں پر گواہ ہو اور رسول تم پر گواہ ہو۔“

حضرت اشعیا علیہ السلام نے نبی کریم صلی اللہ علیہ وآلہ وسلم کی مکہ مکرمہ سے

مدینہ منورہ ہجرت کی پیشین گوئی یوں فرمائی :-

” عرب کے صحراؤں میں رات کاٹو گے اے دو اینو کے قافلہ پانی لیکر

پیاسوں کے استقبال کو آؤ۔ اے تیما کے باشندو، روٹی لے کر

بھاگنے والوں سے ملنے آؤ کیونکہ وہ ننگی تلواروں سے کھنچی ہوئی

کمانوں سے اور جنگ کی شدت سے بھاگے ہیں۔“ ۲۷

اسے پیشین گوئی میں دو اینو اور تیما کا ذکر ہے۔ دو آن حضرت اسماعیل علیہ السلام

کے پوتے کا نام ہے جب کہ تیما حضرت اسماعیل علیہ السلام کے بیٹے تھے۔ انصار

مدینہ انہی کی اولاد میں سے تھے۔ دو آنی مدینہ منورہ کے باشندے کہلاتے تھے

جبکہ تیما نواحِ مدینہ سے تعلق رکھتے تھے۔ اس پیشین گوئی میں انصارِ مدینہ

کی طرف سے مہاجرینِ مکہ کی نصرت و حمایت کا تذکرہ ہے جو کفارِ مکہ کے

ظلم و ستم سے مجبور ہو کر مدینہ منورہ ہجرت کر کے آئے۔ لہذا حضرت اشعیا کی

یہ پیشین گوئی ”ہجرت“ کی نشان دہی کرتی ہے

بخاری شریف کے مطابق حضرت احماد جو ایک ممتاز یہودی عالم کے فرزند

تھے۔ دولتِ ایمانی سے سرفراز ہوئے اور جب ان سے کتب سابقہ میں حضور سے

متعلق سوال کیا گیا تو انہوں نے حضرت اشعیاہ کی پیشین گوئیاں بیان فرمائیں۔  
 سابلو نعیم نے بہ طریق مشہورین توشب، حضرت کعب سے روایت کی ہے انہوں نے کہا کہ  
 میرا باپ تمام لوگوں میں تورات کے بڑے عالم تھے۔ انہوں نے مجھ سے کبھی کوئی بات  
 نہیں چھپائی۔ جب ان کا وقت رحلت آیا تو مجھے بلا کر کہا

میں نے اپنے علم میں کوئی بات تم سے پوشیدہ نہیں رکھی۔ ہاں دو صفحات میں چھپا  
 لئے تھے جن میں آنے والے نبی کا تذکرہ تھا۔ ان کی آمد کا وقت قریب آچکا ہے۔ میں  
 نے تمہیں یہ دو صفحات اس لئے نہیں بتلائے کہ کبھی تم کسی جھوٹے نبی کے پیچھے نہ لگ جاؤ  
 میں نے یہ صفحات طاقچے میں رکھ کر اوپر لپائی کر دی ہے۔ تم انہیں بھی نہ نکالنا۔  
 کیونکہ اگر اللہ تعالیٰ کو تمہاری بھلائی مقصود ہوئی اور آخری نبی کا ظہور ہو گیا  
 تو تم ان کے پیروں جاؤ گے۔ پھر میرے والد کا انتقال ہو گیا۔ ان کو دفنانے کے بعد  
 مجھے ان دو صفحات کو دیکھنے کا اشتیاق ہوا۔ چنانچہ میں نے انہیں نکال لیا۔ ان میں یہ  
 تحریر درج تھی۔

۱۔ محمد رسول اللہ، خاتم النبیین ہیں۔ آپ کی جائے پیدائش مکہ اور جائے  
 ہجرت مدینہ ہے آپ نہ بد مزاج ہیں اور نہ بد خلق، نہ بازاروں میں شور  
 مچانے والے ہیں اور نہ بُرائی کا بدلہ بُرائی سے دینے والے ہیں۔ وہ عفو و  
 درگزر سے کام لیں گے۔ ان کی اُمت بہت زیادہ حملہ کرنے والی ہوگی۔  
 وہ لوگ ایسے ہوں گے کہ ہر حالت میں اللہ کی حمد کریں گے۔ ان کی زبانیں  
 حمد و سپاس میں سرگرم، وہ دشمنانِ دین کے مقابلے میں اپنے نبی کی مدد  
 کریں گے۔ اپنی شرمگاہوں کو دھوئیں گے اور اپنی مکر کے درمیان تہمتیں باندھیں  
 گے۔ خدا کی کتاب ان کے سینوں میں ہوگی اور وہ آپس میں ایک دوسرے  
 پر آل طرح رجم کریں گے جیسے ایک ماں کی اولاد میں محبت ہوتی ہے۔ وہ

لوگ قیامت کے دن تمام لوگوں سے پہلے جنت میں داخل ہوں گے؟  
 کعبہ احبار کا کہنا ہے کہ ان صفحات کے مطالعے کے کچھ عرصہ بعد مجھے خبر ملی کہ  
 نبی کریم صلی اللہ علیہ وآلہ وسلم مبعوث ہو گئے۔ میں نے تاخیر کی تاکہ اچھی طرح ثبوت مل  
 جائے پھر آپ کا وصال ہوا اور آپ کے خلیفہ متعین ہوئے اور ان کا لشکر ہم تک  
 پہنچا۔ میں نے دل میں عہد کیا کہ میں اس دن میں اس وقت تک داخل نہیں ہوں گا جب  
 تک ان لوگوں کی سیرت نہ دیکھ لوں۔ اسی طرح میں تاخیر کرتا رہا۔ یہاں تک کہ حضرت  
 عمر فاروقؓ کے مقرر کردہ عامل ہماری طرف آئے اور میں نے ان کے اندر وفائے عہد  
 اور جملہ علامات دیکھیں تو مجھے یقین ہو گیا کہ یہ وہی امت اور وہی لوگ ہیں جن کا  
 میں انتظار کر رہا تھا۔ اللہ تعالیٰ گواہ ہے ایک رات میں نے اپنے مکان کی چھت پر کسی کو  
 یہ آیت کریمہ پڑھتے ہوئے سنا۔

يَا أَيُّهَا الَّذِينَ آمَنُوا انكسبوا مِنَّا مِمَّا صَدَقْنَا  
 بِآيَاتِنَا مِن قَبْلُ، إِن نَّظْمَسَهُمُ لَنَلَّ

اے کتاب والو! مان لو اس کتاب (قرآن) کو جو ہم نے آپ نازل کی ہے  
 اور جو کتاب کی تائید و تصدیق کرتی ہے جو تمہارے پاس پہلے سے موجود  
 تھی۔ اس پر ایمان لے آؤ قبل اس کے ہم چہرے بگاڑ کر دیکھے پھر دیں؟  
 میرے ان آیات کو سن کر اس قدر ڈرا اور مجھے ایسا محسوس ہوا کہ صبح ہونے سے پہلے  
 اللہ تعالیٰ میرا چہرہ گدی کے بل پھیر دے گا۔ چنانچہ صبح ہوتے ہی اسلام لانے کیلئے  
 مسلمانوں کی جانب پکا۔

اسی روایت کو ابن عساکر نے بہ طریق مسیب بن رافع اور دوسرے بہت سے  
 اصحاب سے نقل کیا ہے۔

حضرت اشعیاہ علیہ السلام کی کتاب میں یہ بھی لکھا ہے :-  
 "آلِ قیدار کی محلات سے جنگلوں اور شہروں کو بھر دیں گے۔ وہ تسبیح  
 کریں گے اور پہاڑوں کی چوٹیوں پر اذانیں دیں گے۔ یہ وہ لوگ ہیں جو  
 اللہ تعالیٰ کی عظمت و بزرگی بیان کریں گے اور بھر و بر اور ہر شکی و تری  
 میں خدا کی پاکی اور اس کی تسبیح پھیلا دیں گے اور زمین کے آخری کنار  
 سے غلغلہ تکبیر بلند کرتے تیزی کے ساتھ آئیں گے اور اپنے پاؤں کو  
 ماہیں گے جس طرح گل کاری کریموالا مٹھ کو پاؤں سے گوندھتا او  
 کوٹتا ہے۔"

اس سے مراد یہ ہے کہ وہ محبت کے ساتھ آئیں گے اور ان کا تیزی کیساتھ آنا،  
 حج کے لئے بسرعت کے ساتھ آنا، آواز بلند کرنا، تلبیہ یعنی لیبیک کہتے ہوئے آنا  
 اور طواف میں رمل یعنی اکڑ کر چلنا مراد ہے۔

ابن قتیبہ فرماتے ہیں کہ آلِ قیدار سے مراد اہل عرب میں اس لئے کہ باجماع  
 حضرت اسماعیل علیہ السلام کے پوتے کا نام قیدار ہے۔ ابن قتیبہ بیان کرتے ہیں  
 کہ حضرت اشعیاہ کی کتاب میں مکہ مکرمہ، خانہ کعبہ اور حجرِ اسود کا بھی ذکر ہے کہ  
 وہ حجرِ اسود کا استیلام یعنی بوسہ دیں گے۔ حضرت اشعیاہ فرماتے ہیں کہ اللہ تعالیٰ  
 نے فرمایا :-

"اگاہ رہو میں صیہون یعنی مکہ مکرمہ میں اپنا گھر (بیت اللہ) بنا دیا  
 ہوں جس کے گوشے میں حجرِ اسود ہے اور اسے عظمت و کرامت دی گئی

مکے مدارج النبوة حصہ اول - ص ۲۰۰-۲۰۱

مکہ قیدار حضرت اسماعیل علیہ السلام کے فرزند تھے قورات میں ان کا ذکر بکثرت آیا ہے یسعیاہ  
 ذی قعدہ ۱۲/۵، یرمیاہ ۲۸ (بحوالہ رحمۃ للعالمین جلد اول قاضی محمد سلیمان منصور پوری)

ہے۔ اُسے بوسہ دیا جائے گا۔ اور اللہ نے مکہ مکرمہ سے ارشاد فرمایا۔  
 ” اے عاقر یعنی بانجھ، تو خوش ہوا اور تسبیح کے ساتھ گویائی کر کہ تیرے  
 اہل یعنی ماننے والے، میرے اہل سے زیادہ ہوں گے۔ اپنے اہل سے  
 مراد، اہل بیت مقدس بنی اسرائیل لیا ہوگا اور مکہ کے حج و عمرہ کرنے  
 والے ان سے زیادہ ہوں گے اور یہ کہ حق تعالیٰ نے مکہ کو ”عائسہ“  
 یعنی بانجھ سے تشبیہ دی ہے اس کی وجہ یہ ہے کہ حضرت اسماعیلؑ سے  
 پہلے یہاں کوئی آبادی نہ تھی اور نہ وہاں کوئی کتاب ہی نازل ہوئی  
 بخلاف بیت المقدس کے وہاں بکثرت انبیاء علیہم السلام ہوئے  
 اور وہ مہبط وحی رہا۔ نیز کتاب اشعیاء میں ہے کہ اللہ تعالیٰ نے  
 مکہ سے فرمایا :-

” قسم ہے مجھے اپنی ذات کی کہ جیسا کہ مجھے قسم تھی حضرت نوحؑ کے  
 زمانہ میں کہ میں نے اہل زمین کو طوفان سے غرق کیا۔ اسی طرح اب  
 تیرے لئے مجھے اپنی ذات کی قسم ہے کہ میں تجھ سے کبھی ناراض نہیں  
 گا اور نہ کبھی تجھے پھوڑوں گا۔ جب تک کہ تمام پہاڑ اپنی جگہ سے نہ  
 جائیں اور اس کے قلعہ پست نہ ہو جائیں۔ اس وقت تک اپنی نعمتیں  
 تجھ سے زائل نہ کروں گا۔ خدا کی عظمت و توقیر تجھ پر ہے خاتم الانبیاء  
 صلی اللہ علیہ وآلہ وسلم کے نور کے ظہور کی بشارت ہے۔“



۳ حضرت یوسف علیہ السلام اللہ تعالیٰ کے بڑے حبیب القدر پیغمبر تھے آپ کے والد حضرت یعقوب علیہ السلام حضرت اسحاق علیہ السلام کے فرزند تھے جن کی اولاد آگے چل کر بنی اسرائیل کہلاتی۔


حضرت یوسف علیہ السلام کا حسن ضرب المثل تھا۔ حضرت یعقوب علیہ السلام کے اگر چہ اوہ بھی کئی بیٹے تھے لیکن انہیں سب سے زیادہ محبت حضرت یوسف سے تھی۔ وہ انہیں کسی وقت بھی اپنی آنکھوں سے اوجھل نہ ہونے دیتے تھے۔ جھائیوں نے جب دیکھا کہ باپ کا پیار یوسف سے بہت بڑھ رہا ہے تو وہ حضرت یوسف کو میرے بہانے لے گئے اور پہلے سے طے شدہ سازش پر عمل کرتے ہوئے انہیں ایک اندھے کنوئیں میں پھینک دیا۔ رات کو روتے ہوئے گھر واپس آگئے۔ اور باپ سے کہا کہ ہم آپس میں دوڑ لگا رہے تھے۔ یوسف سامان کی حفاظت کر رہے تھے کہ ایک بھیر یا آیا اور انہیں اٹھا کر لے گیا۔ تلاش کے بعد یوسف کا خون آلود کرتا ہمیں ملا ہے۔ حضرت یعقوب علیہ السلام کے لئے سوائے میرے چارہ ہی کیا تھا۔ بیٹے کے فراق میں روتے اور اللہ سے ان کی قیامت کی دعائیں مانگنے لگے۔ اُدھر حضرت یوسف علیہ السلام نے ”چاہ کنعان“ میں ذکر خداوندی شروع کیا۔ مدارج النبوت میں لکھا ہے :-

حضرت یوسف علیہ السلام نے ”چاہ کنعان“ میں بعض غیبی احوال کا مشاہدہ کیا۔ جنت، دوزخ، حور، عرش اور ملائکہ کو دیکھا۔ عرش کے ارد گرد ماحول کا جائزہ لیا۔ ملائکہ کو مشغول سنتخار پایا۔ عرش پر ہر طرف نام محمد لکھا پایا۔ محمد صلی اللہ علیہ وآلہ وسلم کے بارے میں دریافت کیا۔ بتایا گیا کہ آپ ہی نبی رحمت اور شفیع امت ہیں۔

چنانچہ حضرت یوسف علیہ السلام نے نام محمد صلی اللہ علیہ وآلہ وسلم کے وسیلے سے نجات کی درخواست کی۔ اللہ تعالیٰ نے ذکر نبی کی برکت سے کنوئیں میں ایسا درخت پیدا کیا جس کی شاخیں کناروں کو پھوری تھیں ان میں پکے ہوئے میوے تھے

جنہیں یوسف علیہ السلام نے کھایا۔

اللہ تعالیٰ نے اپنے پیغمبر کو اس کنوئیں سے نکالنے کا انتظام بھی فرمایا۔ مصر کی حکمرانی بھی دی۔ حضرت یوسف علیہ السلام کے پیراہن سے اُن کے باپ کی بینائی بھی ٹھیک ہو گئی۔ یعقوب علیہ السلام کو اپنا گم گشتہ یوسف بھی مل گیا۔



سلا انبیائے آل ابرہیل میں حضرت ایسح علیہ السلام جنہیں یسعیاہ کہا جاتا ہے

ایک ممتاز مقام رکھتے تھے۔ قرآن کریم میں اللہ تعالیٰ کا ارشاد ہے :-  
 وَاسْمُحِبِلِّ وَالْيَسْعِ وَيُونُسَ وَكُوطَا وَكَلَّا  
 فَضَلْنَا عَلَى الْعَالَمِينَ

یعنی اور اسماعیل کو اور ایسح کو اور یونس کو اور لوط کو اور سب کو ہم نے بزرگی دی سارے جہان والوں پر :-

دیگر انبیاء کی طرح حضرت ایسح علیہ السلام نے پیغمبر صلی اللہ علیہ وآلہ وسلم کی آمد کی پیشین گوئی فرمائی۔

”سمندر کی فراوانی تیری طرف پھرے گی اور قوموں کی دولت تیرے پاس آئے گی۔ اوثینیاں کثرت سے تجھے آکر چھپالیں گی۔ مدیاں اور عیضہ کے اونٹ وہ سب جو سبا کے ہیں آویں گے وہ سوتنا اور یوبان لائیں گے اور خدا کی بشارت سنائیں گے (خدا کی حمد کا اعلان کریں گے)

قیدار کی بھڑی تیرے پاس جمع ہوں گی۔ نبیؐ کے مینڈھے تیری خدمت  
میں حاضر ہوں گے۔ وہ میری منظوری کے واسطے میرے مذبح پر چڑھائے  
جائیں گے اور میں اپنے شوکت کے گھر کو بزرگی دوں گا۔

اگرچہ یہ عبارات مبہم ہیں لیکن ان کے اشارات کو دیکھا جائے تو اس سے مطلب  
واضح ہوتا ہے وہ کچھ لوہے کے سرزمین عرب میں ایک نبی مبعوث ہوں گے جو لوگوں کو  
راہ ہدایت دکھائیں گے۔ قیدار اہل قریش کی ساری حسرت خاک میں مل جائے گی۔  
سرزمین عرب ہی نہیں اس کے ساتھ دور دور تک پیغام حق پہنچے گا۔ لوگ جو حق در  
جوق دین اسلام میں داخل ہوں گے۔ خانہ کعبہ کو بتوں سے پاک کیا جائے گا۔ وہاں  
اللہ تعالیٰ کی عبادت ہوگی۔ دنیا کے کونے کونے سے زائرین آئیں گے۔ فریضہ  
حج ادا کریں گے اور اللہ کی راہ میں جانوروں کی قربانی دیں گے۔

حضرت ایسح علیہ السلام کے بارے میں حضرت وہب بن منبہ سے روایت ہے  
کہ اللہ تعالیٰ نے ایسح علیہ السلام پر وحی کی کہ تم اپنی قوم میں تبلیغ کرو تا کہ میں اپنے  
روح سے تیری زبان میں فصاحت و روانی پیدا کر دوں۔ انہوں نے اللہ تعالیٰ کی  
تسبیح و تقدیس اور تمجید و تہلیل بیان کی اور فرمایا :-

”اے آسمان! بگوش بگوش سن لے اور اے کوہ وزمین! خاموش ہو جاؤ  
اور میرے ہم آواز بن جاؤ۔ کیونکہ اللہ تعالیٰ چاہتا ہے کہ بنی اسرائیل  
جنہیں اس نے اپنی نعمتوں سے پالا اور جہاں میں بزرگی بخشی اور پاتے  
انعام و اکرام کے لئے مخصوص فرمایا :-

اس کے بعد اللہ تعالیٰ کے حکم سے حضرت ایسح علیہ السلام کی زبان پر عتاب آمیز  
کلمات جاری ہو گئے۔ اختتامیہ جملے یہ تھے :-



انصاف کے معانی میں اس روز سے جس دن میں نے زمین و آسمان پیدا کئے یہ  
مقرر کر چکا ہوں کہ نبوت بنی اسرائیل کے سوا کسی اور کو دے دوں اور  
ان سے ملک اور حکومت بھی واپس لے لی گئی اور بھیڑ بکریاں چرانے والی  
جماعت کو اس کا محل ٹھہراؤں گا اور ایک ایسی جماعت کو عورت و توقیر  
بمخوشوں کا جو چشم عالم میں خوار ہوگی اور ایک ایسی جماعت کو طاقت  
بمخوشوں کا جو ضعیف و نزار ہوگی اور ایک ایسے طائفہ کو دولت ■  
ثروت سے نوازوں گا جو فقیر و نامراد ہوگا اور ان میں سے ایک ایسا  
پیغمبر مبعوث کروں گا جو بہروں کو کان عطا کرے گا۔ اندھوں کو آنکھیں  
عطا کرے گا اور ولوں کے پردے اتار دے گا۔ اہل کا مقام پیدا کرے  
مکہ معظمہ ہوگا اور اس کی ہجرت گا۔ مدینہ منورہ ہوگی اور اس کا ملک شام  
ہوگا۔ وہ بندہ متوکل و برگزیدہ ہوگا۔ بدی کا بدلہ بدی سے نہ دے گا بلکہ عفو و  
درگزر سے کام لے گا۔ مومنوں پر رحیم و کریم ہوگا۔ جانوروں پر بوجھ کی  
زیادتی دیکھ کر آنسوؤں و گریہ کرے گا اور بیوہ عورتوں اور یتیموں کو آغوش  
شفقت میں لے گا۔ پہلو میں جلتا ہوا چراغ (دل) تو بچھ سکتا ہے مگر  
اہل کے دامن کی مواسے جلا ہوا چراغ نہیں بجھے گا اور اگر بانس کی  
خشک لکڑی کو آپ زیر قدم رکھیں گے تو اہل میں سے آواز نہیں  
آئے گی۔ اُن کی اہل بیت سے سابقین، صدیقین، شہداء، اور  
صالحین ہوں گے اور اہل کے بعد ان کی اُمت حق و صداقت کی طرف  
رہنمائی کرے گی اور باصطروف اور نبی منکر کا حکم دے گی۔ نماز و زکوٰۃ  
ادا کرے گی اور ایثار عہد کرے گی اور جس چیز کا میں نے آغاز کیا ہے  
اسی پر ختم کروں گا اور یہ سب کچھ ان کے لئے میرے فضل و عنایت سے

ہے اور میں جسے چاہوں اور جو چاہوں عطا کر دوں میں ہی فضلِ عظیم والا ہوں۔" اے  
حضرت ایسے علیہ السلام کی پیشین گوئیاں بالکل واضح ہیں۔ حضرت اتعیاہ علیہ السلام  
نے بھی ایسی ہی ایک پیشین گوئی کی تھی جس کا ذکر پہلے آچکا ہے۔ حضور صلی اللہ علیہ وآلہ وسلم  
مکہ میں پیدا ہوئے۔ مدینہ منورہ کو ہجرت فرمائی۔ سرزمین شام پر مسلمانوں نے فتح و فکرائی  
کے جھنڈے گاڑے۔ آپ صلی اللہ علیہ وآلہ وسلم کی ایک بڑی صفت یہ ہے کہ آپ  
رحیم و کریم ہیں۔ آپ صلی اللہ علیہ وآلہ وسلم ہر ایک سے شفقت اور ہمدردی سے پیش  
آتے۔ یتیموں، بیواؤں اور مساکین کی تکالیف پر غمگین ہو جاتے۔ بقول باورزادہ اسمتہ:-

"پہنچنے کی توجہ خصوصی کے مرکز غلاموں کی طرح یتیم بھی ہے۔ وہ خود بھی  
یتیم رہ چکے تھے اس لئے دل سے پہنچتے تھے جو حسن سلوک ان کے  
ساتھ خدا نے کیا ہے وہی دوسروں کے ساتھ رکھیں؟"

ایک اور مستشرق ڈاکٹر رائس لکھتے ہیں:-

"محمد صلی اللہ علیہ وآلہ وسلم نے یتیموں کے باب میں اپنی خاص توجہ  
مبذول رکھی۔ یتیموں کے حقوق کا بکثرت ذکر ان سے بدسلوکی کرنے  
والوں اور ان کے حقوق غصب کرنے والوں کے خلاف سخت سے  
سخت وعیدیں میرتِ محمدی کے اس پہلو کو ظاہر کرتی ہیں جس پر مسلمان  
مستحقین کو بجا طور پر نادم ہے؟"

ایک فرانسیسی دانشور پروفیسر سیدو احترام کرتے ہیں۔

حضور صلی اللہ علیہ وآلہ وسلم، خدہ رو، ملنسار، اکثر خاموش رہتے  
والے، بکثرت ذکر خدا کر نوالے، بہترین رائے اور بہترین عقل والے تھے۔

میں قریب و بعید آپ کے نزدیک برابر تھا۔ مساکین سے محبت فرمایا کرتے۔ غبار میں رہ کر خوش ہوتے۔ کسی غریب کو اس کی تنگدستی کی وجہ سے حقیر نہ سمجھا کرتے۔ اور کسی بادشاہ کو بادشاہی کی وجہ سے بڑا نہ جانتے۔ کسی شخص سے خود علیحدہ نہ ہوتے جب تک کہ وہی نہ چلا جائے صحابہ سے کمال محبت فرمایا کرتے۔ اپنے جوتے خود گانٹھ لیتے، اپنے کپڑے کو خود پونڈ لگا لیتے۔ دشمن اور دوست سے یکساں پیشانی سلا کرتے تھے۔

حضرت یسایہ علیہ السلام کی پہلی پیشین گوئی کے آخری الفاظ یہ ہیں :-  
 میں نے اپنے شوکت کے گھر کو بزرگی بخشوں گا۔ اس کو بزرگی بخشنے کا یہی مطلب ہے کہ تمام دنیا میں اس گھر کا بول بالا ہے گا۔ اس کی بزرگی کا یہ عالم ہے کہ آج تک فاتح اقوام نے اس کو فتح نہیں کیا۔ اس کی عظمت و بزرگی کا یہ عالم ہے کہ تمام دنیا کے کسی عبادت خانہ پر اتنا اجتماع نہیں ہوا جتنا کہ بیت اللہ میں حج کے ایام میں ہوتا ہے۔ یہ تمام باتیں اس کی بزرگی، عظمت اور شان و شوکت کا برملا اظہار کرتی ہیں۔ یروشلم یا بیت المقدس پر ہرگز ہرگز یہ الفاظ صادق نہیں آتے کیونکہ یسایہ (السیخ) سے لے کر آج تک اسے جلال نہیں بخشا گیا بلکہ یروشلم بار بار مرتبہ برباد ہوا۔ اسے آگ لگائی گئی۔ پس حقیقت یہی ہے کہ شوکت کا گھر خانہ کعبہ یعنی بیت اللہ ہی ہے۔

اور یوں اس پیشین گوئی کا ایک ایک حرف پیغمبر آخر حضرت محمد مصطفیٰ صلی اللہ علیہ وآلہ وسلم پر صادق آتا ہے :-

۱۔ محمد رسول اللہ غیر مسلموں کی نظر میں من ۴۳-۴۴۔ از مولانا محمد حنیف یزدانی :-

۲۔ آخری نبی اور تورات موسوی من ۴۵۔ از مولانا بشیر احمد بالندھری :-

حضرت ملاکی علیہ السلام جو آل اسرائیل میں مبعوث ہوئے انہوں نے بھی ہادی  
 اعظم حضرت محمد صلی اللہ علیہ وآلہ وسلم کی آمد کی بشارت ان الفاظ میں سنائی :-  
 "وہ خداوند جس کی تم تلاش میں ہو۔ ہاں عہد کا رسول جس سے تم خوش  
 ہو وہ اپنی ہیکل (خانہ کعبہ) میں ناگہاں آئے گا۔"  
 دیکھو وہ یقیناً آئے گا۔

رب الاضواء فرماتا ہے لیکن اس کے آنے کے دن میں کون ٹھہر  
 سکے گا اور وہ جب نمودار ہوگا کون کھڑا ہے گا؟  
 ملاکی نبیؑ کی اس پیشین گوئی میں فتح مکہ کی طرف اشارہ ہے جنوری صلی اللہ علیہ وآلہ وسلم  
 دس ہزار صحابہؓ کے ساتھ اچانک مکہ مکرمہ کے قریب جا پہنچے۔ آپ نے مکہ میں داخل  
 ہونے سے قبل لشکر اسلام کے سالاروں کو ہدایت کر دی کہ بجز ایسے اشخاص کے جو  
 مسلمانوں سے مقابلہ کے لئے آئیں کسی پر ہتھیار نہ چلایا جائے۔ کسی کو پریشان نہ  
 کیا جائے اور نہ کسی کو لوٹا جائے۔

نہایت تیزی اور مستعدی سے لشکر اسلام دشوار گزار پہاڑی راستوں سے ہوتا  
 ہوا مکہ مکرمہ تک پہنچا تھا۔ دوسرے روز لشکر اسلام موج در موج مکہ کی طرف بڑھا۔  
 نبی کریم صلی اللہ علیہ وآلہ وسلم نے حکم دیا کہ ابوسفیان کو ایک ٹیلے پر کھڑا کر دیا جائے  
 تاکہ وہ خدا کی فوجوں کا نظارہ کریں۔ لشکر میں شامل مختلف قبائل اپنے جھنڈے لہراتے  
 اور اپنے رجز پڑھتے اپنی اپنی باری پر یکے بعد دیگرے گزرتے رہے اور اس طرح خدا

نے ملاکی نبیؑ کی کتاب باب ۳ بحوالہ کتاب پیغمبر اعظمؐ جلد اول ص ۲۳ =

کے سپاہیوں کا یہ سبیل ہے پناہ ابو سفیان اور ان کے ساتھ مشرکین قریش کے احساں  
 بیتری اور فخر و نسب کو خس و خاشاک کی طرح بہانے کیا۔ لشکر اسلام کا کوئی مقابلہ  
 نہ کر سکا اور یوں مکہ فتح ہو گیا۔ اہلیانِ مکہ جوق در جوق پرچم اسلام تلے جمع ہونے  
 لگے۔ خانہ کعبہ کو یمن سو ساٹھ تہوں سے پاک کر کے اس کی بزرگی، طہارت  
 اور مرکزیت کو حضور صلی اللہ علیہ وآلہ وسلم نے بحال کیا۔ اور کعبہ شریف آخری اور حتمی طور  
 پر فدائے واحد کی عبادت و اطاعت کے لئے وقف کر دیا گیا۔



حضرت شعیب علیہ السلام بڑے برگزیدہ نبی تھے۔ آل اسرائیل میں آپ بلند مقام رکھتے  
 تھے۔ حضرت موسیٰ علیہ السلام کو آپ کی دامادی کا شرف حاصل ہوا۔ حضرت شعیب علیہ السلام  
 جس قوم میں مبعوث ہوئے۔ وہ ساری کی ساری گناہوں اور بد اعمالیوں میں گھری ہوئی  
 تھی۔ فداشے واحد کی بجائے بتوں کی عبادت کرتے۔ خرید و فروخت میں پورا لینا  
 اور کم تولنا ان کا عام پیشہ تھا وہ چوریاں کرتے اور ڈاکہ ڈالتے۔ ان کی طرف ایک ہی  
 خواہش تھی وہ یہ کہ کسی نہ کسی طریقے سے دولت جمع کی جائے۔

حضرت شعیب علیہ السلام بڑے فصیح و بلیغ مقرر تھے آپ نے ہر طریق سے قوم کو  
 سمجھانے کی کوشش کی اپنی قوم کو مخاطب کرتے ہوئے فرمایا کہ خداوند کی پرستش کرو  
 اس کے علاوہ کوئی عبادت کے لائق نہیں خرید و فروخت میں ناپ تول کو پورا رکھو  
 ملاوٹ سے باز آ جاؤ۔ اگر تم اپنی کامیابی چاہتے ہو تو تمام بڑے کاموں سے باز آ جاؤ۔

تک رسول اللہ میدانِ جہاد میں ص ۱۹۱، از احسان بی لے :

مگر ان لوگوں پر شعیب علیہ السلام کے واعظ کا کوئی اثر نہ ہوا۔ انہوں نے آپ کی مخالفت شروع کر دی جب قوم کی نافرمانی حد سے بڑھ گئی تو ان پر خدا کا عذاب نازل ہوا۔ زلزلہ کے ساتھ ہی اللہ تعالیٰ نے آسمان سے آگ کی بارش برپائی اور لوہے کی نافرمانی لوگوں سے زمین پاک ہو گئی۔ حضرت شعیب اور ان کے چند پیروکار اس عذاب سے بچے۔ حضرت شعیب علیہ السلام نے بھی اپنی قوم کو پیغمبرِ آخر صلی اللہ علیہ وآلہ وسلم کی آمد کی بشارت سنائی۔ آپ کے کلام میں ہے

سوار میں نے دو سوار دیکھے جن کے نور سے زمین روشن ہو گئی۔ ان میں سے ایک نچر سوار تھا اور دوسرا شتر سوار۔ نچر سوار ماہتاب و آفتاب کے حسن کا مالک تھا اور یہ حضرت عیسیٰ علیہ السلام تھے جبکہ شتر سوار آفتاب و ماہتاب کے حسن کو شہ پارہا تھا یہ حضرت محمد صلی اللہ علیہ وآلہ وسلم تھے۔

حضرت شعیب علیہ السلام کے کلام میں حضور صلی اللہ علیہ وآلہ وسلم کے بارے میں لکھا ہے :-

” اے قوم میں نے ایک صورت انوار اونٹ پر سوار دیکھی ہے جو اپنی عنقوشانی میں چاند سے مشابہ تھی۔ “

بلاشبہ آپ صلی اللہ علیہ وآلہ وسلم جمالِ مطلق کے محبوب ہیں  
 نازاں ہے جس پہ سن، وہ حسنِ رسول ہے  
 یہ کبکشاں تو آپ کے قدموں کی دھول ہے



بشارت

بِسْمِ اللّٰهِ الرَّحْمٰنِ الرَّحِیْمِ  
مَدَنی  
حضرت



۱۳۹

-----



یہودیوں کا قدیم نام بنی اسرائیل ہے جو عبرانی لفظ ہے اسرائیل حضرت یعقوب علیہ السلام کا لقب تھا۔ اس کے معنی ہیں "جذہ اسرائیل کے لفظی معنی ہیں عبادتہ یا اللہ کا بندہ۔ حضرت یعقوب علیہ السلام کی نسل اسرائیل کے نام پر بنی اسرائیل کہلائی۔ "عہد نامہ عتیق کے مطابق، حضرت ابراہیم علیہ السلام کے دو بیٹے تھے اسماعیل اور اسحاق، اسحاق علیہ السلام کے دو بیٹے تھے جن میں سے بڑے کا نام عیسو تھا جبکہ چھوٹے کا نام یعقوب تھا۔ انہی کا دوسرا نام اسرائیل تھا۔ اسرائیل کے بارہ بیٹے تھے جن میں سب سے بڑے کا نام یہوداہ اور سب سے چھوٹے کا نام بن یامین تھا۔

فلسطین کی ایک ریاست جو "یہودیہ" کے نام سے موسوم تھی یہیں یہوداہ اور بن یامین کی نسل آباد ہوئی جس پر یہوداہ کی نسل کے غلبے کی وجہ سے یہود کے لفظ کا اطلاق ہونے لگا یعنی یہ لوگ یہود کہلائے۔ تمام یہود نسلی لحاظ سے بنی اسرائیل ہیں لیکن تمام بنی اسرائیل یہودی نہیں گو بعد کے زمانے میں یہود اور بنی اسرائیل ہم معنی الفاظ استعمال ہونے لگے اسی لئے عرف عام میں بنی اسرائیل کو یہود سے الگ نہیں کیا جاسکتا۔ یہودیوں کے اصلی وطن کے بارے میں مؤرخین میں شدید اختلاف ہے۔ محققین کی اکثریت اس بات پر متفق ہے کہ عراق ان کا قدیم مسکن تھا۔ اسرائیلیوں کے جدِ اعلیٰ

بابل کے ایک شہر "ار" کے رہنے والے تھے۔

مشہور مؤرخ کیلٹ کے مطابق :-

"اسرائیلیوں کے مہری آثار سے یہ بات پایہ ثبوت تک پہنچ جاتی ہے

کہ یہودی فلسطین میں یوشع کی فتح سے پہلے ہی آباد تھے جس سے یہ

نتیجہ اخذ کیا جاسکتا ہے کہ یہودی دریائے فرات کے ساحل

علاقے کے رہنے والے تھے ان کے اباؤ اجداد قدیم زمانے

سے فرات کے ال پارہتے تھے۔"

دو ہزار سال قبل مسیح میں یہودی عراق سے شام و فلسطین کے علاقوں میں پھیل گئے

انہوں نے بدویانہ زندگی کو خیر باد کہا اور یہیں مستقل سکونت اختیار کر لی بعد میں

یہ لوگ مہر بھی جا پہنچے۔ حضرت یوسف علیہ السلام کے عزیز مہر ہو جانے کی وجہ

سے بنی اسرائیل کو مہر میں بہت عروج حاصل ہوا۔ بنی اسرائیل کبھی اللہ تعالیٰ

کی پسندیدہ امت تھی جسے دنیا بھر پر فضیلت عطا کی گئی تھی جیسا کہ قرآن میں مذکور ہے

يَا بَنِي إِسْرَائِيلَ اذْكُرُوا نِعْمَتِيَ الَّتِي أَنْعَمْتُ

عَلَيْكُمْ وَأَنْتُمْ كُنْتُمْ كَافِرِينَ

"اے یعقوب (علیہ السلام) کی اولاد میرا وہ احسان یاد کرو جو میں نے تم

پر انعام کیا اور یہ کہ تمہیں اپنے وقت میں، ال سائے زمانے پر

بزرگی دی۔"

آگچہ یہودیوں کو پوری دنیا پر فضیلت کا اعزاز بخشا گیا تھا اور وہ اس لئے کہ

یہ لوگ دنیا کو خدائے واحد کی عبادت کی طرف بلائیں مگر اولاد یعقوب نے اپنا

فریضہ ادا نہ کیا۔ وہ اس غلط فہمی کا شکار ہو گئے کہ ہم تو پیغمبر کی اولاد ہیں اور ہماری  
 بخشش ہر صورت میں ہو جائے گی خواہ ہم احکامِ الہی کی پابندی کریں یا نہ کریں ان کے  
 اس روش پر اللہ تعالیٰ نے خیردار کرتے ہوئے اعلان کیا۔

وَاتَّقُوا يَوْمًا مَا لَأَ تَجْزِي نَفْسٌ عَنْ نَفْسٍ شَيْئًا  
 وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا  
 عَدْلٌ وَلَا هُمْ يُنصَرُونَ ﴿۱۰﴾

• اور اس دن سے ڈرو جس دن کوئی کافر جان دوسری جان کا بدلہ  
 نہ ہو سکے گی (اس کے کام نہ آئے گی) اور نہ کسی کافر، جان کے  
 لئے کوئی سفارش مانی جائے گی اور نہ کچھ مال وغیرہ لے کر اس کے  
 جان چھوڑی جائے گی اور نہ ان کی کچھ مدد کی جائے گی۔“

جبے بنی اسرائیل پر کسی تنبیہ کا کوئی اثر نہ ہوا تو پھر وہی یہود جو اللہ کی پسندیدہ  
 قوم تھی اس کے غضب کا نشانہ بنی۔ قرآن پاک میں ہے۔

وَضَرَبْنَا عَلَيْهِمُ الذِّلَّةَ وَالْمَسْكَنَةَ فَوَابَأُوا  
 بِغَضَبِنَا إِنَّهُم بِهَا

• اور ان پر ذلت و خواری اور ناداری مقرر کر دی گئی اور وہ  
 اللہ کے غضب میں آ گئے۔

چنانچہ آلِ اسرائیل جو مصر پر حکمرانی کر رہے تھے اپنی نافرمانیوں کی وجہ سے  
 غلام بنائے گئے اور ایک قبیلہ بنی اسرائیل خاندان پر سزا اقرار آ گیا۔ فرعونِ وقت  
 نے بنی اسرائیل پر ایسے سخت مظالم ڈھائے کہ جن کی مثال تاریخِ انسانی میں  
 بہت کم ملتی ہے۔ تب اللہ تعالیٰ نے بنی اسرائیل میں حضرت موسیٰ علیہ السلام کو

پیدا کیا جو چھ لاکھ بی اسرائیل کو فرعون کی غلامی سے ۱۳۹۱ سال قبل مسیح میں نکال لائے۔ پھر ہی بنی اسرائیل حضرت موسیٰ علیہ السلام کی مخالفت میں پیش پیش سے بنی اسرائیل میں حضرت موسیٰ علیہ السلام کی شان بہت بلند ہے آپ ایک اولوالعزم، صاحب کتاب پیغمبر تھے۔ جب وہ مبعوث ہوئے تو آپ کی قوم لاتعداد مبعودوں کی پرستش کرتی تھی۔ خاندانی دیوتا کے علاوہ وہ حجر پرستی، شجر پرستی اور حیوان پرستی بھی کرتی تھی۔

قدیم یہودیوں کے خاندانی اور مقدس پتھروں، درختوں اور جانوروں کے علاوہ کچھ قومی دیوتا بھی تھے۔ ان میں بعل اور مولک خاص طور پر قابل ذکر ہیں۔ بعل اور مولک سے زیادہ قدیم اسرائیلی دیوتا "الشدائی" تھا جو بعد میں "یہوداہ" کے نام سے پکارا جانے لگا۔ یہوداہ کے بارے میں یہود کا یہ عقیدہ تھا کہ وہی دشمنوں پر فتح عطا کرتا ہے اور دشمنوں کے حملوں سے محفوظ رکھتا ہے۔

یہودیوں کا مذہبی ادب عہد نامہ عتیق کہلاتا ہے۔ ان کے مذہبی ادب کو کئی انقلابات سے گزرنا پڑا اور آج جو مذہبی ادب یہود کے ہاں موجود ہے وہ اس وقت سے چودھویں <sup>1400</sup> بعد ترتیب دیا گیا جب کہ حضرت موسیٰ علیہ السلام کو بنی اسرائیل کی ہدایت کے لئے احکام عشرہ دیئے گئے تھے۔ ان میں سے کچھ کتابیں خود یہودی علماء نے رد کر دیں۔ کچھ اب بھی یونانی زبان میں تراجم کی صورت میں موجود ہیں لیکن مذہبی طور پر ان کی کوئی اہمیت نہیں۔

تورات، موجودہ بائبل کا ایک حصہ ہے جسے کتاب مقدس بھی کہتے ہیں۔

اس کے دو اہم حصے ہیں

۱۔ عہد نامہ عتیق۔

۲۔ عہد نامہ جدید۔

عہد نامہ عتیق بمقابلہ عہد نامہ جدید زیادہ منختم ہے۔ کل بائبل تمام عیسائیوں کی مذہبی کتاب ہے لیکن یہودیوں کی بنیادی کتاب عہد نامہ عتیق ہے وہ عہد نامہ جدید کو تسلیم نہیں کرتے کیونکہ عہد نامہ جدید انجیل اور دیگر صحائف جو عیسائیوں کے نزدیک مقدس ہیں پر مشتمل ہے۔

عہد نامہ عتیق یہودیوں کے مختلف مقدس صحیفوں کا مجموعہ ہے۔ یہ علماء یہود نے اُسے تین حصوں میں تقسیم کیا ہے۔

۱۔ تورات۔ قانون یا شریعت

۲۔ صحائف انبیاء

۳۔ صحائف مقدسہ

لہذا (تورات نہ توکل بائبل ہی ہے اور نہ کل عہد قدیم، مندرجہ بالا تقسیم سے واضح ہوتا ہے کہ تورات کے علاوہ اور بھی بہت سے صحائف یہودیوں کی کتاب مقدس میں شامل ہیں لیکن ان تمام صحائف میں تورات کو خاص اہمیت اور تقدس حاصل ہے۔

تورات حضرت موسیٰ علیہ السلام پر نازل ہوئی۔ اس میں بنی نوع انسان کی آفرینش سے لیکر بنی اسرائیل کی تاریخ تک اور بعد ازاں موسیٰ علیہ السلام کی وفات تک بحث کی گئی ہے۔ اس تاریخی خاکے میں بنی اسرائیل کے لئے جو معاشرتی اور مذہبی قوانین وضع کئے گئے تھے وہ سب درج ہیں۔ اصل تورات پانچ صحیفوں پر مشتمل تھی جنہیں صحائف موسیٰ یا صحائف خمسہ کہا جاتا ہے۔ ان کی تفصیل یہ ہے۔

۱۔ تکوین :- اس میں زمانہ قبل موسیٰ علیہ السلام سے مجمل بحث کی گئی ہے جس کا مقصد یہ ہے کہ آلِ یثوب کی اہمیت نمایاں کی جائے اور مذہب میں جو تہذیب اخلاق کو عامل ہے اس کی وضاحت کی جائے۔  
 ۲۔ خروج :- یہ صحیفہ ولادتِ موسیٰ سے شروع ہوتا ہے اس میں یہ بیان کیا گیا ہے کہ کس طرح وہ بنی اسرائیل کو مصر سے نکال کر طورِ سینین تک لے کر گئے۔ جہاں ان سے مقدس میثاق لیا گیا اور ان کے لئے قوانین وضع کئے گئے۔

۳۔ لاویین :- اس میں بنی اسرائیل کے لئے دو قوانین ہیں جن کا تعلق خالص طور پر عبادت سے ہے۔

۴۔ اعداد :- اس میں خروج کے بعد کا تاریخی تبصرہ ہے کہ کس طرح بنی اسرائیل نے صحرا سے نکل کر اردن اور ماورائے اردن کا علاقہ فتح کیا۔ اس میں جستہ جستہ احکام و قوانین درج ہیں۔  
 ۵۔ مثلث :- اس میں تاریخی پس منظر پر نظر ڈالی گئی ہے اور ایک مجموعہ قوانین پیش کیا گیا ہے یہ صحیفہ موسیٰ علیہ السلام کی وفات کے

ذکر پر ختم ہوتا ہے۔

عہد نامہ عتیق جو یہودیوں کے مختلف مقدس صحیفوں کا مجموعہ ہے۔ اس میں آٹھ صحیفے جو دو اقسام پر منقسم ہیں۔ وہ یہ ہیں۔

(الف) انبیاءِ اوائل۔

۱۔ یوشع (JOSHUA)

۲۔ قضاة (JUDGES)

۱) سموئیل (SAMUEL)

۲) ملوک (KINGS)

### (ب) انبیائے اواخر -

۵) اشعیاہ (ISAIAH)

۶) ارمیا (JEREMIAH)

۷) حزقیل (EZEKIEL)

۸) انبیائے اصغر (MINOR PROPNETS)

انبیائے اصغر بارہ صحیفے ہیں لیکن یہ کل کل کر ایک صحیفہ شمار ہوتا ہے۔  
عہد نامہ عتیق میں تیسری قسم صحف مقدمہ ہے۔ یہ کل گیارہ صحیفے  
ہیں جو تین اقسام پر مشتمل ہیں۔

### (الف) صحف اشعار -

۱) مزامیر (PSALMS)

۲) امثال (PROVERBS)

۳) ایوب (JOB)

### (ب) مجلات خمسہ

۴) نشید الانشاد (SONG OF SONGS)

۵) راعوت (RUTH)

۶) مرثیہ (LAMENTATION)

(۷) کتاب جامعہ سلیمان (ECCLESIASTES)

(۸) اِسْتِیْر (ESTHER)

(ج) بقیہ صحائف

۹) دانیال (DANIAL)

۱۰) عَزْرَا (EZRA)

۱۱) نَحْمِيَا (NEHEMIA)

یہ تینوں ملاکر ایک صحیفہ شمار ہوتا ہے بلکہ دس اور گیارہ آیام

(CHRONICLES) ہیں

اس طرح یکل چوبیس صحیفے ہوئے۔ ان کی اصل زبان عبرانی ہے۔ صرف صحیفہ دانیال اور عزرا کی زبان آرامی ہے۔ یہود کے درمیان اصل عبرانی عہدِ قدیم میں متداول ہے۔ انگریزی بائبل میں ان صحیفوں کی مزید تقسیم کر کے انہیں انتالیس صحائف شمار کیا جاتا ہے۔ اس میں "انبیائے اصغر" کو علیحدہ صحیفہ قرار دیا گیا ہے اور سمویل، ملوک اور آیام میں مزید تقسیم کر دی گئی ہے۔ نیز اس ترتیب میں بھی ردوبدل ہوتا رہا ہے۔ مثلاً جب عہدِ قدیم کا ترجمہ یونانی زبان میں پہلی اور تیسری صدی قبل مسیح کے درمیان کیا گیا تو ان صحائف کو موصوع کے اعتبار سے اس طرح مرتب کیا گیا تھا۔

۱۲) تاریخ

۱۳) اشعار

۱۴) پیش گوئیاں

یہ مشہور یونانی ترجمہ سبعین کے نام سے معروف ہے کیونکہ روایات



کے مطابق اُسے ستر متر جموں نے مل کر مکمل کیا تھا۔ اس روایت میں کوئی حقیقت نہیں آئی کہ ہمارے پاس قرآن پاک کی شہادت موجود ہے کہ اللہ تعالیٰ نے موسیٰ علیہ السلام پر تورات نازل فرمائی تھی۔ موسیٰ علیہ السلام کے بعد دو صحیفے یعنی زبور اور انجیل نازل ہوئے لیکن شریعت موسوی پر قرار رہی۔ حتیٰ کہ حضرت عیسیٰ علیہ السلام نے بھی اُسے قائم رکھا۔ حضرت عیسیٰ علیہ السلام کا فرمان ہے۔

پہنہ سمجھو کہ میں تورات یا نبیوں کی کتابوں کو منسوخ کرنے آیا ہوں  
منسوخ کرنے نہیں بلکہ پورا کرنے آیا ہوں؟

قرآن کریم میں تورات کا ذکر بڑے خوبصورت انداز میں کیا گیا ہے مثلاً، ضیاء قرآن اور رحمت سے تعبیر کیا گیا۔ قرآن کی رو سے وہ تورات جو حضرت موسیٰ علیہ السلام پر نازل ہوئی۔ وہ اسی طرح منزل من اللہ تھی جیسے قرآن حکیم۔

تورات حضرت موسیٰ علیہ السلام پر اس وقت نازل ہوئی جب کہ وہ بنی اسرائیل کو فرعون کے مظالم سے نجات دلا کر مصر سے نکال کر لایا ہے تھے اور جس وقت ان کا گزر جزیرہ نمائے سینا میں کوہ طور کے پال سے ہوا۔ تورات حضرت موسیٰ علیہ السلام پر چالیس روز میں کوہ طور پر نازل ہوئی اور انہوں نے اسے الواح پر لکھ لیا۔ اللہ تعالیٰ نے ان الواح پر ہر شے کے متعلق ہدایت و نصیحت اور امر کی تفصیل تحریر کرادی  
قرآن پاک میں اس کی تصدیق یوں ہوتی ہے۔

وَكُنْتُمْ فِي الْاَلْوَا حِ مِنْ كُلِّ شَيْءٍ وَ مَوْعِظَةً  
وَقَفِيَّةً لِّكُلِّ شَيْءٍ فَخُذْهَا بِقُوَّةٍ وَّ اْمُرْ  
قَوْمَكَ بِاِخْتِاِطِهَا

اور ہم نے موسیٰ (علیہ السلام) کے لئے تختیوں پر ہر چیز کی نصیحت اور ہر چیز

کے متی ۵: ۱۷ بحوالہ اردو انسائیکلو پیڈیا آف اسلام ۲۷ سورۃ الاعراف، ۱۳۵

کی تفصیل لکھ دی (اور ہم نے کہا) اے موسیٰ (علیہ السلام) اس کو مضبوط  
 پکڑ لو اور اپنی قوم کو حکم کرو کہ وہ اس کی اچھی باتوں پر عمل کرتی رہے۔  
 تو رات بنی اسرائیل کے لیے حضرت موسیٰ علیہ السلام سے لے کر بعثت نبوی ص  
 صلی اللہ علیہ وآلہ وسلم تک ایک مکمل اور مفصل دستور حیات تھی جس میں اہم اصول حیا  
 سے لیکر جزئیات زندگی تک کے متعلق تفصیلی احکام تھے۔ یہ بڑا جامع دستور  
 حیات تھا۔ یہ اس وجہ سے تھا کہ بنی اسرائیل اللہ کی برگزیدہ قوم تھی لیکن جب  
 بنی اسرائیل نے احکام خداوندی پر عمل نہ کیا تو وہ اللہ کے عذاب سے نزع ہو گئی۔  
 وہ اپنی کشتی، عصیان اور قتل انبیاء وغیرہ کی بنا پر مردود و مخصوب ہو گئی۔  
 کیا تورات اپنی اصلی صورت میں آج بھی موجود ہے؟ اس کا جواب خود تاریخ  
 کے اوراق دے رہے ہیں کہ اہل تورات دنیا سے ناپید ہو چکی ہے۔ اس نظریہ کی تائید  
 خود "جہد نامہ عتیق" سے ہوتی ہے۔ اس سے ہمیں معلوم ہوتا ہے کہ حضرت موسیٰ علیہ السلام  
 نے اپنی زندگی کے آخری زمانہ میں حضرت یوشع علیہ السلام کی مدد سے تورات کو مرتب  
 کر کے ایک صندوق میں رکھوا دیا تھا۔ یہ بات تاریخی طور پر ثابت ہوتی ہے کہ  
 بنی اسرائیل میں نہ تو تورات کی تلاوت کا ذوق تھا اور نہ اس کا کوئی سامان، حضرت  
 موسیٰ علیہ السلام نے اپنے جانشین حضرت یوشع علیہ السلام کو جب تورات کا نسخہ  
 مرتب کر کے دیا تو یہ فرما دیا تھا اسے ہر ساتویں برس بعد لوگوں کو سننا دیا کرنا۔ حضرت  
 موسیٰ علیہ السلام نے یہ بھی حکم دیا کہ بنی اسرائیل کا ہر بادشاہ تورات کی ایک نقل اپنے پاس  
 رکھے مگر اس حکم کی تعمیل جاری نہ رہی۔ صرف ہیکل میں تورات کا ایک نسخہ تھا اور  
 تمام بنی اسرائیل وہیں جا کر اسے سن لیا کرتے تھے اور وہ بھی روز نہیں، ہفتے میں

۱۔ استثناء ۳۱، ۲۲-۲۴ یہودیت و نصرانیت از سید ابوالاعلیٰ مودودی ص ۱۱۲

۲۔ History of the English Bible ایان و مذاہب کا تقابلی مطالعہ ص ۲۸۷

نہیں، مہینے میں نہیں سال میں نہیں بلکہ سات سال بعد، یوں آہستہ آہستہ ایک تو تورات کو بھلا بیٹھے اور دوسرے انہوں نے تورات میں رد و بدل بھی کرنا شروع کر دیا۔ قرآن پاک میں ان کی اس حرکت کا ذکر یوں ہوا ہے۔

مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ سَمِعْنَا وَعَصَيْنَا ۗ

یعنی کچھ یہودی ایسے بھی ہیں جو کلموں کو ان کی جگہ سے بدلتے ہیں

اور کہتے ہیں ہم نے سنا اور نہ مانا۔

بچے اسرائیل بعض اوقات صحیح مطلب و مفہوم سمجھنے کے باوجود تورات کی

آیات بدل دیتے تھے۔ قرآن پاک میں ہے۔

كَلِمًا لَّهِ ثُمَّ يُحَرِّفُونَهَا مِن بَعْدِ مَا  
عَقَلُوا وَهُمْ يَعْلَمُونَ ۗ

اللہ تعالیٰ کا کلام (تورات و انجیل) سنتے تھے پھر اس کے سمجھنے

کے بعد اُسے دیدہ و دانستہ بدل دیتے تھے

یہی نہیں بنی اسرائیل مطالب میں بھی تبدیلی کر دیتے تھے۔ قرآن میں مذکور ہے

وَلَقَدْ آتَيْنَا مُوسَى الْكِتَابَ فَخْتَلَفَ فِيهِ ۗ ه ۗ  
اور بے شک ہم نے موسیٰ (علیہ السلام) کو کتاب عطا فرمائی تھی تو

اس میں بھی اختلاف کیا گیا۔

بچے اسرائیل نے صرف اتنا ہی نہیں کیا کہ کلام الہی کے معنی کو اپنی خواہشات کے

مطابق بدلا ہو بلکہ یہ بھی کیا کہ بائبل میں اپنی تفسیروں کو اپنی قومی تاریخ کو اپنے اوہام

اور قیاسات کو، اپنے خیالی فلسفوں کو اور اپنے اجتہاد سے وضع کئے ہوئے

فقہی قوانین کو کلام الہی کے ساتھ خلط ملط کر دیا اور یہ ساری چیزیں لوگوں کے سامنے اس حیثیت سے پیش کیں کہ گویا یہ سب اللہ ہی کی طرف سے آئی ہوئی ہیں۔ ہر تاریخی فلسفہ، ہر مفسر کی تاویل، ہر حکم کا الہیاتی عقیدہ اور ہر فقہیہ کا قانونی اجتہاد جس نے مجموعہ کتب مقدسہ (بائبل) میں جگہ پالی وہ اللہ کا قول بن کر رہ گیا۔ اس پر ایمان لانا فرض ہو گیا اور اس سے پھرنے کے معنی دین سے پھر جانے کے ہو گئے لہٰذا قرآن میں ارشاد باری ہے :-

قَوْلٌ لِّلَّذِينَ يَكْتُمُونَ الْكِتَابَ بِأَيْدِيهِمْ

ثُمَّ يَقُولُونَ هَذَا مِنْ عِنْدِ اللَّهِ

”پس ہلاکت اور تباہی ہے ان لوگوں کے لئے جو اپنے ہاتھوں سے

(بناوٹی) کتاب لکھ لیتے ہیں پھر کہتے ہیں یہ اللہ تعالیٰ کے پاس سے

(آئی) ہے :-

چنانچہ قرآن پاک اور عہد قدیم کے دیگر صحائف سے مترشح ہوتا ہے کہ تحریف کا آغاز بہت ابتدائی زمانے سے شروع ہو گیا تھا۔ بعض انبیائے بنی اسرائیل نے خود بھی اس کی شہادت دی ہے اور یہودیوں کے اس فعل کو مذموم قرار دیا ہے۔

حضرت اشعیا علیہ السلام نے فرمایا :-

”سز میں ان کے نیچے جو اس پر لیتے ہیں نجس ہوئی کہ انہوں نے

شریعتوں کو عدول کیا۔ قانونوں کو بدلا، عہد ابدی کو توڑا۔“

حضرت ارمیا علیہ السلام نے فرمایا :-

”تم نے زندہ خدا، رب الافواج، ہمارے خدا کی باتوں کو بگاڑ ڈالا ہے۔“

۱۔ یہودیت و نصاریت ص ۹۲-۹۳ کے البقرہ : ۷۹ کے اشعیاہ ۲۴ : ۵  
۲۔ ارمیا ۲۳ : ۲۶ (جوالہ اردو انسائیکلو پیڈیا آف اسلام باب تورات ص ۷۰)

تاریخ کے اوراق سے پتہ چلتا ہے کہ تورات پر کئی بار تباہی نازل ہوئی اس وجہ سے تورات کے نسخوں کا نواتر ختم ہو گیا۔ پھر یہ کہ جہاں کہیں تبدیلیوں اور زیادتیوں سے مضمون میں اصلاح کی امید کی جاتی تھی وہاں تبدیلیاں اور زیادتیاں دلیری سے کر دی جاتی تھیں۔ یہ کہ یہودیوں کے ہر ایک فرقے نے اپنے اپنے مفاد اور نظریات کے مطابق تورات میں کمی بیشی کی۔

تورات کی اصل زبان عبرانی تھی۔ ایک عرصہ بعد یہودی زبان آرامی ہو گئی۔ اس تبدیلی زبان سے بھی تورات میں تحریف لازمی تھی۔ تورات کی پہلی برہادی سن ۹۷۱ قبل مسیح میں ہوئی۔ رجحام شاہ یہودی سلطنت کے پانچویں سال مسیح شاہ مہر نے جب یروشلم پر حملہ کیا اور سیکل کے ساتھ ساتھ یہودی بادشاہ کے گھر کو لوٹا اس وقت تورات ضائع ہوئی اور تقریباً تین سو برس تک یہ لوگوں کی نظر سے اوجھل رہی۔ ایک طویل مدت کے بعد جب سردار خلقیا جو کامبوج کا سردار تھا نے سیکل یروشلم سے تورات مل جانے کا اعلان کیا اور اس وقت کے بادشاہ یوسیا نے جب اس کتاب کو پڑھوایا تو گھبرا کر اپنے کپڑے تک پھاڑ ڈالے۔ لہذا اس بات کی تصدیق نہیں ہو سکی کہ سردار خلقیا نے جو کتاب پیش کی تھی کیا وہ حقیقت میں تورات ہی تھی اور یہ تین سو برس کے بعد سیکل سے کیسے ملی۔

بنی اسرائیل کی ایک ریاست جو یہودیہ کے نام سے جنوبی فلسطین میں قائم ہوئی وہ حضرت سلیمان علیہ السلام کے بعد بہت جلد شرک اور بد اخلاقی میں مبتلا ہو گئی پھر

۱۔ انسائیکلو پیڈیا بلیکا جلد ۱۸ ص ۴۹۸، مذاہب عالم کا تعالیٰ مطالعہ ص ۳۷۹

۲۔ اول سلاطین باب ۱۴، آیات ۲۶ - ۲۸ HISTORY OF

THE ENGLISH BIBLE "P. 63

۳۔ دوم سلاطین باب ۲۲، آیات ۸ تا ۱۱

جب حضرت یسعیاہ اور حضرت یرمیاہ کی مسلسل تبلیغ اور گوششوں کے باوجود یہودیہ کے لوگ بد اعمالیوں اور بت پرستی سے باز نہ آئے تو اللہ تعالیٰ نے ان پر بخت نصر کی صورت میں عذاب نازل کیا۔ ۵۹۸ قریب مسیح میں بابل کے تاجدار بخت نصر نے یرشلیم سمیت پوری دولت یہودیہ کو مسخر کر لیا اور یہودیہ کا بادشاہ اس کے پاس قیدی بن کر رہا۔ یہودیوں کی بد اعمالیوں کا سلسلہ اس پر بھی بند نہ ہوا اور اپنے پیغمبروں کے سمجھانے کے باوجود وہ اپنے اعمال درست کرنے کے بجائے بابل کے خلاف بغاوت کر کے اپنی قسمت بدلنے کی کوشش کرنے لگے۔ آخر ۵۸۶ قریب مسیح میں بخت نصر نے ایک بھر پور حملہ کر کے یہودیہ کے تمام بڑے چھوٹے شہروں کی اینٹ سے اینٹ بجادی۔ یرشلیم اور سبیل سلیمانی کو اس طرح پیوند خاک کیا کہ اس کی ایک دیوار بھی اپنی جگہ کھڑی نہ رہی۔

بخت نصر نے یہودیوں کو بے رحمی سے تیرخ کیا جو قتل سے بچے انہیں قید کر کے لے گیا اور بابل میں اسیر رکھا۔ زندہ یہودیوں میں ایک بھی ایسا نہ تھا جو اس اسیری سے بچ رہا ہو۔ یہ لوگ ستر برس تک بابل میں قید رہے جب وہاں سے آزاد ہوئے تو اپنی مادری زبان تک بھول چکے تھے اور کلدانی زبان جو بابل کے نواح میں بولی جاتی تھی کے علاوہ کسی دوسری زبان سے آشنا نہ تھے۔ جب بخت نصر نے ہیکل کو تباہ کیا تو اس میں موجود تورات کا نسخہ بھی ضائع ہو گیا۔

یہودیوں کو جب بابل کی اسیری سے رہائی ملی تو اللہ تعالیٰ نے انہیں راہِ حق پر چلنے کا ایک اور موقع عطا فرمایا۔

قرآن میں اس جانب یوں اشارہ کیا گیا ہے۔

ثُمَّ رَدَدْنَا لَكُمُ الْكُرَّةَ عَلَيْهِمْ وَأَمْدَدْنَاكُمْ بِأَمْوَالِكُمْ

۱۔ کتب سماوی پر ایک نظر ص ۱۲ تا ۱۳، ادیان و مذاہب کا تقابلی مطالعہ ص ۲۸۷

وَبَيْنَاتٍ وَجَعَلْنَاكُمْ أَكْثَرَ نَفِيرًا ۝

اور اس کے بعد ہم نے تمہیں ان پر قبضے کا موقع دے دیا اور تمہیں مال اور اولاد سے محروم کر دیا اور تمہاری تعداد پہلے سے بڑھادی۔  
 ۵۳۹ء قبل مسیح میں سلطنت بابل کو زوال ہوا۔ ایرانی فاتح سائرس (خسرو) نے بابل کو فتح کیا اور اس کے ایک سال بعد اس نے ایک فرمان کے ذریعے اعلان کیا کہ بنی اسرائیل کو اپنے وطن واپس جانے اور وہاں دوبارہ آباد ہونے کی عمام اجازت ہے۔ اس اعلان کے نتیجے میں یہودی اپنے وطن واپس آئے اور سائرس کی اجازت سے انہوں نے ہیکل سلیمانی پھر سے تعمیر کرنا شروع کیا۔  
 ۵۲۲ء قبل مسیح میں جب زرد بابل کو یہودیہ کا گورنر مقرر کیا گیا تو اس نے حجج بنی، زکریا بنی اور سردار کاہنیشوع کی نگرانی میں ہیکل مقدس کی تعمیر مکمل کی۔ ۵۸۷ء قبل مسیح میں ایک جلاوطن گروہ کے ساتھ حضرت عزرا علیہ السلام یہودیہ پہنچے اور شاہ ایران "ارتخششتا" (اردشیر) نے ایک فرمان کی رو سے ان کو مجاز کیا کہ ۳

”تو اپنے خدا کی اس دانش کے مطابق جو تجھ کو عنایت ہوئی حاکموں اور قاضیوں کو مقرر کر، تاکہ دریا پاس کے سب لوگوں کا جو تیرے خدا کی مشرعت کو جانتے ہیں، انصاف کریں اور تم اس کو جو نہ جانتا ہو سکھاؤ اور جو کوئی تیرے خدا کی مشرعت پر اور بادشاہ کے فرمان پر عمل نہ کرے اس کو بلا توقت سزا دی جائے خواہ موت ہو یا جلا وطنی، یا مال کی منہلی یا قید۔“ ۳

۳ سورہ بنی اسرائیل : ۶ لفظ یہودیت و نصرانیت ص ۱۵۱

۳ عزرا بنی کی کتاب باب ۸ آیت ۲۵-۲۶، یہودیت و نصرانیت ص ۱۵۱

اس فرمان کے بعد حضرت عزرا علیہ السلام نے تورات کو از سر نو ترتیب دینے کی طرف توجہ دی، بائبل کی روایت کے مطابق عزرا بنی نے بنی اسرائیل کے کاہنوں اور لاویوں کے ساتھ مل کر آسمانی الہام سے تورات کو از سر نو مرتب کیا مگر عادتِ زمانہ نے اس نئے نسخہ کو بھی اپنی اصلی صورت میں باقی نہ رہنے دیا۔

ایرانی سلطنت کے زوال اور سکندراعظم کی فتوحات اور پھر یونانیوں کے عروج سے یہودیوں کو سخت نقصان پہنچا۔ سکندر اعظم کی وفات کے بعد اس کی سلطنت تین حصوں میں بٹ گئی۔ ان میں شام کا علاقہ آل سلجوقی سلطنت کے حصے میں آیا جس کا پایہ تخت اطاکیہ تھا اس کے بادشاہ اشٹیوفیس نے یہودیوں کو منصفہ ہستی سے مٹانے کے لئے یروشلم پر بار بار حملے کئے۔ ہیکل کو بے حرمت کیا۔ مقدس صحیفوں کو ڈھونڈ ڈھونڈ کر جلایا۔ ۱۰۷۰ قبل مسیح میں اس نے یروشلم کو فتح کر کے بائبل کے جس قدر نسخے مل سکے انہیں جلادیا اور اعلان کیا کہ جس شخص کے پاس بائبل کا کوئی نسخہ ملے گا یا کوئی شخص رسمِ شریعت کو بحال لائے گا وہ قتل کر دیا جائے گا چنانچہ اس حکم کی رو سے یہودیوں کے گھروں کی تفتیش ہوتی رہی جس کے بارے سے کتاب نکلتی اسے قتل کر دیا جاتا اور کتاب کو بھاڑ کر جلادیا جاتا۔

اس تباہی کے بعد جب یہوداہ مقابیس نے ۱۶۵ قبل مسیح میں ہیکل کی پھر سے تعمیر شروع کی اور اس کی تعمیر کے بعد اس نے تورات کی نقل کہیں سے تلاش کر کے ہیکل میں رکھی۔

۱۰۷۰ میں طیطس (ٹائٹس) شہزادہ روم نے یروشلم کو فتح کر کے غارت کر دیا ہیکل سلیمانی کو بالکل مسمار کر دیا۔ گیارہ لاکھ یہودیوں کو بڑی بیدردی سے قتل کر ڈالا۔ ہزاروں کو غلام بنا کر فروخت کر دیا۔ ایک اندازے کے مطابق تین لاکھ ساٹھ ہزار چھ سو ساٹھ یہودی اس بلائے عظیم کا شکار ہوئے۔ ہیکل سلیمانی



کو مسمار کر کے آگ لگا دی گئی۔ ایک قیامت تھی ہر طرف خون ہی خون تھا اور پھر  
 دہتی ہوئی آگ کے شعلوں میں سے کسی کو بھت نہ تھی کہ وہ ایک کتاب کو نکال لانا۔  
 ۱۳۵ء میں قیصر بیزن کے عہد میں یہودیوں نے اپنی طاقت اور حیثیت منوانے  
 کے لئے متحد ہو کر رومیوں پر حملہ کر دیا مگر شکست کھائی۔ پانچ لاکھ کے قریب یہودی  
 مارے گئے۔ بقیہ لوگوں کو شہر سے نکال دیا گیا۔ انہیں یروشلم کے کھنڈرات تک  
 میں آنے کی اجازت نہ تھی۔ بیت المقدس (مہیکل سلیمانی) کو مسمار کر دیا گیا اور پھر  
 اس جگہ "جیو پیٹر" دیوتا کا ایک مینار بنا دیا اور کوہ کلوری پر ویس دیوی کی مورتی  
 رکھ دی گئی۔ شہر کا نام تبدیل کر کے اس کا نام ایلیارکھ دیا گیا۔

۳۲۰ء کے قریب جبکہ رومیوں پر شمال کی جانب سے آئی ہوئی وحشی قوموں نے  
 غلبہ حاصل کر لیا تو انہوں نے یہودیت و عیسائیت کو تباہ و برباد کرنے میں کوئی کسر  
 باقی نہ چھوڑی۔ چونکہ یہ قومیں بت پرست، بالکل جاہل اور وحشی تھیں۔ جہاں  
 جہاں ان کا غلبہ ہوتا گیا وہاں کے مدرسے، کتب خانے نذر آتش ہوتے گئے۔  
 علمی و دینی مکتوبات، صحیفے تباہ و برباد ہوئے اور پراتے ادیان و مذاہب کی بیخ کنی  
 ہوتی رہی۔

۶۱۳ء میں شاہ ایران خسرو پرویز نے یروشلم پر حملے کے بعد اسے فتح کر کے  
 نوے ہزار افراد کو قتل کر ڈالا۔ یروشلم کو تباہ و برباد کر دیا اور تمام مذہبی اثاثے  
 جلا دیا۔

اس ساری تفصیل کے بیان کا مقصد یہ تھا کہ یہ بتایا جائے کہ آج جو تورات  
 موجود ہے اس میں اللہ تعالیٰ کے کلام کے ساتھ یہودی علماء کی تفسیریں، بنی اسرائیل  
 کی قومی تاریخ، اسرائیلی فقہاء کے قانونی اجتہادات اور دوسری بہت سی چیزیں  
 شامل کر لی گئیں ہیں جو اصل تورات میں نہیں تھیں اور بعید نہیں کہ اس کی بعض

چیزیں اس میں سے غائب بھی ہو گئی ہوں، مگر اس کا یہ مطلب نہیں ہے کہ موجودہ تورات میں اصلی تورات کا کوئی جزو شامل نہیں۔ قرآن کی رو سے تورات کا دینے والی تھا جو خود قرآن کا دینے والی ہے۔ موسیٰ علیہ السلام کے اسی طرح پیغام پر تھے جس طرح ہادی عالم محمد صلی اللہ علیہ وآلہ وسلم، بنی اسرائیل ابتداء میں اسی دین کے پیرو تھے مگر بعد میں انہوں نے اصل دین میں اپنی خواہشات کے مطابق بہت زیادہ کمی بیشی کر کے ایک نظام یہودیت کے نام سے بنا لیا۔ حضرت موسیٰ علیہ السلام اپنی قوم کو تبلیغ کرتے رہے کہ دیوتاؤں کی بجائے خدائے واحد لا شریک کے عبادت کریں۔ مشرکانہ عقائد سے دور رہیں لیکن وہ زراعت اور زمین کی ہوس میں مبتلا ہو کر اپنے پیغمبر کی ہدایات کو بھول گئے۔ بائبل کی کتاب قصصہ میں ہے۔

اور انہوں نے اپنے باپ دادا کے خدا کو، جو انہیں ملک مصر سے

نکال لایا تھا، چھوڑ دیا اور دوسرے معبودوں کی، جو ان کے گروا

گرد کی قوموں کے دیوتاؤں میں سے تھے، پیروی کرنے لگے اور ان

کو سجدہ کرنے لگے اور خداوند کو غصہ دلایا۔ وہ خداوند کو چھوڑ کر تعجل

اور عسارت کی پرستش کرنے لگے اور خداوند کا قہر اسرائیل پر بھڑکا،

بنی اسرائیل نے دین حنیف سے روگردانی کی، تعلیمات موسوی سے دامن

چھڑایا تو یہ قوم غضب الہی میں مبتلا ہو گئی اور ہزاروں سال کے لئے پامال ہو گئی۔

حضرت موسیٰ علیہ السلام نے بھی حضور صلی اللہ علیہ وآلہ وسلم کی آمد کی پیش گوئی

فرمائی۔ انہوں نے اپنی قوم سے خطاب کرتے ہوئے یہ فرمایا :-

خداوند، تیرا خدا تیرے لئے، تیرے ہی درمیان سے، یعنی تیرے

ہی بھائیوں میں سے میری مانند ایک نبی برپا کرے گا۔ تم اس کو سننا

یہ تیری اس درخواست کے مطابق ہوگا جو تو نے مجمع کے دن خداوند  
اپنے خدا سے حورب میں کی تھی کہ مجھ کو نہ تو خداوند اپنے خدا کی آواز  
پھر سننی پڑے اور نہ ہی ایسی بڑی آگ کا نظارہ ہوتا کہ میں مر جاؤں  
اور خداوند نے مجھ سے کہا کہ وہ جو کچھ کہتے ہیں سو ٹھیک کہتے ہیں  
میں ان کے لئے ان ہی کے بھائیوں میں سے تیری مانند ایک نبی  
برپا کروں گا اور پھر اپنا کلام اس کے منہ میں ڈالوں گا اور جو کچھ میں  
اُسے حکم دوں گا وہی وہ ان سے کہے گا اور جو کوئی میری ان باتوں  
کو جو وہ میرا نام لے کر کہے گا نہ سنے تو میں ان کا حساب اس سے  
لوں گا۔

یہ تورات کی صریح پیشین گوئی ہے جو حضور صلی اللہ علیہ وآلہ وسلم کے سوا کسی اور  
پر صادق نہیں آتی حضرت موسیٰ علیہ السلام سے لے کر حضرت عیسیٰ علیہ السلام تک  
کسی نبی نے ایسا دعویٰ نہیں کیا کہ جیسا کہ بشارات میں مذکور ہے اور یہودی حضرت  
موسیٰ علیہ السلام جیسے ایک نبی کی آمد کے منتظر چلے آتے تھے۔ اس بشارت میں  
موسیٰ علیہ السلام اپنی قوم کو اللہ تعالیٰ کا یہ ارشاد سنائے ہیں کہ میں تیرے لئے  
تیرے بھائیوں میں سے ایک نبی برپا کروں گا: ظاہر ہے کہ ایک قوم کے بھائیوں  
سے مراد خود اسی قوم کا کوئی قبیلہ یا خاندان نہیں ہو سکتا بلکہ کوئی دوسری ایسی قوم  
ہی ہو سکتی ہے جس کے ساتھ اس کا قریبی نسلی رشتہ ہو اگر مراد خود نبی اسرائیل میں  
کسی نبی کی آمد ہوتی تو الفاظ یہ ہوتے کہ میں تمہارے لئے خود تم ہی میں سے ایک  
نبی برپا کروں گا: لہذا نبی اسرائیل کے بھائیوں سے مراد لامحالہ نبی اسرائیل ہی ہو  
سکتے ہیں جو حضرت ابراہیم علیہ السلام کی اولاد ہونے کی بنا پر ان کے نسبی رشتہ دار

ہیں۔ مزید براں اس پیشین گوئی کا مصداق بنی اسرائیل کا کوئی نبی اس وجہ سے بھی نہیں ہو سکتا کہ حضرت موسیٰ علیہ السلام کے بعد بنی اسرائیل میں کوئی ایک نبی نہیں بہت سارے نبی آئے جن کے ذکر سے بائبل بھری پڑی ہے۔

دوسری بات اس بشارت میں یہ فرمائی گئی ہے کہ جو نبی برپا کیا جائے گا وہ حضرت موسیٰ علیہ السلام کے مانند ہوگا، اس سے مراد ظاہر ہے کہ شکل صورت یا حالات زندگی میں مشابہ ہونا تو نہیں ہے کیونکہ اس لحاظ سے کوئی بھی فرد کسی دوسرے فرد کی مانند نہیں ہو سکتا۔ اس سے مراد محض وصف نبوت میں مماثلت بھی نہیں ہے کیونکہ یہ وصف ان تمام انبیاء میں مشترک ہے جو حضرت موسیٰ علیہ السلام کے بعد آئے اس لئے کسی ایک نبی کی یہ خصوصیت نہیں ہو سکتی کہ وہ اس وصف میں ان کی مانند ہو پس ان دونوں پہلوؤں سے مشابہت کے خارج از بحث ہوجانے کے بعد کوئی اور وجہ مماثلت جس کی بنا پر آنے والے ایک نبی کی تخصیص قابل فہم ہو، اس کے سوا نہیں ہو سکتی کہ وہ نبی ایک مستقل شریعت لانے کے اعتبار سے حضرت موسیٰ علیہ السلام کی مانند ہو اور یہ خصوصیت حضرت محمد صلی اللہ علیہ وآلہ وسلم کے سوا کسی میں نہیں پائی جاتی کیونکہ آپ سے پہلے بنی اسرائیل میں جو نبی بھی آئے وہ شریعت موسیٰ کے پیرو تھے ان میں سے کوئی بھی ایک مستقل شریعت لے کر نہ آیا۔ اگرچہ حضرت موسیٰ علیہ السلام کے بعد دو صحیفے زبور اور انجیل نازل ہوئے لیکن شریعت موسیٰ قائم رہی، عیسیٰ علیہ السلام نے بھی اسے قائم رکھا اور اعلان کیا۔

”میں تورات یا نبیوں کی کتابوں کو منسوخ کرنے نہیں آیا بلکہ پورا کرنے آیا ہوں۔“

حضرت موسیٰ علیہ السلام کی یہ پیشین گوئی حضور صلی اللہ علیہ وآلہ وسلم پر یوں بھی

صاٰدق آتی ہے کہ اں میں یہ بھی ہے کہ "یہ تیری (یعنی بنی اسرائیل کی) اں درخواست کے مطابق ہوگا جو تو نے خداوند اپنے خدا سے بچ کے دن جو رب میں کی تھی کہ مجھ کو نہ تو اپنے خدا کی آواز سننی پڑے اور نہ ایسی بری آگ ہی کا نظارہ ہو۔ تاکہ میں مر جاؤں اور خداوند نے مجھ سے کہا کہ وہ جو کچھ کہتے ہیں ٹھیک کہتے ہیں میں ان کے لئے ان ہی کے بھائیوں میں سے تیری مانند ایک نبی برپا کروں گا اور اپنا کلام اں کے منہ میں ڈالوں گا۔" اں عبارت میں حضرت موسیٰ علیہ السلام نے واضح طور پر فرمایا کہ اں پیغمبر کا وصف یہ ہوگا کہ اللہ تعالیٰ اپنا کلام اں کے منہ میں ڈالے گا قرآن پاک اں کی تصدیق یوں کرتا ہے۔

وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۗ

اور وہ اپنی خواہش سے کلام نہیں کرتے بلکہ وہی کہتے ہیں جو انہیں خدا کی طرف سے کہا جاتا ہے۔

مندرجہ بالا پیشین گوئی میں لفظ "حورب" سے مراد وہ پہاڑ ہے جہاں حضرت موسیٰ علیہ السلام کو پہلی مرتبہ احکام شریعت دیئے گئے تھے اور بنی اسرائیل کی جس درخواست کا اں میں ذکر کیا گیا ہے اں کا مطلب یہ ہے کہ آئندہ اگر کوئی شریعت ہم کو دی جائے تو ان خوفناک حالات میں نہ دی جائے جو "حورب" پہاڑ کے دامن میں شریعت دیتے وقت پیدا کئے گئے تھے۔ اں کے جواب میں حضرت موسیٰ علیہ السلام بنی اسرائیل کو بتاتے ہیں کہ اللہ تعالیٰ نے تمہاری یہ درخواست منظور کر لی ہے۔ اں کا ارشاد ہے کہ میں ان کے لئے ایک ایسا نبی برپا کروں گا جس کے منہ میں اپنا کلام ڈالوں گا۔ یعنی آئندہ شریعت دیتے وقت وہ خوفناک حالات پیدا نہیں کئے جائیں گے جو "حورب" پہاڑ کے دامن میں پیدا کئے گئے تھے بلکہ اب جو

نبی اس منصب پر مامور کیا جائے گا اہل کے منہ میں پس اللہ کا کلام ڈال دیا جائے گا اور وہ اُسے خالق خدا کو ستائے گا۔ اس تصریح پر غور کرنے کے بعد کیا اس امر میں کسی شبہ کی گنجائش رہ جاتی ہے کہ حضور صلی اللہ علیہ وآلہ وسلم کے سوا اہل کا مصداق کوئی اور نہیں ہے؟ حضرت موسیٰ علیہ السلام کے بعد مستقل شریعت صرف حضور اللہ علیہ وآلہ وسلم ہی کو دی گئی۔ اس کے عطا کرنے کے وقت کوئی ایسا مجمع نہیں ہوا جیسا حورت بہاڑ کے دامن میں بنی اسرائیل کا ہوا تھا اور کسی وقت بھی احکام شریعت دینے کے موقع پر وہ حالات نہیں پیدا کئے گئے جو وہاں پیدا کئے گئے تھے بلکہ حضور صلی اللہ علیہ وآلہ وسلم کے مشیل موسیٰ ہونے کی گواہی خود قرآن دے رہا ہے۔ کیونکہ پیشین گوئی کے الفاظ یہ ہیں کہ "موجود بنی اسرائیل کے بھائیوں میں سے مبعوث ہوگا۔ بنی اسرائیل کے بھائی بنو اسماعیل تھے اس لئے بشارت کا مطلب یہ ہے کہ وہ پیغمبر نسل اسماعیل سے ہوں گے۔ قرآن میں مذکور ہے :-

إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ  
 كَمَا أَرْسَلْنَا إِلَىٰ فِرْعَوْنَ رَسُولًا ۗ  
 اے لوگو! بیشک ہم نے تمہاری طرف ایک عظیم الشان رسول (محمد مصطفیٰ) بھیجے ہیں جو تم پر گواہی دینے والے ہیں جیسا کہ ہم نے فرعون کی طرف ایک پیغمبر بھیجا تھا۔

قرآن پاک مزید وضاحت یوں کر رہا ہے :-

يٰۤاَيُّهَا الَّذِيْنَ كَفَرُوْا اِنَّا جِئْنَاكُمْ بِالْحَقِّ وَالْحَقُّ لَا يَخْفٰى عَلَىٰ  
 سَآئِرِ النَّاسِ ۗ

التَّوْرَةِ وَالْاِنْجِيْلِ ۗ

جس پیغمبر کو وہ اپنے پاس تورات اور انجیل میں لکھا ہوا پایا ہے۔

مسلمانانے قرآن پاک کے ارشاد کے مطابق حضور صلی اللہ علیہ وآلہ وسلم کو  
حضرت اسماعیل علیہ السلام کی اولاد مانتے ہیں اور اسی بات پر اُمت کا اجماع ہے۔  
خود سرکارِ دو عالم صلی اللہ علیہ وآلہ وسلم کا ارشاد گرامی ہے۔

• بیشک اللہ تعالیٰ نے حُنّ لیا کنانہ کو اولادِ اسماعیل سے

اور حُنّ لیا قریش کو کنانہ سے

اور حُنّ لیا قریش سے بنی ہاشم کو

اور حُنّ لیا مجھ کو بنی ہاشم سے ہے

حضرت موسیٰ علیہ السلام کی پیشین گوئی کے الفاظ کے مطابق چند خصوصیات

میں حضرت محمد صلی اللہ علیہ وآلہ وسلم حضرت موسیٰ علیہ السلام سے بڑی مماثلت رکھتے

ہیں۔ کچھ کا ذکر پہلے کیا جا چکا ہے۔ دونوں میں جو مماثلت تھی وہ یہ ہے کہ

۱۔ اللہ تعالیٰ نے دونوں کو اُن کے دشمن سے نجات دلائی۔ فرعون نے حضرت

موسیٰ علیہ السلام کا حکم نہ مانا وہ اپنے ساتھیوں سمیت غرق ہوا جب کہ حضور

صلی اللہ علیہ وآلہ وسلم کے مخالفین جنہوں نے آپ کی نافرمانی کی اور آپ کے

خلافت فوج کشی کی وہ ان لڑائیوں میں مارے گئے۔

۲۔ حضرت موسیٰ علیہ السلام اور حضرت محمد مصطفیٰ صلی اللہ علیہ وآلہ وسلم دونوں

کو ہجرت کرنا پڑی۔

۳۔ حضرت موسیٰ علیہ السلام کو ایک منحنی سیم ضابطہ حیاتِ تورات کی صورت میں ملا۔

جبکہ حضور صلی اللہ علیہ وآلہ وسلم کو بھی ایک مکمل ضابطہ حیاتِ قرآن کی شکل میں

عطا ہوا۔

۴۔ حضرت موسیٰ علیہ السلام کی طرح حضور صلی اللہ علیہ وآلہ وسلم کو بھی جہاد کرنا پڑا۔

(۵) دونوں نے نکاح کئے، دونوں کے ہاں اولاد ہوئی۔  
 اور سب سے بڑی مماثلت یہ کہ دونوں ہی خدا سے ہمکلام ہوئے۔ ایک  
 کوہ طور پر اور دوسرے عرشِ عظیم پر۔ پس اس سے ثابت ہے کہ اور کوئی نہیں حضور  
 مکی اللہ علیہ وآلہ وسلم حضرت موسیٰ علیہ السلام کی مانند ہیں۔  
 کتب تاریخ و سیر کے مطابق اللہ تعالیٰ نے حضرت موسیٰ علیہ السلام کو حضور  
 مکی اللہ علیہ وآلہ وسلم کی آمد سے بڑی وضاحت سے باخبر کر دیا تھا۔  
 صحیح طبرانی نے ابوامامہ باہلی سے روایت کی ہے کہ رسول اللہ صلی اللہ علیہ وآلہ وسلم  
 نے فرمایا :-

جبے معد بن عدنان کی اولاد میں چالیس آدمی ہو گئے تو وہ حضرت  
 موسیٰ علیہ السلام کے لشکر پر ٹوٹ پڑے اور انہیں لوٹ لیا۔ اس پر  
 حضرت موسیٰ علیہ السلام نے انہیں بد عادی۔

اللہ تعالیٰ نے وحی بھیجی کہ اے موسیٰ علیہ السلام! انہیں بد عادت دو  
 کیونکہ ان میں نبی اُمّی ظاہر ہوں گے اور ان ہی کی اولاد وہ اُمت ہوگی  
 جو اللہ کے دیئے ہوئے تھوڑے سے رزق پر خوش ہوگی اور اللہ تعالیٰ  
 اس کے تھوڑے سے عمل پر رضامند ہوں گے۔ اللہ تعالیٰ انہیں  
 لالہ لالہ کہنے پر جنت میں بھیج دے گا۔ اس اُمت کے نبی  
 محمد بن عبد اللہ ہوں گے جو انتہائی متواضع ہوں گے ان کی خاموشی عقلمندی  
 کی بنا پر ہوگی، دانائی کی باتیں فرمائیں گے اور بردبار ہوں گے۔ میں  
 ان کو قریش کی بہترین نسل سے پیدا کروں گا۔ وہ سراپا خیر ہی خیر ہوں گے  
 اور ان کی اُمت بھی خیر کے کاموں کی جانب پلکے گی۔



ابو نعیم، حضرت ابو ہریرہ سے روایت کرتے ہیں کہ حضور صلی اللہ علیہ وآلہ وسلم نے فرمایا:-

”جب حضرت موسیٰ علیہ السلام پر تورات نازل ہوئی اور آپ نے اس کی تلاوت کی تو اس میں اس امت مرحومہ کا ذکر دیکھ کر کہتے گئے  
ہاے پروردگار! میں تورات میں ایک ایسی امت کا تذکرہ پاتا ہوں جو  
سب سے آخر میں ہوگی اور فضل و شرف میں سب پر سبقت لے جائیگی تو اسے  
میری امت بنا دے۔“

اللہ تعالیٰ نے فرمایا: ”یہ لوگ احمد کی امت ہیں“

۲ موسیٰ علیہ السلام بولے! پروردگار! تورات میں ایک ایسی امت کا تذکرہ ہے جو خدا کو پکاریں گے اور ان کی دعائیں قبول ہوں گی۔ ان لوگوں کو میری امت بنا دے۔

اللہ تعالیٰ نے فرمایا:- ”یہ تو احمد کی امت ہے!“

۳ موسیٰ علیہ السلام بولے! پروردگار! تورات میں ایسے لوگوں کا ذکر ہے جن کی انجیلیں (قرآن) ان کے سینوں میں محفوظ ہوں گی اور وہ انہیں زبانی تلاوت کریں گے۔ ان لوگوں کو میری امت بنا دے۔

اللہ تعالیٰ نے فرمایا:- ”یہ تو احمد کی امت ہیں۔“

۴ موسیٰ علیہ السلام بولے! پروردگار! تورات میں ان لوگوں کا ذکر ہے جن کے لئے مالِ غنیمت حلال ہے انہیں میری امت بنا دے۔

اللہ تعالیٰ نے فرمایا! ”یہ تو احمد کی امت ہیں“

۵ موسیٰ علیہ السلام بولے! پروردگار! تورات میں ان لوگوں کا ذکر ہے جو اپنے ہی رشتہ داروں کو خیرات دیں گے اور ان پر انہیں اجر دیا جائے گا۔ ان

لوگوں کو میری اُمت بنا دے۔"

اللہ تعالیٰ نے فرمایا: "یہ تو احمد کی اُمت ہیں۔"

۶ موسیٰ علیہ السلام بولے: پروردگار! کتاب میں ان لوگوں کا ذکر ہے جو اگر صرف نیکی کا ارادہ کریں گے مگر اُسے انجام نہ دیں گے تو بھی انہیں ایک نیکی کا بدلہ دیا جائے گا اور اگر وہ نیکی کر لیں تو انہیں دس نیکیوں کا ثواب ملے گا۔ انہی لوگوں کو میری اُمت بنا دے۔"

اللہ تعالیٰ نے فرمایا: "یہ تو احمد کی اُمت ہیں۔"

۷ موسیٰ علیہ السلام بولے: پروردگار! کتاب میں ایسے لوگوں کا ذکر ہے کہ اگر وہ صرف بُرائی کا ارادہ کریں گے مگر اس پر عمل نہ کریں گے تو ان کی یہ بُرائی نہیں لکھی جائے گی اور اگر وہ بُرائی کریں گے تو ایک ہی بُرائی لکھی جائے گی پروردگار! ان لوگوں کو میری اُمت بنا دے۔"

اللہ تعالیٰ نے فرمایا: "یہ تو احمد کی اُمت ہے۔"

۸ موسیٰ علیہ السلام بولے: اے رب! کتاب میں ایسے لوگوں کا ذکر ہے جنہیں اول و آخر کا علم دیا جائے گا۔ وہ مگر ای کو مٹا دیں گے اور دجال کو قتل کریں گے۔ پروردگار! انہیں ہی میری اُمت بنا دے۔"

اللہ تعالیٰ نے فرمایا: "یہ لوگ بھی احمد کی اُمت میں ہوں گے۔"

۹ حضرت موسیٰ علیہ السلام نے عرض کیا:

پروردگار عالم! تو مجھے ہی اُمتِ محمدیہ میں بنا دے۔"

اس پر اللہ تعالیٰ نے حضرت موسیٰ علیہ السلام کو دو امتیازی خصوصیات عطا

فرمائیں اور فرمایا:

"اے موسیٰ! میں نے تمہیں اپنے پیغام (رسالت) اور اپنے کلام کے ساتھ

برگزیدہ فرمایا۔ تو جو کچھ میں نے تمہیں عطا کیا ہے لے لو اور شکر گزار بن جاؤ۔  
 اس ارشاد پر حضرت موسیٰ علیہ السلام نے بارگاہِ خداوندی میں عرض کی  
 ”اے رب! میں راضی ہو گیا۔“




---

طہ مدارج النبوة حصہ اول صفحہ ۱۸۷، الخصائص البکری جلد اول صفحہ ۳۴

107

بشارت



حضرت دانیال علیہ السلام





حضرت دانیال علیہ السلام نبی اسرائیل میں مبعوث ہوئے ۵۸۶ قبل مسیح میں بابل کے بادشاہ نخت نصر نے یروشلم پر حملہ کر کے اُسے تباہ ویراں کر دیا اور سیکڑوں یہودیوں کو بڑی بے رحمی سے تہ تیغ کیا جو قتل سے بچے انہیں قید کر کے لے گیا اور بابل میں امیر رکھا۔ قیدیوں میں حضرت دانیال علیہ السلام بھی شامل تھے۔

حضرت دانیال علیہ السلام نے بھی پیغمبر آخر حضرت محمد صلی اللہ علیہ وآلہ وسلم کی آمد کی پیشین گوئی فرمائی۔

مؤرخین کے مطابق نخت نصر نے ایک وحشت ناک خواب دیکھا۔ بیدار ہوا تو بھول گیا۔ پریشانی کے عالم میں اس نے جادو گروں اور کاہنوں کو طلب کیا اور اپنے خواب کی تعبیر پوچھی۔ انہوں نے کہا کہ خواب کی تعبیر اس کے بیان کرنے کے بعد ہی ہو سکتی ہے چونکہ خواب اُسے بھول چکا تھا اور خون و رعب کے اثرات ہی باقی رہ گئے تھے وہ خواب کی تحقیق اور تعبیر کا عراش مند تھا۔ اس نے کاہنوں سے کہا :-

”میں نے تمہاری تربیت اسی قسم کی مہم کے لئے کی ہے اب تمہیں تین روز کی مہلت ہے اگر تم نے میرے خواب کی تعبیر بیان کر دی تو ٹھیک ورنہ تم سب کو قتل کر دوں گا۔“

یہ خبر لوگوں میں مشہور ہو گئی۔ دانیال علیہ السلام جو جیل میں مقید تھے۔ انہوں نے داروغہ جیل سے کہا۔ کیا تم میرا تذکرہ بادشاہ کے پاس کر سکتے ہو کیونکہ میں اس کا خواب جانتا ہوں اور اس کی تعبیر سے واقف ہوں۔ داروغہ جیل نے یہ بات نخت نصر کو بتائی اس نے دانیال علیہ السلام کو بلایا۔

حضرت دانیال علیہ السلام بادشاہ کے دربار میں پہنچے تو دستور کے مطابق سجدہ نہ کیا۔ نخت نصر نے خلوت میں پوچھا کہ آپ نے مجھے سجدہ کیوں نہیں کیا۔ انہوں نے کہا۔ ”میں صرف خدا کے واحد کو سجدہ کرتا ہوں جس نے مجھے علم عطا کیا اس نے

مجھے خواب کی تعبیر کا علم اس شرط پر دیا کہ اس کے علاوہ میں کسی اور کو سجدہ نہ کروں۔ اگر میں تجھے سجدہ کرتا تو مجھ سے یہ علم لے لیا جاتا اور میں تمہیں تمہارے خواب کی تعبیر نہ بتا سکتا۔"

نخت نصر نے کہا "میرے نزدیک کوئی شخص بھی آپ سے زیادہ قابل اعتماد نہیں کیونکہ آپ نے اپنے خدا کے عہد کو پورا کیا اور میرے نزدیک بہترین شخص وہ ہے جو اپنے خدا کے عہد کو پورا کرے۔ پھر اس نے پوچھا کہ آپ میرے خواب اور اس کی تعبیر کو جانتے ہیں؟"

حضرت دانیال علیہ السلام نے فرمایا: ہاں، تو نے ایک بڑا نبت دیکھا ہے جس کے اوپر کا حصہ سونے کا، درمیانی حصہ چاندی اور سرین تانبے کے، پنڈلیاں لوہے اور اس کے قدم مٹی کے تھے۔ اسی اثناء میں کہ تم اُسے دیکھ رہے تھے اور تمہاری نظر میں وہ بہت خوبصورت اور اچھا دکھائی دے رہا تھا کہ اچانک آسمان سے پتھر گرا اور بت کے سر پر لگا اور اُسے ایسا پس دیا گویا کہ وہ آٹا ہے۔ سونا، چاندی، تانبا لوہا اور مٹی آپس میں ایسے مل گئے تھے کہ اگر تمام جن و انسان بھی اکٹھے ہو جائیں تو انہیں جدا نہیں کر سکتے تھے اور اس کے اجزاء اس طرح متفرق ہو گئے تھے کہ اگر ہوا چلتی تو گمان ہوتا کہ کچھ بھی باقی نہ چھوڑتی۔ تم اس پتھر کو دیکھ رہے تھے جو آسمان سے گرا تھا؛ تم نے دیکھا وہ بڑھ رہا تھا۔ وہ بڑا ہوتا جا رہا تھا یہاں تک کہ اس نے تمام روئے زمین کو ڈھانپ لیا ہے۔ حتیٰ کہ زمین و آسمان اور پتھر کے سوا تمہیں کوئی چیز دکھائی نہیں دیتی تھی۔

نخت نصر نے کہا آپ نے سچ کہا وہ خواب جو میں نے دیکھا ہے یہی تھا۔ آپ اس کی تعبیر بھی بیان فرمائیں۔

حضرت دانیال علیہ السلام نے فرمایا: "یہ بت سابقہ امتیں ہیں۔ سونا یہ امت ہے جس میں تم ہو، چاندی وہ امت ہے جو تمہارے بعد ہوگی جس کا بادشاہ تمہارا بیٹا ہوگا۔ تانبا اور لوہا اہل روم اور فارس ہیں اور ٹھیکری اہل مین ہیں جن کے بادشاہ



روم اور فارس کے ہوتے ہیں لیکن وہ پتھر جس کے ذریعہ اس بت کو کوٹا گیا وہ پیغمبر  
ہیں جو آخری زمانہ میں ظاہر ہوں گے۔ اللہ تعالیٰ ایک پیغمبر عرب میں مبعوث فرمائے  
گا جو تمام ادیان کو باطل کر دے گا اور ساری روئے زمین کو گھیر لے گا۔<sup>۱</sup>  
کتاب شواہد النبوة میں خواب کی تعبیر لویں ہے :-

حضرت دانیال علیہ السلام نے فرمایا :- بت مختلف اقوام کا تھا سونا وہ قوم  
ہے جسے توجانتا ہے اور چاندی وہ قوم ہے جس کا تیرا بیٹا تیرے بعد بادشاہ بنے گا  
لیکن تانبے کا اطلاق اہل روم پر ہوتا ہے اور لوہے سے مراد ملک فارس ہے اور مٹی  
سے مراد دو عورتیں ہیں جو روم اور فارس کی ملکہ بنیں گی اور وہ پتھر جس نے سب کو  
پاش پاش کر دیا وہ دین ہے جو آخری زمانہ میں ظاہر ہوگا اور رب العزت عرب کے ایک  
پیغمبر مبعوث فرمائے گا جو تمام ادیان کو منسوخ کر دے گا اور تمام زمین پر قبضہ  
کر لے گا۔<sup>۲</sup>





نشاہت



حضرت داؤد علیہ السلام  
 حضرت سلیمان علیہ السلام





آل اسرائیل کے انبیاء علیہم السلام میں دو شخصیتیں ایسی گزری ہیں جن کو اللہ تعالیٰ نے نبوت کے ساتھ ساتھ پرشکوہ حکومت و بادشاہت بھی عطا کی یہ دونوں شخصیتیں حضرت داؤد علیہ السلام اور حضرت سلیمان علیہ السلام کی ہیں۔

اللہ تعالیٰ نے قرآن پاک میں داؤد علیہ السلام کی صفات بیان کرتے

ہوئے فرمایا :-

وَلَقَدْ آتَيْنَا دَاوُدَ مِنَّا فَضْلًا ۖ يُجِبَالٌ أَوْ فِي مَعَا  
وَالطَّيْرِ ۖ وَآلْنَا لَهُ الْحَدِيدَ ۖ إِنَّ أَعْمَلَ سَابِغَاتٍ  
وَقَدَّرْنَا فِي السَّرْدِ ۖ وَاعْمَلُوا صَالِحًا  
إِنِّي بِمَا تَعْمَلُونَ بَصِيرٌ ۙ

اور بیشک ہم نے داؤد علیہ السلام کو اپنا بڑا افضل اور بزرگی عطا فرمائی  
(اور ہم نے کہا) اے پیارو داؤد علیہ السلام کے ساتھ اللہ کی طرف  
رجوع ہو جاؤ اور پرندوں کو (بھی حکم دیا) ہم نے ان (داؤد علیہ السلام)  
کے لئے لوہا نرم کر دیا (اور ہم نے کہا) وسیع اور فراخ زرہیں (لوہے  
کی) بناؤ اور بنانے میں اندازے کا خیال رکھو اور تم سب (خاندان  
والے) نیک کام کرتے رہو بیشک میں تمہارے سب کام دیکھ  
رہا ہوں۔

حضرت داؤد علیہ السلام کو اللہ تعالیٰ نے آواز اس قدر پیاری اور شیریں عطا  
کی کہ جب آپ زبور کی تلاوت فرماتے تو انسان چرند و پرند تک وجد میں آجاتے  
اسی لئے آج بھی لحنِ داؤدی کی مثال دی جاتی ہے جب کسی کی آواز  
بہت پیاری محسوس ہو۔

اللہ تعالیٰ نے حضرت داؤد علیہ السلام کو یہ معجزہ عطا فرمایا کہ لوہا ان کے ہاتھ میں نرم ہو جاتا تھا۔ اگرچہ آپ نبی کے ساتھ ساتھ حکمران بھی تھے مگر شاہی خزانے سے اپنے لئے کچھ نہ لیتے تھے۔ زبور بنا کر فروخت کیا کرتے تھے۔ نیز اللہ تعالیٰ نے آپ کو پندوں کی بولیاں سمجھنے کا علم بھی عطا کیا۔

حضرت داؤد علیہ السلام نے حضرت موسیٰ علیہ السلام کی شریعت کو از سر نو زندہ کیا اور اپنی قوم کو راہِ راست پر چلنے کی تلقین فرمائی۔ اگرچہ بنی اسرائیل کے لئے تورات ہی الہامی کتاب تھی مگر اللہ تعالیٰ نے حضرت داؤد علیہ السلام کو بھی زبور عطا فرمائی۔ قرآن مجید میں ہے :-

وَاقْتُلْنَا دَاوُدَ زَبُورًا ۝

اور ہم نے داؤد علیہ السلام کو زبور عطا فرمائی۔

امام رابع فرماتے ہیں :-

بعض کا قول ہے کہ زبور اس کتاب کا نام ہے جو صرف عقلی حکمتوں پر شامل ہو اس میں شرعی احکام نہ ہوں اور کتاب وہ ہے جس میں احکام اور حکمتیں ہوں۔ حضرت داؤد علیہ السلام کی زبور میں کوئی شرعی حکم نہ تھا۔ ۱۱

گویا صحیفہ حکمت ہونے کی رعایت سے اسے زبور کہا گیا۔ زمانہ جاہلیت اور اسلام کے ابتدائی عہد کے اشعار میں لفظ زبور بکثرت استعمال ہوا ہے۔ جاہلی شعرا نے اسے شاہی فرمان کے معنی میں استعمال کیا ہے۔ زبور کا موجودہ صحیفہ پانچ دیوانوں کا مجموعہ ہے اس میں حضرت داؤد علیہ السلام کے علاوہ دوسرے عبرانی شعرا کا کلام بھی شامل ہے اس طرح الہامی اور غیر الہامی

کلام معنون ہو گیا ہے۔ قرآن پاک نے زبور مرف حضرت داؤد علیہ السلام کے کلام کو کہا ہے۔ تورات کی طرح زبور میں بھی حضور صلی اللہ علیہ وآلہ وسلم کی تشریف آوری کی پیشین گوئی کی گئی ہے۔ زبور کے باب ۲۵ میں جو اشارات ملتے ہیں اس کا

مخلاصہ یہ ہے۔

- ۱۔ تو صداقت کا دوست اور شرارت کا دشمن ہے۔
- ۲۔ تیرے سارے لباس سے عود عنبر کی خوشبو آتی ہے۔
- ۳۔ بادشاہوں کی بیٹیاں تیری عزت والیوں میں ہیں۔
- ۴۔ تیرے بیٹے تیرے باپ دادوں کے قائم مقام ہوں گے تو انہیں تمام زمین کے لئے سردار مقرر کرے گا۔
- ۵۔ میں ساری پشتوں کو تیرا نام یاد دلاؤں گا پس سارے لوگ ابد آں باد تک تیری ستائش کریں گے۔

انہی اشارات میں جس شخصیت کی طرف نشان دہی ہوتی ہے وہ القاب حضرت محمد مصطفیٰ صلی اللہ علیہ وآلہ وسلم کو بچپن میں ہی مل چکے تھے۔ ظاہر ہے جو صادق و امین ہو گا وہ شرارت کا دشمن بھی ہو گا۔

۲ دوسری بات خاص طور پر نبی کریم صلی اللہ علیہ وآلہ وسلم پر دلالت کرتی ہے کیونکہ آپ کے جسم اطہر سے ہمہ وقت خوشبو نکلتی تھی جس گلی اور کپے سے گزر جاتے وہاں کی فضا دیر تک معطر رہتی۔

۳ تیسرے اشارے میں حضور صلی اللہ علیہ وآلہ وسلم کی ان دو ازواج کا پتہ ملتا ہے جن کا تعلق شاہی خاندان سے تھا۔ یعنی ام المؤمنین حضرت جویریہ اور ام المؤمنین حضرت صفیہ ان کے علاوہ سبط پیغمبر امام حسینؑ کی اہلیہ حضرت شاہ بانو کا تعلق بھی شاہی خاندان سے تھا۔

چوتھا اشارہ ان فتوحات کی طرف ہے جو حضور صلی اللہ علیہ وآلہ وسلم کے خلفاء اور آپ کے ماننے والوں نے صرف نصف صدی میں حاصل کیں اور دنیا کے قدیم کی سیادت اور سرداری حاصل کی۔

■ یا نبیوں اشارہ تو اتنا واضح ہے جس سے ظاہر ہوتا ہے کہ آپ صلی اللہ علیہ وآلہ وسلم کی امت حشر تک رہے گی اور آپ کی ستائش کرتی رہے گی۔ اللہ رب العزت اہل ایمان کو مخاطب کرتے ہوئے فرماتا ہے

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ  
آمَنُوا صَلُّوا عَلَيْهِ وَسَلِّمُوا تَسْلِيمًا ۝

بیشک اللہ تعالیٰ اور اس کے فرشتے نبی کریم صلی اللہ علیہ وآلہ وسلم پر درود بھیجتے رہتے ہیں۔ اے ایمان والو تم بھی ان پر (خوب) درود اور خوب سلام بھیجا کرو۔

اس کتاب زبور میں حضرت داؤد علیہ السلام کی حضور صلی اللہ علیہ وآلہ وسلم کے بارے میں ایک اور پیشین گوئی درج ہے جو بالکل واضح ہے۔

مبارک ہیں وہ لوگ جو ترے گھر میں بستے ہیں وہ سردا تری تسبیح کرتے ہیں۔ مبارک ہیں وہ لوگ جن کی عزت و قوت تری وجہ سے ہے ترے گھر کی راہیں ان کے قلوب میں ہیں وہ بیکہ کی وادی میں گزرتے ہیں اس میں ایک کنواں بناتے ہیں۔ ۷

اس پیشین گوئی میں بیکہ اور کنواں دو ایسے واضح الفاظ ہیں جن کی وجہ سے زیر غور شخصیت سوائے نبی کریم صلی اللہ علیہ وآلہ وسلم کے اور کوئی ہو ہی نہیں سکتی۔ بیکہ مکہ مکرمہ ہی کا نام ہے گھر سے مراد خانہ کعبہ ہے اس میں ایک کنواں ہے جس کا



نام "چاہ زمزم" ہے۔ خانہ خدا کی راہیں یعنی خانہ کعبہ سے حیرت و عقیدت عالم اسلام کے مسلمانوں کے اذہان و قلوب میں موجزن ہے۔ مکہ والوں کی عزت و احترام اور وہاں کا امن و امان صرف اللہ تعالیٰ کے فضل و کرم سے تھا اور ہے اور یہ سب ہادی عالم حضرت محمد مصطفیٰ (صلی اللہ علیہ وآلہ وسلم) کے مدد میں ہے۔  
✓ زبور میں حضرت داؤد علیہ السلام سے منقول ہے۔

اللهم العتھم عقبہ السنۃ بعد الفترت

یعنی اے اللہ فترت کے بعد کسی سنت قائم کرنے والے کو مبعوث فرما۔

فترت وہ زمانہ ہوتا ہے جس میں کسی شریعت کا نفاذ نہ ہو۔ داؤد علیہ السلام کے بعد کوئی پیغمبر جس نے بعد از فترت، شریعت و سنت تورات کو قائم کیا ہو بجز ہمارے پیارے نبی حضرت محمد صلی اللہ علیہ وآلہ وسلم کے نہیں ہوا۔ کیونکہ حضرت عیسیٰ علیہ السلام سنت تورات کے موافق تھے اور اسے مکمل کر نیوالے تھے نہ کہ بعد از فترت اس کے قائم کر نیوالے۔

✓ زبور میں ہے کہ حضرت داؤد علیہ السلام نے بارگاہِ خداوندی میں تضرع و زاری کے ساتھ مناجات کی کہ :-

"اے رب! سنت کے ظاہر کر نیوالے کو بھجنا کہ لوگ جان لیں کہ مسیح

بشر ہیں۔"

یسا خبریں حضرت عیسیٰ علیہ السلام اور حضور صلی اللہ علیہ وآلہ وسلم کے دنیا میں تشریف

لانے سے پہلے ان کے حال کے اظہار میں ہیں۔ مطلب یہ ہے کہ اے خدا!

محمد صلی اللہ علیہ وآلہ وسلم کو بھجنا کہ لوگوں کو معلوم کرائیں اور وہ پڑھیں کہ حضرت

عیسیٰ علیہ السلام بشر ہیں، اللہ یعنی خدا نہیں ہیں۔ گویا حضرت داؤد علیہ السلام

کو معلوم ہو گیا کہ لوگ حضرت مسیح علیہ السلام کے بارے میں دعوت الہیہ کو قبول کریں گے۔  
حضرت داؤد علیہ السلام کا حضور صلی اللہ علیہ وآلہ وسلم کے ذکر و بیان کے سلسلے  
میں مذکور ہے کہ :-

” اللہ تعالیٰ نے اس نبی آخر الزمان صلی اللہ علیہ وآلہ وسلم کو سہی و کستی  
اور کردار و گفتار میں برگزیدہ فرمایا ہے اور انہیں اور ان کی اُمت کو  
بزرگی و کرامت عطا فرمائی ہے اور اللہ تعالیٰ نے انہیں فیروز مندی عطا  
فرمائی ہے اور اللہ تعالیٰ نے ان کی اُمت کو ایسی کرامت مرحمت  
فرمائی ہے کہ وہ خواب گاہوں میں خدا کی تسبیح کرتے ہیں اور بلند  
آوازوں سے بکیر کہتے ہیں۔ ان کے ہاتھوں میں تیز تلواریں ہیں  
تاکہ وہ خدا کی طرف سے ان لوگوں سے بدلہ لیں جو خدا کی عبادت  
نہیں کرتے اور اُن کے زمانے کے بادشاہوں کو مقید کرتے اور ان کے  
عزت داروں کے گلے میں طوق ڈالتے ہیں۔“

کتب سیرت میں ہے کہ حضرت داؤد علیہ السلام نے بارگاہِ الہی میں استدعا کی  
”اے اللہ میں جب دلور کی تلاوت کرتا ہوں تو مجھے ایک نور نظر آتا ہے میرا حجاب  
خوشی سے جھوٹنے لگتا ہے اور میرا قلب و جگر انتہائی راحت محسوس کرتا ہے میرا  
حجرہ منور ہو جاتا ہے الہی وہ نور کیسا ہے ؟“  
اللہ تعالیٰ نے جواب میں فرمایا :-

” یہ نور مگدھی ہے میں نے اسی نور کے طفیل، دنیا، آخرت آدم حواء، جنت اور  
دوزخ کو پیدا فرمایا تھا۔“

حضرت داؤد علیہ السلام نے یہ سنا تو بلند آواز سے نام محمد صلی اللہ علیہ وآلہ وسلم لیا تو  
پرنڈوں جانوروں، کوہ و درشت صحرا و بیابان سے ایک گونج آئی " صدقت  
یا داؤد " اسے داؤد آپ نے صحیح کہا۔ اس دن کے بعد جب بھی داؤد  
علیہ السلام زبور کی تلاوت فرمانے لگتے تو لا الہ الا اللہ محمد رسول اللہ  
پڑھتے تھے

حضرت داؤد علیہ السلام نے حضور صلی اللہ علیہ وآلہ وسلم کے بارے میں ایک  
پیشین گوئی یوں فرمائی۔

" وہ مالک ہوگا اور جو دو سنا کرے گا۔ دریا سے دریا تک اور نہروں  
سے زمین کے آخری کنارے تک اور ان کے روبرو اپنے زانوؤں پر  
اٹل جزائر بیٹھیں گے۔ ان کے سب دشمن مٹی کو اپنی زبان سے  
پائیں گے۔ سلاطین زمانہ اپنے مصاحبوں کے ساتھ سجدہ کرتے ہوئے  
اور سر کو زمین پر رکھتے ہوئے حاضر ہوں گے اور ان کی امت کے  
فرماں برداری پر وہ عجز و انکسار کریں گے اور گردن جھکانے سے  
انہیں نجات دے گا۔ وہ نبی عمرہ اور ستم رسیدہ لوگوں کو اس شخص  
سے جو اس سے بہت زیادہ قوی ہوگا رہائی عطا فرمائے گا اور ہر  
گزور و ناتواں کو جس کا کوئی مددگار نہ ہو وہ مدد فرمائے گا اور ضعیفوں  
مساکین پر مہربانی کرنے کا اور ان پر ہر وقت درود بھیجا جاتا ہے  
گا اور ان کے لئے ہر وقت دعائیں کی جاتی رہیں گی اور ابد الابد  
تک ہمیشہ ہمیشہ ان کے ذکر کا چرچا ہے گا۔ "

یہ پیشین گوئی نبی اکرم صلی اللہ علیہ وآلہ وسلم پر پوری طرح صادق آتی ہے دن

اور رات کا وہ کون سا حصہ ہے جس میں آقائے دو جہاں کے حضور پیر پیر درود و سلام پیش نہ کیا جاتا ہو۔ اس اُمت میں وہ کون نصیب ہے جو حضور رحمة للعالمین پر اپنے ماں باپ تک قربان کرنے کی تمنا نہیں رکھتا۔ درود پاک اللہ تعالیٰ کی اپنی محبت کا منظر جمیل ہے۔ یہ خود اس کا اپنا اور اس کے فرشتوں کا وظیفہ ہے جو عمل اللہ اور اس کے فرشتوں کے ہم زبان ہو کر کیا جائے گا وہ قبول ہو کر رہے گا۔ درود شریف اللہ تعالیٰ اور حضور صلی اللہ علیہ وآلہ وسلم سے اظہار محبت کا بہت بڑا ذریعہ ہے اور ہر مومن مسلمان کے لئے وسیلہ نجات ہے۔ حضرت داؤد علیہ السلام کی پیشین گوئی کہ اُن پر ہر وقت درود بھیجا جاتا رہے گا۔ بڑی واضح پیشین گوئی ہے جہاں تک حضور صلی اللہ علیہ وآلہ وسلم کے ذکر کا تعلق ہے تو خالق کائنات نے خود اعلان فرما دیا ہے۔

## وَرَفَعْنَا لَكَ ذِكْرَكَ

اور ہم نے تمہارے لئے تمہارا ذکر بلند کر دیا۔ یعنی جہاں ہمارا خدا کا ذکر کیا جائے گا اس کے ساتھ آپ کا ذکر بھی ہوتا رہے گا۔

حضرت سلیمان علیہ السلام حضرت داؤد علیہ السلام کے سب سے چھوٹے فرزند تھے ان کا عبرانی نام سولومون تھا جو سلیم کا ہم معنی ہے۔ ۹۶۵ قبل مسیح میں حضرت داؤد علیہ السلام کے جانشین ہوئے اور ۹۲۶ قبل مسیح تک تقریباً چالیس سال فلسطین شرق اردن اور شام کے علاقوں پر آپ حکمران رہے۔ بیت المقدس کی تعمیر آپ ہی نے کرائی۔

حضرت سلیمان علیہ السلام کی سلطوت و جلالت کا یہ حال تھا کہ کروش سے مرکش مخلوق بھی آپ کے اشاروں پر ناپتی تھی۔ آپ کی بادشاہت و حکمرانی صرف انسانوں پر ہی نہ تھی بلکہ حیوانات، جنات، ہواؤں اور پانیوں پر بھی تھی۔ اللہ تعالیٰ نے آپ کو بہت سے معجزے عطا کر رکھے تھے۔ آپ جانوروں کی بولیاں سمجھ لیتے تھے آپ کا تخت ہوا پر اڑا کرتا تھا۔ قرآن پاک میں ارشاد باری تعالیٰ ہے۔

وَوَرِثَ سُلَيْمٰنُ دَاوُدَ وَقَالَ يَا أَيُّهَا النَّاسُ عُلِمْنَا  
مَنْطِقَ الطَّيْرِ وَأُوتِينَا مِنْ كُلِّ شَيْءٍ إِنَّ هٰذَا  
لَهُوَ الْفَضْلُ الْمُبِينُ ۝ ۱۷۱

اور سلیمان علیہ السلام داؤد علیہ السلام کے (علم اور نبوت میں) وارث ہوئے اور انہوں نے کہا۔ اے لوگو! ہمیں پرندوں کی بولیاں بھی سکھائی گئی ہیں اور ہم کو ہر قسم (دین و دنیا کی نعمتیں) عطا فرمائی گئی ہیں۔ بیشک یہ (اللہ تعالیٰ کا) نمایاں فضل ہے۔

قرآن میں مذکور ہے کہ حضرت سلیمان علیہ السلام کے لئے جن و انس اور پرندوں کے لشکر تابع و مسخر کئے گئے تھے وہ سب اکٹھے کئے گئے تھے اور وہ روانہ ہوئے یہاں تک کہ جب وہ وادی نمل کے قریب سے گزرے جس میں چوہنمیاں کثرت سے

تھیں یہ جنگل ملک شام کے پاس تھا۔ چیونٹیوں نے آپ کا لشکر دیکھا تو ایک چیونٹی نے کہا اے چیونٹیو اپنے اپنے سوراخوں میں گھس جاؤ کہیں تم کو سلیمان اور ان کے لشکر والے بے خبری میں پھیل نہ ڈالیں۔ جب حضرت سلیمان علیہ السلام نے اس چیونٹی کی بات سنی تو مسکرا کر اللہ تعالیٰ سے دعا کی۔

اے میرے رب! مجھے اس بات کی توفیق دے کہ تو نے جو انعام اور احسان مجھ پر اور میرے ماں باپ پر کئے اس کا شکر یہ ادا کروں اور یہ کہ میں وہ اچھے کام کروں جو تجھے پسند ہوں اور مجھے اپنی رحمت سے اپنے ان بندوں میں داخل فرما جو تیرے قرب خاص کے لائق ہیں۔ اے قرآن پاک میں یہ بھی بتاتا ہے کہ اللہ تعالیٰ نے حضرت سلیمان علیہ السلام کے لئے ہوا کو بھی مسخر کر دیا تھا وہ جس رخ چاہتے اس رخ پر ہوا چلتی۔ ارشاد باری ہے۔

فَسَخَّرْنَا لَهُ الرِّيحَ تَجْرِي بِأَمْرِهِ  
رُحَاءً بَحيثُ أَصَابَ ۝ ۱۷

تو ہم نے ہوا ان کے بس میں کر دی کہ ان کے حکم سے نرم نرم چلتی جہاں وہ چاہتے۔

حضرت سلیمان علیہ السلام کے زمانے میں یمن کے علاقے پر ملکہ سبا کی حکومت تھی۔ اس نے حضرت سلیمان علیہ السلام کے پیغمبرانہ جاہ و جلال کو دیکھا اور بات بات پر انہیں اپنے رب کے حضور شکر گزاروں کے طور پر بھکتے دیکھا تو وہ ایمان لے آئی۔ وہ

پکار اٹھی۔  
قَالَتْ رَبِّ اِنِّي ظَلَمْتُ نَفْسِي وَاَسْلَمْتُ مَعَ  
رَبِّي ۝ ۱۸  
سَلِّمْ عَلٰى رَبِّ الْعَالَمِينَ ۝ ۱۹

” اہی! میں نے دبت پرتی کر کے اپنی جان پر ظلم کیا تھا اور اب میں  
 سلیمان علیہ السلام کے ساتھ اللہ تعالیٰ رب العالمین کی فرماں بردار اور  
 مسلمان ہوئی۔“

حضرت سلیمان علیہ السلام نے بھی حضور صلی اللہ علیہ وآلہ وسلم کی آمد کی پیشین گوئی  
 فرمائی۔ انہوں نے حضور صلی اللہ علیہ وآلہ وسلم کے اسم گرامی اور علیہ کی نشان دہی سے  
 فرماتے ہوئے کہا: ( اصل عبارت عبرانی بخط عربی یہ ہے )

دودی صبح وادھم دغول صر بابا عدوشن کشر پان  
 قصو ثار تلپتلمر ستخو روت کفونر یسبسط  
 عناد کیونیمر عل انقی ما لہر بجلابٹ پوشیوٹ  
 علی صلیث لعا باؤ کعر مر غبت ہیو سم معدلوٹ  
 کتر تاحسیمر سفتوناوشوشیر بظلعوٹ مودعو  
 بیوط ما داوا کلیلی ذہاب مہار دبیر تو سلین  
 مغیاو عشت شیرد معلقت سپریمر شرقاو  
 عمودعی شین میا دلیمر علی ادنی نادوٹ میھو  
 کلیانوت طبا جود کار کاراد لیمر خلومحمدیمر  
 نر دودی وردہ ما بتوٹ یسر د شلا یمر

یعنی میرا دوست ! نورانی گندم گول

ہزاروں میں سردار

اس کا سر چمک دار

اس کی زلفیں ! مثل کوے کی کالی

اس کی آنکھیں ایسی ! جیسے پانی کے کند پر کھو تر، دودھ میں دلی ہوئیں، نیکنے کی

مانند میں جڑی ہوئیں۔

اس کے رخسار ایسے ! جیسے خس کی ٹٹی پر سیل اور لوح پر رگڑی ہوئی خوشبو۔  
 اس کے ہونٹ ! پھولوں کی پنکھڑیاں جن سے خوشبو مترشح ہے  
 اس کے ہاتھ ! سونے سے ڈھلے ہوئے اور جوہر سے جڑے ہوئے۔  
 اس کا شکم ! جیسے ہاتھی دانت کی تختی، جوہر سے لٹی ہوئی۔  
 اس کی پند لیاں ! جیسے سنگ مرمر کے ستون، سونے کی بیٹھکی پر جڑے ہوئے۔

اس کا چہرہ ! مانند آفتاب

جوانی ! مانند صنوبر

اس کا گلا ! نہایت شیریں

اور وہ بالکل محکم ہے یہ ہے میرا دوست اور میرا محبوب۔

اے یروشلم کی بیٹو۔ !

اس الہامی کلام میں بن اسطور صرف ایک شخصیت ہے اور وہ میں سرور کشتور است  
 حضرت محمد صلی اللہ علیہ وآلہ وسلم کیوں کہ اس میں بعض الفاظ سراجت کے ساتھ آپ  
 ہی کی طرف اشارہ کرتے ہیں۔

حضرت صلی اللہ علیہ وآلہ وسلم کی شخصیت بڑی بھرپور اور جاذبِ نظر تھی۔ روئے اقدس  
 چودھویں کے چاند سے زیادہ منور و تاباں تھا۔ بال سیاہ چمکدار، پیشانی کشادہ، اُرد  
 خمدار، باریک اور گنجان، آنکھوں کی پتلیاں سیاہ، رخسار مبارک ہموار اور اچھے  
 ہوئے، دہن مبارک اعتدال کے ساتھ فراخ اور دندان مبارک باریک اور چمکدار  
 گردن انتہائی خوبصورت، سینہ ہموار، فراخ اور چوڑا، کلاسیاں دراز، ہتھیلیاں فراخ  
 ہاتھ پاؤں کی انگلیاں مناسبت کے ساتھ لمبی تھیں۔ غرضیکہ بقول حضرت صاحبِ نبی



ما ان مدحت محمد بمقالتي  
ولاكن مدحت مقالتي بمحمد

حضرت سلیمان علیہ السلام نے حضور صلی اللہ علیہ وآلہ وسلم کی آمد کی پیشین گوئی ان الفاظ میں بھی فرمائی۔

”اثر سلطنة تطهره واسمنا احمد“ نے  
یعنی مہربنوت ان کی پشت پر ہوگی اور ان کا نام احمد (صلی اللہ علیہ وآلہ وسلم)  
ہوگا۔“

کتب بیرت میں ہے کہ ایک دفعہ حضرت سلیمان علیہ السلام اپنے لاؤشکر سمیت  
اصطخر سے من جا رہے تھے یہ لشکر ہوا میں اڑتا جا رہا تھا کہ مدینہ پاک کی سرزمین کے  
نزدیک ہو کر گزرا تو فرمانے لگے۔ یہ مقام نبی آخر الزمان کا دارالہجرت ہے وہ بڑا  
خوش نصیب ہوگا جو آپ کی اتباع کرے امدآپ پر ایمان لائے گا۔ وادی  
مدینہ سے گزر کر جب آپ سرزمین مکہ میں پہنچے تو نیچے دیکھا کہ مشرکین مکہ ہزاروں  
بت خانے آباد کر رہے ہیں۔ حضرت سلیمان علیہ السلام اس مقام سے خاموشی سے  
آگے بڑھ گئے تو کعبۃ اللہ بارگاہ رب العالمین میں رویا اور عرض کی۔

”اے اللہ! یہ تیرے پیغمبر جن کے پاس اولیاء اللہ کا ایک لشکر ہے اور تیرے  
نیک بندوں کا مجمع ہے۔ وادی مکہ سے گزر گئے اور قدم رنجہ نہیں فرمایا! نہ نماز  
ادا کی نہ تسبیح و ذکر کیا۔ حالانکہ مشرکین اپنے بتوں کی پرستش کر رہے ہیں۔“

اللہ تعالیٰ نے فرمایا:۔ اے کعبہ عنقریب وہ وقت آنے والا ہے کہ تیری  
سرزمین کو سجدہ کرنے والوں سے بھریا جائے گا اور اپنا آخری کلام قرآن مجید  
اسی سرزمین پر نازل کروں گا اور اپنا عظیم اور پیارا نبی اسی شہر میں مبعوث کروں گا۔ وہ

۱۔ تورات یسعیاہ باب ۴۲، سیر الرسول از سید محمد زنون اللہ و انتظام اللہ

نبی مجھے سب سے زیادہ عزیز ہوگا۔ میں ایک ایسی جماعت بھیجوں گا جو تعمیر کعبہ میرے  
 مصروف ہو جائے گی اور پھر لوگ کعبۃ اللہ کا طواف کریں گے اور زیارت کو آیا  
 کریں گے۔ حتیٰ کہ اس خطہ پاک کو پرامن بناؤں گا اور اس سرزمین سے بتوں کے  
 آلائش اور نجاست کو صاف کر دیا جائے گا۔ اور شیاطین یہاں سے بھاگ جائیں گے  
 اور مشرکین کا خاتمہ کر دیا جائے گا۔

اس واقعہ کے بعد حضرت سلیمان علیہ السلام وادیِ مکہ میں آئے اور کعبۃ اللہ میں  
 نماز و قیام فرمایا اور کعبہ کے پاس ہی پانچ ہزار اونٹ، پانچ ہزار گائے اور بیس ہزار  
 دینے قربان کئے اور اپنے قوم کے معززین کو مخاطب کر کے فرمایا

”یہ وہ مقام ہے جہاں نبی عربی پیدا ہوں گے۔ اللہ کی نصرت اور تائید انہیں  
 حاصل ہوگی آپ کا حکم اور تازیانہ مخالفین پر نافذ ہوگا۔ آپ کی ہیبت اور شوکت  
 سے مخالف ایک ماہ کی راہ تک دور رہیں گے۔ دور و نزدیک کے لوگ اپنے  
 بیگانے سب حکمِ حق پر ایمان لائیں گے۔“



بشارت



حضرت یحییٰ علیہ السلام



161

آل ہرٹل میں حضرت یحییٰ علیہ السلام ایک جلیل القدر پیغمبر گزشتے ہیں آپ  
 حضرت زکریا علیہ السلام کے فرزند تھے۔ اناجیل کے مطالعے سے معلوم ہوتا ہے  
 کہ حضرت یحییٰ علیہ السلام حضرت عیسیٰ علیہ السلام سے چھ ماہ بڑے تھے، ان کی  
 والدہ اور حضرت مریمؑ والدہ حضرت عیسیٰ علیہ السلام آپس میں قریبی رشتہ دار تھیں۔  
 حضرت یحییٰ علیہ السلام تیس برس کی عمر میں نبوت کے منصب پر عملاً مامور  
 ہوئے۔ یوحنا کی ہدایت کے مطابق انہوں نے شرقِ اردن کے علاقے سے  
 دعوتِ خداوندی کا کام شروع کیا۔ وہ فرماتے تھے۔

میں بیابان میں ایک پکارنے والے کی آواز ہوں کہ تم خداوند  
 کی راہ کو سیدھا کرو۔

قرآن پاک میں حضرت یحییٰ علیہ السلام کے بارے میں مذکور ہے۔

يٰٓيٰحْيٰى خُذِ الْكِتٰبَ بِقُوَّةٍ وَاٰتٰنَاكَ الْحِكْمَ  
 صَبِيًّا وَّحَنٰنًا مِّنْ لَّدُنَّا وَزَكٰوَةً وَّوَكٰنَ تَقِيًّا  
 وَبَرًّا اِلٰى الْوَالِدِيْنَ وَاٰتٰنَاكَ جَبٰرًا عَصِيًّا وَاٰتٰنَاكَ  
 عَلِيًّا يَوْمَ وُلِدَ وَاٰتٰنَاكَ يَوْمَ يَمُوْتُ وَاٰتٰنَاكَ يَوْمَ تَبْعَثُ حَيًّا  
 یعنی جب یحییٰ علیہ السلام پیدا ہوئے تو ہم نے ان سے کہا اے یحییٰ کتاب  
 (تورہ) کو مضبوط پکڑو اور ہم نے ان کو بچپن ہی میں حکمت و نبوت عطا فرمائی  
 اور اپنی طرف سے بہرانی اور رمدلی اور پاکیزگی اور ستمراپ (عطا فرمایا) اور وہ  
 اپنے رب سے بہت زیادہ ڈرنے والے تھے اور اپنے ماں باپ سے  
 اچھا سلوک کرنے والے تھے اور وہ کسرش و نافرمان نہ تھے سلام اس پر

جس روز کہ وہ پیدا ہوئے اور جس دن وہ مرے اور جس دن وہ دوبارہ  
زندہ کر کے اٹھائے جائیں گے۔

اللہ تعالیٰ نے حضرت زکریا علیہ السلام کو بیٹے کی پیدائش کی بشارت دیتے ہوئے کہا

وَمَا قَتَلُوهُ وَمَا صَلَبُوهُ وَلَٰكِنْ شُبِّهَ لَهُمْ وَإِنَّ  
الَّذِينَ اخْتَلَفُوا فِيهِ لَفِي شَكٍّ مِّنْهُ وَمَا لَهُمْ

بِهِ مِنْ عِلْمٍ إِلَّا تَبَاعُ الظَّنِّ وَمَا قَتَلُوهُ يَقِينًا ۗ  
بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا ۗ

اے زکریا (علیہ السلام) ہم آپ کو ایک لڑکے کی خوشخبری سناتے ہیں  
جس کا نام بیٹھے (علیہ السلام) ہے ہم نے اس سے پہلے اس کا

کوئی ہم نام پیدا نہیں کیا۔

مرفس کے مطابق وہ لوگوں سے گناہوں کی توبہ کراتے تھے اور توبہ کرنے والوں کو  
بتسمہ دیتے تھے یعنی توبہ کے بعد غسل کراتے تھے تاکہ روح اور جسم دونوں پاک ہو  
جائیں۔ یہودیہ اور مشرق کے لوگ کثیر تعداد میں ان کے معتقد ہو گئے تھے اور ان کے  
پاس جا کر بتسمہ لیتے تھے۔

اسی بنا پر ان کا نام یوحنا بتسمہ دینے والا مشہور ہو گیا تھا۔ حضرت عیسیٰ  
علیہ السلام کا قول تھا کہ جو عورتوں سے پیدا ہوئے ان میں یوحنا بتسمہ دینے والے  
سے بڑا کوئی نہیں ہوا۔ وہ اونٹ کے بالوں کی پوشاک پہنے اور چمڑے کا  
پٹرکا کر سے باندھے رہتے تھے اور ان کی خوراک ڈبیاں اور جھگی شہد تھا۔  
حضرت یحییٰ علیہ السلام اپنی فقیرانہ زندگی کے ساتھ منادی کہتے تھے کہ توبہ کرو کیونکہ

آسمان کی بادشاہی قریب آگئی ہے یعنی حضرت عیسیٰ کی دعوت نبوت کا آغاز ہوا ہے۔  
 اسی بنا پر ان کو عمروما حضرت عیسیٰ کا اربابس کہا جاتا ہے۔  
 حضرت یحییٰ علیہ السلام کو روزے اور نماز کی تلقین کرتے تھے وہ لوگوں سے  
 کہتے تھے کہ جس کے پاس دو کرتے ہوں وہ اس کو جس کے پاس نہ ہو بانٹ دے اور  
 جس کے پاس کھانا ہو وہ بھی ایسا ہی کرے معمول لینے والوں نے پوچھا کہ استاد  
 ہم کیا کریں؟ تو حضرت یحییٰ علیہ السلام نے فرمایا جو تمہارے لئے مقرر ہے اس سے  
 زیادہ نہ لینا۔ سپاہیوں نے پوچھا ہمارے لئے کیا ہدایت ہے؟ فرمایا۔  
 ”نہ کسی پر ظلم کرو اور نہ ناحق کسی سے کچھ لو اپنی تنخواہ پر کفایت کرو۔“  
 حضرت یحییٰ علیہ السلام نے بھی پیغمبر اسلام حضرت محمد صلی اللہ علیہ وآلہ وسلم کی آمد  
 کی پیشین گوئی فرمائی۔ ان کے دور میں یہودی حضرت موسیٰ علیہ السلام کی مانند پیشین گوئی  
 کی تکمیل کے منتظر تھے۔ جب حضرت عیسیٰ علیہ السلام نے یہودیوں کا مسیحا ہونے کا  
 دعویٰ کیا تو اہل یہود نے ان سے ایلیا حضرت الیاس سے متعلق استفسار کرنا شروع  
 کیا۔ کیونکہ ان کے پاس موجود ایک اور پیشین گوئی کے مطابق حضرت عیسیٰ علیہ السلام کی آمد  
 سے قبل ایلیا (ایکس) کو اپنی دوسری زندگی میں آنا تھا۔ حضرت عیسیٰ علیہ السلام نے  
 جواب میں کہا۔

ایلیا البتہ آئے گا اور سب کچھ بحال کرے گا لیکن میں تم سے کہتا ہوں کہ

ایلیا تو آچکا ہے اور انہوں نے اسے پہچانا نہیں؟

اہل یہود نے حضرت عیسیٰ علیہ السلام کا جواب سنا تو وہ سمجھے کہ انہوں نے یوحنا پسمہ

جینے والے کی بابت کہا ہے

انجیل یوحنا کے مطابق جب یہودیوں نے یروشلم سے کاہن اور لاوی حضرت

یہودیت و نصرانیت ص ۱۵۱ لکھ لوما ۵: ۳۳ لکھ لوما ۱۳-۱۰-۱۲ لکھ مئی باب ۱۷

یحییٰ علیہ السلام کے پاس بھیجے۔ یہ پوچھنے کے لئے کہ وہ کون ہیں؟ تو انہوں نے نہ تو کوئی اقرار کیا اور نہ ہی انکار کیا بلکہ یہ کہا میں مسیح نہیں ہوں۔  
 انہوں نے ان سے پوچھا پھر کون ہو؟ کیا تم ایلیا (ایلیاس) ہو؟  
 انہوں نے کہا میں نہیں ہوں؟ سوال کرنے والوں نے پوچھا!  
 کیا تم وہ نبی ہو؟ انہوں نے جواب دیا نہیں۔

پس انہوں نے کہا پھر تو ہے کون؟ تاکہ ہم اپنے بھیجنے والوں کو جواب دیں  
 تم اپنے حق میں کیا کہتے ہو؟

حضرت یحییٰ علیہ السلام نے کہا

• میں پیامان میں ایک پکارتے والے کی آواز ہوں کہ تم خداوند کی راہ سیدھی کرو۔  
 سوال کرنے والے یہودیوں نے کہا۔

• اگر تو نہ مسیح ہے نہ ایلیا (ایلیاس) ہے اور نہ ہی وہ نبی تو پھر بتیسرے کیوں دیتا ہے؟

ان آیات سے معلوم ہوتا ہے کہ بنی اسرائیل حضرت عیسیٰ علیہ السلام اور حضرت  
 ایلیاس علیہ السلام کے علاوہ ایک اور نبی کے بھی منتظر تھے ظاہر ہے کہ وہ حضرت

یحییٰ علیہ السلام تھے انہوں نے اپنے تئیں ان تینوں میں سے کوئی ایک ہونے سے  
 انکار کیا۔ بائبل کے بیان کے مطابق حضرت عیسیٰ علیہ السلام نے ان کی بعثت کو حضرت

ایلیا (ایلیاس) کی آمد کا مصداق ٹھہرایا۔ اس لئے اول الذکر دو بزرگ حضرت ایلیاس  
 علیہ السلام اور حضرت عیسیٰ علیہ السلام حضور صلی اللہ علیہ وآلہ وسلم کی بعثت مبارک سے

قبل ظاہر ہو چکے تھے۔ یہاں وہ نبی سے مراد حضرت موسیٰ علیہ السلام کی مانند ایک  
 نبی کے ہیں اور ہم یہ ثابت کر چکے ہیں کہ حضرت موسیٰ علیہ السلام کی مانند سوائے

ہادیٰ اعظم حضرت محمد صلی اللہ علیہ وآلہ وسلم کے اور کوئی شخصیت ہے ہی نہیں :-

۱۔ یحنا باب : ۱۹-۲۵ ادیان مذاہب کا تقابلی مطالعہ ص ۱۲۱



لفظ "وہ نبی" پیغمبر اعظم حضرت محمد صلی اللہ علیہ وآلہ وسلم کے ساتھ خالص ہے کیونکہ بعض سابقہ کتب آسمانی میں بھی مذکور ہے اور آج مسلمان بھی آپ کے لئے حضرت کا لفظ استعمال کرتے ہیں جبکہ اہل یورپ "دی پرافٹ" کہتے ہیں۔ تینوں الفاظ کے ایک ہی معنی ہیں۔ چنانچہ تیسری حقیقت منتظرہ جس کو "وہ نبی" سے تعبیر کیا ہے ذات محمدی صلی اللہ علیہ وآلہ وسلم کے سوا اور کوئی ذات نہ تھی۔

حضرت یحییٰ علیہ السلام نے "یرون کے پار بیت عنیاہ" میں ایک بڑے اجتماع سے خطاب کرتے ہوئے حضرت محمد مصطفیٰ صلی اللہ علیہ وآلہ وسلم کے ظہور کی نوید سناتے ہوئے کہا۔

کہ تمہارے درمیان ایک شخص کھڑا ہے جسے تم نہیں جانتے یعنی میرے بعد کا اینوالا جس کی جوتی کا تسمہ میں کھولنے کے لائق نہیں۔

انجیل مرقس میں یوں ہے :- "یوحنا آیا اور بیابان میں بتسمہ دیتا اور گناہوں کی معافی کے لئے توبہ کے بتسمہ کی منادی کرتا تھا اسے اور یہ منادی کرتا تھا کہ میرے بعد وہ شخص اینوالا ہے جو مجھ سے زور آور ہے میں اس لائق نہیں کہ جھک کر اس کی جوتیوں کا تسمہ کھولوں۔" یہ پیشین گوئی بہت ہی واضح ہے حضرت یحییٰ علیہ السلام کے عہد میں حضرت عیسیٰ علیہ السلام کا ظہور ہو چکا تھا اور حضرت عیسیٰ علیہ السلام آل اسرائیل میں نبوت کی آخری کڑی تھے ان کے بعد صرف اور صرف حضور صلی اللہ علیہ وآلہ وسلم کا ظہور ہوا۔ "میں جس کی جوتیوں کا تسمہ کھولنے کے لائق نہیں" کا مطلب ہے کہ حضور صلی اللہ علیہ وآلہ وسلم آسمانِ نبوت کے آفتابِ ابدیان مذہب کے سزات اور رہنمایانِ دین کے رہبر اعظم ہیں۔ آپ پر بابِ نبوت بند ہوا۔ آپ کی شریعت نامشتر قائم و دائم ہے گی۔ آپ نوعِ انسانی کے لئے رحمتِ تمام بنا کر بھیجے گئے۔



بشارت



حضرت عیسیٰ علیہ السلام



124

124

124

124

124

حضرت عیسیٰ علیہ السلام آل اسرائیل کے سلسلہ نبوت کی آخری کڑی ہیں۔ اُن کا شمار تاریخی دور میں ہوتا ہے جس وقت حضرت عیسیٰ علیہ السلام نے اعلانِ نبوت کیا اُن کی قوم میں دنیا جہاں کی تمام خرابیاں موجود تھیں۔ وہ لوگ اس قدر کشر ہو چکے تھے کہ ان ہی کے ایک بادشاہ ہیرودانیٹی پاس نے اپنی محبوبہ کی بیٹی کی فرمائش پر اللہ کے نبی حضرت عیسیٰ علیہ السلام کو قتل کیا اور اُن کا سر کٹوا کر منگوا یا اور ایک تھال میں رکھ کر پیش کیا۔ ۱۷

حضرت عیسیٰ علیہ السلام نے اپنی قوم کو مخاطب کر کے فرمایا :-

۱۔ میں خدا کا رسول اور پیغمبر ہوں اس کی جانب سے تمہارے لئے ہدایت کا پیغام لے کر آیا ہوں اور تمہاری اصلاح میرے سپرد ہوئی ہے اور خدا کے قانونِ تورات کو جسے تم نے پس پشت ڈال رکھا ہے اس کی تصدیق کرتا ہوں اور اس کی تکمیل کے لئے خدا کی کتاب انجیل لے کر آیا ہوں۔ یہ کتاب حق و باطل کا فیصلہ کرے گی۔ تمہارے لئے یہی بہتر اور مناسب ہے کہ خدا کے حضور میں جھک جاؤ یہی بہتری اور بھلائی کا راستہ ہے ۱۸۔ اناجیل کے مطالعہ سے معلوم ہوتا ہے کہ حضرت عیسیٰ علیہ السلام نے عیسٰی برس کی عمر میں تبلیغِ دین کا کام شروع کیا۔ انجیل متی کے مطابق :-

۱۔ حضرت عیسیٰ علیہ السلام یوحنا سے بپتسمہ لینے کے بعد چند آزمائشوں میں مبتلا ہوئے جس کے بعد آپ نے عبادتِ خانوں میں تعلیم دینے کا سلسلہ شروع کیا اور لوگوں کو ہر طرح کی بیماریوں سے نجات دلاتے ہوئے ایک جم غفیر کے ساتھ کپورم پہاڑی کے پاس پہنچے اور اس پر چڑھ کر لوگوں

۱۔ انجیل متی ۱۴، ۱۲، انجیل مرقس ۶، ۲۹، انجیل لوقا ۳، ۲۰ بحوالہ

یہودیت و نصرانیت ص ۱۵۹ :- ۲۔ کتاب انبیائے کرام ص ۱۰۵ :-

کو مخاطب کرتے ہوئے فرمایا! یہ نہ سمجھو کہ میں تورات یا نبیوں کی کتابوں کو  
منسوخ کرنے آیا ہوں۔ منسوخ کرنے نہیں بلکہ پورا کرنے آیا ہوں۔  
حضرت عیسیٰ علیہ السلام کی پیدائش نمود ایک بڑا معجزہ ہے لیکن اللہ تعالیٰ نے انہیں  
چار معجزے عطا کئے جس کا ذکر قرآن پاک میں بھی آیا ہے۔ ایک تو یہ کہ آپ مردوں  
کو زندہ کر دیا کرتے تھے۔ دوسرے اگر آپ کسی نابینا کی آنکھ پر ہاتھ پھیر دیتے تو وہ روشن  
ہو جاتیں اس کی بنیائی آجاتی، تیسرے کسی کوڑھی کو پھونک مارتے تو وہ تندرست  
ہو جاتا۔ چوتھے یہ کہ آپ مٹی کے پرندے بنا کر ان پر پھونک مارتے تو وہ جاندار  
ہو جاتے اور اڑنے لگتے۔ قرآن حکیم میں ہے :-

وَإِذْ تَخْلُقُ مِنَ الطِّينِ كَهَيْئَةِ الطَّيْرِ مَا ذُفِّقُ  
فَتَفْخُ فِيهَا فَتَكُونُ طَيْرًا بِإِذْنِي وَتَكْبَرُ الْكُفْرُ  
وَالْأَبْرَصَ بِإِذْنِي وَإِذْ تُخْرِجُ الْمَوْتَىٰ بِإِذْنِي

اور جبکہ تم مٹی سے پرند کی سی صورت میرے حکم سے بناتے تھے اور پھر اس  
میں پھونک مارتے تھے تو وہ میرے حکم سے اڑنے لگتی تھی اور تم پر کفر  
اندھے اور سفید داغ والے (کوڑھی) کو میرے حکم سے اچھا کر دیتے تھے  
اور جب تم قبر سے مردوں کو زندہ کر کے میرے حکم سے نکالتے تھے۔

حضرت عیسیٰ علیہ السلام نے نہ تو کوئی شادی کی اور نہ ہی اپنے رہنے کے لئے کوئی  
مکان بنایا۔ دن کو تبلیغ فرماتے لوگوں کو ایک خدا کی عبادت کی تلقین فرماتے بیماروں  
کو شفا بخشے اور جہاں رات ہو جاتی وہیں رات گزار دیتے۔ آپ کی تعلیمات کا خلاصہ  
یہ تھا :-

خدا ایک ہے اسی کی عبادت کرو اچھے کام کرو برائیوں سے بچو۔ خدا کی مخلوق

کے ساتھ محبت سے پیش آؤ۔

میں تمہاری طرف اللہ کا پیغمبر بنا کر بھیجا گیا ہوں تاکہ ان باتوں کو واضح کر دوں جن کے متعلق تم آپس میں جھگڑ رہے ہو۔ خدا سے ڈرو وہی ہم سب کا خالق و مالک ہے۔ میں جتنے بھی نبی اور رسول آئے ہیں یا نبی آخر الزمان جو مبعوث ہونے والے ہیں جن کا نام نامی احمد (صلی اللہ علیہ وآلہ وسلم) ہوگا، ان کی رسالت کی تصدیق کرتا ہوں۔

لیکن یہی اسرائیلی تو بہت ہی سرکش و نافرمان ہو چکے تھے حضرت یحییٰ علیہ السلام کی شہادت نے تو انہیں اور بھی بے باک بنا دیا تھا اس لئے حضرت عیسیٰ علیہ السلام کی تبلیغ اور وعظ و نصیحت نے ان پر کوئی اثر نہ کیا بلکہ وہ آئے آپ کے دشمن ہو گئے اور انہوں نے آپ کو قتل کرنے کی سازش تیار کی اور بادشاہ وقت کو ساتھ شامل کیا یہی نہیں آپ کے ایک شاگرد (حماری) کو بھی لاپرواہ کر ساتھ ملا لیا۔

انجیل برناباں کے مطابق :-

عیسیٰ علیہ السلام کو نہ صرف اپنے خلاف اس سازش کا علم تھا بلکہ اللہ کی جانب سے آپ کو یہ اطمینان بھی دلایا جا چکا تھا کہ یہ لوگ ان ناپاک منصوبوں میں ہرگز کامیاب نہیں ہوں گے اور وہی خدا شاگرد آپ کی شبابہت میں قتل کیا جائے گا جو آپ کو دشمنوں کے حملے کرے گا اور پھر دنیا اس واقعے کی حقیقت اس وقت جان لے گی جب محمد رسول اللہ صلی اللہ علیہ وآلہ وسلم تشریف لائیں گے، انجیل برناباں کے مطابق حضرت عیسیٰ علیہ السلام نے اس امر سے اپنے شاگردوں کو مندرجہ ذیل الفاظ میں باخبر کر دیا تھا :-

”اور عنقریب میرا ایک شاگرد مجھے تیس سوئے کے ٹکڑوں کے عوض بیچ ڈالے گا اور اسی بنا پر مجھ کو اس بات کا یقین ہے کہ جو شخص مجھ کو

بیچے گا وہی میرے نام سے قتل کیا جائے گا۔ اس لئے کہ اللہ مگر کو زمین سے اوپر اٹھالے گا اور بے وفا کی صورت بدل دے گا۔ یہاں تک کہ اس کو ہر ایک ہی خیال کرنے کا کہ میں ہوں۔ مگر جب مقدس محمد رسول اللہ آئے گا، وہ اس بنامی کے دجھے کو مجھ سے دور کرے گا اور اللہ یہ اس لئے کرے گا کہ میں نے "مسیحا" کی حقیقت کا اقرار کیا ہے وہ مسیحا جو مجھے یہ نیک بدلہ دے گا یعنی میں پہچانا جاؤں کہ زندہ ہوں اور یہ کہ میں ایسی موت مرنے کے دجھے سے بری ہوں۔" لے

موجودہ بائبل میں اس واقعے کو نسخ کر کے حضرت عیسیٰ علیہ السلام کو مصلوب و مقتول ظاہر کیا گیا ہے لیکن سینٹ برناباں نے واقعے کی وہی تفصیلات بیان کی ہیں جو قرآن حکیم میں مذکور ہیں۔

وَمَا قَتَلُوهُ وَمَا صَلَبُوهُ وَكَرُّوا نُشُوبَهُ لَهُمْ  
وَالَّذِينَ اخْتَلَفُوا فِيهِ لَعْنَةُ اللَّهِ عَلَيْهِمْ وَمَا لَهُمْ  
بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ يَقِينًا  
بَلْ تَرَفَعَهُ اللَّهُ إِلَيْهِ وَكَانَ اللَّهُ عَزِيزًا  
حَكِيمًا

یعنی میں نے (علیہ السلام) کو نہ تو قتل کیا اور نہ سولی پر چڑھایا گیا بلکہ اللہ کی اپنی خفیہ تدبیروں کے باعث اصل معاملہ ان پر مشتبہ ہو کر رہ گیا اور جو لوگ یہ کہتے ہیں کہ انہیں قتل کر دیا گیا۔ ان کے پاس اس کی کوئی دلیل نہیں سوائے اپنے خیال کی پیروی کے اور انہوں

۱۔ کولمبیر سارہ ڈائجسٹ مضمون بیشتر آئیے انجیل برناباں میں از عدنان غازی ص ۱۳۱ :



نے عیسیٰ (علیہ السلام) کو ہرگز قتل نہیں کیا بلکہ اللہ تعالیٰ نے انہیں اپنی طرف (آسمان پر زندہ) اٹھایا اور اللہ تعالیٰ زبردست حکمت والا ہے۔

اللہ تعالیٰ نے یہ بھی اعلان فرما دیا :-  
**وَإِن مِّمَّنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ  
 مَوْتِهِمْ وَيَوْمَ الْقِيَامَةِ يَكُونُ عَلَيْهِمْ شَهِيدًا**  
 کوئی اہل کتاب ایسا باقی نہیں رہے گا جو حضرت عیسیٰ (علیہ السلام) کی موت سے پہلے آپ پر ایمان نہ لائے گا اور حضرت عیسیٰ (علیہ السلام) قیامت کے دن ان (اہل کتاب) پر گواہی دیں گے۔

انجیل برناباس کے مطابق :-

حضرت عیسیٰ (علیہ السلام) آسمان پر اٹھانے جانے کے بعد تین روز کے لئے دوبارہ روئے زمین پر تشریف لائے تھے اس موقع پر آپ نے اپنے شاگردوں کو وہی مشن جاری رکھنے کی ہدایت کی جس کے لئے آپ کو بھیجا گیا تھا۔ اس جگہ پھر آپ نے فرمایا کہ مجھ پر چروں کے درمیان مصلوب ہونے کی بذنامی کا جو داغ لگا ہے اس کو صحتی اللہ علیہ وآلہ وسلم دھو دیں گے۔

حضرت عیسیٰ (علیہ السلام) نے اپنے حواریوں (مدگاریوں، شاگردوں) کو حکم دے کر کہا کہ غیر قوموں کی طرف نہ جانا اور سامریوں کے کسی شہر میں داخل نہ ہونا بلکہ اسرائیل کے گھرانے کی کھوٹی ہوئی بھیروں کے پاس جانا اور چلتے چلتے یہ منادی کرنا کہ آسمان کی بادشاہت نزدیک آگئی ہے۔

حواریوں کا یہ کام قرار دیا گیا، بیاروں کو اچھا کرنا، مردوں کو جلانا، کوڑھیوں کو

۱۸۹: نساء ۱۵۹

۱۳۱: نساء ۱۵۹

(سیارو ڈائجسٹ رسول نمبر)

پاک صاف کرنا، بد و حوں کا نکالنا اور انہیں یہ حکم تھا کہ اپنے پاس کچھ نہ رکھیں تم  
 نے مفت پاپا مفت دینا نہ سوتا اپنے مکر بند میں رکھنا نہ چاندی نہ پیسے، راستہ  
 کے لئے نہ جھولی لینا نہ دو دو کرتے نہ جوتیاں نہ لاشی کیونکہ مزدور اپنی خوراک  
 کا حق دار ہے۔

حواریوں نے حضرت عیسیٰ علیہ السلام سے عہد کیا کہ وہ ان کے فرماں بردار  
 اور مددگار رہیں گے۔ قرآن پاک میں مذکور ہے :-

قَالَ عِيسَى ابْنُ مَرْيَمَ لِّلْحَوَارِثِ مَنْ اَلِضَّامِرِ حَى  
 اِلَى اللّٰهِ ط قَالَ الْحَوَارِثُ نَحْنُ اَلضَّامِرِ اَمَلَهُ لَ

عیسیٰ ابن مریم نے حواریوں سے کہا تھا کہ اللہ کی طرف ہو کر دین میں میرا  
 مددگار کون ہے؟ تو حواریوں نے کہا ہم اللہ کے دین کے مددگار ہیں

حضرت عیسیٰ علیہ السلام کی کتاب "انجیل مقدس" آج ہمارے پاس صحیح حالت میں  
 موجود نہیں۔ آج جو عیسائی مذہبی ادب دستیاب ہے اس کا بہت بڑا حصہ نہ تو  
 اللہ کا کلام ہے اور نہ ہی حضرت عیسیٰ علیہ السلام کا، یہ دراصل عیسیٰ علیہ السلام کے  
 حواریوں بلکہ حقیقت یہ ہے کہ حواریوں کے بھی تلامذہ کا تحریر کردہ ہے جس میں ان  
 لوگوں نے اپنے علم و فہم کی بنیاد پر حضرت عیسیٰ علیہ السلام کے حالات اور ان کے  
 تعلیمات کو جمع کیا۔ مثلاً انجیل مارک کا مصنف مارک سینٹ پطرس کا شاگرد تھا  
 انجیل لوقا کا مصنف لوق سینٹ پال کا شاگرد اور انجیل یوحنا حواری نہیں بلکہ کوئی  
 دوسری شخصیت ہے۔

تمام انجیل یونانی زبان میں تحریر کی گئیں جبکہ حضرت عیسیٰ علیہ السلام کے تمام  
 حواریوں کی زبان سریانی تھی۔ انجیل کو کبھی حفظ کرنے کی کوشش نہیں کی گئی جس کی وجہ

میں ان میں تغیر و تبدل آسان ہو گیا کیونکہ جب بھی کوئی نسخہ ترتیب دیا گیا تو یہ بڑا آسان تھا کہ ہر گروہ اپنے عقائد کے خلاف جو چیز دیکھے اُسے حذف کر دے اور جس کی کمی پائے اُسے بڑھا دے اور اسی طرح کی دیگر وجوہات کی بناء پر یہ وثوق سے نہیں کہا جاسکتا کہ موجودہ انجیل وہی ہے جو حضرت عیسیٰ علیہ السلام پر نازل ہوئی تھی اس لئے کہ اس انجیل کو محفوظ رکھنے کا کوئی انتظام نہیں کیا گیا تھا۔

اردو انسائیکلو پیڈیا آف اسلام کے مقالہ نگار کے مطابق :-

حضرت عیسیٰ علیہ السلام اور ان کے حواریوں کی بائبل فقط عہد نامہ قدیم تھی۔

جہاں تک ہمارا موجودہ علم راہنمائی کرتا ہے وہ خود اور ان کے حواری عہد نامہ

قدیم کو اپنے لئے بالکل کافی خیال کرتے تھے۔

بائبل کے دو حصے ہیں۔ عہد نامہ عتیق اور عہد نامہ جدید، یہود صرف عہد نامہ عتیق کو خدا کا

کلام مانتے ہیں۔ عیسائی عہد نامہ عتیق کو منسوخ اور عہد نامہ جدید کو ناسخ مانتے ہیں۔ عیسائیوں

کے خیال میں عہد نامہ عتیق شریعت کا عہد ہے یعنی اس عہد میں لوگ شریعت پر عمل کریں اور نجات

حاصل کریں۔ عہد نامہ جدید فضل اور کفارہ کا عہد ہے کہ لوگ شریعت کو لعنت سمجھ کر مسیح کو لوگوں

کے گناہوں کے فدیہ میں مصلوب سمجھیں اور نجات پائیں۔

بہر حال بائبل کا عہد نامہ عتیق ہو یا عہد نامہ جدید دونوں میں بہت سی تخریب ہوئی۔ تورات کے

بارے میں پہلے ذکر ہو چکا ہے کہ وہ آج اصلی حالت میں موجود نہیں جہاں تک انجیل کا تعلق

ہے تو انجیل مقدس میں بھی بہت سی تخریب ہوئی اور یہ سب اپنی حقیقی صورت میں محفوظ نہ رہ

سکی۔ حضرت عیسیٰ علیہ السلام کے بعد ہی جعل سازی اور فریب کاری کا بازار گرم ہو گیا تھا۔

۱۔ ادیان و مذاہب کا تقابلی مطالعہ ص ۴۱۸

۴۲۲

۲۔ اردو دائرہ معارف اسلامیہ جلد ۳ ص ۳۱۰۔ ۳۔ مذاہب عالم کا تقابلی مطالعہ

جموٹے مدعیان نبوت کے علاوہ دین دار عیسائیوں نے دین کے معاملے میں کذب بیانی کا  
شیوہ اختیار کر لیا تھا ۔

انسائیکلو پیڈیا برٹینیکا کے مطابق :-

” حضرت عیسیٰ علیہ السلام کے بیس سال بعد تک کسی کو نئی کتاب کی تدوین کا خیال نہ آیا  
اور جب خیال آیا تو عہد نامہ قدیم کا نو ذہیلے سے موجود تھا اسی کو سامنے رکھ کر آہستہ آہستہ  
انجیل کی ترتیب کا کام شروع ہوا جس نے رفتہ رفتہ عہد نامہ جدید کی صورت اختیار کر لی ۔ لگ  
محققین یورپ بھی آج اس کو تسلیم کرتے ہیں کہ حضرت عیسیٰ علیہ السلام کے بعد ابتدائی  
تین صدیوں میں تقریباً اڑھائی سو انجیلیں پائی جاتی تھیں جب مسیح فرقوں کے اصولی اختلاف  
اور انتشار کی وجہ سے جعلی انجیل نویسی کا رواج عام ہو گیا تو ۳۲۵ء میں قسطنطین اعظم  
نے تین سو پادریوں کی ایک کونسل بلائی تاکہ وہ اصل انجیل اور حضرت عیسیٰ علیہ السلام کے  
صحیح عقائد کا فیصلہ کرے ۔ بیفہ کی کونسل نے سب انجیلوں کو جمع کیا اور صرف چار کو منتخب  
کے باقی کو متروک قرار دیا ۔ یہ انتخاب کسی تاریخی یا علمی بنیادوں پر نہیں کیا گیا بلکہ ایک  
طرح کی خالی نکالی گئی اور اس کو الہامی اشارہ تسلیم کیا گیا ۔“

چنانچہ قسطنطین اعظم نے چار انجیل کے علاوہ باقی سینکڑوں نسخوں کو جعلی قرار  
دے کر جلا دینے کا حکم دے دیا ۔ بلکہ یہاں تک حکم دے دیا کہ جو شخص ایسی تحریر چھپا رکھے  
گا، یا جلا نہ دیگا یا بادشاہ کی خدمت میں پیش نہ کرے گا اسے سزائے موت دی جائیگی  
اس طرح سینکڑوں نسخے جلا دیئے گئے ۔ اردو دائرہ معارف اسلامیہ کے مطابق  
” ابتدائی مسیحی تاریخ میں آٹھ انجیلوں ATHAASIVS کو بڑی اہمیت حاصل ہے

۱۔ مذاہب عالم کا تقابلی مطالعہ ص ۴۴۲ ۲۔ انسائیکلو پیڈیا برٹینیکا طبع یازدہم جلد ص ۳  
تحت عنوان (NEW-TESTAMENT) ۳۔ مذاہب عالم کا تقابلی مطالعہ ص ۴۴۶ :-

نیتقد (NICEA) کی مشہور مجلس منعقدہ ۳۲۵ء کا بھی یہ اہم رکن تھا اور اسی کی کوششوں سے فیصلہ ہوا تھا کہ عیسیٰ علیہ السلام کی شخصیت جامع الوہیت و ناسیوتیت تھی۔ عہد نامہ جدید کی صح و تدوین میں بھی اس کی جدوجہد بڑی اہمیت رکھتی ہے۔ اسی نے ۳۸۲ء میں اس کے موجودہ اجزائے ترکیبی کا قطعی فیصلہ کیا۔ اس سال روم میں پوپ ڈیاماسس DAMASUS کے ماتحت ایک مجلس کلیسا منعقد ہوئی۔ اس میں عہد نامہ جدید کے لئے اتھانسیوں کی مجوزہ شکل تسلیم کر لی گئی۔ اس تجویز کے مطابق اس کی ہیئت ترکیبی یہ ہے۔

۱۔ اناجیل اربعہ

ب۔ رسولوں کے اعمال

ج۔ پولوس کے تیرہ مکتوب

د۔ عبرانیوں کے نام کا خط جس کے لکھنے والے کی تعیین نہیں ہو سکی بعض خیال ہے کہ یہ خط بھی پولوس کا ہے لیکن محققین کی بڑی تعداد کی رائے میں یہ خط پولوس کے کسی شاگرد کا ہے۔

۵۔ یعقوب، پطرس، یوحنا اور یہودا کے آٹھ خطوط

۶۔ مکاشفہ یوحنا۔

انضے کتب و رسائل کو مستند تسلیم کر کے باقی تمام انجیلیں اور خطوط متروک قرار دیتے گئے۔ روم میں ۴۸۲ء کی مجلس نے جن کتب کو مستند تسلیم کیا تھا پوپ گلاسیوس GELASIVS ۴۹۲ء تا ۴۹۶ء نے ان کی توثیق کی اور باضابطہ طور پر انہیں سند قبولیت عطا کی۔ دراصل ابتدا میں کوئی ایسا فاضح خط نہیں تھا جس کے بعد کوئی صحیفہ عہد نامہ جدید میں شامل نہ کیا جاسکتا اور سمجھا جاسکتا کہ عہد نامہ جدید کا نسخہ مکمل ہو چکا ہے۔ اس عہد نامے کا معین تصور قائم ہونے میں مزید ایک صدی لگ گئی۔ بعد ازاں مزید دو صدیاں اس طرح صرف ہوئیں کہ بعض کو اس سے خارج کر دیا جاتا تھا یا ایک گروہ ایک مجموعہ بناتا

نفا اور دوسرا گروہ اس کے مقابلے میں ایک اور مجموعہ پیش کر دیتا تھا۔ چوتھی صدی کے  
 آواخر میں جا کر ایک مکمل بائبل کلیسا کے ہاتھ میں آئی لیکن اس وقت تک جسے  
 سریانی بائبل نے کوئی معین شکل اختیار نہیں کی تھی۔ دراصل ۱۹۲ء میں مسیحی دنیا کے  
 سوادِ اعظم نے ایک مکمل بائبل پر اتفاق کیا۔ گو آج کل بھی مختلف گروہوں کی  
 بائبلوں میں کتب کی تعداد میں اختلاف ہے مثلاً کیتھولک بائبل بہتر کتب  
 پر مشتمل ہے اور پروٹسٹنٹ بائبل چھیا سٹھ کتب پر، اس بائبل کا عہد نامہ  
 جدید، ذیل کے اجزائے ترکیبی پر مشتمل ہے۔ متی، مرقس، لوقا، یوحنا کی انجیل  
 رسولوں کے اعمال مکاتیب اور یوحنا حارون کا مکاشفہ یہ وہی اجزا ہیں  
 جن پر ۳۸۲ء کی مجلس نے بہت مدت تک اتفاق کر لیا تھا اور پانچویں صدی کے  
 اختتام پر پوپ گلاسیوس نے اس کی توثیق کر دی تھی۔

یہی علماء نے عہد نامہ جدید کے متن کی تصحیح کے لئے گزشتہ صدیوں میں جان توڑ  
 کوشش کی ہے۔ ان تلاش و تحقیق سے اُمید تھی کہ انجیل کے کسی ایک متن پر ہمیشہ کے  
 لئے اتفاق ہو جائے گا لیکن نتیجہ برعکس نکلا۔ مشہور جرمن ڈاکٹر میل نے عہد نامہ جدید کے  
 چند نسخے جمع کر کے مقابلہ کیا تو تیس ہزار اختلاف شمار کئے۔ جان جیمس اور بطسطنین نے  
 مختلف ملکوں میں پھر کر متقدمین کی نسبت بہت زیادہ نسخے بہ چشم خود دیکھ کر جب  
 مقابلہ کیا تو دل لاکھ اختلافات شمار کئے یہ اختلافات زیادہ تر قرأت اور کتابت  
 کے ہیں لیکن ان میں بکثرت ایسے اہم اختلافات بھی ہیں جن سے حق و باطل اور اصلی و  
 غیر اصلی عبارات اور مضامین کی تمیز اٹھ جاتی ہے بعض حصے الحاقی ہیں کہیں کچھ حصے کم  
 ہیں، کہیں عبارت کو بدل دیا گیا ہے۔ نسخوں کے ان اختلافات نے متن انجیل سے  
 تعلق رکھنے والے متعدد مشکل مسائل پیدا کر دیئے ہیں جن کا قطعی نتیجہ یہ نکالا گیا ہے  
 کہ انجیل میں تحریف ہوئی ہے بل (M124) نے ۱۸۷۰ء میں اور ویٹ سٹامپٹس

(WETSTEIN) نے ۱۷۵۱ء میں بڑی تحقیق و تدقیق سے ثابت کیا ہے کہ عہد نامہ جدید میں بڑی زبردست اور اہم تحریر ہوئی ہے لہٰذا آج جو انجیل دستیاب ہیں ان میں انجیل متی، انجیل مرقس، انجیل لوقا اور انجیل یوحنا عیسائیوں کے نزدیک محترم ہیں۔ عیسائیوں کے عقیدہ کے مطابق متی کی انجیل سب سے پرانی ہے۔ مؤرخین کا اس بات پر اختلاف ہے کہ یہ کس زبان میں لکھی گئی کچھ کا کہنا ہے کہ انجیل متی سے یونانی زبان میں تھی لیکن اکثریت کا قول ہے کہ متی نے انجیل عبرانی میں لکھی نہ کہ یونانی میں۔ انجیل متی کی تالیف ۶۱ء اور ۶۵ء کے درمیان میں ہوئی۔

انجیل متی حضرت عیسیٰ علیہ السلام کے ایک حواری متی سے منسوب ہے اور انجیل البواب پر مشتمل ہے اس کی ابتدا حضرت عیسیٰ علیہ السلام کے نسب نامے سے ہوتی ہے اور اختتام حضرت عیسیٰ علیہ السلام کے (مرنے) اٹھائے جانے کے بعد دوبارہ زندہ ہو کر اپنے حواریوں سے ملاقات، گفتگو اور پھر انہیں تبلیغ دین کی تعلیم دینے پر ہوتا ہے اس انجیل میں عیسائیوں کو نرمی اور برداشت کی تعلیم دی گئی ہے اور اگلی مشرحتوں کے حکم کے حوالہ سے اس بات کی وضاحت کی گئی ہے کہ شریعت عیسوی رخصا اور تسلیم کا نام ہے۔

انجیل مرقس کے متعلق بعض مؤرخین کا یہ خیال ہے کہ یہ سب سے قدیم ہے تاہم کلیسا کی روایت کے مطابق مرقس نے یہ انجیل ۶۴ء میں لکھی۔ یہ انجیل کسی حواری نے نہیں لکھی بلکہ عیسائی عقائد کے مطابق پطرس کے ایک شاگرد مرقس نے اُسے لکھا۔ مؤرخین کا کہنا ہے کہ مرقس ایک یہودی الاصل یونانی تھا۔ پہلے پال اور برباہل کا رفیق تھا اور پھر ان سے علیحدہ ہو کر پطرس حواری کی خدمت میں رہنے لگا۔ اس نے جو تعلیم پطرس سے حاصل کی اُسے رومی یعنی لاطینی زبان میں لکھ کر

۱۔ اردو انسائیکلو پیڈیا آف اسلام جلد ۳ ص ۳۱۰-۳۱۱ (مضمون انجیل)

اُسے شہرِ روم سے شائع کیا۔ لاطینی زبان والی انجیل مرقس ضائع ہو چکی ہے اور اس کا یونانی ترجمہ موجود ہے۔ یونانی ترجموں میں غلطیوں کے ہونے کا بھی عیسائی مصنفین کو اعتراض ہے۔ یہ انجیل سولہ ابواب پر مشتمل ہے اس کی ابتدا میں یوحنا نبی (حضرت عیسیٰ علیہ السلام) کا پتسمہ دینے کا ذکر ہے اور یہ بھی تحریر ہے کہ حضرت عیسیٰ علیہ السلام نے بھی یوحنا سے پتسمہ لیا۔ انجیل مرقس میں حضرت عیسیٰ علیہ السلام کے بہت سے معجزات کا ذکر بھی ملتا ہے اور غیر ضروری رسوم سے اجتناب کی تعلیم بھی دی گئی ہے۔

انجیل لوقا کے مرتب لوقا انطاکیہ کا رہنے والا ایک طبیب اور غیر یہودی مورخ تھا جو مسیح کے حواریوں میں سے نہیں تھا۔ عیسائی علماء لوقا کو پولوس کا شاگرد قرار دیتے ہیں۔ اس کی انجیل کے ماخذ ان لوگوں کے اقوال ہیں جنہوں نے حضرت عیسیٰ علیہ السلام کی خدمت کی لوقا سے دو کتب منسوب ہیں۔ ایک انجیل لوقا اور دوسری رسولوں کے اعمال، کہا جاتا ہے کہ لوقا نے انجیل ۶۳ کے قریب اور اعمال ۶۴ کے قریب لکھے۔ انجیل لوقا جو بیس ابواب پر مشتمل ہے اس کے آغاز میں حضرت زکریا علیہ السلام کا ذکر ملتا ہے اس کے بعد حضرت عیسیٰ علیہ السلام کی پیدائش پھر بارہ برس کی عمر میں ان کا والد سے پھر ان کی تلاش میں سرگرداں رہنا، یروشلم میں ان کا کاہنوں سے سوال و جواب کرنا۔ حضرت عیسیٰ علیہ السلام کے معجزات، حواریوں کو سمجھانا اور حضرت عیسیٰ علیہ السلام کی گرفتاری کا تذکرہ ہے اس میں یہ بھی وضاحت کی گئی ہے کہ یہودیوں نے آپ کو صلیب پر چڑھانے کے لئے شور مچایا اور ان کے بدلے اس شخص کو رہا کر دیا گیا جو بغاوت اور قتل کے جرم میں گرفتار ہوا تھا۔

انجیل یوحنا تینوں اناجیل سے اپنے مضامین اور طرزِ ادا سے منفرد اور یکاثر حقیقت



رکھتی ہے جس کی ابتداء میں کلام اور خدا اور ان کے تعلق کو عجیب فلسفیانہ انداز سے بیان کیا گیا ہے۔ یہ انجیل کے اس باب پر مشتمل ہے اس کی ابتداء یوں ہوتی ہے۔

ابتداء میں کلام تھا اور کلام خدا کے ساتھ تھا اور کلام خدا تھا۔ یہی ابتداء میں خدا کے ساتھ تھا سب چیزیں اس کے وسیلے سے پیدا ہوئیں اور جو کچھ پیدا ہوا ہے اس میں سے کوئی چیز بھی اس کے بغیر پیدا نہیں ہوئی۔ اس میں زندگی تھی اور وہ زندگی آدمیوں کا نور تھی اور نور تاریکی میں چمکتا ہے اور تاریکی نے اسے قبول نہ کیا۔ لہٰذا جب انا جبل اریو میں حضرت عیسیٰ علیہ السلام کی بہت سی ایسی پیشین گوئیاں ملتی ہیں جن سے واضح طور پر پیغمبر اول و آخر حضرت محمد صلی اللہ علیہ وآلہ وسلم کی آمد کی نوید ملتی ہے حضرت عیسیٰ علیہ السلام نے اپنی جدائی کی خبر دیتے ہوئے اپنے غمگین حواریوں کو مخاطب کر کے فرمایا :-

- ۱۔ اگر تم مجھ سے محبت کرتے ہو تو میرے حکموں کو مد نظر رکھو۔
  - ب۔ میں باپ سے دعا کروں گا اور وہ تمہیں ایک دوسرا فارقلیط دے گا جو ہمیشہ تمہارے ساتھ رہے گا۔
  - ج۔ روحِ حق جسے دنیا حاصل نہیں کر سکی کیونکہ وہ اسے نہیں دیکھتی اور نہ اسے جانتی ہے (مگر تم اسے پہچانو گے کیونکہ وہ تم میں ہمیشہ رہے گا۔ لہٰذا
- حضرت عیسیٰ علیہ السلام نے اپنے حواریوں کو تسلی دیتے ہوئے فرمایا :-
- ۱۔ میں تمہیں تیسرے نہ چھوڑوں گا۔ میں تمہارے پاس آؤں گا۔
  - ۲۔ مگر جب فارقلیط آئے گا جسے میں تمہارے پاس باپ کے پاس سے بھیج دوں گا۔ روحِ حق جو باپ سے آئے گی وہ میری شہادت دیگی۔ لہٰذا

۱۔ یوحنا کی انجیل ۱: ۱-۵ لہٰذا یوحنا کی انجیل ۱: ۱۵-۱۸

۲۔ یوحنا کی انجیل ۱۴: ۱۸-۱۹ لہٰذا یوحنا کی انجیل ۱۵: ۲۶

۳ "تاہم میں تمہیں سچ کہتا ہوں میرا جانا ہی تمہارے لئے بہتر ہے اگر میں نہ جاؤں تو فارقیط تمہارے پاس نہ آئے گا۔ اگر میں جاؤں تو میں اُسے تمہارے پاس بھیج دوں گا۔"

۴۔ جب وہ آئے گا تو وہ دنیا کو گناہ نیکی اور عدالت سے ملزم گردانے گا۔ گناہ سے اُس لئے کہ انہوں نے مجھے نہیں مانا۔ صداقت سے اُس لئے کہ میں باپ کے پاس جاتا ہوں اور تم مجھے اب نہ دیکھو گے۔ عدالت سے اُس لئے کہ دنیا کا سردار اسیا یا جائے گا۔ میری اور بھی بہت سی باتیں ہیں جو میں تمہیں کہنا چاہتا ہوں مگر تم میں ابھی ان کی برداشت نہیں۔ البتہ جب وہ روح حق آئے گی تو وہ تمہیں ساری سچائی کی طرف رہنمائی کریگی کیونکہ وہ اپنی طرف سے کچھ نہ کہے گی مگر جو کچھ وہ سنے گی وہی کہے گی اور وہ تمہیں آئندہ کی خبریں دیگی۔

انجیل یوحنا کی مذکورہ بالا عبارات میں حضرت عیسیٰ علیہ السلام اپنے بعد ایک آئینہ کی خبر دے رہے ہیں جس کے متعلق وہ کہتے ہیں کہ وہ دنیا کا سردار سرور عالم "ہوگا" اب تک رہے گا۔ سچائی کی تمام راہیں دکھائے گا اور خود اُن کی یعنی حضرت عیسیٰ علیہ السلام کی گواہی دے گا۔ انجیل یوحنا کی ان عبارتوں میں "روح القدس" اور سچائی کی روح وغیرہ کے الفاظ شامل کرنے کے مدعا کو ضبط کرنے کی پوری کوشش کی گئی ہے مگر اس کے باوجود ان سب عبارتوں کو اگر غور سے پڑھا جائے تو صاف معلوم ہوتا ہے کہ جس آنے والے کی خبر دی گئی ہے وہ کوئی روح نہیں بلکہ کوئی انسان اور خاص شخص ہے جس کی تعلیم عالمگیر، ہمہ گیر اور قیامت تک باقی رہنے والی ہوگی اس خاص شخص کے لئے اُردو ترجمے میں "مددگار" کا لفظ استعمال کیا گیا ہے اور یوحنا کی اصل انجیل میں یونانی زبان کا جو لفظ استعمال کیا گیا تھا اُس کے بارے میں عیساہیوں کو اصرار ہے کہ وہ۔

PARACLETUS تھا مگر اس کے معنی متعین کرنے میں خود عیسائی علماء کو سخت زحمت پیش آئی ہے۔ اہل یونانی زبان میں PARACLETE کے کئی معنی ہیں کسی جگہ کی طرف بلانا، مدد کے لئے پکارنا، تہنیتہ کرنا، ترغیب دینا، التجا کرنا، دعا مانگنا پھر یہ لفظ ہیلینی مفہوم میں یہ معنی دیتا ہے۔ تسلی دینا، تسکین بخشنا، ہمت افزائی کرنا بائبل میں اس لفظ کو جہاں جہاں استعمال کیا گیا ہے ان سب مقامات پر اس کے کوئی معنی ہی ٹھیک نہیں بیٹھتا۔ فارقلیط کے معنی احمد ہیں بقول مصنف مذاہب عالم کا تعالیٰ مطالعہ :-

”سیل نے قرآن مجید کے انگریزی ترجمہ کے حاشیہ میں لکھا ہے کہ عبرانی لفظ فارقلیط کے معنی احمد ہیں“

پس عیسائیوں کے اپنے اقوال کے مطابق فارقلیط کے معنی احمد ہیں جن کے متعلق عیسیٰ علیہ السلام نے اپنے بعد آنے کی بشارت دی تھی۔ تاریخ سے بھی یہ ثابت ہے کہ حضور صلی اللہ علیہ وآلہ وسلم کا نام نامی صرف محمد ہی نہ تھا بلکہ احمد بھی تھا امام ادریس سے ثابت ہے کہ احمد بھی آپ کا نام تھا۔ حضرت ابو موسیٰ اشعری سے روایت ہے کہ حضور صلی اللہ علیہ وآلہ وسلم نے فرمایا :-

اَنَا مُحَمَّدٌ وَاَنَا أَحْمَدُ وَالْحَاشِرُ

یعنی میں محمد ہوں، میں احمد ہوں، میں حاشر ہوں،

اسی مضمون کی روایات حضرت جبیر بن مطعم سے امام مالک، امام بخاری، امام ترمذی نے نقل کی ہیں۔ قرآن پاک میں بھی آیا ہے

وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ

اور میں بشارت دیتا ہوں ایک رسول کی جو میرے بعد آئے گا اس

کا نام احمد ہے۔

انجیل یوحنا میں فارقلیط (مسیح) سے متعلق جتنی نشانیاں بیان ہوئی ہیں وہ سب حضور  
صلی اللہ علیہ وآلہ وسلم کے وجود مبارک سے پوری ہوتی ہیں اور یہ واضح ہو جاتا ہے کہ یہ لبتار  
صلی اللہ علیہ وآلہ وسلم سے متعلق ہے۔

”میں خدا سے درخواست کروں گا اور وہ تمہیں اور کوئی تسلی دینے والا (فارقلیط)“

دیکھا۔ وہ ہمیشہ تمہارے ساتھ رہے گا۔“

مندرجہ بالا پیشین گوئی کا تجزیہ کیا جائے تو یہ بات واضح ہو جاتی ہے کہ یہ حضور صلی اللہ علیہ وآلہ وسلم  
کے بارے میں ہی کی گئی ہے کیونکہ آپ صلی اللہ علیہ وآلہ وسلم کے بعد نہ کوئی شریعت آئی اور نہ کوئی  
نبی مبعوث ہوا اور جو ہمیشہ تمہارے ساتھ رہے گا اسے مراد بھی دراصل یہ ہے کہ آپ  
صلی اللہ علیہ وآلہ وسلم کی نبوت روزِ محشر تک باقی رہے گی خود مخالف کائنات نے اعلان فرمایا

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَٰكِن

رَّسُولَ اللَّهِ وَخَاتَمَ النَّبِيِّينَ ۗ

یعنی محمد (صلی اللہ علیہ وآلہ وسلم) تمہارے مردوں میں کسی کے باپ  
نہیں، بلکہ اللہ کے رسول اور سب نبیوں میں پچھلے ہیں۔

مطلب یہ ہوا کہ آپ پر بابِ نبوت بند ہو گیا اور آپ کی شریعت تاقیامت جاری و ساری  
رہے گی۔ عربی لغت اور محاورے کی رو سے خاتم النبیین اور آخرال انبیاء کے معنی یہ ہیں کہ آپ صلی  
نبوت کے ساتھ اس عالم میں سب سے آخر میں متصف ہوئے یعنی آپ کے بعد کسی کو نبوت  
نہ دی جائیگی۔ حضرت ابو ہریرہؓ سے روایت ہے کہ حضور صلی اللہ علیہ وآلہ وسلم نے فرمایا  
”میں خلقت میں سب انبیاء سے پہلے اور بعثت میں سب کے آخر میں ہوں۔“

حضور صلی اللہ علیہ وآلہ وسلم نے یہ بھی فرمایا

”میں اس وقت بھی نبی تھا جب آدم اپنے خمیر میں تھے۔“

۱۔ الاحزاب: ۳۳ ۲۔ دلائل النبوة وخصائص الکبریٰ ۳۔ خصائص الکبریٰ ص ۱۷۳

جہاں تک حضرت عیسیٰ علیہ السلام کے دنیا میں دوبارہ آنے کا تعلق ہے اماریت نبوی صلی اللہ علیہ وآلہ وسلم میں اس امر کی تصریح موجود ہے کہ آپ جب اس دنیا میں دوبارہ تشریف لائیں گے تو نبی کی حیثیت سے نہیں بلکہ امام کی حیثیت سے تشریف لائیں گے اور شریعت محمدی صلی اللہ علیہ وآلہ وسلم کی پیروی کریں گے۔

حضرت عیسیٰ علیہ السلام کی پیشین گوئیاں حضور صلی اللہ علیہ وآلہ وسلم پر حرف بہ حرف صادق آتی ہیں جس صراحت اور اہتمام کے ساتھ حضرت عیسیٰ علیہ السلام نے نبی کے رعبہ صلی اللہ علیہ وآلہ وسلم کی آمد کی خوشخبری دی وہ کسی اور سے منقول نہیں۔ متی کی انجیل کے مطابق حضرت عیسیٰ علیہ السلام نے اپنے حواریوں کو یہ دعا سکھائی اور انہیں ہدایت کی کہ اسی طور دعا مانگتے رہنا۔

کہ "اے خدا! وہ حکومت آئے اور تیری حکومت کی عملداری اس زمین پر قائم ہو جیسی کہ آسمانوں میں ہے۔" ۱

انجیل متی کے مطالعہ سے معلوم ہوتا ہے کہ جب حضرت عیسیٰ علیہ السلام نے اپنے حواریوں کو یہودیوں کے شہروں میں تبلیغ کرنے کیلئے بھیجا تو انہیں ایک نصیحت یہ بھی کی تھی کہ تم جہاں سے بھی گزرو۔ راہیں یہ اعلان کرتے جانا کہ خدا کی حکومت نزدیک آ رہی ہے۔ متی میں مرقوم ہے

"پھر اس نے اپنے باروشاگردوں کو پاس بلا کر انہیں یہ طاقت بخشی کہ انہیں تمام شیطانی رعوں پر پورا پورا اختیار ہو اور وہ بیماریوں کا علاج کر سکیں" ۲

حضرت عیسیٰ علیہ السلام نے اپنے شاگردوں کو یہ حکم دے کر روانہ کیا

"اور چلتے چلتے یہ منادی کرنا کہ آسمان کی بادشاہی نزدیک آگئی ہے بیماریوں کو

اچھا کرنا، مردوں کو جلا نا، کورھویوں کو پاک صاف کرنا۔" ۳

انجیل متی کی ان آیات سے واضح ہو جاتا ہے کہ حضرت عیسیٰ علیہ السلام کی یہ خوشخبری کسی آئندہ زمانے

کیلئے تھی جس کا تعلق حضرت عیسیٰ علیہ السلام یا کسی اور ذات سے جو بھی اس وقت موجود تھی نہ تھا۔ اگر ہونا تو حضرت عیسیٰ علیہ السلام جیسے علیل القدر پیغمبر کو اپنے حواریوں کو یہ دعا سکھانے کی کیا ضرورت تھی کہ اے خدایا! وہ حکومت آئے یا حضرت عیسیٰ کے حواری شہر شہر، قریہ قریہ لوگوں کو یہ بتاتے پھریں کہ اللہ کی بادشاہی نزدیک آرہی ہے صاف ظاہر ہے کہ حضرت عیسیٰ علیہ السلام کی نبوت کے بعد بھی اگر ان کے حواری یہ دعوائے مانگتے ہیں تو اس سے مراد حضرت عیسیٰ علیہ السلام کا عہد نبوت نہیں بلکہ ان کے بعد کسی عظیم شخصیت کی آمد کی نشاندہی ہو رہی ہے اور وہ شخصیت حضرت محمد صلی اللہ علیہ وآلہ وسلم کے علاوہ اور کوئی نہ تھی۔

حقیقت یہ ہے کہ صرف حضور صلی اللہ علیہ وآلہ وسلم ہی کے بارے میں حضرت عیسیٰ علیہ السلام کی پیشین گوئیوں کو نہیں خود حضرت عیسیٰ علیہ السلام کے اپنے مستند حالات اور ان کی اصل تعلیمات کو جاننے و سمجھنے کا بھی معتبر ذریعہ اناجیل اربعہ نہیں ہیں جن کو مسیحی کلیسا نے معتبر و مستند اناجیل قرار دے رکھا ہے بلکہ اس کا زیادہ معتبر ذریعہ وہ انجیل ہے جسے برناباں کی انجیل کہا جاتا ہے۔ اگرچہ یہ اہل نصاریٰ کے ہاں زیادہ معتبر کتاب نہیں لیکن اگر تمام اناجیل کا مطالعہ کیا جائے تو بخوبی اندازہ ہو جاتا ہے کہ برناباں جس کا اصل نام (JOSAS) تھا حضرت عیسیٰ علیہ السلام کے بارہ حواریوں میں سب سے زیادہ قابل اعتماد اور معتبر تھا۔ یہ ذکر پہلے کیا جا چکا ہے کہ حضرت عیسیٰ علیہ السلام کے اٹھائے جانے کے بعد اناجیل سینکڑوں کی تعداد میں لکھی گئیں۔ کئی اناجیل ایسی تھیں جن میں آپ کو "اللہ یا ابن اللہ" (معاذ اللہ) کہا گیا جبکہ کچھ ایسی بھی تھیں جن میں اس نظریے کی سختی سے تردید کی گئی اور ان میں حضرت عیسیٰ علیہ السلام کو فرشتے جہاں کا نبی بتایا گیا۔ انجیل برناباں کا شمار بھی انہی کتابوں میں ہوتا ہے تاریخی نظر میں اس کا تمام انجیلوں کا اصل اور مزج قرار دیا جاتا ہے۔ عیسائی "انجیل برناباں" کے قائل اس لئے نہیں ہیں کہ اس کے مندرجات سے ان کے عقیدہ تثلیث پر ضرب کاری پڑتی ہے مثلاً :-

۱۔ اناجیل اربعہ، انجیل متی، انجیل مرقس، انجیل لوقا اور انجیل یوحنا میں تین اقانیم کا ذکر ہے  
برناباں نے اللہ تعالیٰ کو رب العالمین اور خالق ارض و سموات کہا ہے۔

۲) اناجیل اربعہ: حضرت عیسیٰ علیہ السلام کو خدا کا بیٹا کہتی ہیں جبکہ بزنا باس انہیں خدا کا فرستادہ (نبی) کہتے ہیں اور اسی عقیدے کی وجہ سے انہوں نے انجیل لکھی۔

۳) اناجیل اربعہ کا نظریہ یہ ہے کہ حضرت عیسیٰ علیہ السلام صلیب پر چڑھ گئے۔ مگر بزنا باس اس عقیدے کی سختی سے تردید کرتے نظر آتے ہیں۔

بہت سے وہ حقائق ہیں جن کے سبب پوپ اور کلیسا انجیل بزنا باس کو صحیح انجیل تسلیم کرنے سے انکار کرتے آئے ہیں۔ ان کا کہنا ہے کہ یہ کسی مسلمان کی تصنیف ہے جسے حضرت عیسیٰ علیہ السلام کے حواری بزنا باس کی طرف منسوب کر دیا ہے۔ محققین نے تحقیق کے بعد یہ ثابت کر دیا ہے کہ انجیل بزنا باس کسی مسلمان کی تحریر کردہ نہیں بلکہ اس کے مصنف حضرت عیسیٰ علیہ السلام کے حواری بزنا باس خود ہیں۔ سب سے بڑی دلیل یہ ہے کہ نبی کریم صلی اللہ علیہ وآلہ وسلم کی پیش سے بھی پچھتر سال پہلے پوپ گلاسیس اول (GELASIUS) کے زمانے میں یہ عقیدہ اور گمراہ کن کتابوں کی جو فہرست مرتب کی گئی تھی اور ایک پاپائی فتوے کے ذریعہ سے جن کا پڑھنا ممنوع کر دیا گیا تھا۔ ان میں انجیل بزنا باس بھی شامل تھی۔ سوال یہ ہے کہ اس وقت کون سا مسلمان تھا جس نے یہ جعلی انجیل تیار کی تھی۔

ہم پہلے بتا چکے ہیں کہ حضرت عیسیٰ علیہ السلام کے اٹھائے جانے کے بعد سینکڑوں اناجیل لکھی گئیں مگر جب ۳۲۵ء میں نیقہ کی کونسل نے چار اناجیل کے علاوہ باقی تمام اناجیل منسوخ کرنے کا اعلان کیا تو اس میں انجیل بزنا باس بھی تھی۔ اور عیسائیوں کے پاس اس کا رکھنا جرم ٹھہرایا تو یہ کتاب ایسی غائب ہوئی کہ تمام عیسائی بھی اس سے بالکل بے خبر ہو گئے کیونکہ اس کے مندرجات کی وجہ سے عیسائیت کے عقیدہ تثلیث پر ضرب کاری پڑتی تھی اس لئے اس کی اشاعت عام نہ ہو سکی۔ تاہم یہ زمانے کی دست برد سے محفوظ منتقل ہوئی رہی۔ پوپ سکسٹس (۱۵۸۵-۱۵۹۰) کے کتب خانہ میں پوپ کے ایک دوست "فرانزیمولان" کی اس پر نظر پڑی اور اس نے نسخہ

وہاں سے غائب کر لیا اور اس کا ترجمہ اپنی مادری زبان اطالوی میں کیا۔ ۱۷۰۹ء میں یہ اطالوی ترجمہ شاہ پرورشیک کے ایک درباری جے ایف کیر کے ہاتھ لگا۔ ۱۷۱۳ء میں کیر نے یہ نسخہ سافرنے کے ایک شہزادہ ڈیوک یومین سانوی کی نذر کیا اس نے بادشاہ کو یہ اطالوی نسخہ دیتے ہوئے کہا کہ یہ انجیل کسی محمدی مسلمان کی تالیف اور عربی سے اطالوی زبان میں ترجمہ ہے۔ ۱۷۳۴ء میں پرنس یومین کا کتب خانہ ویانا کی امپریل لائبریری میں منتقل ہو گیا اور یوں انجیل بزنا باس کا یہ واحد قدیم نسخہ جس کو دنیا میں شہرت اور اعتبار حاصل ہے آج تک آسٹریا کے دار الحکومت ویانا کے شاہی کتب خانے میں موجود ہے اس کا حجم ۲۲۵ دبیر کاغذ کے صفحات پر مشتمل ہے۔

انجیل بزنا باس کا ایک اور نسخہ جو اسپینی زبان میں تھا اٹھارویں صدی عیسوی میں ملا جو دوسو کس فصول اور بائیس ابواب پر مشتمل تھا اور اس کے چار سو بیس صفحات تھے۔ پینچ شہر ہدلی ہمپشاٹر کے ایک ڈاکٹر ٹلم سے مشہور مستشرق جارج سیل نے اڑایا۔ سیل کے بعد یہ کتاب ڈاکٹر منک ہول کو ملی جو آکسفورڈ یونیورسٹی کے کوشنس کالج میں پڑھاتے تھے انہوں نے اس کا انگریزی ترجمہ کیا۔ ۱۷۸۲ء میں ڈاکٹر منک نے یہ ترجمہ اہل نسخہ کے ساتھ اپنے ایک دوست پروفیسر ڈاکٹر ہیوٹ کی نذر کیا۔ اٹھارویں صدی کے آغاز میں یورپ میں انجیل بزنا باس کا شہرہ ہوا اور عرصہ تک اس کے حق اور مخالفت میں بحث چلتی رہی پھر یہ کہ اطالوی نسخہ اور اس کا انگریزی ترجمہ کہیں غائب کر دیا گیا۔ ۱۹۰۶ء میں برطانیہ کے ایک ممتاز دانش ور مسٹر ریگ (RAGG) نے اپنی بیوی کی مدد سے انجیل بزنا باس کے اطالوی نسخے سے انگریزی میں ترجمہ کیا جو آکسفورڈ سے شائع ہوا اسے بھی غائب کر دیا گیا۔ ۱۹۰۸ء میں مصر کے ایک عرب عیسائی ڈاکٹر حلیل بک سعادت نے اس کو عربی زبان میں منتقل کیا اسے محمد انشاد مالک و مدیر اخبار وطن نے شائع کیا۔ ۱۹۱۶ء اور ۱۹۶۲ء میں اس کے مزید دو ایڈیشن منظر عام پر آئے۔ ۱۹۷۳ء میں مسٹر ریگ کے انگریزی ترجمہ



گو فرماں کونسل آف پاکستان نے شائع کیا جب کہ اس کا ترجمہ آسی ضیائی صاحب نے کیا اور جسے ۱۹۷۲ء میں اسلامک پبلی کیشنز لمیٹڈ لاہور نے شائع کیا۔ اس کا انگریزی ترجمہ عائشہ بھوانی ٹرسٹ کراچی نے ۱۹۷۳ء میں شائع کیا۔ اب تک اس کے کئی ایڈیشن شائع ہو چکے ہیں اور یوں انجیل برناباس کا یہ نسخہ زمانے کی دست برد سے محفوظ منتقل ہوتا ہوا ہم تک پہنچا۔ باوجود یہ کہ اس میں بھی بعض بنیادی قسم کی غلطیاں ہیں تاہم یہ نسبتاً صحیح نسخہ معلوم ہوتا ہے۔ نیز چونکہ اس سے حضور صلی اللہ علیہ وآلہ وسلم کی آمد کی تصدیق و اشکاف الفاظ میں ہوتی ہے اس لئے اس میں درج پیشین گوئیاں زیادہ وزنی ہیں۔ اہل نصاریٰ جس وجہ سے انجیل برناباس کے مخالف ہیں وہ دراصل یہ نہیں ہے کہ اس میں حضور صلی اللہ علیہ وآلہ وسلم کے متعلق جا بجا واضح الفاظ میں بشارتیں موجود ہیں کیونکہ وہ تو حضور صلی اللہ علیہ وآلہ وسلم کی ولادت سے بہت پہلے اس انجیل کو رد کر چکے تھے۔ ان کی مخالفت کی بڑی وجہ یہ ہے کہ برناباس نے اس کتاب میں حضرت عیسیٰ علیہ السلام کو ابن اللہ کی بجائے خدا کے نبی کی حیثیت سے پیش کیا۔ انہوں نے انبیاء و ماسبق کی تعلیمات کی اس کتاب میں تصدیق کی عیسائیت کے اس عقیدہ پر بھی کاری مذب لگائی۔ جس میں حضرت اسماعیل علیہ السلام کی بجائے حضرت اسحاق علیہ السلام کو ذبیح اللہ کہا گیا۔ ساتھ ہی عیسائیوں کے اس نظریہ کی بھی مخالفت کی کہ حضرت داؤد علیہ السلام اور حضرت سلیمان علیہ السلام اللہ کے نبی نہیں۔ برناباس نے اس پورے عقیدے کی بھی واضح تردید کی کہ حضرت عیسیٰ علیہ السلام کو صلیب پر چڑھایا گیا اور انہوں نے صلیب پر جان دی۔

سینٹ برناباس نے اپنی انجیل میں ہادی اعظم صلی اللہ علیہ وآلہ وسلم کے بارے میں حضرت عیسیٰ علیہ السلام کی جو پیشین گوئیاں لکھی ہیں ان میں حضرت عیسیٰ علیہ السلام حضور صلی اللہ علیہ وآلہ وسلم کا نام لیتے کہیں رسول اللہ کہتے ہیں کہیں آپ کے لئے "مسیح" کا لفظ استعمال کرتے ہیں کہیں قابل تعریف کہتے ہیں ان ساری بشارتوں میں سے چند

درج ذیل ہیں :-

” سینٹ برناباس کے بیان کی رو سے عیسیٰ علیہ السلام کو تیس سال کی عمر میں حضرت جبرائیل علیہ السلام نے اللہ تعالیٰ کی طرف سے فریضہ نبوت کی ادائیگی کا حکم سنایا چنانچہ آپ نے تبلیغ دین کے لئے جو پہلا خطبہ بیت المقدس میں ارشاد فرمایا۔ اس میں فیصل اللنبیاء کی آمد کی طرف یوں اشارہ کیا۔

” پاک ہے نام اللہ قدوس کا جس نے تمام رسولوں اور نبیوں کا نور پیدا کیا۔ سب چیزوں سے قبل تاکہ اسے دنیا کے چھٹکارے کیلئے بھیجے جیسا کہ اس نے اپنے بندے داؤد کے ذریعے یہ کہتے ہوئے کلام کیلئے کہ میں نے پاک رسوخوں کی روشنی میں صبح کے مسکے سے قبل تجھ کو پیدا کیا“ لے

بشیرات عیسیٰ انجیل برناباس کے مضمون نگار کے مطابق :-

اس اجال کی تفصیل انجیل برناباس کے باب ۳۵ میں اس موقع پر بیان کی گئی

ہے۔ جب حضرت عیسیٰ علیہ السلام بیت المقدس میں یہودی کاہنوں اور علماء کے درمیان تبلیغ توحید کے باعث ان کے غصے کا مورد بن چکے تھے لیکن اللہ تعالیٰ نے آپ کو اطمینان دلادیا تھا کہ یہ لوگ آپ کو کوئی گزند نہیں پہنچا سکیں گے اور آپ کو اس وقت تک موت نہیں آئے گی جب تک دنیا اختتام کے قریب نہ پہنچ جائے۔ اس بشارت کے بعد عیسیٰ علیہ السلام مخالفت اور عداوت سے بے نیاز ہو کر اعلیٰ کلمۃ الحق میں سرگرم ہو گئے اس دوران جب آپ دریائے اردن کے پار صحرا میں فرودکش تھے۔ ایک دن آپ کے حواریوں نے اس نکتہ کی وضاحت چاہی کہ ابلیس غرور کے باعث کیوں کر راندہ درگاہ الہی ہوا؟ عیسیٰ علیہ السلام نے فرمایا :-

جب اللہ نے مٹی کا ایک ٹکڑا پیدا کیا اور اس کو پچیس ہزار سال بغیر اس کے ڈالے رکھا

کہ کچھ اور کسے شیطان نے جو کاہن اور فرشتوں کے سردار کی مانند تھا۔ بوجہ اس بڑے ادراک کے جو اس کو حاصل تھا یہ معلوم کر لیا کہ بیشک اللہ اسی ٹکڑے سے ایک لاکھ چوالیس ہزار نبیوں کو بنائے گا جن کو نبوت کی عزت دی گئی ہوگی اور رسول اللہ کو بھی جن کی روح اللہ نے ہر دیگر چیز سے ساٹھ ہزار سال قبل پیدا کی ہے اس لئے بعد آدم علیہ السلام کو سجدہ کرنے سے ابلیس کے انکار کا واقعہ تقریباً اسی تفصیل کے ساتھ بیان کیا گیا ہے جو قرآن مجید میں درج ہے اور پھر اس ضمن میں عیسیٰ علیہ السلام نے فرمایا ہے۔

” میں تم سے سچ کہتا ہوں کہ جو آدمی نماز نہیں پڑھتا وہ شیطان سے بھی بُرا ہے اور عنقریب اس پر بہت ہی بڑا عذاب وارد ہوگا۔ اس واسطے کہ شیطان کے لئے اس کے گرنے سے قبل ڈرنے کے بلے میں کوئی عبرت موجود نہ تھی اور اللہ نے اس کے لئے کوئی رسول نہیں بھیجا جو اس کو توبہ کی طرف بلاتا۔ لیکن انسان یہ جان لے کہ تمام انبیاء سوائے اس رسول اللہ کے آپکے ہیں جو میرے بعد آئے گا کیونکہ اللہ اسی امر کا ارادہ رکھتا ہے کہ میں اس کا راستہ صاف کروں بے فکری کیساتھ بغیر کسی خوف کے یوں زندگی بسر کرتا ہے گویا خدا موجود ہی نہیں ہے۔“

اس ارشاد میں اس امر کی تصریح موجود ہے کہ حضور صلی اللہ علیہ وآلہ وسلم خاتم المرسلین ہوں گے۔ انجیل بزنا باس باب ۷۱ میں حضرت عیسیٰ علیہ السلام کی یہ بشارت درج ہے، تمام انبیاء جن کو خدا نے دنیا میں بھیجا جن کی تعداد ایک لاکھ چالیس ہزار تھی۔ انہوں نے ابہام کے ساتھ بات کی مگر میرے بعد تمام انبیاء اور مقدس ہستیوں کا نور آئے گا جو انبیاء کی کسی ہوتی باتوں کے اندھیرے پر روشنی ڈال دے گا کیونکہ

لے انجیل بزنا باس ۳۵ : ۶-۸ لے انجیل بزنا باس ۲۰ : ۲۶-۶ مبشرات عیسیٰ  
انجیل بزنا باس میں از عرفان فازی : سیارہ ڈائجسٹ رسول نمبر

وہ خدا کا رسول ہے۔

حضرت عیسیٰ علیہ السلام نے یہ بھی فرمایا :-

” بالیقین میں تم سے کہتا ہوں کہ ہر نبی جو ایک ہے وہ صرف ایک قوم کے لئے خدا کی رحمت کا نشان بن کر پیدا ہوا ہے اس وجہ سے ان انبیاء کی باتیں ان لوگوں کے سوا کہیں اور نہیں پھیلیں جن کی طرف وہ بھیجے گئے تھے مگر خدا کا رسول جب آئے گا۔ خدا گویا اس کو اپنے ہاتھ کی مہر سے گا یہاں تک کہ وہ دنیا کی تمام قوموں کو جو اس کی تعلیم پائیں گی نجات اور رحمت پہنچائے گا وہ بے خدا لوگوں پر اقتدار لے کر آئے گا اور بت پرستی کا ایسا قلع قمع کرے گا کہ شیطان پر لیشان ہو جائیگا۔“

حضرت عیسیٰ علیہ السلام نے مزید فرمایا :-

” وہ نشانیاں جو خدا میرے ہاتھ پر ظاہر کرتا ہے۔ ظاہر کرتی ہیں کہ میں اللہ کے ارادے سے کلام کرتا ہوں اور میں اپنے کو اس نبی جیسا نہیں سمجھتا جس کے بارے میں تم کہتے ہو اس لئے کہ میں تو اس کا بھی اہل نہیں کہ رسول اللہ کے جوتوں کے قسے کھولوں جسے تم ”مسیح“ کہتے ہو اور مجھ سے پہلے پیدا ہوا ہے اور میرے بعد کلام حق لے کر آئے گا اور اس کے دین کی انتہا نہ ہوگی۔“

حضرت عیسیٰ علیہ السلام سے ان کے حواریوں نے سوال کیا کہ وہ مسیح کس نام سے پکارا جائے گا اور اس کی آمد کی کیا نشانیاں ظاہر ہوں گی تو حضرت عیسیٰ علیہ السلام نے

جواب دیا :-

” اس مسیح کا نام قابل تعریف ہے کیونکہ خدا نے جب اس کی روح پیدا کی تھی اس وقت اس کا یہ نام خود رکھا تھا اور وہاں اسے ایک ملکوتی شان میں رکھا گیا تھا۔ خدا نے کہا :-

لے اجمل برناہاں باب ۳۳ ص ۱۰۱۱ اجمل برناہاں باب ۳۳

” اے محمد! انتظار کر کیوں کہ تیری ہی خاطر میں جنت، دنیا اور بہت سی مخلوق پیدا کروں گا اور اس کو تجھے تحفے کے طور پر دوں گا۔ یہاں تک کہ جو تیری تبریک کرے گا اُسے برکت دی جائے گی۔ جو تیری مخالفت کرے گا اُس پر لعنت کی جائے گی جب میں تجھے دنیا کی طرف بھیجوں گا تو میں تجھ کو اپنے پیغمبرِ نجات کی حیثیت سے بھیجوں گا۔ تیری بات سچی ہوگی یہاں تک کہ زمین و آسمان ٹل جائیں گے مگر تیرا دین نہیں مٹے گا۔ سو اہل کاسبارک نام محمد صلی اللہ علیہ وآلہ وسلم ہے۔“

حضرت عیسیٰ علیہ السلام سے ان کے ایک حواری اندریاس نے سوال کیا: استاد آپ جس نبی کے آنے کی نوید سن رہے ہیں ہمیں ان کی کوئی نشانی بتائیں تاکہ ہم اُسے پہچان لیں حضرت عیسیٰ علیہ السلام نے جواب میں فرمایا:۔

” وہ تمہارے وقت آئے گا بلکہ تمہارے کچھ سال بعد آئے گا جب انجیل مسخ ہو چکی ہوگی یہاں تک کہ بمشکل تیس ایمان دار رہ جائیں گے اس وقت خدا دنیا پر رحم فرمائے گا۔ وہ اپنا رسول بھیجے گا جس کے سر کے اوپر سفید بادل کا سایہ ہوگا جس سے وہ خدا کا برگزیدہ جان لیا جائے گا اور اس کے ذریعہ سے خدا کی معرفت دنیا کو حاصل ہوگی۔ وہ بے دین لوگوں پر بڑی طاقت کے ساتھ آئے گا اور زمین پر بت پرستی کو مٹائے گا اور مجھے اس کی بڑی خوشی ہے کیونکہ اس کے ذریعہ سے ہمارا خدا پہچانا جائے گا اور اس کی تقدیس ہوگی اور میری صداقت دنیا کو معلوم ہوگی۔“

حضرت عیسیٰ علیہ السلام نے حضور صلی اللہ علیہ وآلہ وسلم کی عالمگیر نبوت کی تصدیق کرتے ہوئے فرمایا:۔

خدا کا عہدِ شلم میں معبدِ سلیمان کے اندر تعمیر کیا گیا تھا نہ کہ کہیں اور مگر میری بات کا یقین کرو کہ ایک وقت آئے گا جب خدا اپنی رحمت ایک اور شہر میں نازل

کے انجیل پر نازل باب ۶۷ کے انجیل پر نازل باب ۶۳

فرمایا گیا۔ پھر ہر جگہ اس کی صحیح عبادت ہو سکے گی اور اللہ اپنی رحمت سے ہر جگہ سچی نماز کو قبول فرمائے گا۔ میں دراصل اسرائیل کے گھرانے کی طرف نجات کا نبی بنا کر بھیجا گیا ہوں مگر میرے بعد مسیح آئے گا خدا کا بھیجا ہوا تمام دنیا کی طرف جس کے لئے خدا نے یہ ساری دنیا بنائی ہے۔ اس وقت ساری دنیا میں اللہ کی عبادت ہوگی اور اس کی رحمت نازل ہوگی لے

حضرت عیسیٰ علیہ السلام نے اپنے شاگردوں سے فرمایا :-  
 ” بیشک میں تم سے کہتا ہوں کہ اگر موسیٰ علیہ السلام کی کتاب سے صداقت مسخ نہ کر دی گئی ہوتی تو خدا ہمارے باپ داؤد (علیہ السلام) کو ایک دوسری کتاب نہ دیتا اور اگر داؤد (علیہ السلام) کی کتاب میں تحریف نہ کی گئی ہوتی تو خدا مجھے انجیل نہ دیتا کیونکہ خداوند ہمارا خدا بدلنے والا نہیں ہے اور اس نے سب انسانوں کو ایک ہی پیغام دیا ہے۔ لہذا جب اللہ کا رسول آئے گا تو وہ اس لئے آئیگا کہ ان ساری چیزوں کو صاف کر دے جن سے بے خدا لوگوں نے میری کتاب کو آلودہ کیا ہے۔“

انجیل بزنا باس کے ان اقتباسات کے بعد نہ کسی بحث کی ضرورت رہتی ہے اور نہ ہی کسی دلیل کی کیونکہ :-  
 آفتاب آمد دلیل آفتاب  
 حضرت عیسیٰ علیہ السلام نے نبی آخر الزمان حضرت محمد صلی اللہ علیہ وآلہ وسلم کی آمد کی جو بشارت دیں ان کے مطالعے سے ثابت ہوتا ہے کہ حضرت عیسیٰ روح اللہ کی بھرتی مبارکہ کا ایک بڑا متصدیر تھا۔

### مبشراً برسول یاتی من بعدی اسمہ احمد

تورات اور انجیل کی پیشین گوئیوں کی مزید تصدیق اس بات سے بھی ہوتی ہے کہ حضور صلی اللہ علیہ وآلہ وسلم کی بھرتی مبارکہ کے زمانے میں یہود و نصاریٰ دونوں عناصر عرب میں موجود تھے اور وہ ایک ایسے نبی آخر الزمان کی آمد کے منتظر تھے جو آل اسرائیل کی کھوئی ہوئی بھرتیوں کو

راہتہ دکھائے یہ عقیدہ یہودیہ کا بھی تھا اور ان ہی سے مدینہ منورہ کے قبائل اوس و خزرج نے سن کر حضور صلی اللہ علیہ وآلہ وسلم کے دستِ اقدس پر بیعت کر کے اسلام میں سبقت کی۔ یہودیوں جو خاتم الانبیاء محمد صلی اللہ علیہ وآلہ وسلم کی بعثت مبارکہ کا بے چینی سے انتظار کر رہے تھے وہ امید کرتے تھے کہ حضور صلی اللہ علیہ وآلہ وسلم کی بعثت کے بعد بنی اسرائیل کی نجات کے دن دور ہو جائیں گے یہ عقیدہ ان کا آل و جہ سے تھا کہ وہ اللہ کی نعمت و رحمت کو صرف بنی اسرائیل کی نسل کے لئے محدود سمجھتے تھے اس غلط تصور کی وجہ سے یہ بات ان کو ہم و گمان میں بھی نہ تھی کہ اللہ کی رحمت صرف عمل صالح سے مشروط ہے رنگ و نسل کی کوئی تخصیص نہیں اور یہ بات تو آج تک ان کی سمجھ میں نہیں آئی ہے آج بھی یہودی دنیا کی سب سے بڑی نسل پرست قوم میں اگرچہ وہ حضور صلی اللہ علیہ وآلہ وسلم کی بعثت کے زمانہ میں اپنی مخلوق میں آپ کی آمد کا تذکرہ کرتے تھے اور اپنی مشکلات کے حل کیلئے اللہ کی بارگاہ میں دعا مانگتے تو حضور صلی اللہ علیہ وآلہ وسلم کے وسیلہ سے مدینہ منورہ میں اگر یہودیوں اور عربوں کے درمیان کبھی کوئی لڑائی جھگڑا ہو جاتا تو یہودی عربوں کو یہ کہہ کر ڈرتے۔ " ذرا اور صبر کرو آئیوں نے نبی کا وقت قریب آچھا ہے ہم اس کے پیرو بن کر اس کی پناہ میں تمہیں نہیں نہیں کر دیں گے۔"

لیکن جب حضور صلی اللہ علیہ وآلہ وسلم نے اعلانِ نبوت فرمایا تو نہ صرف یہودیوں نے آپ کی نبوت کا انکار کیا بلکہ ہر طرح سے آپ کی مخالفت کی قرآن پاک میں اللہ تعالیٰ نے بعثتِ رسول کے وقت یہودیوں کی حالت کا تذکرہ کرتے ہوئے فرمایا۔

وَلَمَّا جَاءَهُمْ كِتَابٌ مِّنْ عِندِ اللَّهِ مُصَدِّقٌ  
 لِّمَا مَعَهُمْ لَا وَكَانُوا مِنْ قَبْلُ يَسْتَفْتِحُونَ  
 عَلَى الَّذِينَ كَفَرُوا أَوْ جَاءَهُمْ مِّنْ مَّا

۱۔ مضمون سید البشر اور یہودی رہنما از حدیث الکریم عابد (سیارہ ذابیحہ رسول نبر)

عَرَفُوا كَفْرًا وَإِيهَآءَ فَلَمَّ نَدَّ اللهُ عَلَى  
الْكَافِرِينَ ۝ ۱۷

اور حبان کے پاس اللہ تعالیٰ کی وہ کتاب (قرآن) آئی جو ان کیساتھ والی کتابوں (تورہ و انجیل وغیرہ) کی تصدیق فرماتی ہے اور اس سے پہلے وہ اسی کتاب (یعنی قرآن والے نبی علیہ السلام) کے وسیلے سے کافروں کے مقابلے میں فتح و کامرانی (کی دعا) مانگتے تھے تو جب تشریف لائے ان کے پاس وہ جانے پہچانے نبی (علیہ السلام) تو انہوں نے پہچاننے کے باوجود اسے مانتے سے انکار کر دیا۔ خدا کی لعنت ہو ان مشرکین پر ۛ

امام ابن تیمیہ نے اس آیت کے بارے میں اہل تفسیر سے یہ مستند روایت نقل کی ہے۔  
بجنتِ محمدی صلی اللہ علیہ وآلہ وسلم سے قبل یہودی مشرکین سے یہ کہا کرتے تھے کہ وہ نبی اس  
آنے ہی والا ہے اور پھر ہم اس کے ساتھ مل کر تم سے لڑیں گے اور تمہیں مار ڈالیں گے  
اس کے ساتھ ہی وہ دعا بھی مانگتے تھے کہ اے اللہ اس نبی اُمّی کو بھیج تاکہ ہم اس کی  
پیروی کریں اور اس کے ساتھ مل کر لڑیں۔ ۱۷

یہودیوں کے وہ علماء جو خدا ترس تھے انہوں نے اس نسلی اور قومی عنصیت میں پڑے بغیر کہ  
حضرت صلی اللہ علیہ وآلہ وسلم نبی اسرائیل سے ہیں یا نبی اسمعیل سے فوراً آپ کی نبوت کی تصدیق  
کی اور آپ پر ایمان لے آئے انہی یہودی علماء میں علامہ حصین بن سلام تھے وہ ایمان لانے  
توان کا نام تبدیل کر کے عبد اللہ بن سلام رکھا گیا۔ عبد اللہ بن سلام کا یہودی بڑا ادب و احترام  
کرتے تھے لیکن جب وہ مسلمان ہوئے تو یہودیوں نے ان کی مخالفت بھی شروع کر دی ان کے  
اسلام لانے کا واقعہ بہت مشہور ہے اس کی تفصیل ابن اسحاق نے بیان کی ہے جس کا ابتدائی  
حصہ یہ ہے

عبد اللہ بن سلام ایک عالم ہر عالم تھے انہوں نے بتایا۔



جب میں نے رسول اللہ صلی اللہ علیہ وسلم کے متعلق سنا اور آپ کی صفت، آپ کا نام اور آپ کا وہ زمانہ جس کے ہم لوگ منتظر تھے مجھے معلوم ہو گیا تو میں نے اس معاملے کو خاموشی سے پہاں تک راز میں رکھا کہ رسول اللہ صلی اللہ علیہ وسلم مدینہ منورہ تشریف لے آئے جب آپ بنی عمرو بن عوف کے محلہ قبا میں تشریف فرما ہوئے تو ایک شخص آیا اور آپ کی تشریف آوری کی خبر ایسی حالت میں دی کہ میں کھجور کے ایک درخت کے اوپر کام کر رہا تھا اور میری پھوپھی صغیرہ خاندہ بنت الحارث اس درخت کے نیچے بیٹھی تھیں جب میں نے رسول اللہ صلی اللہ علیہ وسلم کی تشریف آوری کی خبر سنی تو تجھیر کھی میری پھوپھی نے تجھیر سنی تو کہا "اللہ تجھے ناکام رکھے واللہ تو اگر موسیٰ بن عمران کی تشریف آوری کی خبر سننا تو اس سے زیادہ کچھ نہ کرتا" میں نے ان سے کہا "پھوپھی جان! اللہ کی قسم وہ موسیٰ بن عمران کے بھائی ہیں انہی کے دین پر میں اور اسی چیز کے ساتھ بھیجے گئے ہیں جس کے ساتھ وہ بھیجے گئے تھے پھر تو میری پھوپھی نے کہا۔

بابا! کیا یہ وہی نبی ہیں جن کی خبر میں دی جاتی رہی ہے کہ عین قیامت کے قریب

بھیجا جائے گا۔" میں نے کہا ہاں! پھوپھی نے کہا! جیسی تو تمہاری حالت ہے؟

یہودیوں کے انکار کی دوسری بڑی وجہ یہ تھی کہ یہودی مدینہ منورہ کے حکمران بنے بیٹھے تھے وہ عرب کے دو قبیلوں اوس اور خزرج کو آپس میں لڑا کر روز بروز کمزور سے کمزور تر کرتے جا رہے تھے اور خود طاقتور ہوتے جا رہے تھے۔ مدینہ منورہ کے ان دونوں قبائل اوس اور خزرج نے جب اسلام قبول کیا تو دونوں آپس میں شہر و شکر ہو کر متحد ہو گئے یہ صورتحال یہودیوں کے لئے ناقابل برداشت تھی ان کی مکرانی اور غلبہ خطرے میں تھا اس لئے انہوں نے اسلام اور پیغمبر اسلام کی مخالفت شروع کر دی۔

یہودیوں کے لئے حضور صلی اللہ علیہ وسلم سے عداوت اور انکار کی تیسری اہم وجہ یہ تھی کہ نبی کریم صلی اللہ علیہ وسلم جہاں تواریق کی تصدیق کرتے تھے وہاں انجیل کی بھی تصدیق کرتے ہیں اور حضرت موسیٰ علیہ السلام کے ساتھ حضرت عیسیٰ علیہ السلام پر بھی ایمان لانے کی دعوت

دیتے ہیں جبکہ یہودی حضرت عیسیٰ علیہ السلام کی نبوت کے زمرہ منکر تھے بلکہ ان کے متعلق گستاخانہ خیالات رکھتے تھے یہودیوں کو یہ دعوت کہ وہ حضرت عیسیٰ علیہ السلام کو نبی مان لیں اس کا مطلب یہ تھا کہ یہودیوں کے بزرگوں نے عیسیٰ روح القدس کے بارے میں جو رویہ اختیار کیا وہ گمراہی اور شرارت کا رویہ تھا یوں حضرت عیسیٰ علیہ السلام کی مخالفت میں وہ حضور صلی اللہ علیہ وآلہ وسلم کے بھی مخالف ہو گئے۔

یہودیوں نے نبی کریم صلی اللہ علیہ وآلہ وسلم کی مخالفت اس لئے بھی کی حضور صلی اللہ علیہ وآلہ وسلم نے حکم خداوندی آنے پر اب خانہ کعبہ مسلمانوں کا قبلہ ہے خانہ کعبہ کی طرف منہ کر کے نماز پڑھنا شروع کر دی۔ قرآن میں ہے۔

قَوْلَ وَجْهَكَ شَطْرَ الْمَسْجِدِ الْحَرَامِ وَوَحَيْثُ مَا  
كُنْتُمْ فَوَلُّوا وُجُوهَكُمْ شَطْرَهُ

یعنی اب آپ صلی اللہ علیہ وآلہ وسلم اپنا منہ مسجد حرام (خانہ کعبہ) کی طرف پھیر لیجئے اور اے مسلمانو! تم جہاں بھی ہو (نماز میں) اسی کی طرف منہ کرو۔

چنانچہ جب تک بیت المقدس مسلمانوں کا قبلہ تھا یہودی مسلمانوں کے عیس میں منافقانہ نماز میں شریک ہو جاتے تھے لیکن تحویل قبلہ کے بعد ان کی منافقت کا راز بھی فاش ہو گیا کیونکہ بیت المقدس کو کوئی یہودی کسی حالت میں نہ چھوڑ سکتا تھا چنانچہ تحویل قبلہ کے بعد وہ حضور صلی اللہ علیہ وآلہ وسلم کی کھلم کھلا مخالفت کرنے لگے۔ انہوں نے مسلمانوں میں پھوٹ ڈالنے اور انہیں آپس میں لڑانے کی ہر ممکن کوشش کی یہی نہیں انہوں نے کئی بار حضور کی جان لینے کی بھی کوشش کی آپ کو نقصان پہنچانے کیلئے طرح طرح کے حربے استعمال کئے کبھی یہ منصوبہ بنایا کہ آپ پر چٹان گرا کر آپ کو مار دیا جائے اور کبھی آپ کو کھانے میں زہر ملا کر پیش کیا۔ انہیں اسلام اور مسلمانوں سے بغض و عناد اس حد تک تھا کہ وہ مسلمانوں کو دیکھتے تو اسلام علیکم کی بجائے "السلام علیکم" (تم پر ملاکت ہو) کہا

کرتے تھے۔ صحابہ کرامؓ نے حضور صلی اللہ علیہ وآلہ وسلم سے شکایت کی کہ یہودی ہمیں السلام علیکم کہتے ہیں تو نبی کریم صلی اللہ علیہ وآلہ وسلم نے فرمایا کہ جھگڑا مت کرو صرف جواب میں "علیکم" کہہ دیا کرو۔ جب یہودیوں کی منافقت اور سازشیں بڑھنے لگیں تو حضور صلی اللہ علیہ وآلہ وسلم نے انہیں مدینہ منورہ سے نکال دیا وہ اللہ کے نبیؐ کی تکذیب کی وجہ سے در بدر کی ٹھوکریں کھاتے پھرے آج بھی انہیں چین اور سکون نہیں ہے۔

عرب کے نصاریٰ بھی نبی آخر الزمان کے منتظر تھے اس کی تصدیق ورقہ بن نوفل اور کچھ نے بڑے واضح طور پر کی ہے۔

غارِ حرا میں فرشتے (حضرت جبرائیل علیہ السلام) سے پہلی ملاقات کے بعد جب حضور صلی اللہ علیہ وآلہ وسلم کا پتہ لہرتے ہوئے گھر پہنچے تو حضرت خدیجہ الکبریٰ نے آپ کو تسلی دی۔

"آپ خوش ہو جائیں خدا کی قسم! آپ کو خدا کبھی رسوا نہیں کرے گا آپ رشتہ داروں سے بیک سلوک کرتے ہیں، سچ بولتے ہیں، امانتیں ادا کرتے ہیں۔ بے سہارا لوگوں کا بوجھ اٹھاتے ہیں۔ ناداروں کی مدد کرتے ہیں۔"

پھر وہ حضور صلی اللہ علیہ وآلہ وسلم کو ساتھ لے کر ورقہ بن نوفل کے پاس گئیں جو ان کے چچا زاد بھائی تھے زمانہ جاہلیت میں عیسائی ہو گئے تھے۔ عربی اور عبرانی میں انجیل لکھتے تھے۔ بہت بوڑھے اور نابینا ہو گئے تھے۔

حضرت خدیجہ نے ان سے کہا بھائی جان! ذرا اپنے بیٹے کا قصہ سنئے! ورقہ نے حضور صلی اللہ علیہ وآلہ وسلم سے پوچھا بیٹے تم کو کیا نظر آیا ہے؟ رسول اللہ نے جو کچھ دیکھا وہ بیان کر دیا۔ ورقہ نے کہا: "یہ وہی ناموس (روحی لائبرال) فرشتہ ہے جو اللہ نے موسیٰ پر نازل کیا تھا۔ کاش کہ میں آپ کے زمانہ نبوت میں قوی ہوتا کاش میں اس وقت تک زندہ رہوں جب آپ کی قوم آپ کو نکال دے گی۔"

رسول اللہ صلی اللہ علیہ وآلہ وسلم نے فرمایا: کیا یہ لوگ مجھے نکال دیں گے؟ ورقہ نے کہا: ہاں کبھی

ایسا نہیں ہوا کہ کوئی شخص وہ چیز لے کر آیا ہو جو آپ لائے ہیں اور اس دشمنی نہ کی گئی ہو اگر میں نے آپ کا وہ زمانہ پایا تو میں آپ کی پرزور مدد کروں گا مگر زیادہ مدت نہ گزری تھی کہ درقہ کا انتقال ہو گیا۔ بحیدرؑ راہب کا واقعہ یہ ہے کہ جب حضور صلی اللہ علیہ وآلہ وسلم کی عمر بارہ سال تھی قریش کا ایک قافلہ تجارت کے لئے مکہ شام کو روانہ ہونے لگا۔ قافلے میں جناب ابوطالب بھی شامل تھے روانگی کے وقت آپ نے اپنے چچا سے کہا: "چچا جان! میں بھی آپ کیساتھ جاؤں گا۔" جناب ابوطالب نے سمجھایا کہ بیٹا سفر طویل ہے اور راستے میں بہت سی تکالیف اٹھانا پڑتی ہیں تم بچے ہو سفر کی تکالیف کیسے برداشت کرو گے؟ مگر حضور صلی اللہ علیہ وآلہ وسلم نے اصرار کیا اور ان سے لپٹ گئے۔ جناب ابوطالب کو آپ کی دل شکنی گوارا نہ تھی آپ کو اپنے ساتھ اونٹنی پر بٹھالیا بصرہ پہنچے یہاں ایک راہب بجرہ کی خانقاہ تھی جس کے باہر ایک بڑا سایہ دار درخت تھا۔ ہمیں قریش کا قافلہ تجارت ٹھہرا کرتا تھا۔ بجرہ اپنی خانقاہ سے باہر آیا۔ اس نے خلاف معمول قافلہ کو راستے کے کھانے کی دعوت دی۔ کھانے کے دوران وہ حضور صلی اللہ علیہ وآلہ وسلم کو بڑے غور سے دیکھتا رہا پھر آل نے جناب ابوطالب کو اپنے پاس بلایا اور دریافت کیا یہ لڑکا کون ہے؟ جناب ابوطالب نے جواب دیا یہ میرا بیٹا ہے۔ بجرہ نے کہا ایسا نہیں ہو سکتا۔ اس کے والد کا انتقال ہو جانا چاہیے تھا۔ جناب ابوطالب نے کہا تم ٹھیک کہتے ہو یہ میرے بھائی کا بیٹا ہے اور اس کا باپ فوت ہو چکا ہے میں نے اسے اپنے بیٹے کی طرح پالا ہے۔

سچ کہتے ہو! بجرہ نے کچھ سوچتے ہوئے کہا اب میری بات غور سے سنو۔ "آل لڑکے کو شام کے سفر پر نہ لے جانا بہتر ہے سو آپ لوٹ جاؤ۔ اگر وہاں کے یہود و نصاریٰ کو علم ہو گیا تو وہ ان کو مار ڈالیں گے خوشخبری ہو کہ تمہارا یہ بھتیجا نبیوں کا سردار بننے والا ہے۔" جناب ابوطالب نے بجرہ سے پوچھا کہ تمہیں یہ کیسے معلوم ہوا؟ بجرہ نے جواب میں کہا کہ ہماری کتابوں میں یہ آخری نبی کی جو نشانیاں لکھی ہیں وہ سب ان میں موجود ہیں۔ جناب ابوطالب نے بجرہ کی باتوں

لے سیرت سرور عالم جلد دوم ص ۱۳۳-۱۳۵ سید ابوالاعلیٰ مودودی

کا اتنا اثر ہوا کہ اپنے اپنا مال تجارت بصرہ میں ہی فروخت کیا اور اپنی مکہ مکرمہ آگئے۔  
 شاہِ حبشہ نجاشی جو عیسائی مذہب کا پیروکار تھا اس نے بھی ہادی علیہ السلام کی تصدیق کی۔  
 حضرت عبداللہ بن مسعود سے روایت ہے کہ ہاجرین مکہ کو جب نجاشی نے اپنے دربار میں  
 بلایا اور حضرت جعفر بن ابی طالب رضی اللہ عنہ سے حضور صلی اللہ علیہ وآلہ وسلم کی تعلیمات سنیں تو  
 اس نے کہا: "مرحبا تم کو اور اس ہستی کو جس کے ہاں سے آئے ہو۔ میں گواہی دیتا  
 ہوں کہ وہ اللہ کے رسول ہیں اور وہی ہیں جن کا ذکر ہم انجیل میں پاتے ہیں اور وہی ہیں جن  
 کی بشارت عیسیٰ ابن مریم نے دی تھی۔"

جب قریش مکہ نے نجاشی کے دربار میں دوبارہ حاضری دیکر بادشاہ سے عرض کیا حضور ذرا ارض  
 لوگوں کو بلا کر یہ تو پوچھئے کہ عیسیٰ ابن مریم کے بارے میں ان کا عقیدہ کیا ہے تو نجاشی نے مسلمانوں  
 کو دوبارہ دربار میں طلب کیا اور عمرو بن العاص کا پیش کردہ سوال ان کے سامنے دہرایا پتے تو مسلمان  
 گہرائے کہ اگر عیسیٰ علیہ السلام کے ابن اللہ ہونے سے انکار کرتے ہیں تو نجاشی ناراض ہو جائے گا۔  
 لیکن حضرت جعفر نے اللہ پر بھروسہ کر کے بلا تامل کہا: "اے بادشاہ! ہمارے پیغمبر نے میں  
 بتایا ہے کہ عیسیٰ علیہ السلام اللہ کے بندے اور اس کے رسول ہیں اور وہ کلمہ اللہ ہیں۔" یہ  
 یہ کہنے کے بعد آپ نے سورہ میرم کی چند آیات پڑھیں۔ نجاشی خود سے سننا رہا اور بتا رہا تھا  
 تک کہ اس کی داڑھی آنسوؤں سے تر ہو گئی۔ آخر میں نجاشی نے فرشتے سے ایک ٹنکا اٹھایا اور کہا  
 "خدا کی قسم جو کچھ تم نے کہا ہے عیسیٰ علیہ السلام اس سے اس ٹنکے کے برابر بھی زیادہ نہیں تھے۔"  
 حضور صلی اللہ علیہ وآلہ وسلم کی بعثت مبارکہ کا عیسائیوں کو جو اشتهار تھا اس کی تصدیق اسکندریہ  
 مصر کے والی جویرج بن حنی لثقلب بمقتوفش کے اس خط سے بھی ہو جاتی ہے جو اس نے حضور  
 صلی اللہ علیہ وآلہ وسلم کے نام مبارک کے جواب میں لکھا۔ وہ عیسائی مذہب کا پیروکار اور قوم قبیط

۱۔ ریت النبی ص ۱۷۹-۱۸۱ خط منہ احمد بن حنبل جلد ۱ ص ۲۰۲۔

۲۔ ریت ابن ہشام جلد ۱ ص ۳۵۶، ۳۶۲۔

کار فرما رہا اس کے پاس حضور صلی اللہ علیہ وآلہ وسلم کا نام مبارک حضرت عابد بن ابی بلتعہ اللخمی نے کر گئے تھے۔ منقوس نے آپ کے قاصد کا بہت احترام کیا اگرچہ وہ دولت ایمانی سے محروم رہا لیکن آپ کو چند تحائف بھیجنے کے علاوہ ایک خط بھی لکھا جس میں سفیر کے اکرام کے علاوہ تحریر کیا ہے۔  
 ”مجھے معلوم ہے کہ ایک نبی باقی ہے اور میں یہ خیال کرتا ہوں کہ وہ ملک شام میں ظہور پذیر ہوں گے۔  
 جب نبی کریم صلی اللہ علیہ وآلہ وسلم کو منقوس کا جواب ملا تو آپ نے فرمایا: ”اس نے اپنی سلطنت پر دخل کیا حالانکہ اس کی سلطنت کو کوئی بقا نہیں۔“

حضور صلی اللہ علیہ وآلہ وسلم نے اہل نجران کے نام بھی ایک خط ارسال کیا نجران کا علاقہ حجاز اور یمن کے درمیان ہے اس وقت اس علاقے میں ۳۰ بستیاں شامل تھیں اور کہا جاتا ہے کہ ایک لاکھ بیس ہزار قابل جنگ مرد اس میں سے نکل سکتے تھے آبادی تمام تر عیسائی تھی اور یمن سرداروں کے زیر حکم تھی ایک عاقب کہلاتا تھا جس کی حیثیت امیر قوم کی تھی۔ دوسرا سید کہلاتا تھا جو ان کے تمدنی و سیاسی امور کی نگرانی کرتا تھا اور پیرا ہفت دہشپ تھا جس سے یہی پشتوانی متعلق تھی۔  
 نجران میں مسیحی علوم کی ایک بڑی درس گاہ بھی تھی جب حضور صلی اللہ علیہ وآلہ وسلم کا نام مبارک اہل نجران کے پاس پہنچا تو انہوں نے مشورہ کیا اس مشاوت میں درس گاہ کے علماء نے کہا:-

”خداوند نے ابراہیم علیہ السلام سے وعدہ کیا تھا کہ اسماعیل علیہ السلام کی اولاد میں سے ایک نبی ہوگا  
 ہو سکتا ہے یہ وہی ہوں۔“

اسی بات پر لوگوں میں اختلاف ہوا پھر یہ طے پایا اس سارے معاملے کو عوام کے سامنے رکھا جائے  
 ہفت کے اعلان پر تمام اہل وادی جمع ہو گئے ان کے سامنے بھی نام مبارک پڑھا گیا بحث مباحثہ  
 کے بعد حاکم میں طے ہوا کہ ایک وفد مدینہ منورہ جا کر پوری طرح اطمینان کر کے آئے چنانچہ وفد روانہ ہوا  
 وفد میں ساٹھ افراد تھے جن میں بڑی بڑی مقتدر عیسائی شخصیات میں سے عبد المسیح جو عاقب تھا اور  
 ایتم یہ سید قوم کے مرتبہ کا تھا۔ تیسرا ابو الحارث بن علقمہ جو انجیل کا بہت بڑا عالم تھا ابو الحارث

۱۔ طبقاً ابن سعد علیہ من ۲۱۰ ۲۔ ایضاً ۳۔ یہودیت و نصرانیت ص ۲۸۶

کوفتین ہو گیا تھا کہ جو شخص توحید کی دعوت دیتا ہے اور حضرت عیسیٰ علیہ السلام کی رسالت کی بھی تصدیق کرتا ہے وہی رسول آخر الزمان ہیں اس لئے اس نے مدینہ منورہ جاتے ہوئے راستے ہی میں اپنے بیٹائی کرزبن علقمہ سے کہہ دیا تھا۔ "خدا کی قسم یہی وہ نبی امی ہیں جن کا ہم لوگوں کو انتظام تھا لیکن اس بات کو ظاہر کر دوں تو یہ سب ہمارے خلاف ہو جائیں گے۔"

کرزبن علقمہ کے دل میں یہ بات بیٹھ گئی اور جب مدینہ منورہ پہنچے رسول اللہ کی خدمت میں حاضر ہو کر دی تو مسلمان ہو گئے۔ وفد نے حضور صلی اللہ علیہ وآلہ وسلم سے بہت سے سوالات پوچھے حضور صلی اللہ علیہ وآلہ وسلم نے ان کے جواب دیئے وفد نے حضرت عیسیٰ علیہ السلام کے بارے میں آپ سے رائے دریافت کی تو وحی الہی نازل ہوئی جس میں بتایا گیا:۔ "جیسے علیہ السلام کی مثال اللہ کے نزدیک آدم (علیہ السلام) کی سی ہے کہ اللہ نے انہیں مٹی سے پیدا کیا اور حکم دیا کہ ہو جا اور وہ ہو گیا۔ یہ اصل حقیقت ہے جو تمہارے رب کی طرف سے بتائی جا رہی ہے اور تم ان لوگوں پر شامل نہ ہو جو اس میں شک کرتے ہیں یہ علم آجانے کے بعد اب جو کوئی اس معاملے میں تم سے جھگڑا کرے تو اے محمد صلی اللہ علیہ وآلہ وسلم، ان سے کہو کہ آؤ ہم اور تم خود بھی آ جاؤ اور اپنے اپنے بال بچوں کو بھی لے آؤ اور خدا سے دعا کریں کہ جو جھوٹا ہو اس پر خدا کی لعنت ہو۔"

اس اطمینان بخش جواب سے بھی وفد کی تسلی نہ ہوئی انہوں نے آپ کے اقرار سے انکار کیا۔ حضور صلی اللہ علیہ وآلہ وسلم نے حکم خداوندی کے مطابق اہل بخران کو دعوت مباہلہ دی اور مباہلہ کے لئے اس انداز سے نکلے کہ حضرت امام حسین آپ کی گود میں تھے حضرت امام حسن آپ کی انگلی تھامے ہوئے تھے حضرت بی بی سیدہ ناطقہ آپ کے پیچھے تھیں اور حضرت علی المرتضیٰ ان کے پیچھے۔ اہل بخران نے مباہلہ سے گریز کیا اور اطاعت پر آمادہ ہو گئے حضور صلی اللہ علیہ وآلہ وسلم کی خدمت اقدس میں عرض کیا کہ ہم اپنا معاملہ آپ پر چھوڑتے ہیں آپ خود ہمارے لئے بہتر حکم فرمادیں۔

حضرت صلی اللہ علیہ وآلہ وسلم نے ان کو تحریری امان نامہ لکھوا کر دے دیا۔  
 حضرت صلی اللہ علیہ وآلہ وسلم نے حضرت ابو عبیدہ بن الجراح کو تبلیغ اسلام کے لئے  
 اہل بخران کے ہمراہ روانہ کیا۔ کچھ ہی عرصہ بعد بخران کے عیسائیوں میں سے ایک  
 بڑی تعداد اور دیہات کے تمام مشرک قبائل نے اسلام قبول کر لیا۔ یہاں تک کہ  
 خلافت راشدہ کے زمانے میں پورے یمن اور بخران کی آبادیاں مسلمان ہو گئیں  
 وہاں یہودی اور عیسائی بہت سی کم تعداد میں رہ گئے۔ ہر طرف اسلام کا ڈنکا  
 بجنے لگا۔ لوگ رسولِ منتظرؐ کی امت میں داخل ہو گئے۔

ابن سعادت بزور بازو نیست  
 تانہ بخشد، خدائے بخشنده

وہابیوں کی طرف سے  
 لکھا گیا ہے کہ  
 یہودیوں اور عیسائیوں  
 کی تعداد میں سے ایک  
 بڑی تعداد اور دیہات  
 کے تمام مشرک قبائل  
 نے اسلام قبول کر لیا۔





## مصنف کی دیگر کتابیں

- ۱۔ اسما نبوی صلی اللہ علیہ وآلہ وسلم — حضور کے اسما مبارکہ پر منفرد کتاب
- ۲۔ ہمارے پیارے نبی صلی اللہ علیہ وآلہ وسلم — بچوں کیلئے ایک جامع و مستند کتاب
- ۳۔ پیغمبرِ انوت و مساوات — سیرت پر ایک دلچسپ کتاب
- ۴۔ حرمتِ کرات تعلیمات نبویؐ کے بارے میں — منشیاتِ خلافتِ سیرت طیبہ کے حوالے سے پہلی کتاب۔
- ۵۔ ذکرِ نبی بزبانِ علیؑ — سیرتِ طیبہ پر ایک اچھوتی کاوش۔
- ۶۔ ہمارے ہمارے اقا صلی اللہ علیہ وآلہ وسلم — نئی نسل کے لئے معلوماتی کتاب
- ۷۔ انوارِ لطیف — شاہِ لطیف تبریؒ پر ایک جامع کتاب۔
- ۸۔ انوارِ دعا — دعا پر ایک تحقیقی کتاب
- ۹۔ الحسن ابن علیؑ — امامِ حسنؑ پر ایک منفرد کتاب
- ۱۰۔ عظمتِ رفتہ — ہزاروں کے مشائخ، علما اور اکابرین پر پہلی کتاب
- ۱۱۔ متاعِ رفتہ — ایک ماں کی کہانی بیٹے کی زبانی
- ۱۲۔ ٹھٹھے اکڑ بلا — کربلا کے ہر شہید کا تذکرہ

### مرتبہ کتب و جرائد

- ۱۔ مقالاتِ سیرت — سیرتِ النبیؐ پر مقالات کا مجموعہ
- ۲۔ تاجدارِ حرمؐ —
- ۳۔ نگاہِ یارِ رسول اللہؐ —
- ۴۔ پیغمبرِ اسلامؐ کے پیغام کی افانیت —

حاصل کونین مذاہب عالم میں تذکرہ خیر الانام، موضوع کے اعتبار سے ایک منفرد اور ایک اچھوتی کتاب ہے اور موضوع کے تمام پہلوؤں کا احاطہ کرتی ہے۔  
(ڈاکٹر این اے بلوچ)

سید آل احمد ضوی کی اس موضوع سے دل بستگی، تحقیق و تجسس کی سچی لگن اور شب و روز کی عرق ریزی کی بدلت ایک بھرپور کتاب سامنے آئی ہے۔ اسے پوری دنیا میں عام کیا جائے تاکہ غیر مسلموں کے ذہنوں میں اسلام اور صاحب اسلام کی حقانیت و عظمت منکشف ہو۔  
(پروفیسر حفیظ تائب)

مصنف کا طرز تحریر کافی موثر، سنجیدہ اور دلکش ہے زبان عام فہم اور کنشیں استعمال کی گئی ہے۔ موضوع کو حوالہ جات کے ذریعے قابل قدر اور کھلی صداقت بنانے کی دیانت دارانہ کوشش کی ہے۔  
(پروفیسر ڈاکٹر محمد طاہر القادری)

بس یہی دُعا ہے کہ حروف و لفظ، نور و نکبت اور جذبہ و احساس کی اس جلوہ سمانی کے ساتھ سید آل احمد ضوی قلب و ذہن کی آسودگی کا سامان تازہ کرتے رہیں۔


297.9921

28



\* 3 4 5 9 5 - U - 6 7 \*

مادر ن بک ڈپو آہرہ



ارشاد صدیقی

# مذہبِ عالم میں

صَلَّى اللهُ عَلَيْهِ وَآلِهِ وَسَلَّمَ

# تذکرہ خیرات

سید اکبر احمد رضوی